

UNIVERSAL  
LIBRARY

**OU\_200821**

UNIVERSAL  
LIBRARY









ಮಹಾಭಾರತಾನ್ಮೃತದ ಸಭಾಪರ್ವದೊಳಗಿನ

# ರಹಸ್ಯಗಳು.



ಲೇಖಕ.

ವೇಂಕಟೇಶ ತಿರಕೊ ಕುಲಕರ್ಣಿಗಳೆನ್ನಾಥ.

( ೧ನೆಯಾವೃತ್ತಿ ೧೦೦೦ ಪ್ರತಿಗಳು )

ಪುಸ್ತಕದ ಎಲ್ಲ ಹಕ್ಕುಗಳು ಗ್ರಂಥಕರ್ತೃವಿನಿಂದ  
ಕಾಯಲ್ಪಟ್ಟಿರುವವು.

—(೦)—

1933





---

ಮುದ್ರಕ—ವೇಂಕಟೇಶ ತಿರಕೋ ಕುಲಕರ್ಣಿಗಳಗನಾಥ.  
ಮುದ್ರಣಾಲಯ—ಶ್ರೀವೇಂಕಟೇಶ ಪ್ರಿಂಟಿಂಗ ಪ್ರೆಸ್ ಹಾವೇರಿ.  
ಪ್ರಕಾಶಕ—ವೇಂಕಟೇಶ ತಿರಕೋ ಕುಲಕರ್ಣಿಗಳಗನಾಥ.  
ಪ್ರಸಿದ್ಧಿಸುವ ಸ್ಥಳ—ಶ್ರೀ ಸದ್ಗುರು ಆಪೀಸ್ ಹಾವೇರಿ.  
ಜಿಲ್ಲಾ ಧಾರವಾಡ.

---



## ಪ್ರಸ್ತಾವನೆ.



ಈಗಿನ ಕಾಲಕ್ಕನುಸರಿಸಿ ರಾಷ್ಟ್ರಹಿತಮಾಡುವವರಿಗೆ, ಐದನೆಯ ವಂದನೆಯ ಮಹಾಭಾರತದೊಳಗಿನ ಭಗವಾನ್ ವೇದವ್ಯಾಸರ ವಿವಿಧವಿಷಯಗಳ ರಹಸ್ಯಜ್ಞಾನವಾಗುವದು ಅವಶ್ಯವಾಗಿರುತ್ತದೆ; ನಾವು ಪ್ರಾಮುಖ್ಯವಾಗಿ ಇದೇ ಉದ್ದೇಶದಿಂದಲೇ ಮಹಾಭಾರತಾಮೃತವನ್ನು ಬರೆಯತೊಡಗಿರುವೆವು. ಸಂಪೂರ್ಣಮಹಾಭಾರತಾಮೃತವನ್ನು ಭಾಗಶಃ ಕೊಳ್ಳುವವರಿಗೆ ಅದರ ರಹಸ್ಯಗಳ ಪ್ರಾಪ್ತಿಯು ಸಹಜವಾಗಿಯೇ ಆಗುವದು; ಆದರೆ ಇಡೀ ಭಾರತಕೊಳ್ಳಲು ಶಕ್ತಿಯಿಲ್ಲವವರು, ಬರಿಯ ರಹಸ್ಯಗಳನ್ನಾ ದರೂ ಅವಲೋಕಿಸಲೆಂದು ಬುದ್ಧಿಪೂರ್ವಕವಾಗಿ ಎರಡನೆಯ ಭಾಗವಾದ ಸಭಾಪರ್ವದ ರಹಸ್ಯಗಳನ್ನಷ್ಟೇ ಒಟ್ಟುಗೂಡಿಸಿ ಈ ಸ್ವತಂತ್ರ ಪುಸ್ತಕ ಮಾಡಿರುತ್ತೇವೆ. ಇದರಿಂದ ಭಾರತದ ಹಿತಕಾರಕ ರಹಸ್ಯಗಳ ಪ್ರಸಾರವು ಕರ್ನಾಟಕದ ತುಂಬೆಲ್ಲ ಆಗುವದೆಂದು ನಾವು ತಿಳಿದಿರುವೆವು.

ಸದು ರು ಆಫೀಸ ಹಾವೇರಿ.  
ತಾ-೭-೧೦-೧೯೩೩




ವಿಧೇಯ  
ವೇ. ತಿ. ಗಳಗನಾಥ.

## ರಹಸ್ಯಾನುಕ್ರಮಣಿಕೆ.



- ೧ ಧಾರ್ಮಿಕತೆಯೇ ನಿಜವಾದ ಸೌಜನ್ಯವು ... ..
- ೨ ಧರ್ಮವು ಪ್ರಗತಿಗೆ ಬಾಧಕವಲ್ಲ, ಸಾಧಕವು. ....
- ೩ ರಾಷ್ಟ್ರೀಯರ ಕರ್ತವ್ಯಚ್ಯುತಿಯು ರಾಷ್ಟ್ರವಿಘಾತಕವು. ....
- ೪ ಹಳ್ಳಿಯ ಉತ್ಕರ್ಷವೇ ರಾಷ್ಟ್ರದ ಉತ್ಕರ್ಷವು. ....
- ೫ ಅವಿವೇಕಿ ಲೋಕಮತವು ಅನರ್ಥಕಾರಿಯು. ....
- ೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ....





ಶ್ರೀ ಶೇಷಸದ್ಗುರುನಾಥರು .



ಭಾರತಬರೆಯುವ ಗಲಗನಾಫರು.

# ರಹಸ್ಯಗಳು.

ಶ್ರೀ



ಶ್ರೀಶೇಷಸದ್ಗುರುಸೂಕ್ತಿಮಾಲೆ.

## ೧ ಧಾರ್ಮಿಕತೆಯೇ ನಿಜವಾದ ಸೌಜನ್ಯವು.

**ಧರ್ಮವೂ, ಧರ್ಮಶಾಸ್ತ್ರವೂ**—“ಅಭ್ಯುದಯ-ನಿಶ್ಚ್ರಯಸಕರವಾದದ್ದು ಧರ್ಮವು.” ಎಂದು ಶ್ರೀಶಂಕರ ಭಗವತ್ಪಾದರ ವ್ಯಾಖ್ಯೆಯಿರುವದು. ಅಭ್ಯುದಯವೆಂದರೆ, ಇದಲೋಕ-ಪರಲೋಕಗಳ ಉತ್ಕರ್ಷವು; ನಿಶ್ಚ್ರಯವೆಂದರೆ ಮೋಕ್ಷವು. ಇವೆರಡನ್ನೂ ಒದಗಿಸಿಕೊಡುವದೇ ಧರ್ಮವು. ಹೀಗೆ ಧರ್ಮವು ಉತ್ಕರ್ಷ-ಮೋಕ್ಷಗಳ ಕಾರಣವಿರುವುದಲ್ಲದೆ, “ಧಾರಣಾಧರ್ಮಐತ್ಯಾದಿಃ” ಇತ್ಯಾದಿ ಮಹಾಭಾರತದ ಅನುಶಾನಪರ್ವದಲ್ಲಿಯುಭಿಷ್ಠುರ ಉಕ್ತಿಯಂತೆ, ಜಗತ್ತಿನ ಧಾರಣೆಗೆ, ಅಥವಾ ಜಗತ್ತಿನ ಅಸ್ತಿತ್ವಕ್ಕೆ ಧರ್ಮವೇ ಕಾರಣವಾಗಿರುವದು. ಹೀಗೆ ಜಗತ್ತಿನ ಅಸ್ತಿತ್ವ-ಉತ್ಕರ್ಷ-ಮೋಕ್ಷ ಇವನ್ನು ಒದಗಿಸಿಕೊಡುವದು, ಧರ್ಮವೆಂದುತಿಳಿಯಬೇಕಾಗುವದು. ಇಂತಹ ಧರ್ಮದ ಕಟ್ಟಳೆಗಳು ಈಶ್ವರ ಪ್ರಣೀತಗಳು, ಅಥವಾ ಮಹಾಪುರುಷ ಪ್ರಣೀತಗಳು ಆಗಿದ್ದು, ಆ ಕಟ್ಟಳೆಗಳು ಗ್ರಹಿತವಾಗಿವೆ ಶಾಸ್ತ್ರಕ್ಕೆ ಧರ್ಮಶಾಸ್ತ್ರವೆನ್ನುವರು.

**ಧರ್ಮದ ಎರಡು ಅಂಗಗಳು**—ಧರ್ಮಕ್ಕೆ ಅಂತರಂಗ ಬಹಿರಂಗ ಎಂಬ ಎರಡು ಅಂಗಗಳಿರುವವು. ಧರ್ಮದ ಅಂತರಂಗವು ಜಗತ್ಕಾರಣನಾದ ದೇವರ ಪ್ರಾಪ್ತಿಗೆ ಸಂಬಂಧಿಸಿದ್ದಾಗಿರುವದು; ಧರ್ಮದ ಬಹಿರಂಗವು ಜಗತ್ತಿನ ಸುಖದ ಪ್ರಾಪ್ತಿಗೆ ಸಂಬಂಧಿಸಿದ್ದಾಗಿರುವದು. ಜಗತ್ಕಾರಣನಾದ ಪರಮೇಶ್ವರನ ಮೂಲಸ್ವರೂಪವು ಶಾಶ್ವತವಾದದ್ದರಿಂದ, ಆತನ ಪ್ರಾಪ್ತಿಗೆ ಕಾರಣವಾದ ಭಕ್ತಿ-ಜ್ಞಾನ-ಪ್ರೇರಾಗ್ಯಗಳ ಪರಿಪಾಕವಾದ ಧರ್ಮದ ತಾತ್ವಿಕಭಾಗವೆನಿಸುವ ಧರ್ಮದ ಅಂತರಂಗವೂ ಶಾಶ್ವತವಾಗಿಯೇ ಇರುವದು. ಇನ್ನು ಜಗತ್ತು ಯಾವಾಗಲೂ ರೂಪಾಂತರಹೊಂದತಕ್ಕದ್ದಾಗಿದ್ದು, ಆ ಜಗತ್ತಿನ ಸುಖವು ಚಿಂಚಲವಾಗಿರುವದರಿಂದ, ಜಗತ್ತಿನ ಸುಖದ ಪ್ರಾಪ್ತಿಗೆ ಕಾರಣವಾದ ಲೌಕಿಕಾಚಾರಮಯವೆನಿಸುವ ಧರ್ಮದ ಬಹಿರಂಗವೂ ಚಿಂಚಲವೇ, ಅಂದರೆ ದೇಶ-

ಕಾಲ-ಪರಿಸ್ಥಿತ್ಯನುರೂಪ ಹೆಚ್ಚುಕಡಿಮೆಯಾಗತಕ್ಕದ್ದೇ ಆಗಿರುವದು. ಧರ್ಮದ ಮುಖ್ಯಾಂಶವಾದ ಧರ್ಮದ ಅಂತರಂಗದ ರಕ್ಷಣಕ್ಕೆ ಧರ್ಮದ ಬಹಿರಂಗವು ಬೇಲಿಯಂತೆ ಇರುತ್ತದೆಂದು ತಿಳಿಯತಕ್ಕದ್ದು.

**ಧರ್ಮದ ಬಹಿರಂಗದ ರೂಪಾಂತರ**—ಮೇಲೆ ಹೇಳಿದಂತೆ ದೇಶ-ಕಾಲ-ಪರಿಸ್ಥಿತ್ಯನುರೂಪವಾಗಿ ಧರ್ಮದ ಬಹಿರಂಗದಲ್ಲಿ, ಅಂದರೆ ಆಚಾರನಿಯಮಗಳಲ್ಲಿ ಹೆಚ್ಚುಕಡಿಮೆಯಾಗುವದು ಅಪರಿಹಾರ್ಯವಾಗಿದ್ದರೂ, ಆ ಹೆಚ್ಚುಕಡಿಮೆಯು ಅಧಿಕಾರಸಂಪನ್ನರಾದ ನಿಸ್ಪ್ರಹವೃತ್ತಿಯ ಅಲೌಕಿಕಶಕ್ತಿಯ ಮಹಾಜ್ಞಾನಿಗಳ ಶಾಶನರೂಪದಿಂದ ಆಗತಕ್ಕದ್ದಲ್ಲದೆ, ಸಿಕ್ಕವರು ಚಕ್ಕಂದದಿಂದ ಅದರಲ್ಲಿ ಕೈಹಾಕಿದರೆ ಅನಾಯತಟ್ಟುವದು. ಅಂತಹಜ್ಞಾನಿಗಳು ಜಗತ್ಕಲ್ಯಾಣಕ್ಕಾಗಿ ಒಂದು ಹಿತಕಾರಕವಾದ ಸಾಮಾನ್ಯತತ್ವವನ್ನು ಅನುಸರಿಸಿ ಆ ಆಚಾರನಿಯಮಗಳಲ್ಲಿ ಹೆಚ್ಚುಕಡಿಮೆ ಮಾಡುವರು. ಆ ಹಿತಕಾರಕತತ್ವವೆಂದರೆ—“ವಿಷಯಸೇವನದ ನಾಶಕಾರಕವಾದ ಅತಿರೇಕಕ್ಕೆ ಪ್ರತಿಬಂಧವನ್ನುಂಟು ಮಾಡಬೇಕೆಂಬದು. ವಿಷಯಾಸಕ್ತಿಯು ಮನುಷ್ಯವ್ರಾಣಿಯು ಖೋಡಿಗುಣವಾದದ್ದರಿಂದ, ಅದು ಹೆಚ್ಚಿದಂತೆ ಅನಾಚಾರವು ಹೆಚ್ಚಿ ಮನುಷ್ಯನ ನಾಶವಾಗುತ್ತದೆ. ಅದ್ದರಿಂದ ಮನುಷ್ಯನ ವಿಷಯಾಸಕ್ತಿಯ ಅತಿರೇಕವಾದಾಗ ಅದಕ್ಕೆ ಪ್ರತಿಬಂಧವಾಗುವಂತೆ ಜ್ಞಾನಿಗಳು ಧರ್ಮದ ನಿಯಮಗಳನ್ನು ಹೊಸದಾಗಿ ಬಳಿಕೆಯಲ್ಲಿ ತರುವರು. ಬ್ರಾಹ್ಮಣರ ಪ್ರಾಚೀನಕಾಲದ ಮಾಂಸಭಕ್ಷಣ, ಅವರಲ್ಲಿಯ ವಿನಾಹದ ಅನಿರ್ಬಂಧತೆ, ಆಪತ್ತಾಲದಲ್ಲಿ ಭಾವಮೈದುನರಿಂದ ಸಂತಪಿಸಬೇಕೆಂಬದು ಮುಂತಾದವುಗಳು ಕಲಿಯುಗದಲ್ಲಿ ನಿಷೇಧವೆಂದು ನಿರ್ಬಂಧಿಸಿರುವದು ಇದಕ್ಕೆ ಉದಾಹರಣೆಗಳಾಗಿರುವವು; ಅದ್ದರಿಂದ ವೈದಿಕಧರ್ಮದ ಆಚಾರಭಾಗದಲ್ಲಿ ಹೆಚ್ಚುಕಡಿಮೆಮಾಡಬೇಕೆನ್ನುವವರು, ಅನಾಚಾರಕ್ಕೆ ಪ್ರತಿಬಂಧಮಾಡುವ ನಿಯಮಗಳನ್ನು ಬಳಿಕೆಯಲ್ಲಿ ತರಬೇಕಲ್ಲದೆ, ಅನಾಚಾರವು ಸಾರ್ವತ್ರಿಕವಾಯಿತೆಂದು ತಿಳಿದು, ಅದರ ಪ್ರಸ್ಥಾವನೆಮಾಡುವ, ಅಥವಾ ಅದಕ್ಕೆ ಉತ್ತೇಜನಕೊಡುವ ನಾಶಕಾರಕ ನಿಯಮಗಳನ್ನು ಮಾಡಿ ಸ್ವಚ್ಛಂದವೃತ್ತಿಗೆ ಆಸ್ಪದಕೊಡಲಾಗದು; ಯಾಕೆಂದರೆ ಸ್ವಚ್ಛಂದವೃತ್ತಿಯಿಂದ ಮನುಷ್ಯತ್ವದ ನಾಶವಾಗಿ ಪಶುತ್ವವುಂಟಾಗುವದು.



**ಧರ್ಮದ ಬಾಧೆಗಳು**—ವಿಷಯಸೇವನದ ಅತಿರೇಕದಿಂದ ಮನುಷ್ಯರ ನಾಶವಾಗಬಾರದೆಂದು ಜಗತ್ತಿನ ಯಾವತ್ತು ಧರ್ಮಗಳು ವಿಷಯಸೇವನದ ಸಂಬಂಧದಿಂದ ಒಂದಿಲ್ಲೊಂದುಬಗೆಯ ವಿಧಿ-ನಿಷೇಧಾತ್ಮಕ ನಿಯಮಗಳ ನಿರ್ಬಂಧಗಳನ್ನು ಹಾಕಿಕೊಟ್ಟಿರುತ್ತವೆ. ಧರ್ಮವು ವಿಧಿಸಿರುವ ವಿಷಯಗಳನ್ನು ಧರ್ಮಿಷ್ಠ ಮನುಷ್ಯರು ಸೇವಿಸತಕ್ಕದ್ದು, ನಿಷೇಧಿಸಿದ ವಿಷಯಗಳನ್ನು ಬಿಡತಕ್ಕದ್ದು; ಇದರಿಂದ ಮನುಷ್ಯರ ಸ್ವಚ್ಛಂದದ ವಿಷಯಸೇವನದ ಹಿತಕಾರಕ ನಿಯಮನವಾಗುವದು. ಮನುಷ್ಯರು ತಮ್ಮ ತಮ್ಮ ಧರ್ಮಗಳ ವಿಧಿನಿಷೇಧದ ನಿಯಮಗಳನ್ನು ಅತಿಕ್ರಮಿಸತೊಡಗಲು, ಧರ್ಮಕ್ಕೆ—೧ ಧರ್ಮಗ್ಲಾನಿ. ೨ ಧರ್ಮಾಂತರ. ೩ ಧರ್ಮನಾಶ. ಎಂಬ ಮೂರು ಬಾಧೆಗಳುಂಟಾಗುವವು. ಅದು ಹೇಗೆಂಬದನ್ನು ಕೆಳಗೆ ಸ್ವಲ್ಪದರಲ್ಲಿ ವಿವರಿಸಿರುತ್ತದೆ.

**೧ ಧರ್ಮಗ್ಲಾನಿ**—ಧರ್ಮವೆ ವಿಧಿನಿಷೇಧದ ನಿಯಮಗಳು, ಮನುಷ್ಯನ ಆಹಾರ, ವಿಹಾರ, ವ್ಯವಹಾರಗಳ ಸಂಬಂಧದವಾಗಿರುವವು; ಅಂದರೆ ಇಂಥ ಆಹಾರಗಳನ್ನು ಸ್ವೀಕರಿಸು, ಇಂಥ ವಿಹಾರಗಳನ್ನು ಸ್ವೀಕರಿಸಬೇಡ; ಇಂಥಲ್ಲಿ ವಿಹರಿಸು, ಇಂಥಲ್ಲಿ ವಿಹರಿಸಬೇಡ; ಇಂಥ ವ್ಯವಹಾರವನ್ನು ಮಾಡು, ಇಂಥ ವ್ಯವಹಾರವನ್ನು ಮಾಡಬೇಡ ಎಂದು ಧರ್ಮವು ಮನುಷ್ಯನನ್ನು ನಿರ್ಬಂಧಿಸುತ್ತದೆ. ಈ ಧಾರ್ಮಿಕ ನಿರ್ಬಂಧಕ್ಕೆ ಒಳಗಾಗದೆ ಮನಸ್ಸಿಗೆ ಬಂದಂತೆ ನಡೆಯುವದೇ ಧರ್ಮಗ್ಲಾನಿಯೆನಿಸುವದು. ಧರ್ಮಗ್ಲಾನಿಯು ಕಾಯಿಕ, ವಾಚಿಕ, ಮಾನಸಿಕ ಎಂದು ಮೂರು ವಿಧವಾಗಿರುವದು. ವೇಷ—ಭೂಷಣ—ಆಹಾರ—ವಿಹಾರ—ವ್ಯವಹಾರಗಳನ್ನು ತನ್ನ ಧರ್ಮಕ್ಕೆನುಸರಿಸಿಮಾಡದೆ, ಪರಧರ್ಮದಂತೆ, ಅಥವಾ ತನ್ನ ಮನಸ್ಸಿನ ಅಭಿರುಚಿಯಂತೆ ಮಾಡುವದು ಕಾಯಿಕಧರ್ಮಗ್ಲಾನಿಯು; ವಾಣಿಯಿಂದ ತನ್ನ ಧರ್ಮವನ್ನು ತಾನು ಹೀಯಾಳಿಸುವದು ವಾಚಿಕಧರ್ಮಗ್ಲಾನಿಯು; ಧರ್ಮಾಚರಣೆಯಲ್ಲಿ ಮನಸ್ಸಿಲ್ಲದಿರುವದು ಮಾನಸಿಕ ಧರ್ಮಗ್ಲಾನಿಯು; ಆದರೆ ಇದಕ್ಕೆ ವಿರುದ್ಧವಾಗಿ, ಅಂದರೆ, ತನ್ನ ಧರ್ಮಕ್ಕೆನುಸರಿಸಿ ವೇಷ—ಭೂಷಣ—ಆಹಾರ—ವಿಹಾರ—ವ್ಯವಹಾರಗಳ ಅಂಗೀಕಾರಮಾಡುತ್ತಾ, ತನ್ನ ಧರ್ಮವೇ ತನಗೆ ತಾರಕವೆಂದು ಪ್ರತಿಪಾದಿಸುತ್ತಾ, ಮನಃಪೂರ್ವಕವಾಗಿ ತನ್ನ ಧರ್ಮ

ವನ್ನು ಪರಿಸಾಲಿಸುವವನು, ಅಂದರೆ ತ್ರಿಕರಣಪೂರ್ವಕ ಧರ್ಮವನ್ನು ಪರಿಸಾಲಿಸುವವನು ಪರಿಸ್ಪರ್ಶಧರ್ಮಿಷ್ಠನೆಂದು ತಿಳಿಯಬೇಕು. ಈ ತ್ರಿಕರಣಗಳಲ್ಲಿ ಒಂದು ಕರಣದಿಂದ ಧರ್ಮಗ್ಲಾನಿಯು ತೋರಿದರೂ ಆ ಮಾನದಿಂದ ಮನುಷ್ಯನು ಧರ್ಮಭ್ರಷ್ಟನೆನಿಸಿದನು. ಅದರಲ್ಲಿ, ಕಾಯಿಕ-ವಾಚಿಕ ಧರ್ಮಗ್ಲಾನಿಯುಳ್ಳವರು, ಅಂದರೆ ತೋರಿಕೆಯಿಲ್ಲದೂ ಧರ್ಮವನ್ನು ಬಿಡುವವರು ಅತ್ಯಂತ ಧರ್ಮಭ್ರಷ್ಟರೆಂದು ತಿಳಿಯಬೇಕು; ಯಾಕಂದರೆ, ಲೋಕಲಜ್ಞಾಭಯಗಳಿಗಾಗಿಯೂ ಧರ್ಮವನ್ನು ಆಚರಿಸದೆ, ಕಂಡರವದಿಂದ ತನ್ನ ಧರ್ಮವನ್ನು ತಿರಸ್ಕರಿಸುತ್ತ “ ನಾನು ಧರ್ಮದಲ್ಲಿ ಮನಸ್ಸುಳ್ಳವನಾಗಿರುವೆನು, ಬಾಹ್ಯಾಡಂಬರವೇ ತಕ್ಕೇ? ” ಎಂದು ಅನ್ನುವವನ ಮಾತು ಮೋಸಗಾರಿಕೆಯೆಂದು ತಿಳಿಯಬೇಕು; ಯಾಕಂದರೆ ಮನಸ್ಸಿನ ಧರ್ಮವಾಸನೆಯು ನಷ್ಟವಾಗುವದರಿಂದಲೇ ಮನುಷ್ಯನು ಕಾಯಿಕ-ವಾಚಿಕ ಧರ್ಮಗ್ಲಾನಿಯನ್ನು ಪಡೆಯುವನು. “ ಧರ್ಮೋನಿಹಂತಿ ಹಂತಾರಂ| ಧರ್ಮೋ ರಕ್ಷಿತಿ ರಕ್ಷಿತಃ ” ಅಂದರೆ ಧರ್ಮವು ತನ್ನನ್ನು ಕೊಲ್ಲುವವನನ್ನು ಕೊಲ್ಲುವದು, ತನ್ನನ್ನು ರಕ್ಷಿಸುವವನನ್ನು ರಕ್ಷಿಸುವದು ಎಂಬ ಸಿದ್ಧಾಂತವನ್ನು ಮರೆಯಲಾಗದು.

**೨ ಧರ್ಮಾಂತರ**—ತ್ರಿಕರಣಪೂರ್ವಕವಾದ ಧರ್ಮಗ್ಲಾನಿಯು ವ್ಯಕ್ತಿಯ, ಅಥವಾ ಸಮಾಜದ, ಅಥವಾ ರಾಷ್ಟ್ರದ ನಾಶಕಾರಕ ರೋಗವಾಗಿರುವದು. ಈ ಧರ್ಮಗ್ಲಾನಿಯ ಮಿತಿಯು ಮೀರಿದಾಗ “ ಯದಾಯದಾಹಿ ಧರ್ಮಸ್ಯ ಗ್ಲಾನಿರ್ಭವತಿ ಭಾರತ| ಅಭ್ಯುತ್ಥಾನಮಧರ್ಮಸ್ಯ ತದಾತ್ಮಾನಂ ಸೃಜಾಮ್ಯಹಂ ” ಎಂಬ ಭಗವದ್ಗೀತೆಯ ಉಕ್ತಿಯಂತೆ, ಧರ್ಮದ ಗ್ಲಾನಿಯಾಗಿ ಅಧರ್ಮದ ಅಭ್ಯುದಯವಾದಾಗ ದೇವರೇ ಅವತರಿಸಿ ಧರ್ಮವನ್ನು ಉದ್ಧರಿಸಿ, ಜಗತ್ತನ್ನು ರಕ್ಷಿಸುವನು. ಹೀಗೆ ಧರ್ಮಗ್ಲಾನಿರೂಪವಾದ ರೋಗಗ್ರಸ್ತವ್ಯಕ್ತಿಯ, ಅಥವಾ ಸಮಾಜದ, ಅಥವಾ ರಾಷ್ಟ್ರದ ಆ ರೋಗಿನಿವಾರಣಕ್ಕೆ ಅವತಾರಿಕರಾದ ಮಹಾ ಪುರುಷರ ಸಮಾಗಮವೇ ರಾಮಬಾಣಟೆಸಧನಾಗಿರುವದು. ಇಂಥ ಮಹಾ ಪುರುಷರು ಸ್ವಧರ್ಮದವರಾಗಿದ್ದರೆ ವ್ಯಕ್ತಿಮೊದಲಾದವುಗಳ ಸ್ವಧರ್ಮದ ಉತ್ಪರ್ಷವಾಗುವದು; ಪರಧರ್ಮದವರಾಗಿದ್ದರೆ, ಆ ವ್ಯಕ್ತಿ ಮೊದಲಾದವುಗಳ ಧರ್ಮಾಂತರವಾಗುವದು. ಧರ್ಮಾಂತರವೆಂದರೆ, ಸ್ವಧರ್ಮವನ್ನು ಬಿಟ್ಟು

ಅನ್ಯ ಧರ್ಮವನ್ನು ಸ್ವೀಕರಿಸುವದು.

“ ಸ್ವಧರ್ಮನಿಧನಂ ಶ್ರೇಯಃ ಪರಧರ್ಮೋಭಯಾವಹಃ || ” ಅಂದರೆ, ಸ್ವಧರ್ಮದಲ್ಲಿ ನಾಶಹೊಂದಿದರೂ ಶ್ರೇಯಸ್ಕರವು; ಆದರೆ ಪರಧರ್ಮ ಸ್ವೀಕಾರವು ಭಯಪ್ರದವು; ಎಂದು ಭಗವದ್ಗೀತೆಯ ಉಕ್ತಿಯು ಇರುವದು ನಿಜವು; ಆದರೆ ಮಹಾ ಪುರುಷರ ಕೃಪೆಯಿಂದ ಆದ ನಿಸ್ಪೃಹವೃತ್ತಿಯವರ ಧರ್ಮಾಂತರವು ಭಯಪ್ರದವಾಗದೆ, ಆಶೆ, ಒತ್ತಾಯ, ಮುರವತ್ತು, ಸ್ವಚ್ಛಂದ ಮೊದಲಾದ ಸ್ವಾರ್ಥವೃತ್ತಿಯವರ ಧರ್ಮಾಂತರವು ಮಾತ್ರ ಭಯಪ್ರದವಾಗುವದು. ಎಲ್ಲ ಧರ್ಮಗಳು ಹೆಚ್ಚು ಕಡಿಮೆ ಪ್ರಮಾಣದಿಂದ ವಿಷಯಾಸಕ್ತಿಗೆ ನಿರ್ಬಂಧವನ್ನುಂಟುಮಾಡಿ ಜಗತ್ತಿನ ಕಲ್ಯಾಣವನ್ನೇ ಮಾಡುವದರಿಂದ, ಎಲ್ಲ ಧರ್ಮಗಳೂ ಮನುಷ್ಯನ ಅಧಿಕಾರದಂತೆ ಅವನ ಕಲ್ಯಾಣವನ್ನೇ ಮಾಡುತ್ತಿರಲು, ಯೋಗ್ಯರೀತಿಯಿಂದ ಆದ ಧರ್ಮಾಂತರದಿಂದ ಧರ್ಮನಾಶವಾಗದೆ ಧರ್ಮರಕ್ಷಣವೇ ಆಗುವದು. ಧರ್ಮವೆಂದರೆ ಶಿಷ್ಟ, ಎಂದು ನಾಧಾರಣವಾಗಿ ಹೇಳಬಹುದಾದ್ದರಿಂದ, ಮನುಷ್ಯನು ತನ್ನ ಯೋಗ್ಯತೆಯಂತೆ ಯಾವ ಧರ್ಮದ ಶಿಷ್ಟಹಿಡಿದು ನಡೆದರೂ ಆ ಶಿಷ್ಟನ ಯೋಗ್ಯತೆಯಂತೆ ಅವನ ಕಲ್ಯಾಣವು ಆಗಿಯೇ ತೀರುವದು. ಎಲ್ಲ ಧರ್ಮಗಳು ಅನಾದಿಯಾಗಿದ್ದು, ದೇಶಕಾಲ ಪರಿಸ್ಥಿತಿಗಳಿಗನುಸರಿಸಿ ಯಾವದೊಂದು ಧರ್ಮವು ಪ್ರಬಲವಾಗಿ ಇನ್ನೊಂದು ಧರ್ಮವು ದುರ್ಬಲವಾಗಬಹುದು; ಆದರೆ ಜನಹಿತವೇ ಎಲ್ಲ ಧರ್ಮಗಳ ಗುರಿಯಾಗಿರುವದರಿಂದ ಯಾವಧರ್ಮವೂ ತೀರಸ್ವರಣೀಯವಲ್ಲವು.

ಜಗತ್ತಿನಲ್ಲಿ ಹಿಂದು, ಮುಸಲ್ಮಾನ, ಕ್ರಿಸ್ತಿ, ಬೌದ್ಧ, ವಾರ್ಷಿ ಮೊದಲಾದ ಅನೇಕಧರ್ಮಗಳು ಬಳಿಕೆಯಲ್ಲಿರುವದಕ್ಕಿಂತ, ದೇವರಾಗಲಿ, ಮಹಾಪುರುಷರಾಗಲಿ ಒಂದೇ ಧರ್ಮವನ್ನು ಬಳಿಕೆಯಲ್ಲಿ ತಂದಿದ್ದರೆ ನೆಟ್ಟಗಾಗುತ್ತಿತ್ತೆಂದು, ಜಗತ್ತಿನ ಸ್ವರೂಪವನಿಯದ ಮಂದಮತಿಗಳು ಅನ್ನಬಹುದು; ಆದರೆ ಇವರ ಅಂಬೋಣವು, “ ಶಾಲೆಯಲ್ಲಿ ವಿದ್ಯಾರ್ಥಿಗಳ ಕಲ್ಯಾಣಕ್ಕಾಗಿ ವಿವಿಧ ಇಯತ್ನೆಗಳನ್ನು ಬಳಿಕೆಯಲ್ಲಿ ತರುವದಕ್ಕಿಂತ, ಒಂದೇ ಇಯತ್ನೆಯನ್ನು ಬಳಿಕೆಯಲ್ಲಿ ತಂದಿದ್ದರೆ ನೆಟ್ಟಗಾಗುತ್ತಿತ್ತೆ” ಎಂದು ಅನ್ನುವ ಮೂರ್ಖರ ಅಂಬೋಣದಂತೆ ಅಸಮಂಜಸವಾಗಿರುವದು. ಶಾಲೆಯು ಭಿನ್ನ ಭಿನ್ನ ಯೋಗ್ಯತೆಯ ವಿದ್ಯಾರ್ಥಿಗಳುಳ್ಳದ್ದಾಗಿರುವಂತೆ, ಜಗತ್ತಾದರೂ ಭಿನ್ನ ಭಿನ್ನ ಅಧಿಕಾರಿಗಳ

ವರ್ಗಗಳುಳ್ಳದ್ದಾಗಿರುವದರಿಂದ, ಶಾಲೆಯಲ್ಲಿ ಭಿನ್ನ ಭಿನ್ನ ಇಯತ್ತೆಗಳಿರು ವದು ವಿದ್ಯಾರ್ಥಿಗಳ ಕಲ್ಯಾಣದ ದೃಷ್ಟಿಯಿಂದ ಅವಶ್ಯವಿರುವಂತೆ, ಜಗತ್ತಿನಲ್ಲಿ ಭಿನ್ನ ಭಿನ್ನ ಧರ್ಮಗಳಿರುವದು ಜನತೆಯ ಕಲ್ಯಾಣ ದೃಷ್ಟಿಯಿಂದ ಅವಶ್ಯವಾಗಿರುವದು. ಧರ್ಮಸ್ಥಾಪಕರೆಲ್ಲರೂ ಮಹಾ ಮಹಿಮಾಶಾಲಿಗಳೇ ಆಗಿರುವದರಿಂದ, ಮನುಷ್ಯರು ತಮ್ಮ ತಮ್ಮ ಅಧಿಕಾರಕ್ಷನುಸರಿಸಿ ಆಯಾಧರ್ಮಸ್ಥಾಪಕರ ಧರ್ಮಗಳನ್ನು ಭಕ್ತಿಯಿಂದ ಶ್ರೀಕರಣಪೂರ್ವಕ ವಾಲಿಸಿದರೆ ದೊರೆಯುವ ಫಲಗಳು ಅವರವರ ಅಧಿಕಾರದಂತೆ ತೃಪ್ತಿಕರವಾಗಿಯೇ ಇರುವವು; ಆದ್ದರಿಂದ, ಯಾವಧರ್ಮದವರೇ ಆಗಲಿ ಪರಧರ್ಮಗಳನ್ನು ದ್ವೇಷಿಸದೆ ಅವುಗಳ ವಿಷಯದ ಸಹಾನುಭೂತಿಯನ್ನು ತಾಳಿ, ಸ್ವಧರ್ಮನಿಷ್ಠೆಯುಳ್ಳವರಾಗಬೇಕು. ಸ್ವಧರ್ಮನಿಷ್ಠೆ-ಪರಧರ್ಮಗಳ ಸಹಿಷ್ಣುತೆಗಳುಳ್ಳವರೇ ತಾಪರಹಿತ ಧರ್ಮನಿಷ್ಠರೆನಿಸುವರು.

೩ ಧರ್ಮಗ್ಲಾನಿ—ಧರ್ಮಗ್ಲಾನಿರೂಪ ರೋಗನಿವಾರಣವು ಮಹಾಪುರುಷಸಹವಾಸದಿಂದ ಸ್ವಧರ್ಮೋತ್ಕರ್ಷರೂಪದಿಂದಾಗಲಿ, ಪರಧರ್ಮಸ್ವೀಕಾರರೂಪದಿಂದಾಗಲಿ ಆಗುತ್ತದೆಂದು ಮೇಲೆ ಹೇಳಿದೆಯಷ್ಟೆ? ಆದರೆ ಇವೆರಡೂ ಆಗದೆ ದುರ್ಭವದಿಂದ ಕಲಿಂಪರೂಪರಾದ ದುಷ್ಟಪುರುಷರ ಸಹವಾಸದಿಂದ ವ್ಯಕ್ತಿಯಾಗಲಿ, ಸಮಾಜವಾಗಲಿ, ರಾಷ್ಟ್ರವಾಗಲಿ ಧರ್ಮಗ್ಲಾನಿಯ ಆತಿರೇಕವನ್ನು ಹೊಂದಿ, ಅಂದರೆ ಧರ್ಮನಿಂದಾಪೂರ್ವಕವಾಗಿ ಸ್ವಚ್ಛಂದವೃತ್ತಿಗೆ ಬಿದ್ದು, ತನ್ನ ಅವನತಿಯನ್ನು ಮಾಡಿಕೊಳ್ಳುವದು. ಶಾಶ್ವತವಾದ ಶಿಕ್ಷು, ಅಥವಾ ವ್ಯವಸ್ಥೆಯು ಇಲ್ಲದನಡತೆಯೇ ಸ್ವಚ್ಛಂದವೃತ್ತಿಯು. ಇದರಿಂದ ರಾಷ್ಟ್ರಾದಿಗಳೆಲ್ಲ ಪರಪೀಡೆಯ ಪ್ರಾದುರ್ಭಾವವಾಗಿ, ಅವುಗಳ ನಾಶಕ್ಕೆ ಆರಂಭವಾಗುವದು. ಇಂತಹ ಧರ್ಮಹೀನರಾದ ದುಷ್ಟಪುರುಷರ ಅಗ್ರೇಸರತ್ವವು ರಾಷ್ಟ್ರಕ್ಕೆ ದೊರೆಯಬೇಕಾದರೆ, ರಾಷ್ಟ್ರವು ಅದಕ್ಕೂ ಮೊದಲೇ ಅತ್ಯಂತ ಧರ್ಮಗ್ಲಾನಿಯನ್ನು ಹೊಂದಿರಬೇಕಾಗುವದು. ಹಾಗಾಗಿರದಿದ್ದರೆ ಇಂತಹ ಧರ್ಮವಿಧ್ವಂಸಕರ ಬೇಳೆಯು ಬೇಯಲಾರದು. ಇವರು ಜನತೆಯನ್ನು ಯಾವದೊಂದು ದುರಾಲೆಗೆ ಗುರಿಮಾಡಿ, ಜಗತ್ತಿನ ಸ್ವಚ್ಛಂದವೃತ್ತಿಗೂ, ಕಿಡಿಗೇಡಿತನಕ್ಕೂ ಉತ್ತೇಜನಕೊಡುತ್ತ ಜನತೆಯಲ್ಲಿ “ನಂದುರ್ನಯವನಃ” ಎಂಬಂತಹ ಅನವಸ್ಥೆಯನ್ನುಂಟುಮಾಡಿ, ಮನುಷ್ಯರಲ್ಲಿ ಪಶುತ್ವವನ್ನುಂಟು

ಮಾಡುವರೆಂದು ನಿರ್ವಿವಾದವಾಗಿ ಹೇಳಬಹುದು; ಆದ್ದರಿಂದ ವಿವೇಕಿಗಳಾದವರು ಇಂಥವರ ಮಾತಿಗೆ ಕಿವಿಗೊಡದಂತೆ ಎಚ್ಚರಪಡುವದಕ್ಕಾಗಿ ಆ ಧರ್ಮವಿಧ್ವಂಸಕರ ಕೆಲವು ಲಕ್ಷಣಗಳನ್ನು ಇಲ್ಲಿ ಹೇಳುವುದು ಅವಶ್ಯವಾಗಿರುವುದು.

**ಧರ್ಮವಿಧ್ವಂಸಕರ ಲಕ್ಷಣಗಳು—**( ೧ ) ಇವರಿಗೆ ಅಭಿಮಾನತತ್ವ ತಮ್ಮದೆಂದು ಹೇಳಿಕೊಳ್ಳುವಧರ್ಮವೇ ಇರುವದಿಲ್ಲ. ಅಂದರೆ ಇವರನ್ನು ಇಂಥ ಧರ್ಮದವರೆಂದು ಹೇಳಲಿಕ್ಕೆ ಅವರ ನಾಟಕೀಯಸ್ವರೂಪ-ಆಚರಣಗಳಿಂದ ಹೇಳಲಿಕ್ಕೆ ಬರುವದಿಲ್ಲ. ( ೨ ) ತಮ್ಮದೊಂದು ಹೊಸಧರ್ಮವನ್ನು ಸ್ಥಾಪಿಸಿ ಅದರಲ್ಲಿ ಲೋಕಸಂಗ್ರಹಮಾಡಿಕೊಳ್ಳುವಷ್ಟು ದೈವೀಸಾಮರ್ಥ್ಯವೂ, ಪ್ರಭಾವಶಾಲಿತ್ವವೂ, ತಮ್ಮ ಮತದ ಸತ್ಯತೆಯನ್ನು ಪ್ರಸ್ಥಾಪಿಸುವ ಗ್ರಂಥಗಳನ್ನು ಬರೆಯುವ ಪಾಂಡಿತ್ಯವೂ ಇವರಲ್ಲಿ ಇಲ್ಲದ್ದರಿಂದ, ಆ ಧರ್ಮದೊಂದು ಮಾತನ್ನು ಈ ಧರ್ಮದ್ದೊಂದು ಮಾತನ್ನು ಲಹರಿಯಮೇಲೆ ಒಮ್ಮೆ ಸ್ತುತಿಸುತ್ತ ಒಮ್ಮೆ ನಿಂದಿಸುತ್ತ ತಮ್ಮ ಲೋಕವಿಲಕ್ಷಣಗಳಾದ ಘಾತಕ ಹೊಸಮತಗಳನ್ನು ನಡೆಸುವ ಪೂರ್ವಾಪಕ ಏಕವಾಕ್ಯತೆಯಿಲ್ಲದೆ ಭಾಷಣಾದಿಗಳಲ್ಲಿ ಪ್ರಕಟಿಸುತ್ತ ಯಾವತ್ತು ಧರ್ಮದ ಜನರಲ್ಲಿ ಬುದ್ಧಿಭೇದಮಾಡಿ ಅವರ ಧರ್ಮ ಶ್ರದ್ಧೆಯನ್ನು ಹಾಳುಮಾಡಿ ಸರ್ವತ್ರನ್ಯಚ್ಛೇದವೃತ್ತಿಗೆ ಆಸ್ಪದಕೊಡುವರು. ಒಟ್ಟಿಗೆ, ಇವರು ತಾರಕವಾದ ಒಂದು ಧರ್ಮವನ್ನು ಜನತೆಗೆ ತೋರಿಸದೆ, ಇದ್ದ ಧರ್ಮಗಳೊಳಗಿನ ಶ್ರದ್ಧೆಯನ್ನು ನಷ್ಟಪಡಿಸಿ ಜನತೆಯನ್ನು ಅತಂತ್ರವಾಗಮಾಡುವರು. ( ೩ ) ಇವರು ದುರಹಂಕಾರಿಗಳಾಗಿರುವದರಿಂದ, ನಾನು ಎಲ್ಲವನ್ನೂ ಬಲ್ಲೆನೆಂದು ಎಗ್ಗಿಲ್ಲದೆ ಹೇಳುವರು; ನಾನು ಇಂತಹದೊಂದು ಕಾರ್ಯವನ್ನು ಇಷ್ಟಾದಿವಸಗಳಲ್ಲಿ ಮಾಡುವೆನೆಂದು ಜಗತ್ತಿನ ಕರ್ತಾರರಂತೆ ಖಂಡಿತವಾಗಿ ಪ್ರಸಿದ್ಧಮಾಡುವರು; ಪ್ರಾಚೀನ ಪೂಜ್ಯಗ್ರಂಥಗಳ ವಿಷಯದಲ್ಲಿ ಸುಟ್ಟುಸೂರೆಗೊಳ್ಳುವಷ್ಟರಮಟ್ಟಿಗೆ ಅನಾದರವನ್ನು ತೋರಿಸುವರು. ತಾವು ತತ್ವತಃ ನಯಭಯರಹಿತರಾಗಿದ್ದು, ವೈವಹಾರತಃ ನಾನು ಹಾಗೆ ಇರುವೆನೆಂದು ಹಾವಭಾವಾದಿಗಳಿಂದ ನಟಿಸುತ್ತ, ಜನತೆಯು ನಯ-ಭಯ-ಭಕ್ತಿ-ಭಾವಗಳಿಲ್ಲದ್ದಾಗಿರುವಂತೆ ಯಾರಹಂಗೆಲ್ಲದೆ ತಮ್ಮ ಅಧಿಕಾರಾತಿಕ್ರಮ ಮಾಡಿ ಜನತೆಯನ್ನು ಕಂಠರವದಿಂದ ಜೋಧಿಸುವರು. ( ೪ ) ಇವರು

ಕ್ಷಣಕ್ಕೊಂದು ಹಾದಿಯತೋರಿಸುವರು. ತಾವು ಬಹು ಸತ್ಯವಂತರೂ, ನಿಷ್ಪ್ರಹಿಗಣೂ ಎಂದು ತೋರಿಸುವದಕ್ಕಾಗಿ ವ್ಯವಸಾರಕ್ಕೆ ಅಸಹ್ಯವಾಗಿ ತೋರುವ ಮಂದಿಯಮೋಷಗಳನ್ನು ನಾಚಿಕೆಯಿಲ್ಲದೆ ಜನರು ನೋಂದಾರು ಬೆಂದಾರು ಎಂಬದರ ಲಕ್ಷವಿಲ್ಲದೆ ನಿಷ್ಕಾರಣ ಜಗತ್ತಿನಮುಂದಿಟ್ಟು, ಜನರಲ್ಲಿ ಜಿಗುಪ್ಸೆಯನ್ನುಂಟುಮಾಡುವರು. ( ೫ ) ಇವರಲ್ಲಿ ಕಾರ್ಯಕ್ಷಮತೆಗಿಂತ ಕಾರ್ಯವಿಘಾತಕತೆಯು ಹೆಚ್ಚು ಇರುವದು. ( ೬ ) ಇವರು ಲೋಕರಂಜನಾರ್ಥವಾಗಿ ದೀನಪಕ್ಷವನ್ನೂ, ದುರ್ಬಲಪಕ್ಷವನ್ನೂ, ವತಿಸಪಕ್ಷವನ್ನೂ ಮಹಿಸಿ, ತಾವು ವತಿತೋದ್ಧಾರಕರೆಂದು ಹೆಮ್ಮೆಪಡುತ್ತ, ದೀನರನ್ನು ದಾನಿಗಳನ್ನಾಗಿಯೂ, ದುರ್ಬಲರನ್ನು ಬಲಿಷ್ಠರನ್ನಾಗಿಯೂ, ಅವನಿತ್ರರನ್ನು ಪವಿತ್ರರನ್ನಾಗಿಯೂ ಮಾಡಲಾರದೆ, ಅದರ ಹೊಯ್ಸುವನ್ನೂ ಅರಿಯದೆ, ದಾನಿಗಳು ದೀನರೂ, ಬಲಿಷ್ಠರು ದುರ್ಬಲರೂ, ಪವಿತ್ರರು ಅಪವಿತ್ರರೂ ಆಗಲಿಕ್ಕೆ ಮಾತ್ರ ಆಸ್ಪದವನ್ನುಂಟುಮಾಡಿ, ಸರ್ವಗೋಲಂಕಾರಮಾಡುವ ಸಾತಕಕ್ಕೆ ಗುರಿಯಾಗುವರು. ( ೭ ) ಚಾಂಚ್ಯ-ವೈವಿಧ್ಯಗಳುಳ್ಳ ಸೃಷ್ಟಿಯಲ್ಲಿಯ ಧರ್ಮ, ಜಾತಿ, ಆಚಾರ, ವ್ಯವಸಾರ, ಸ್ಥಿತಿಗತಿ, ಮುಂತಾದವೆಲ್ಲ ಉತ್ಕರ್ಷಾಪಕರ್ಷಾಚಂಚಲವಾಗಿಯೂ, ವಿವಿಧವಾಗಿಯೂ ಆಗಿರುವದು ಅಸರಿಹಾರ್ಯವೆಂಬ ಸಿದ್ಧಾಂತವನ್ನು ಅರಿಯುವಷ್ಟು ಪ್ರಾಂಜಲತ್ವವೂ, ತಾಳ್ಮೆಯೂ ಇಲ್ಲದ್ದರಿಂದ, ಇವರು ಅವೆಲ್ಲವುಗಳಿಗೆ ಏಕರೂಪತೆಕೊಡುವ ಅಟ್ಟಹಾಸವನ್ನು ಮಾಡಹೋಗಿ, ಜನತೆಯ ತಾಪವನ್ನೂ, ಅತಂತ್ರತೆಯನ್ನೂ ಮಾತ್ರ ಹೆಚ್ಚಿಸಿದ ದ್ರೋಹಕ್ಕೆ ಗುರಿಯಾಗುವರು. ( ೮ ) ಸ್ವಭಾವತಃ ಇವರು ನಾಸ್ತಿಕರೇ ಅಲ್ಲ, ಸ್ತೇಚ್ಛಾಚಾರ ಪ್ರಿಯರು ಆಗಿರುವದರಿಂದ, ದೇವತೆಗಳ ಅವತಾರಾದಿಗಳನ್ನೂ, ಮಹಿಮಾಶಾಲಿಗಳ ಮಹಿಮೆಯನ್ನೂ ಒಪ್ಪುವದಿಲ್ಲ; ತಮ್ಮಲ್ಲಿಲ್ಲದ ಮಹಿಮೆಯು ಅನ್ಯರಲ್ಲಿರಲಾರದೆಂಬಭಾವವು ಈ ದುರಹಂಕಾರಿಗಳಲ್ಲಿರುವದರಿಂದ, ಇವರು ಈ ಧೈರೀದ್ರೋಹಕ್ಕೆ ಗುರಿಯಾಗುವರು.

ನಿಪಾತಿಗಳಾದ ಧರ್ಮಿಷ್ಠರು ಧರ್ಮವಿಧ್ವಂಸಕರ ಇವೇನೊದಲಾದ ಅಹಂಕಾರದ್ರೋಹತಕ ಲಕ್ಷಣಗಳನ್ನು ಗುರುತಿಸಿ ಜಾಗರೂಕತೆಯ ನಿರ್ಧಾರದಿಂದ ತಮ್ಮತಮ್ಮ ಧರ್ಮಗಳಂತೆ ನಡೆದುಕೊಳ್ಳದೆ ಯಾವದೊಂದುಲಾಭದ ಮರಾಶಿಗೆಬಿದ್ದು ಈ ಧರ್ಮವಿಧ್ವಂಸಕರ ಬೆನ್ನು ಹತ್ತಿದರೆ ನಿಶ್ಚಯವಾಗಿ ಧರ್ಮನಾಶದ ಶಫವಿಗೆ ಬೀಳುವ ಸಂಭವವಿರುವದು.

**ಧಾರ್ಮಿಕತೆ**—ಧರ್ಮಕ್ಕೆ ಬಾಧೆಗಳು ಧರ್ಮಗಲ್ಲಾಸಿ, ಧರ್ಮಾಂತರ, ಧರ್ಮನಾಶ ಎಂದು ಮೂರು ಇರುತ್ತವೆಂದು ಮೇಲೆ ಹೇಳಿರುವೆವು? ಈ ಮೂರೂಬಾಧೆಗಳ ಹಣಿತಕ್ಕೂ ಹಣಿಯದೆ ಸ್ವಧರ್ಮದಲ್ಲಿ ನಿಷ್ಠೆಯನ್ನೂ, ಪರಧರ್ಮಗಳ ವಿಷಯದಲ್ಲಿ ಸಹಿಷ್ಣುತೆಯನ್ನೂ ತಾಳುವವರೇ ಧಾರ್ಮಿಕರು. ಅಂತಹ ಧಾರ್ಮಿಕಭಾವಕ್ಕೆ ಅಂದರೆ ಸ್ವಧರ್ಮನಿಷ್ಠೆ-ಪರಧರ್ಮಸಹಿಷ್ಣುತೆಯ ಮನಸ್ಸಿಗೆ ಧಾರ್ಮಿಕತೆಯೆನ್ನುವರು.

**ಸೌಜನ್ಯ-ದುರ್ಜನ್ಯಗಳು**—ತನ್ನಗೂ ಪರರಿಗೂ ಸಂತೋಷವಾಗುವಂತೆ ನಡೆಯುವವರು ಸುಜನರು. ಅಂತಹ ಸುಜನರ ಭಾವಕ್ಕೆ, ಅಂದರೆ ಸುಜನರ ಸ್ವಪರ-ಸಂತೋಷಜನಕೃತ್ತಿಗೆ ಸೌಜನ್ಯವೆನ್ನುವರು. ಮನುಷ್ಯನಲ್ಲಿ ನಿಜವಾದ ಸೌಜನ್ಯವುಂಟಾಗಬೇಕಾದರೆ ಆತನು ಅಹಂಕಾರರಹಿತನಾಗಿರಬೇಕು. ಅಂದರೆ ಆತನು ಕರ್ತೃತ್ವಾಭಿಮಾನವನ್ನು ತ್ಯಜಿಸಿ ಎಲ್ಲದರ ಕರ್ತೃವು ಪರಮೇಶ್ವರನೆಂತಲೂ, ಆ ಪ್ರಭು ಪರಮೇಶ್ವರನ ಆಪ್ತನೆಯಾದ ಧರ್ಮದಂತೆ ನಡೆಯುವವನು ತನ್ನ ಕರ್ತವ್ಯವೆಂತಲೂ ತಿಳಿದು ಆದರಂತೆ ನಡೆಯುವವನಾಗಿರಬೇಕು. ಇಂಥವರೇ ಸುಜನರು. ಇದಕ್ಕೆ ವಿರುದ್ಧವಾಗಿ ನಡೆಯುವವರು, ಅಂದರೆ ಸುಖಕ್ಕಾಗಿ ಕರ್ತೃತ್ವಾಭಿಮಾನದಿಂದ ಧರ್ಮಾಧರ್ಮ ವಿಚಾರವಿಲ್ಲದೆ, ದೇವರನ್ನು ಲೆಕ್ಕಿಸದೆ ಮನಸ್ಸಿಗೆ ಬಂದಂತೆ ಎಡತಾಕುವವರು ದುರ್ಜನರು. ಸಜ್ಜನರು ಧರ್ಮಕ್ಕಾಗಿ ತಮ್ಮ ಕರ್ತವ್ಯವೆಂದು ಸೌಜನ್ಯವನ್ನು ತೋರಿಸಿದರೆ, ದುರ್ಜನರು ಸ್ವಾರ್ಥಕ್ಕಾಗಿ ತಮ್ಮ ಕಾರ್ಯ ಸಾಧನೆ ಎಂದು ಸೌಜನ್ಯವನ್ನು ತೋರಿಸುವರು. ತನ್ನ ಹಿತವು ಸ್ವಾರ್ಥವಾಗಿರುವಂತೆ ತನ್ನವರ, ತನ್ನ ಸಮಾಜದ, ತನ್ನ ರಾಷ್ಟ್ರದ ಹಿತವೂ ಸ್ವಾರ್ಥವೇ ಆಗಿರುತ್ತದೆಂಬದನ್ನು ಇಲ್ಲಿ ಲಕ್ಷ್ಯದಲ್ಲಿಡತಕ್ಕದ್ದು; ಯಾಕೆಂದರೆ ತನ್ನ ಹಿತವು ಸಂಕುಚಿತಸ್ವಾರ್ಥವಾಗಿದ್ದರೆ ತನ್ನವರ ಹಾಗೂ ತನ್ನರಾಷ್ಟ್ರದಿಗಳ ಹಿತವು ವಿಸ್ತೃತಸ್ವಾರ್ಥವಾಗಿರುವದು. ಈ ಸಂಕುಚಿತ-ವಿಸ್ತೃತ ಸ್ವಾರ್ಥಪರತೆಗಳಿಗೇ ಜ್ಞಾನಿಗಳು ಕ್ರಮವಾಗಿ ಅಹಂಕಾರ-ಮನುಕಾರಗಳೆನ್ನುವರು. ಈ ಅಹಂಕಾರ-ಮನುಕಾರಗಳ ಎಳತಕ್ಕೆ ಸಿಕ್ಕವರ ಸ್ವಾರ್ಥತ್ಯಾಗವಾಗಲಿ, ಸೌಜನ್ಯವಾಗಲಿ ಶುದ್ಧವಾದವುಗಳಲ್ಲ. ಯಾಕೆಂದರೆ ಅವು ಮೇಲೆ ಹೇಳಿದಂತೆ ಸ್ವಾರ್ಥದೂಷಿತಗಳು, ಅತವಸಹೇತುಕಗಳು ಆಗಿರುವವು. ಈ ಅಹಂಕಾರ ದೂಷಿತರು ಬಹಳವಾ

ದರೆ ನೀತಿವಂತರಿರಬಹುದು; ಆದರೆ ನೀತಿವಂತರಿಗೆ ಧರ್ಮಿಷ್ಠರ ಯೋಗ್ಯತೆಯು ಬರಲಾರದು. ಕೇವಲ ನೀತಿಯ ಆಚರಣೆಯಿಂದ, ಅಂದರೆ ಅವರ ಒರಟು ನೀತಿಯಿಂದ ಜಗತ್ತಿನ ಧಾರಣೆಯಾಗಲಿಕ್ಕಿಲ್ಲ; ಯಾಕೆಂದರೆ ಜಗತ್ತನ್ನು ಪರಮೇಶ್ವರನು ನೀತಿ-ಅನೀತಿ, ಪಾಪ-ಪುಣ್ಯ, ಒಳಿತು-ಕೆಡಕು ಮೊದಲಾದ ದ್ವಂದ್ವಗಳ ಮಿಶ್ರಣದಿಂದ ನಿರ್ಮಿಸಿರುವುದರಿಂದ, ಕೇವಲ ನೀತಿಯನ್ನಾಗಲಿ, ಕೇವಲ ಅನೀತಿಯನ್ನಾಗಲಿ ಆಚರಿಸಿದರೆ ಜಗತ್ತು ಉಳಿಯಲಿಕ್ಕಿಲ್ಲ; ಆದರೆ ಧರ್ಮಾಚರಣೆಯಿಂದ ಜಗತ್ತಿನ ಧಾರಣೆಯಾಗುತ್ತದೆಂದು ಮೇಲೆ ಹೇಳಿರುತ್ತದೆ; ಆದ್ದರಿಂದ ನೀತಿಗಿಂತ ಧರ್ಮವು ಜಗದ್ಧಾರಣ ದೃಷ್ಟಿಯಿಂದ ಹೆಚ್ಚು ಉಪಯುಕ್ತವಾದದ್ದೂ, ವ್ಯಾಪಕವಾದದ್ದೂ ಇರುವದು; ಅಂದರೆ ಧರ್ಮದ ಹೊಟ್ಟೆಯಲ್ಲಿ ನೀತಿಯು ಹಿಡಿಯುವದು; ಆದರೆ ನೀತಿಯ ಹೊಟ್ಟೆಯಲ್ಲಿ ಧರ್ಮವು ಹಿಡಿಸಲಾರದು. ಕೇವಲ ಒರಟುನೀತಿಯವರು ಎಂತಹ ನೀತಿವಂತರಿದ್ದರೂ, ಅವರು ಈಶ್ವರನ, ಅರ್ಥಾತ್ ಧರ್ಮದ ಅಧಿಷ್ಠಾನವಿಲ್ಲದ ವರಾಗಿದ್ದರೆ ಅವರ ಅಹಂಕಾರವು ನಷ್ಟವಾಗಲಾರದು.

**ಧಾರ್ಮಿಕತೆಯೇ ನಿಜವಾದ ಸೌಜನ್ಯವು**—ಮೇಲಿನ ಹಲವು ಸಂಗತಿಗಳ ವಿವರಣೆಯಿಂದ ಸ್ಪಷ್ಟವಾಗಿ ಹೇಳುವದೇನೆಂದರೆ—ಧಾರ್ಮಿಕರು ಕರ್ತವ್ಯಬುದ್ಧಿಯಿಂದ ಧರ್ಮದಂತೆ ನಡೆಯುವುದರಿಂದ, ನಿಜವಾದ ಧಾರ್ಮಿಕರಿಗೆ ಅಹಂಕಾರದೋಷವು ತಟ್ಟದು. ಅವರು ತಮ್ಮ ಸೌಜನ್ಯವನ್ನು ಧರ್ಮದೃಷ್ಟಿಯಿಂದ ತೋರಿಸುವರಲ್ಲದೆ, ಸ್ವಾರ್ಥದೃಷ್ಟಿಯಿಂದ, ಅಂದರೆ ಅನ್ಯರ ಭಯದಿಂದ, ಅಥವಾ ಅನ್ಯರಿಗೆ ಪ್ರಿಯರಾಗುವ ಇಚ್ಛೆಯಿಂದ, ಅಥವಾ ಅನ್ಯರಿಂದ ಏನಾದರೂ ಸಂಪಾದಿಸುವದಕ್ಕಾಗಿ ಸೌಜನ್ಯವನ್ನು ತೋರಿಸುವದಿಲ್ಲ. ಅದರಿಂದ ಸಂಕುಚಿತ ಅಥವಾ ವಿಸ್ತೃತ ಸ್ವಾರ್ಥದಲ್ಲಿ ಮಗ್ನರಾದ ಅಧಾರ್ಮಿಕರು ಸೌಜನ್ಯವನ್ನು ಧಾರ್ಮಿಕರಂತೆ ಕರ್ತವ್ಯಬುದ್ಧಿಯಿಂದ ತೋರಿಸದೆ, ಮೇಲೆ ಹೇಳಿದ ಸ್ವಾರ್ಥದ ದೃಷ್ಟಿಯ ಕ್ಷುದ್ರಹೇತುಗಳಿಗಾಗಿ, ಅಂದರೆ ಅನ್ಯರ ಭಯ, ಅನುವರ್ತನ; ಪ್ರಯೋಜನಾದಿಗಳಿಗಾಗಿ ತೋರಿಸುವರು. ಧಾರ್ಮಿಕರಧರ್ಮವು ಸ್ಥಿರವೂ, ಪವಿತ್ರವೂ ಆಗಿರುವುದರಿಂದ ಅವರ ಸೌಜನ್ಯವೂ ಸ್ಥಿರವೂ, ಪವಿತ್ರವೂ ಆಗಿರುವದು; ಆದರೆ ಸ್ವಾರ್ಥಪರಾಯಣರ ಸ್ವಾರ್ಥವು ಚಂಚಲವೂ, ಅಪವಿತ್ರವೂ ಆಗಿರುವುದರಿಂದ ಅವರ ಸೌಜನ್ಯವೂ ಚಂಚಲವೂ, ಅಪವಿತ್ರವೂ,



ಅಂತೇ ಮೋಸಗಾರಿಕೆಯದು ಆಗಿರುವದು. ಈ ಮಾತಿಗೆ ಧರ್ಮಪ್ರಭು ವಾದ ಶ್ರೀಕೃಷ್ಣನ, ಹಾಗೂ ಧರ್ಮಮೂರ್ತಿಯಾದ ಧರ್ಮರಾಜನ, ಹಾಗೂ ಅಧರ್ಮಿಷ್ಠನಾದ ದುರ್ಯೋಧನನ ಸೌಜನ್ಯದ ಉದಾಹರಣಗಳನ್ನು ಕೆಳಗೆ ಕೊಟ್ಟಿರುತ್ತದೆ.

**ಶ್ರೀಕೃಷ್ಣನ ಧಾರ್ಮಿಕ ಸೌಜನ್ಯವು**—ಶ್ರೀಕೃಷ್ಣನು ದೇವರ ಅವತಾರವೆಂದು ಭಾವಿಕರಾದ ವೈದಿಕರಿಗೆ ಹೇಳುವಕಾರಣವಿಲ್ಲ; ಆದರೆ ಆತನು ಮನುಷ್ಯನಾಗಿ ಅವತರಿಸಿದ್ದರಿಂದ, ಅಂದರೆ ಮಾನವ ದೇಹವನ್ನು ಧರಿಸಿ ದೇವತ್ವದ ಕೆಳಗಿನ ಮನುಷ್ಯತ್ವ ತಾಳಿದ್ದರಿಂದ ಆತನು ತನ್ನ ಮಾನವಜಾತಿಯ ಕ್ಷತ್ರಿಯ ಧರ್ಮದಂತೆ ಹಿರಿಯರಾ-ಕಿರಿಯರು, ದೇವರು-ಬ್ರಾಹ್ಮಣರು, ಶ್ರೇಷ್ಠರು-ಕನಿಷ್ಠರು ಎಂಬವೇ ಮೊದಲಾದ ಧಾರ್ಮಿಕ ತಾರತಮ್ಯಗಳನ್ನು ಸರಿಸಿ ನಡೆದಿರುವನು; ಆದ್ದರಿಂದಲೇ ಆತನು ತನಗೆ ಕೇವಲ ಹಿರಿಯತನದಿಂದ ಮಾತ್ರ ಪೂಜ್ಯಳಾಗಿದ್ದ ತನ್ನ ಸೋದರತ್ತಿಯಾದ ಕುಂತಿಯನ್ನು ಕಿರಿಯನಾಗಿ ದ್ದ ತಾನು ಕರ್ತವ್ಯಬುದ್ಧಿಯಿಂದ ಒಬ್ಬ ಸಾಮಾನ್ಯ ಮನುಷ್ಯನಂತೆ ಹಿಂದೆ ಸಭಾಪರ್ವದೃಶನೇ ಪುಟದಲ್ಲಿಯೂ, ಅಂತಹಬೇರೆ ಬೇರೆ ಪ್ರಸಂಗಗಳಲ್ಲಿಯೂನ ಮಸ್ಕರಿಸಿರುವನು. ಇದರಿಂದ ಶ್ರೀಕೃಷ್ಣನ ಧಾರ್ಮಿಕವಾದ ಸೌಜನ್ಯವುಚನ್ನಾಗಿ ವ್ಯಕ್ತವಾಗುವದು. ಶ್ರೀಕೃಷ್ಣನು ಅಲೌಕಿಕ ಪುರುಷನೆಂಬದು ಕುಂತಿಗೂ, ತಾನು ಅದ್ವಿತೀಯ ಮಹಿಮಾಶಾಲಿಯೆಂಬದು ಶ್ರೀಕೃಷ್ಣನಿಗೂ ಗೊತ್ತಿದ್ದರೂ, ಶ್ರೀಕೃಷ್ಣನು ತನಗಿಂತ ಕಿರಿಯನಾದದ್ದರಿಂದ ಧರ್ಮತಃ ತನಗೆ ನಮಸ್ಕಾರ ಮಾಡುವದು ಆತನ ಕರ್ತವ್ಯವೆಂದು ಕುಂತಿಯು ತಿಳಿದಿದ್ದಳು; ಅದರಂತೆ ತಾನು ಎಂತಹ ಅದ್ವಿತೀಯ ಮಹಿಮಾಶಾಲಿಯಾಗಿದ್ದರೂ, ಚಿಕ್ಕವನಾದದ್ದ ರಿಂದ ಹಿರಿಯಳಾದ ಕುಂತಿಗೆ ನಮಸ್ಕಾರಮಾಡುವದು ಧರ್ಮತಃ ತನ್ನ ಕರ್ತವ್ಯವೆಂದು ಶ್ರೀಕೃಷ್ಣನು ತಿಳಿದಿದ್ದನು. ಹೀಗೆ ಇಬ್ಬರೂ ಧರ್ಮಿಷ್ಠರಾದ ದ್ದರಿಂದ ಅವರ ನಮಸ್ಕಾರಮಾಡುವದೂ, ನಮಸ್ಕಾರ ಮಾಡಿಸಿಕೊಳ್ಳುವದೂ ಅವರ ಸಂಕೋಚಕ್ಕೆ ಕಾರಣವಾಗದಿರಲು, ಇಬ್ಬರೂ ನಮಸ್ಕಾರ ರೂಪಕ್ರಿಯೆ ಯಿಂದ ಸಂತೋಷಭರಿತರಾದದ್ದರಿಂದ ಅವರ ಸೌಜನ್ಯವು ನಿಜವಾದ ಸೌಜನ್ಯ ವೆನಿಸುವದು.

ಹಿರಿಯತನವೊಂದರಹೊರತು ಬೇರೆ ಯಾವ ದೃಷ್ಟಿಯಿಂದಲೂ

ಕುಂತಿಯು ಶ್ರೀಕೃಷ್ಣನಿಗೆ ಪೂಜ್ಯಳಾಗಿದ್ದಿಲ್ಲವು. ಮನುಷ್ಯರ ಶ್ರೇಷ್ಠತ್ವ-ಕೃಷ್ಣತ್ವಗಳನ್ನು ನಿರ್ಣಯಿಸುವ ದೃಷ್ಟಿಗಳು— ೧ ದೇಹದೃಷ್ಟಿ. ೨ ಕರ್ಮದೃಷ್ಟಿ. ೩ ಗುಣದೃಷ್ಟಿ. ೪ ಆತ್ಮದೃಷ್ಟಿ ಎಂಬ ನಾಲ್ಕು ಬಗೆಯವಾಗಿರುವವು. ದೇಹದೃಷ್ಟಿಯಿಂದ ಶ್ರೀಕೃಷ್ಣ-ಕುಂತಿ ಇವರನ್ನು ಒರೆಹಚ್ಚಿ ನೋಡಿದರೆ, ಶ್ರೀಕೃಷ್ಣನ ಅಲೌಕಿಕ ದೇಹವು ಯೋಗಿಗಳಿಗೂ ಮೋಹಕವಾದದ್ದರಿಂದ, ಅದು ಕುಂತಿಯ ಲೌಕಿಕ ದೇಹಕ್ಕಿಂತ ಶ್ರೇಷ್ಠತರವಾದದ್ದಿರುವದು. ಅದರಂತೆ ಜಗತ್ಕಾರಣನಾದ ಶ್ರೀಕೃಷ್ಣನು ಜಗತ್ತಿನ ಸೃಷ್ಟಿ-ಸ್ಥಿತಿ-ಲಯಗಳ ಕರ್ತೃವಾದ್ದರಿಂದ ಆತನ ಈ ಅಲೌಕಿಕ ಕರ್ಮಗಳು, ಕುಂತಿಯ ಲೌಕಿಕ ಕರ್ಮಗಳಿಗಿಂತ ಶ್ರೇಷ್ಠತಮಗಳಾಗಿರುವವು. ಅದರಂತೆ ಷಡ್ಗಣೈಶ್ವರ್ಯಸಂಪನ್ನನಾಗಿದ್ದ ಶ್ರೀಕೃಷ್ಣನು ಅನಂತ ಕಲ್ಯಾಣಗುಣನಿಲಯನಾದದ್ದರಿಂದ, ಆತನು ಗುಣದೃಷ್ಟಿಯಿಂದಲೂ ಸುಗುಣಿಯಾದ ಕುಂತಿಗಿಂತ ಶ್ರೇಷ್ಠತಮನಾಗಿರುವನು. ಇನ್ನು ಆತ್ಮದೃಷ್ಟಿಯಿಂದ ಶ್ರೀಕೃಷ್ಣ-ಕುಂತಿ ಇವರನ್ನು ಒರೆಹಚ್ಚಿ ನೋಡಿದರೆ, ಶ್ರೀಕೃಷ್ಣನು ಪರಮಾತ್ಮನು, ಕುಂತಿಯು ಜೀವಾತ್ಮಳು! ಅಂದಬಳಿಕ ಶ್ರೀಕೃಷ್ಣನು ಕುಂತಿಗಿಂತ ಆತ್ಮದೃಷ್ಟಿಯಿಂದಲೂ ಶ್ರೇಷ್ಠತಮನಾಗಿರುವನು. ಹೀಗೆ ಎಲ್ಲ ದೃಷ್ಟಿಗಳಿಂದಲೂ ಕುಂತಿಗಿಂತ ಶ್ರೇಷ್ಠನಾಗಿದ್ದ ಶ್ರೀಕೃಷ್ಣನು, ತನ್ನ ಸರ್ವತೋಮುಖ ಶ್ರೇಷ್ಠತ್ವದ ಅಹಂಕಾರಕ್ಕೆ ಒಳಗಾಗದೆ, ಹಿರಿಯರನ್ನು ನಮಸ್ಕರಿಸಬೇಕೆಂಬ ಧಾರ್ಮಿಕ ನಿಯಮವನ್ನು ಪಾಲಿಸುವದು ಧರ್ಮಪ್ರಭುವಾದ ತನ್ನ ಕರ್ತವ್ಯವೆಂದು ತಿಳಿದು ಕೇವಲ ಹಿರಿಯತನದ ಹೈದ್ರಕಾರಣಕ್ಕಾಗಿ ನಿಃಸ್ವಾರ್ಥಬುದ್ಧಿಯಿಂದ ಕುಂತಿಯನ್ನು ನಮಸ್ಕರಿಸಿದನು. ಒಟ್ಟಿಗೆ ಶ್ರೀಕೃಷ್ಣನು ಕುಂತಿಯ ವಿಷಯದಲ್ಲಿ ಸೌಜನ್ಯವ ತಾಳಿದ್ದು, ಕುಂತಿಯ ಭಯದಿಂದ, ಅಥವಾ ಕುಂತಿಯ ಒಲುಮೆ ಸಂಪಾದನೆಗಾಗಿ, ಅಥವಾ ಕುಂತಿಯಿಂದ ಏನಾದರೂ ಸಂಪಾದಿಸಬೇಕೆಂದು ಅರ್ಥಾತ್ ಹೈದ್ರ ಸ್ವಾರ್ಥಬುದ್ಧಿಯಿಂದಲ್ಲ, ಕೇವಲ ಧಾರ್ಮಿಕಕರ್ತವ್ಯ ಬುದ್ಧಿಯಿಂದ!

**ಧರ್ಮರಾಜ-ದುರ್ಯೋಧನರ ಸೌಜನ್ಯ ತಾರತಮ್ಯವು—**  
 ಧಾರ್ಮಿಕತೆಯೇ ನಿಜವಾದ ಸೌಜನ್ಯವೆಂದು ಮೇಲೆ ಹೇಳಿದೆಯಷ್ಟೆ? ಧಾರ್ಮಿಕತೆಯು ಹೆಚ್ಚಿದಂತೆ ಸೌಜನ್ಯವು ಹೆಚ್ಚುತ್ತದೆಂಬದಕ್ಕೆ ಧರ್ಮರಾಜನೂ, ಧಾರ್ಮಿಕತೆಯ ಕೊರತೆಯಾದಂತೆ ಸೌಜನ್ಯವು ನಷ್ಟವಾಗುತ್ತದೆಂಬದಕ್ಕೆ

ದುರ್ಯೋಧನನೂ ಸಾಕ್ಷಿಯಾಗಿರುವರು. ಧರ್ಮರಾಜನು ಧರ್ಮಿಷ್ಠನಾದ ದ್ವಂದ್ವದ, ತನ್ನ ಹಿತಕ್ಕೆ ಬಾಧಿತದ ಧೃತರಾಷ್ಟ್ರನನ್ನೂ ಕೂಡ ತನ್ನ ದೊಡ್ಡಪ್ಪನೆಂದು ಮನ್ನಿಸುತ್ತ ಅತನ ಅಪ್ಪಣೆಯನ್ನು ತಪ್ಪದೆ ಪಾಲಿಸುತ್ತ ಬಂದಿರುವನು; ಆದರೆ ಧರ್ಮಹೀನನಾದ ದುರ್ಯೋಧನನು, ತನ್ನ ತಂದೆಯಾದ ಧೃತರಾಷ್ಟ್ರನ ಮಾತನ್ನೂ ಲಕ್ಷಿಸದೆ, ತನ್ನ ನೀಚಸ್ವಾರ್ಥಕ್ಕೆ ಅಡ್ಡಬಂದಾಗ ಅತನನ್ನು ತಿರಸ್ಕರಿಸಿ ಅತನ ಅಪ್ಪಣೆಯನ್ನು ಮೀರಿರುವನು. ಅದರಂತೆ ಧರ್ಮ ನಿಷ್ಠನಾದ ಧರ್ಮರಾಜನು ವ್ಯಾಸ, ನಾರದ, ಭೀಷ್ಮಪ್ರಭೃತಿಮಹಾತ್ಮರ, ಹಾಗೂ ಗುರುಹಿರಿಯರ ಉಪದೇಶವನ್ನು ಅಕ್ಷರಶಃ ಪಾಲಿಸಿರುವನು; ಆದರೆ ಧರ್ಮಹೀನನಾದ ದುರ್ಯೋಧನನು, ಲೋಮಶ, ಕಣ್ವ, ಪರಶುರಾಮ, ವ್ಯಾಸ, ಭೀಷ್ಮ, ದ್ರೋಣನೊದಲಾದ ಮಹಾತ್ಮರ ಮಾತುಗಳನ್ನೂ, ತಾಯಿ ತಂದೆಗಳಾದ ಗಾಂಧಾರೀ-ಧೃತರಾಷ್ಟ್ರರ ಮಾತುಗಳನ್ನೂ ಮೀರಿರುವನು! ಇದನ್ನೆಲ್ಲ ವಿಚಾರಿಸಿ, ಧರ್ಮಿಷ್ಠ ಧರ್ಮರಾಜ, ಧರ್ಮಹೀನ ದುರ್ಯೋಧನ ಇವರ ಆಚರಣೆಯ ಪರಿಣಾಮವನ್ನು ಮನಸ್ಸಿನಲ್ಲಿ ತಂದರೆ, ಧರ್ಮಿಷ್ಠರು ಜಗತ್ತಿನ ಕ್ಷೇಮ-ಸುಖ-ಶಾಂತಿಗಳಿಗೂ, ಧರ್ಮಹೀನರು ಜಗತ್ತಿನ ನಾಶ-ದುಃಖ-ತಾಪಗಳಿಗೂ ಕಾರಣವಾಗುವರೆಂದು ಹೇಳಬೇಕಾಗುವದು.

ಈಗಿನವರ ಸೌಜನ್ಯದ ಸಡಿಲಕಟ್ಟು—ಭಾರತಕಾಲದಲ್ಲಿ, ಅಂದರೆ ಕಲಿಯುಗಾರಂಭದಲ್ಲಿ ಅಧರ್ಮದ ಹೆಚ್ಚಳದಿಂದ ಸೌಜನ್ಯದ ನಾಶವು ಎಷ್ಟರ ಮಟ್ಟಿಗೆ ಆಗಿತ್ತೆಂಬದು ದುರ್ಯೋಧನನಾದಿ ಅಧರ್ಮಿಷ್ಠರ ಆಚರಣೆಯಿಂದ ಗೊತ್ತಾಗುವದು; ಆದರೆ ಆಗಿನಿಂದ ಈಗಿನ ಕಾಲದವರೆಗೆ ಐದು ಸಾವಿರ ವರ್ಷಗಳು ಕ್ರಮಿಸಿಕೊಂಡಿರುವದರಿಂದ, ಕಲಿಯುಗದ ಸ್ವಭಾವದಂತೆ ಈಗಿನವರಲ್ಲಿ ಮತ್ತಿಷ್ಟು ಧರ್ಮಹ್ರಾಸವಾಗಿರುವದರಿಂದ, ರಾಷ್ಟ್ರದ ಸೌಜನ್ಯವು ಈಗ ಬಹುಮಟ್ಟಿಗೆ ಹಾಳಾಗಿರುವದು. ಈಗಿನ ಎಷ್ಟೋ ಅಹಂಮನ್ಯರು ಗುರುಹಿರಿಯರನ್ನು ಮನ್ನಿಸುವದಂತು ಇರಲಿ, ಜನ್ಮಕೊಟ್ಟ ತಂದೆಗೆ ತಂದೆಯನ್ನಲಿಕ್ಕೂ ಅವರ ಮಾನಕ್ಕೆ ಸಾಲು ವದಿಲ್ಲ ಈಗಿನವರ ಸೌಜನ್ಯವು ಕೇವಲ ಸ್ವಾರ್ಥದ್ವಾದ್ವಂದ್ವದ ಅದು ಮೋಸದ್ದೆಂದು ತಿಳಿಯಬೇಕು. ಈಗಿನ ಕಾಲದಲ್ಲಿ ದುಡ್ಡಿಗೆ, ಅಧಿಕಾರಕ್ಕೆ, ದುಷ್ಟತನಕ್ಕೆ ನಮಸ್ಕಾರವಿರುವದಲ್ಲದೆ, ಹಿರಿಯತನಕ್ಕೆ, ಸಜ್ಜನತೆಗೆ, ಗುರುತ್ವಕ್ಕೆ ನಮಸ್ಕಾರವಿರುವದಿಲ್ಲವು. ಈಗ ಸಾಧಾರಣವಾಗಿ ಪ್ರತಿಬಂಧನೆಯೂ ಅಹಂ

೧೪ ಮಹಾ ಭಾರತಾಮೃತ—ಸಭಾರ್ಪವದ ರಹಸ್ಯಗಳು.

ಮನ್ಯತೆಯು ಹೆಚ್ಚಿರುವದರಿಂದ, ಯಾರದೇನು, ಯಾವನದೇನು ಎಂಬ ಸೊಕ್ಕಿನಿಂದ ಅವರು ತುಂಬಿಕೊಂಡಿರಲು, ಗುರುಹಿರಿಯರನ್ನೂ, ಮಾನ್ಯರನ್ನೂ ನಮಸ್ಕರಿಸಲಿಕ್ಕೂ, ಅವರನ್ನು ಮನ್ನಿಸಲಿಕ್ಕೂ, ಅವರ ಮಾತು ಕೇಳಲಿಕ್ಕೂ ಬೆಕಾಗುವ ಸೌಜನ್ಯಕ್ಕೆ ಅವರಲ್ಲಿ ಸ್ಥಳವೇ ಇರುವದಿಲ್ಲ. ಪ್ರತಿ ಒಬ್ಬನೂ ತಾನು ಅನ್ಯರಿಂದ ಮನ್ನಿಸಲ್ಪಡಬೇಕೆಂತಲೂ, ಅನ್ಯರನ್ನು ಮನ್ನಿಸುವದು ತನ್ನ ಗೌರವದಹಾನಿಗೆ ಕಾರಣವೆಂತಲೂ ತಿಳಿಯುವನು. ಅನ್ಯರ ನಮಸ್ಕಾರಕ್ಕೆ ಪ್ರತಿನಮಸ್ಕಾರಮಾಡುವದು ದೊಡ್ಡದ್ದೆಂತಲೂ ಕೊರತೆಯಾಗಿ ತೋರುವದರಿಂದ ಇವರು, ಅನ್ಯರ ನಮಸ್ಕಾರ ಗ್ರಹಿಸುವಲ್ಲಿ ಪ್ರತಿನಮಸ್ಕಾರಮಾಡಿ ಅದರವನ್ನು ತೋರಿಸದೆ, ಒಗರಿಸಿದ ತಲೆಪಾಕಿ, ಇಲ್ಲವೆ ಕೈಯೆತ್ತಿದಂತೆಮಾಡಿ, ಎಟ್ಟತನದ ಸೊಕ್ಕನ್ನು ತೋರಿಸುವರು; ಮಾನ್ಯರು ಎದುರಿಗೆ ಬಂದರೆ ಮನಸ್ಸು ನಮಸ್ಕರಿಸಬೇಕಾದರೂ, ಇವರ ಒರಟದೇಹವು ಮಣಿಯದ್ದರಿಂದ ಇವರು ನಗುತ್ತ ಬೋಗಕ್ಷೇಮವ ವಿಚಾರಿಸುವ ಸವದಿಂದ ಅವರಿಂದ ಹೇಗಾದರೂಮಾಡಿ, ಮೊದಲು ನಮಸ್ಕಾರಮಾಡಿಸಿಕೊಂಡು ಧನ್ಯರಾಗಿ ಹಿಂದುಗಡೆ ನಮಸ್ಕಾರ ಮಾಡುವರು! ಹೀಗೆ ಈಗಿನವರ ಸೌಜನ್ಯದ ಚಾಳಿಗಳ ಪಡಿಕಟ್ಟು ತೋರಿಸದತ್ತಿದರೆ, ಅಮೊಂದು ಸ್ವತಂತ್ರ ವಿಷಯವೇ ಆದೀತು; ಆದರೆ ಈಗ ರಾಷ್ಟ್ರೀಯರಿಗೆ ಹೇಳುವ ಹಿತದಮಾತು ಇಷ್ಟೆ, ಇಂತಹ ಎಟ್ಟತನವು ಹೆಚ್ಚುವದು ಧರ್ಮಹೀನತೆಯ ಲಕ್ಷಣವಾಗಿರುವದರಿಂದ ಅದುನವಧಾ ರಾಷ್ಟ್ರಕಲ್ಯಾಣಕಾರಿಯಲ್ಲವು. ಆದ್ದರಿಂದ ಪ್ರತಿಒಬ್ಬ ರಾಷ್ಟ್ರ ಹಿತೇಚ್ಛುವು ಚಿಕ್ಕಂದಿನಿಂದಲೇ ಸಂತತಿಗೆ ಧರ್ಮತಃ ನಮಸ್ಕಾರಾದಿಗಳನ್ನು ಮಾಡುವ ಚಟವನ್ನು ಹೆಚ್ಚಬೇಕು. ಹಿರಿಯರು-ಕಿರಿಯರು, ದೇವರು-ಧಾರ್ಮಿಕರು, ಮೊದಲಾದ ತಾರತಮ್ಯಭಾವವನ್ನು ಅವರ ಮನಸ್ಸಿನಲ್ಲಿ ಹುಟ್ಟಿಸಬೇಕು. ಅಂದರೆ ಮುಂದೆ ಅವರು ದೊಡ್ಡವರಾದಬಳಿಕ ಅಷ್ಟಮದ ಗೆಳೆಗೆ ಎಷ್ಟು ಎಡೆಯಾದರೂ, ಅವರ ಬಾಲಾಭ್ಯಾಸದ ಈಚಟವು ವ್ರಸಂಗವ ಶಾತ್ ಉಪಯೋಗಿಸಿದರೆ ಉಪಯೋಗಿಸಿ, ಅವರ ಕಲ್ಯಾಣಕ್ಕೆ ಕಾರಣ ವಾದೀತು!

## ೨ ಧರ್ಮವು ನಿಜವಾದ ಅಭ್ಯುದಯಕ್ಕೆ ಬಾಧಕವಲ್ಲ, ಸಾಧಕವಾಗಿರುವದು.

ಸಾಂಸಾರಿಕರ ಹಿತವ ಶ್ರುತಿ ಪ್ರಜ್ಞೇತ ಕಟ್ಟಿಡಿಯು—ಮೇಲಿನ  
ಖಳನೇ ರಹಸ್ಯದಲ್ಲಿ ಧರ್ಮದ ಸ್ವರೂಪಾದಿಗಳನ್ನು ಅಚ್ಚು ಕಟ್ಟಿನಲ್ಲಿ ವರ್ಣಿಸಿ  
ರುವದಷ್ಟೆ? ಆದರೆ ಧರ್ಮಶ್ರುತಿಯಿಲ್ಲದವರು ಧರ್ಮದ ಈ ಸ್ವರೂಪಾದಿಗಳ  
ವಿಚಾರಮಾಡದೆ, ಧರ್ಮವು ಅಭ್ಯುದಯಕ್ಕೆ ಬಾಧಕವೆಂದು ಅದನ್ನು ಹೀಯಾ  
ಳಿಸುತ್ತ, ಯಾವಾಗಲೂ ಸಂಸಾರೋದಾಸೀನರಾಗಿ ಧರ್ಮನಿರತರಾಗಿರುವವರ  
ಸ್ಥಿತಿಯನ್ನು ತಮ್ಮ ಮಾತಿಗೆ ಉದಾಹರಣವಾಗಿ ಕೊಡುವರು; ಆದರೆ  
ಸಾಂಸಾರಿಕರು ಹೀಗೆ ಸಂಸಾರದವಿಷಯದಲ್ಲಿ ಉದಾಸೀನರಾಗಿ ಸವಾಧರ್ಮ  
ವನ್ನೊಳಿಸಿರುವದರಿಂದ ಶ್ರುತಿಯು ಹೇಳುವದಿಲ್ಲ. ಈ ಸಂಬಂಧ  
ದಿಂದ ಸಭಾಪತನವ ೯ ನೇ ಪುಟದಲ್ಲಿ ನಾರದರು, ರಾಜ್ಯರೂಪ  
ಮಹಾಕುಟುಂಬದ ಯಜಮಾನನಾದ ಧರ್ಮರಾಜನನ್ನು ಕುರಿತು ಹೀಗೆ  
ಬೋಧಿಸುವರು—“ಎಲೈ ಸರಪುಂಗವಾ, ಯುಧಿಷ್ಠಿರಾ, ಧರ್ಮರಾಜಾ,  
ಅರಸರಲ್ಲಿ ನೀಚತ್ವ, ವೈರಾಗ್ಯ, ಕಾಮುಕತೆ ಇವು ಮಹಾದೋಷಗಳು; ಆದ್ದ  
ರಿಂದ ಧರ್ಮದ ಪ್ರೀತಿ, ಅರ್ಥದ ಲೋಭ, ಸುಖದ ಆಭಿಲಾಷೆ ಎಂಬ ಈ  
ಮೂರು ವಿಷಯಗಳು ರಾಜರಲ್ಲಿ ಮರ್ಯಾದಿತವಾಗಿರಬೇಕು. ಈ ನಿಯ  
ಮವನ್ನು ವಾಲಿಸುವದಕ್ಕಾಗಿ ಶ್ರುತಿಯು ಹೀಗೆ ನಿಯಮವನ್ನು ಹಾಕಿಕೊ  
ಟ್ಟಿರುವದು.—“ಮನುಷ್ಯನು ಪೂರ್ವಾಹ್ನದಲ್ಲಿ ನಿತ್ಯ ನೈಮಿತ್ತಿಕ ಕರ್ಮಗಳ  
ನ್ನು ಮಾಡಬೇಕು. ಮಧ್ಯಾಹ್ನದಿಂದ ಸಾಯಾಹ್ನದವರೆಗೆ ದ್ರವ್ಯಾರ್ಜ  
ನಾದಿ ಅರ್ಥಪರಕೃತ್ಯಗಳನ್ನು ಮಾಡಬೇಕು. ಸಾಯಾಹ್ನದಲ್ಲಿ ಹಾಗು  
ಅದರ ಅನಂತರ ಸುಖವನ್ನು ಭೋಗಿಸಬೇಕು”

ನೀಚತ್ವವೆಂದರೇನು?—ಮೇಲೆ ನಾರದರು ಧರ್ಮರಾಜನಿಗೆ, ಅಥ  
ವರಲ್ಲಿ ನೀಚತ್ವವಿರಬಾರದೆಂದು ಮೊದಲಿಗೇ ಹೇಳಿರುವರಷ್ಟೆ? ಆದ್ದರಿಂದ  
ನೀಚತ್ವವೆಂದರೇನೆಂಬದನ್ನು ಇಲ್ಲಿ ಸ್ವಲ್ಪದರಲ್ಲಿ ವಿವರಿಸಿಹೇಳುವೆವು. ಈ  
ಜಗತ್ತು ಜಡಕೋಟಿ, ಜೀವಕೋಟಿಗಳೆಂಬ ಎರಡುಕೋಟಿಗಳಿಂದ ತುಂಬಿದ್ದಾ  
ಗಿರುವದು. ಪೃಥಿವಿ, ಅಪ್, ತೇಜ, ವಾಯು, ಆಕಾಶಗಳೆಂಬ ಅಜಾಗೃತ

ಚೇತನಾಯುಕ್ತ ಪಂಚಮಹಾಭೂತಗಳು ಜಡಕೋಟಿಗಳು; ವೃಕ್ಷಾದಿಮನುಷ್ಯಾಂತವಾದ ಜಾಗ್ರತಚೇತನಾಯುಕ್ತ ಪ್ರಾಣಿಜಾತಗಳು ಚೇತನಾಕೋಟಿಗಳು. ಈ ಚೇತನಾಕೋಟಿಯಲ್ಲಿ ದೇವ, ಮನುಷ್ಯ, ತೀರ್ಥ (ನೀಚ), ಎಂಬ ಮೂರು ಬಗೆಯ ಜೀವಜಾತಗಳು ಬರುವವು. ಈ ತ್ರಿವಿಧ ಜೀವಜಾತಗಳಲ್ಲಿ ದೇವತೆಗಳು ಪುಣ್ಯಪುಂಜರಾಗಿ ಕರ್ಮವೇನೂ ಮಾಡದೆ ಸತ್ಪುಣ್ಯಪ್ರಧಾನರೂ, ಪುಣ್ಯತೀರುವವರೆಗೆ ಕೇವಲ ಸುಖಭೋಗಿಸುವವರೂ ಆಗಿ, ಉಚ್ಚಕೋಟಿಯ ಜೀವರೆನಿಸಿಕೊಳ್ಳುವರು; ಮನುಷ್ಯರು ಪಾಪಪುಣ್ಯ ಮಿಶ್ರರಾಗಿ ಪಾಪ-ಪುಣ್ಯಸಂಪಾದನದ ಕರ್ಮಗಳನ್ನು ಮಾಡುತ್ತ, ಪ್ರಾಮುಖ್ಯವಾಗಿ ರಜೋಗುಣಪ್ರಧಾನರೂ, ಪ್ರಾರಬ್ಧದಂತೆ ಸುಖದುಃಖಗಳನ್ನು ಭೋಗಿಸುವವರೂ ಆಗಿ, ಮಧ್ಯಮಕೋಟಿಯ ಜೀವರೆನಿಸಿಕೊಳ್ಳುವರು. ತೀರ್ಥ, ಅಂದರೆ ಕ್ರಿಮಿ-ಕೀಟ, ಪಶು-ಪಕ್ಷಾದಿಗಳು ಪಾಪಾಧಿಕಗಳಾಗಿ ಕರ್ಮವೇನೂಮಾಡದೆ ತಮೋಗುಣಪ್ರಧಾನಗಳೂ, ಪ್ರಾಮುಖ್ಯವಾಗಿ ದುಃಖಭೋಗಿಗಳೂ ಆಗಿ ನೀಚಕೋಟಿಯ ಜೀವಗಳೆನಿಸುವವು.

ಮೇಲೆ ಹೇಳಿದ—ಉಚ್ಚ—ಮಧ್ಯಮ—ನೀಚಕೋಟಿಗಳ ಜೀವಜಾತಗಳ ಲಕ್ಷಣಗಳನ್ನು ಮನಸ್ಸಿನಲ್ಲಿ ತಂದು ವಿಚಾರಿಸಿದರೆ, ದೇವತೆಗಳಿಗೂ, ತೀರ್ಥ (ನೀಚ) ವರ್ಗದ ಪ್ರಾಣಿಗಳಿಗೂ ಕರ್ಮಾಧಿಕಾರವಿರದೆ, ಕ್ರಮವಾಗಿ ಕೇವಲ ಸುಖ-ದುಃಖಗಳನ್ನಷ್ಟೇ ಭೋಗಿಸುವ ಅಧಿಕಾರವಿರುವದರಿಂದ ಈ ಉತ್ತಮ-ನೀಚಯೋನಿಗಳಿಗೆ ಭೋಗ್ಯಯೋನಿಗಳೆನ್ನುವರು; ಆದರೆ ಮಧ್ಯಮ ಕೋಟಿಯ ಜೀವರಾದ ಮನುಷ್ಯರಿಗೆ ಪಾಪ-ಪುಣ್ಯಸಂಪಾದನದ ಹೊಸ ಕರ್ಮಮಾಡುವ ಅಧಿಕಾರವಿರುವದರಿಂದ, ಮನುಷ್ಯರು ಕರ್ತವ್ಯಯೋನಿಯವರೆನಿಸುವರು. ಹೀಗೆ ಮನುಷ್ಯಯೋನಿಯು ಕರ್ತವ್ಯಯೋನಿಯಾದ್ದರಿಂದ ಮನುಷ್ಯನು ಪುಣ್ಯವನ್ನು ಅಧಿಕವಾಗಿ ಸಂಪಾದಿಸಿ, ಜನ್ಮಾಂತರದಲ್ಲಿ ಸುಖಭೋಗದ ದೇವತೆಗಳ ಜನ್ಮವನ್ನೂ, ಪಾಪವನ್ನು ಅಧಿಕವಾಗಿ ಸಂಪಾದಿಸಿ ನರಕಯಾತನೆಯ-ತೀರ್ಥ ಯೋನಿಗಳನ್ನೂ, ಪಾಪಪುಣ್ಯಗಳೆರಡನ್ನೂ ಸಮನಾಗಿ ಸಂಪಾದಿಸಿ ಪುನಃ ಮನುಷ್ಯಯೋನಿಯನ್ನೂ, ಪಾಪಪುಣ್ಯಗಳೆರಡರ ಇಚ್ಛೆಯಿಲ್ಲದೆ, ಈಶ್ವರಾರ್ಪಣ ಬುದ್ಧಿಯಿಂದ ನಿಷ್ಕಾಮ ಕರ್ಮಮಾಡಿ ಮೋಕ್ಷವನ್ನೂ ಸಂಪಾದಿಸಬಹುದು. ಒಟ್ಟಿಗೆ ಮನುಷ್ಯಜನ್ಮವು

೨ ಧರ್ಮವು ಅಭ್ಯುದಯಕ್ಕೆ ಬಾಧಕವಲ್ಲ, ಸಾಧಕವಾಗಿರುವದು. ೧೭

ಅಡಿಗೆಯ ಮನೆಯಿದ್ದ ಹಾಗೆ. ಅಡಿಗೆಯ ಮನೆಯಲ್ಲಿ ಮಾಡಿದ ಅಡಿಗೆಯನ್ನೇ ಅಡಿಗೆ ಮಾಡಿದವನು ಉಣ್ಣುವಂತೆ, ಮನುಷ್ಯನು ತನ್ನ ಕರ್ಮಸ್ವರೂಪ ವಿದ್ದಂತೆ ಮೇಲೆ ಹೇಳಿದ ಪ್ರಕಾರ ಸ್ವರ್ಗವನ್ನಾಗಲಿ, ನರಕಯಾತನಾ ಯೋನಿ-ತೀರ್ಯಗ್ ಯೋನಿಗಳನ್ನಾಗಲಿ, ಪುನಃ ಮನುಷ್ಯಜನ್ಮವನ್ನಾಗಲಿ, ಮೋಕ್ಷವನ್ನಾಗಲಿ ಸಂಪಾದಿಸುವನು. ಇಂತಹ ಸ್ವಾತಂತ್ರ್ಯವೂ, ಅಲಭ್ಯ ಅಧಿಕಾರವೂ ಮನುಷ್ಯನಿಗಿರುವದರಿಂದ, ದೇವತೆಗಳುಕೂಡ ಮನುಷ್ಯಯೋ ನಿಯನ್ನು ಇಚ್ಛಿಸುವರು. ಇಂತಹ ಘನವಾದ ಯೋಗ್ಯತೆಯ ಮನುಷ್ಯನು ಧರ್ಮಾಧರ್ಮವಿಚಾರವಿಲ್ಲದೆ ಪಶುವಿನಂತೆ ಸ್ವೇಚ್ಛಾಚಾರಿಯಾಗಿ ಜನ್ಮಾಂತರ ಗಳಲ್ಲಿ ಪಶ್ವಾದಿ ತೀರ್ಯಗ್ ಯೋನಿಗಳನ್ನು ಪಡೆಯುವದು ಭೂಷಣವೂ, ಕಲ್ಯಾಣಕರವೂ ಅಲ್ಲವು.

ಮೇಲಿನ ವಿವೇಚನದಿಂದ ಧರ್ಮಾಧರ್ಮ ವಿಚಾರದಸಂಬಂಧವಿಟ್ಟು, ಅಥವಾ ಆ ಸಂಬಂಧವನ್ನು ಬಿಟ್ಟು ಕರ್ಮ ಮಾಡುವ ಅಧಿಕಾರವು ಮನುಷ್ಯ ನಿಗೆ ಮಾತ್ರ ಇದ್ದು, ಉಚ್ಚವಾದ ದೇವಯೋನಿಗೆ, ಅಥವಾ ನೀಚವಾದ ತೀರ್ಯಗ್ ಯೋನಿಗೆ ಆ ಅಧಿಕಾರವಿಲ್ಲೆಂದು ಹೇಳಿದಹಾಗಾಯಿತು. ದೇವತೆ ಗಳಿಗೆ ಧರ್ಮಾಧರ್ಮ ವಿಚಾರವಿದ್ದರೂ ಪಾಪಪುಣ್ಯಸಂಪಾದನದ ಹೊಸ ಕರ್ಮಮಾಡುವ ಅಧಿಕಾರವು ಅವರಿಗಿರುವದಿಲ್ಲ; ಆದರೆ ತೀರ್ಯಗ್ ಅಂದರೆ ನೀಚಯೋನಿಯ ಪ್ರಾಣಿಗಳಿಗೆ ಧರ್ಮಾಧರ್ಮ ವಿಚಾರವೂ ಇರುವದಿಲ್ಲ, ಪಾಪಪುಣ್ಯಸಂಪಾದನದ ಕರ್ಮಮಾಡುವ ಅಧಿಕಾರವೂ ಇರುವದಿಲ್ಲ; ಆದ್ದರಿಂದ ಈ ತೀರ್ಯಗ್ ಯೋನಿಯು ನೀಚಯೋನಿಯೆನಿಸುವದು. ಈ ನೀಚಯೋನಿಯ ನೀಚತನುಭಾವಕ್ಕೆ ನೀಚತ್ವವೆನ್ನುವರು. ಧರ್ಮಾಧರ್ಮ ವಿವೇಕವುಳ್ಳ ಮನುಷ್ಯನ ಭಾವಕ್ಕೆ ಮನುಷ್ಯತ್ವವೆನ್ನುತ್ತಿದ್ದರೂ, ಮನುಷ್ಯನು ಧರ್ಮಾ ಧರ್ಮ ವಿಚಾರವಿಲ್ಲದೆ ಪಶುವಿನಂತೆ ಮನಸ್ಸಿಗೆ ಬಂದಹಾಗೆ ನಡೆದರೆ, ಅವನ ಆ ಮನಸ್ಸಿಗೆ ಅಂದರೆ ಧರ್ಮಹೀನತೆಗೆ ನೀಚತ್ವವೆಂತಲೇ ಅನ್ನುವರು. ಮನುಷ್ಯನು ನೀಚತ್ವವುಳ್ಳವನಾದರೆ ಜನ್ಮಾಂತರದಲ್ಲಿ ಅವನಿಗೆ ತೀರ್ಯಗ್, ಅಂದರೆ ನೀಚಯೋನಿಯು ಪ್ರಾಪ್ತವಾಗುವದರಿಂದ, ನಾರದರು ಧರ್ಮರಾ ಜನಿಗೆ ಸಂಸಾರಮನುಷ್ಯನಲ್ಲಿನೀಚತ್ವವು ಇರಲಾಗದೆಂದು ಹೇಳಿರುವರು.

ವೈರಾಗ್ಯ—ವೈರಾಗ್ಯವೆಂದರೆ ವಿಷಯನಿರೀಕ್ಷೆಯು; ಅಂದರೆ ಸೃಷ್ಟಿ

ಯಲ್ಲಿಯ ವಿವಿಧಸುಖಗಳನ್ನು ಇಚ್ಛಿಸದಿರುವದು. ಇಂಥ ಕೇವಲ ಪ್ರೇರಾಗ್ಯವು ಅರಸರಲ್ಲಿ ಇರಬಾರದೆಂದು ನಾರದರು ಧರ್ಮರಾಜನಿಗೆ ಹೇಳಿರುವರು. ಮನುಷ್ಯರಲ್ಲಿ ಸಂಸಾರಿಗಳು, ಮುಮುಕ್ಷುಗಳು, ಮುಕ್ತರು ಎಂಬ ಮೂರು ಬಗೆಯ ಜನರಿರುವರು. ಮೇಲೆ ಹೇಳಿದಂತೆ ಧರ್ಮಾಧರ್ಮವಿಚಾರದ ಸಂಬಂಧವಿಟ್ಟು, ಅಧವಾ ಆ ಸಂಬಂಧವನ್ನು ಬಿಟ್ಟು ಕರ್ಮಮಾಡಿ, ಆ ಕರ್ಮಫಲದ ಸುಖದುಃಖರೂಪವಾದ ಕತ್ತರಿಯ ಇರುಕಿನಲ್ಲಿ ಸಿಕ್ಕು ನಗುತ್ತ ಅಳುತ್ತ ಸಾಗಿರುವವರು ಸಂಸಾರಿಗಳು. ಈ ಸುಖದುಃಖಗಳ ಇರುಕಿನ ಕಷ್ಟದಿಂದ ಹೇಗೆ ಮುಕ್ತರಾದೇವೆಂದು ಚಿಂತಿಸಿ ಮೋಕ್ಷವನ್ನು ಇಚ್ಛಿಸಿ ಅದಕ್ಕಾಗಿ ಹೆಣಗುವವರು ಮುಮುಕ್ಷುಗಳು. ಅಂತಹ ಮುಮುಕ್ಷುಗಳು ಸದ್ಗುರುವನ್ನು ಸಂಪಾದಿಸಿ, ಆತನ ಸೇವೆಯಿಂದ ಅನುಗ್ರಹಪಡೆದು ಸುಖದುಃಖಗಳ ಕತ್ತರಿಯ ಇರುಕಿನ ಕಷ್ಟದಿಂದ ಮುಕ್ತರಾಗಿ ಅಖಂಡಾನಂದವನ್ನು ಪಡೆದವರು ಮುಕ್ತಜೀವರು. ಹೀಗೆ ಮನುಷ್ಯರಲ್ಲಿ ಬದ್ಧರು, ಮುಮುಕ್ಷುಗಳು, ಮುಕ್ತರು ಇರುವಂತೆ ದೇವಯೋಗಿ ತೀರ್ಥಗೃಹಗಳ ಜೀವರಲ್ಲಿ ಮುಮುಕ್ಷುಗಳು ಮುಕ್ತರು ಇರುವದಿಲ್ಲ, ಅವರು ಬದ್ಧರು ಮಾತ್ರ ಇರುವರು. ಯಾಕಂದರೆ ಇವೆರಡುಯೋಗಿಗಳು ಕರ್ತವ್ಯಯೋಗಿಗಳಾಗಿರದೆ ಭೋಗ್ಯಯೋಗಿಗಳಾಗಿರುವವೆಂದು ಹಿಂದೆ ಹೇಳಿದೆ. ಮನುಷ್ಯರಲ್ಲಿಯ ಬದ್ಧಜೀವರಿಗೆ, ಅಂದರೆ ಸಾಂಸಾರಿಕಜೀವರಿಗೆ ಕೇವಲ ಪ್ರೇರಾಗ್ಯವಿರದೆ, ಧರ್ಮಕ್ಕೆ ವಿರುದ್ಧವಾದ ವಿಷಯಗಳಲ್ಲಿ ಮಾತ್ರ ಪ್ರೇರಾಗ್ಯವಿರಬೇಕು; ಧರ್ಮಕ್ಕೆ ವಿರುದ್ಧವಲ್ಲದ ವಿಷಯಸೇವನಕ್ಕಾಗಿ ಅವರು ಧನಾದಿಗಳನ್ನು ಸಂಪಾದಿಸಿತಕ್ಕದ್ದು; ಯಾಕಂದರೆ ಕೇವಲ ವಿರಾಗಿಯು ಸೃಷ್ಟಿಯಿಲ್ಲ ತಾನು ಬಾಳುವದೇ ಅಶಕ್ಯವಾಗಿರಲು, ತನ್ನ ಕುಟುಂಬ ಪೊಷಣವನ್ನು ಮಾಡಲಾರನು. ಮುಮುಕ್ಷು—ಮುಕ್ತಜೀವರು ಹೆಚ್ಚು ಹೆಚ್ಚು ಪ್ರೇರಾಗ್ಯತಾಳುತ್ತಾಹೋಗಿ, ಮುಕ್ತರಂತು ವಿಷಯವಾಸನೆಯನ್ನು ಸಂಪೂರ್ಣವಾಗಿ ತ್ಯಜಿಸಬೇಕಾಗುವದು.

ಹೀಗೆ ಪ್ರೇರಾಗ್ಯವು ಉತ್ತರೋತ್ತರ ಹೆಚ್ಚುತ್ತಹೋಗಲು ಅನುಕೂಲವಾಗಬೇಕೆಂತಲೂ, ಸೃಷ್ಟಿಯ ವ್ಯವಹಾರವೂ ಅವ್ಯಾಹತವಾಗಿ ಸಾಗಬೇಕೆಂತಲೂ ಶ್ರುತಿಮಾತೆಯು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ನಾಲ್ಕು ವರ್ಣಗಳನ್ನು ವಿಧಿಸಿರುವಳು. ಈ ನಾಲ್ಕು ವರ್ಣಗಳಲ್ಲಿ ಬ್ರಾಹ್ಮಣವೇ



೨ ಧರ್ಮವು ಅಭ್ಯುದಯಕ್ಕೆ ಬಾಧಕವಲ್ಲ ಸಾಧಕವಾಗಿರುವದು. ೧೯

ಣವು ಸತ್ಯಗುಣಪ್ರಧಾನವಾದದ್ದರಿಂದ ಜಗತ್ತಿಗೆ ಜ್ಞಾನದಾನಮಾಡುತ್ತವೆಯೆರಾ ಗೋನ್ಮುಖವಾಗಿ ಜೀವಿಸಬೇಕಾಗುವದು. ಕ್ಷತ್ರಿಯ ವೈಶ್ಯವರ್ಣಗಳು ರಜೋ ಗುಣಪ್ರಧಾನಗಳಾಗಿ ಕ್ರಮವಾಗಿ ಜಗತ್ತಿನ ರಕ್ಷಣ-ಪರಿವೋಷಣಗಳನ್ನು ಮಾಡುತ್ತ, ಧಾರ್ಮಿಕಸುಖೋಪಭೋಗೋನ್ಮುಖವಾಗಿ ನಡೆದುಕೊಳ್ಳಬೇಕಾಗುವದು. ಶೂದ್ರವರ್ಣವು ತಮೋಗುಣಪ್ರಧಾನವಾದದ್ದರಿಂದ, ಮೇಲಿನ ತ್ರೈವರ್ಣಿಕರಿಗೆ ಸೇವಾರೂಪದಿಂದ ಅನುಕೂಲ್ಯವನ್ನು ಒದಗಿಸಿಕೊಡುತ್ತ, ಪರಿಮಿತ ಸುಖವನ್ನು ಭೋಗಿಸುತ್ತ ತ್ರೈವರ್ಣಿಕರಿಗೆ ಅಧೀನವಾಗಿ ನಡೆದುಕೊಳ್ಳಬೇಕಾಗುವದು. ಆಪತ್ಕಾಲದಲ್ಲಿ ಈ ನಾಲ್ಕು ವರ್ಣಗಳಲ್ಲಿಯ ರೈಷ್ಯವರ್ಣದವರು ತಮ್ಮ ಕೆಳಗಿನ ವರ್ಣಗಳ ಕರ್ಮಗಳನ್ನು ಮಾಡದರೆ, ಅವರು ಜಾತಿಯಿಂದಲ್ಲ, ವೃತ್ತಿಯಿಂದ ಕೆಳಗಿನ ವರ್ಣದವರಾಗುವರು. ಉದಾಹರಣಾರ್ಥ—ದ್ರೋಣಾಚಾರ್ಯರು ಜಾತಿಯಿಂದ ಬ್ರಾಹ್ಮಣರಾದರೂ ಕ್ಷಾತ್ರಕರ್ಮಕುರಲರಾದದ್ದರಿಂದ ವೃತ್ತಿಯಿಂದ ಕ್ಷತ್ರಿಯರೆನಿಸಿಕೊಳ್ಳುವರು. ಇಂಥವರು ವೈವಹಾರತಃ ತಮ್ಮ ಮೂಲವರ್ಣದ ಧರ್ಮಗಳನ್ನೂ, ಕರ್ಮತಃ ಆ ಅನ್ಯವರ್ಣದ ಧರ್ಮಗಳನ್ನೂ ವ್ರಾತಮುಖ್ಯವಾಗಿ ಪಾಲಿಸಬೇಕಾಗುವದು. ಹೇಗಿದ್ದರೂ ಬ್ರಾಹ್ಮಣ-ಕ್ಷತ್ರಿಯ-ವೈಶ್ಯ-ಶೂದ್ರ ವರ್ಣಗಳಲ್ಲಿ ವೈರಾಗ್ಯವು ಉತ್ಪದಿಸುತ್ತರ ಕಡಿಮೆಯಾಗುತ್ತಾ ಹೋದರೂ, ಸಾಂಸಾರಿಕರು ಯಾವವರ್ಣದವರಿದ್ದರೂ ಪೂರ್ಣ ವಿತಾಗಗಳಾಗದೆ, ವಿರಾಗ-ರಾಗಮಿಶ್ರರಾಗಿ ನಡೆದುಕೊಳ್ಳಬೇಕಾಗುವದು. ಅಂದರೆ ಬ್ರಾಹ್ಮಣರಲ್ಲಿ ವಿರಾಗವು ಹೆಚ್ಚು; ರಾಗವು ಕಡಿಮೆ. ಕ್ಷತ್ರಿಯ-ವೈಶ್ಯರಲ್ಲಿ ಸಾಧಾರಣವಾಗಿ ಬ್ರಾಹ್ಮಣರಿಗಿಂತ ವಿರಾಗವು ಕಡಿಮೆ; ಬ್ರಾಹ್ಮಣರಿಗಿಂತ ರಾಗವು ಹೆಚ್ಚು. ಶೂದ್ರರಲ್ಲಿ ವಿರಾಗ-ರಾಗಗಳೆರಡೂ ತಮಗೆ ಸೇವ್ಯರಾದ ತ್ರೈವರ್ಣಿಕರ ರಾಗ-ವಿರಾಗಗಳ ಮಾನವಿದ್ದಂತೆ, ಅವನ್ನು ಅನುಸರಿಸಿ ಇರಬೇಕಾಗುವದು. ಒಟ್ಟಿಗೆ ಸಾಂಸಾರಿಕಜೀವರುತಮ್ಮ ತಮ್ಮ ವರ್ಣಾಶ್ರಮ ಧರ್ಮಕ್ಕನುಸರಿಸಿ ಧನವನ್ನು ಸಂಪಾದಿಸಿ, ಧರ್ಮದಂತೆ ವಿಷಯಗಳನ್ನು ಭೋಗಿಸಬೇಕಾಗುವದಲ್ಲದೆ ಕೇವಲ ವಿರಾಗಗಳಾಗಬಾರದು.

ಕಾಮುಕತೆ—ಕಾಮುಕತೆಯೆಂದರೆ ಸ್ತ್ರೀಸಂಭೋಗೇಚ್ಛೆಯ ಅತಿರೇಕವು. ಯಾವತ್ತು ಪ್ರಾಣಿಗಳಿಗೆ ಆಹಾರಗ್ರಹಣದಲ್ಲಿ ಸಹಜಪ್ರವೃತ್ತಿಯಾಗು

ವಂತೆ, ಸ್ತ್ರೀಸಂಭೋಗದಲ್ಲಿಯೂ ಸಹಜಪ್ರವೃತ್ತಿಯಾಗುವದು ಸೃಷ್ಟಿಯ ನಿಯಮವಾಗಿರುತ್ತದೆ. ಆಹಾರಗ್ರಹಣ ಮಾಡದಿದ್ದರೆ ಪ್ರಾಣಿಗಳ ನಾಶವಾಗುವಂತೆ, ಸ್ತ್ರೀಸಂಭೋಗಮಾಡದಿದ್ದರೆ ಸಂತತಿಯ ಪರಂಪರೆಯು ನಿಂತು ಹೋಗಿ, ಕಾಲಾಂತರದಿಂದ ಸೃಷ್ಟಿಯ ನಾಶವಾಗಬಹುದು; ಆದರೆ ದೇವರ ಸಂಕೇತವು, ತನಗೆ ಬೇಕಾಗಿರುವವರೆಗೆ ಸೃಷ್ಟಿಯ ನಾಶವಾಗದೆ ಸೃಷ್ಟಿಯ ಪರಂಪರೆಯು ನಡೆಯಬೇಕೆಂದು ಇರುವದರಿಂದ, ಈಶ್ವರೀತಂತ್ರದಂತೆ ಸ್ತ್ರೀ ಸಂಭೋಗೇಚ್ಛೆಯು ಪ್ರಾಣಿಗಳಿಗೆ ಅತ್ಯಂತ ಪ್ರಿಯವೂ, ಅಪರಿಹಾರ್ಯವೂ ಆಗಿರುತ್ತದೆ; ಆದರೂ ಪ್ರಾಣಿಗಳು ಧರ್ಮಕ್ಕನುಸರಿಸಿ, ಅಂದರೆ ಋತುಕಾಲ ದಲ್ಲಿ ಮಾತ್ರ ಸ್ತ್ರೀಸಂಭೋಗಮಾಡುವದು ಮನುಷ್ಯೇತರ ಪ್ರಾಣಿಗಳಲ್ಲಿ ವಾಡಿಕೆಯಾಗಿರುವಂತೆ ಮನುಷ್ಯರಾದರೂ ಮಾಡತಕ್ಕದ್ದು. ಈ ಸ್ತ್ರೀಸಂಭೋಗೇಚ್ಛೆಯನ್ನು ಬ್ರಹ್ಮಚಾರಿಗಳೂ, ಮುಮುಕ್ಷುಗಳೂ, ಸನ್ಯಾಸಿಗಳೂ ಪುಯತ್ನ ಪೂರ್ವಕ ತ್ಯಜಿಸಬೇಕಾದರೂ, ಸಂಸಾರಿಜೀವರು ಅದರಅತಿರೇಕಮಾಡಿ ದುರ್ಬಲರಾಗದೆ ಧರ್ಮಕ್ಕನುಸರಿಸಿ ಸ್ತ್ರೀಸಂಭೋಗವನ್ನು ಮಾಡತಕ್ಕದ್ದು.

ಮೇಲೆ ಹೇಳಿದಂತೆ ಮೋಕ್ಷನಾಧನವಾದ ವೈರಾಗ್ಯವು ಶೂದ್ರವರ್ಣದಿಂದ ಪ್ರಾಮುಖ್ಯವಾಗಿ ಉತ್ತರೋತ್ತರ ಹೆಚ್ಚುತ್ತಹೋಗಲಿಕ್ಕೆ ಅನುಕೂಲವಾಗಬೇಕೆಂತಲೂ, ಸೃಷ್ಟಿಯ ವ್ಯವಹಾರವೂ ಅವ್ಯಾಹತವಾಗಿ ಸಾಗಬೇಕೆಂತಲೂ ಶ್ರುತಿಮಾತೆಯು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ನಾಲ್ಕುವರ್ಣಗಳನ್ನು ವಿಧಿಸಿರುವಂತೆ, ಪ್ರಾಮುಖ್ಯವಾಗಿ ಸ್ತ್ರೀಸಂಭೋಗದ ನಿಯಮನದ ದೃಷ್ಟಿಯಿಂದ ಅದೇ ಶ್ರುತಿಮಾತೆಯು ಬ್ರಹ್ಮಚರ್ಯ, ಗೃಹಸ್ಥ, ವಾನಪ್ರಸ್ಥ, ಸನ್ಯಾಸ ಎಂಬ ನಾಲ್ಕು ಆಶ್ರಮಗಳನ್ನು ವಿಧಿಸಿರುವಳು. ಇವುಗಳಲ್ಲಿ ಬ್ರಹ್ಮಚರ್ಯವು ಧರ್ಮಾರ್ಥ-ಕಾಮ-ಮೋಕ್ಷಗಳೆಂಬ ಚತುರ್ವಿಧ ಪುರುಷಾರ್ಥಗಳ ಸಂಪಾದನದ ಅಧಿಕಾರವನ್ನು ಗುರುಕುಲವಾಸದ ತಪಶ್ಚರ್ಯದಿಂದ ಸಂಪಾದಿಸತಕ್ಕ ಆಶ್ರಮವಾದದ್ದರಿಂದ, ಬ್ರಹ್ಮಚಾರಿಯು ತನ್ನ ಆಶ್ರಮಧರ್ಮ, ಗುರುಸೇವೆ ಇವೆರಡರ ಹೊರತು ಇತರ ಕರ್ಮಗಳನ್ನು, ಅಂದರೆ ದ್ರವ್ಯಸಂಪಾದನ-ಸ್ತ್ರೀಭೋಗಗಳನ್ನು ಮಾಡಲಾಗದು. ಅದರಂತೆ ವಾನಪ್ರಸ್ಥಾಶ್ರಮವು ಮುಮುಕ್ಷುಗಳಿಗೆ, ಅಂದರೆ ಮೋಕ್ಷಪೇಕ್ಷಿಗಳಿಗೆ ಸಂಬಧಿಸಿದ್ದಾದ್ದರಿಂದ, ಆ ವಾನಪ್ರಸ್ಥರು ವೈರಾಗ್ಯ

೨ ಧರ್ಮವು ಅಭ್ಯುದಯಕ್ಕೆ ಬಾಧಕವಲ್ಲ, ಸಾಧಕವಾಗಿರುವದು. ೨೧

ಪ್ರಾಪ್ತಿಗಾಗಿ ಅರ್ಥಸಂಪಾದನ-ಸ್ತ್ರೀಸಂಭೋಗಗಳ ನಿಯಮನವನ್ನು ದಕ್ಷತೆಯಿಂದ ಮಾಡಬೇಕಾಗುವದು. ಸನ್ಯಾಸಾಶ್ರಮದಿಂದ ಮೋಕ್ಷವನ್ನು ಸಂಪಾದಿಸಬೇಕಾಗಿರುವದರಿಂದ, ಸನ್ಯಾಸಿಗಳು ಧನಸಂಪಾದನ-ಸ್ತ್ರೀಸಂಭೋಗಗಳನ್ನು ಪರಿತ್ಯಜಿಸಬೇಕಾಗದು. ಅಂದಬಳಿಕ, ಸೃಷ್ಟಿಯ ಅಸ್ತಿತ್ವಕ್ಕೂ, ಅದರ ಉತ್ಕರ್ಷಾಪಕರ್ಷಗಳಿಗೂ ಕಾರಣವಾದ ಸ್ತ್ರೀಸಂಭೋಗವನ್ನು ಧರ್ಮಕ್ಕನುಸರಿಸಿ, ಅಂದರೆ ಸ್ತ್ರೀಯತುಕಾಲದಲ್ಲಿ ಮಾತ್ರ ಗೃಹಸ್ಥಾಶ್ರಮಿಗಳು ಮಾಡಬೇಕಾಗುವದು. ಈ ಜಗತ್ತಿನಲ್ಲಿ ಮುಮುಕ್ಷುಗಳ ಹಾಗು ಮುಕ್ತರ ಸಂಖ್ಯೆಯು ಅತ್ಯಲ್ಪವಾಗಿದ್ದು, ಸಾಂಸಾರಿಕರಿಂದಲೇ ಜಗತ್ತು ತುಂಬಿರುವದರಿಂದ, ಸೃಷ್ಟಿಯಪರಂಪರೆಯು ಉತ್ಕರ್ಷಹೊಂದುತ್ತಾಗಲಿ, ಅಪಕರ್ಷಹೊಂದುತ್ತಾಗಲಿ ಅವ್ಯಾಹತವಾಗಿ ಸಾಗುತ್ತಬಂದಿರುವದು; ಅದಕ್ಕಾಗಿಯೇನಾರದರು ಧರ್ಮರಾಜನಿಗೆ, ರಾಜರು ಯಾವಾಗಲೂ ಸ್ತ್ರೀಸಂಭೋಗಾಸಕ್ತರು, ಅಂದರೆ ಕಾಮುಕರು ಆಗದೆ, ಋತುಕಾಲದಲ್ಲಿ, ಅಂದರೆ ನಿಯಮಿತವಾಗಿ ಸ್ತ್ರೀಸಂಭೋಗವನ್ನು ಮಾಡಬೇಕೆಂದು ಹೇಳಿರುವರು.

**ನೀಚತ್ವ-ವೈರಾಗ್ಯ-ಕಾಮುಕತೆಗಳ ಅಪಾಯನಿವಾರಣಕ್ಕೆ ಧರ್ಮನೇ ಔಷಧವು**—ಅಧಾರ್ಮಿಕತೆಗೆ ನೀಚತ್ವವೆಂತಲೂ, ವಿಷಯನಿರಿಚ್ಚೆಗೆ ವೈರಾಗ್ಯವೆಂತಲೂ, ಸ್ತ್ರೀಭೋಗಾಸಕ್ತಿಗೆಕಾಮುಕತೆಯೆಂತಲೂ ಅನ್ನಬೇಕೆಂದು ಮೇಲೆ ಹೇಳಿರುತ್ತದೆ; ಮತ್ತು ನೀಚತ್ವದಿಂದ ಅಂದರೆ ಅಧಾರ್ಮಿಕತೆಯಿಂದ ಮನುಷ್ಯನಿಗೆ ಪಶುತ್ವಪ್ರಾಪ್ತಿವಾಗುವದೆಂತಲೂ, ಕೇವಲವಿರಾಗಿಯು ಈ ಸೃಷ್ಟಿಯಲ್ಲಿ ಜೀವಿಸದೆ ಆತ್ಮಘಾತಕಿಯಾಗುವನೆಂತಲೂ, ಸ್ತ್ರೀಭೋಗಾಸಕ್ತನು ದುರ್ಬಲನಾಗುವನೆಂತಲೂ ಮೇಲೆಯೇ ಹೇಳಿರುತ್ತದೆ. ಹೀಗೆ ಪಶುತ್ವಪ್ರಾಪ್ತಿ, ಆತ್ಮಘಾತ, ಬಲಹೀನತೆಗಳೆಂಬ ಅನರ್ಥಕಾರಕಸಂಗತಿಗಳು ರಾಷ್ಟ್ರನಾಶಕ್ಕೆ ಕಾರಣಗಳಾದದ್ದರಿಂದ, ರಾಷ್ಟ್ರದ ಅಸ್ತಿತ್ವ-ಉತ್ಕರ್ಷ-ಅಪಕರ್ಷಗಳ ಪ್ರಮುಖಕಾರಣರಾದ ಗೃಹಸ್ಥಾಶ್ರಮಿಗಳಲ್ಲಿ ಈ ಮಹಾದೋಷತ್ರಯಗಳು ಇರಲಾಗದೆಂದು ನಾರದರು ಧರ್ಮರಾಜನಿಗೆ ಹೇಳಿರುವರು. ಈ ಮೂರು ಮಹಾದೋಷನಿವಾರಣದ ನಿಶ್ಚಿತ ಉಪಾಯವೆಂದರೆ ಧರ್ಮಾನುಸರಣವು. ಧರ್ಮಾನುಸರಣದಿಂದ ನೀಚತ್ವವು ಹೋಗುವದು; ಧರ್ಮಮೂಲವಾಗಿ ಅರ್ಥಸಂಪಾದನಮಾಡುವದರಿಂದ ಆತ್ಮಘಾತದ ಪ್ರಸಂಗವು

ತಪ್ಪುವದು; ಧರ್ಮದಂತೆ ಸ್ತ್ರೀಸಂಭೋಗಮಾಡುವದರಿಂದ ಬಲರಕ್ಷಣವಾಗಿ, ಬಲಿಷ್ಠಸಂತತಿಯ ಪರಂಪರೆಯುಂಟಾಗುವದು. ಅಂತೇ ರಾಷ್ಟ್ರದ ಅಭ್ಯುದಯಕ್ಕೆ ಧರ್ಮಾನುಸರಣವು ಅವಶ್ಯವಾಗಿರುವದು.

**ಧರ್ಮವು ಅಭ್ಯುದಯಕ್ಕೆ ಬಾಧಕವಲ್ಲ, ಸಾಧಕವಾಗಿರುವದು-**  
ಒಟ್ಟಿನಲ್ಲಿ ಹೇಳತಕ್ಕದ್ದೆಂದರೆ-ಬ್ರಹ್ಮಚಾರಿ, ವಾನಪ್ರಸ್ಥ, ನನ್ಯಾಸಿ ಇವರಿಗೆ ತಮ್ಮ ತಮ್ಮ ಧರ್ಮಪಾಲನದಕೊರತು ಧನಸಂಪಾದನ-ಸ್ತ್ರೀಸಂಭೋಗ ಇವು ನಿಷೇಧವಾಗಿದ್ದರೂ, ಗೃಹಸ್ಥಾಶ್ರಮಿಗಳು ಇವನ್ನು ಧರ್ಮಕ್ಕನುಸರಿಸಿ, ಅಂದರೆ ನಿಯಮಿತವಾಗಿ ಮಾಡಬೇಕೆಂದು ನಾರದರು ಧರ್ಮರಾಜನಿಗೆ ಹೇಳಿರುವರು; ಆದರೆ ಗೃಹಸ್ಥನು ಧರ್ಮ-ಆರ್ಥ-ಕಾಮಗಳಲ್ಲಿ ಯಾವದೊಂದರ ಅತಿರೇಕಮಾಡುವದು ದೋಷವಾದ್ದರಿಂದ, ಅವುಗಳ ನಿಯಮನ ಮಾಡುವದಕ್ಕಾಗಿ, ಪೂರ್ವಾಹ್ನದಲ್ಲಿ ನಿತ್ಯಸ್ತಮಿತ್ತಿಕರ್ಮಗಳನ್ನು, ಅಂದರೆ ದೀವತಾರ್ಚನಾದಿ ಆತ್ಮಶುದ್ಧಿಯ ಧರ್ಮಕಾರ್ಯಗಳನ್ನು ಮಾಡಬೇಕೆಂತಲೂ, ಮಧ್ಯಾಹ್ನದಲ್ಲಿ ಸಂಸಾರಯಾತ್ರೆಯ ಸಾಧನವಾದ ಧನವನ್ನು ಧರ್ಮದಂತೆ ಸಂಪಾದಿಸಬೇಕೆಂತಲೂ, ಸಾಯಾಹ್ನದಲ್ಲಿ ಹಾಗೂ ಅದರ ತರುವಾಯ ವ್ರಜಾವೃದ್ಧಿಗಾಗಿ ಧರ್ಮಕ್ಕನುಸರಿಸಿ ವಿಷಯಭೋಗ ಮಾಡಬೇಕೆಂತಲೂ ಶ್ರುತಿಯು ಕಟ್ಟಿಮಾಡಿರುವದು. ಹೀಗೆ ಶ್ರುತಿಯ ಕಾಲವಿಭಾಗದಿಂದ ಈ ಮೂರನ್ನೂ ಸಂಪಾದಿಸದೆ ಬರಿಯ ಧರ್ಮವನ್ನೇ ಯಾವಾಗಲೂ ಸಂಪಾದಿಸದರೆ, ಆರ್ಥ-ಕಾಮಗಳ ದಾನಿಯಾಗಿ ಕುಟುಂಬ ಘಾತವಾಗುವದು; ಮತ್ತು ಯಾವಾಗಲೂ ಧನವನ್ನೇ ಸಂಪಾದಿಸಿದರೆ, ಧರ್ಮ-ಕಾಮಗಳ ನಾಶವಾಗಿ ಅದರಿಂದ ಕ್ರಮವಾಗಿ ಉಚ್ಚಲೋಕಸುಖ ಪ್ರಾಪ್ತಿ-ಐಹಿಕಸುಖಭೋಗ ಇವುಗಳ ನಾಶವಾಗುವದು; ಅದರಿಂದ ಯಾವಾಗಲೂ ಕಾಮುಕನಾಗಿ ಸ್ತ್ರೀಸಂಭೋಗಾಸಕ್ತನಾದರೆ ಧರ್ಮ-ಆರ್ಥಗಳ ನಾಶವಾಗಿ ಅದರಿಂದ ಕ್ರಮವಾಗಿ ಶಾರೀರ ದೌರ್ಬಲ್ಯವೂ, ದಾರಿದ್ರ್ಯ ದುಃಖವೂ ಪ್ರಾಪ್ತವಾಗುವವು. ಆದ್ದರಿಂದ ಧರ್ಮ-ಆರ್ಥ-ಕಾಮಗಳಲ್ಲಿ ಯಾವದರನಾಶವೂ ಆಗಬಾರದೆಂದು ಶ್ರುತಿಯು ಅವುಗಳ ಸಂಪಾದನದಕಾಲ ನಿಯಮನಮಾಡಿ ಸಾಂಸಾರಿಕರ, ಆರ್ಥಾತ್ ಜಗತ್ತಿನ ಕಲ್ಯಾಣ ಮಾಡಿರುವದು. ಜಗತ್ತಿನಲ್ಲಿ ಮುಮುಕ್ಷುಗಳೂ, ಮುಕ್ತರೂ ಉತ್ತರೋತ್ತರ ವಿಲರಣ

೩-ರಾಷ್ಟ್ರೀಯರ 'ಕರ್ತವ್ಯಚ್ಯುತಿಯು' ರಾಷ್ಟ್ರವಿಘಾತಕವು. ೨೩

ಗಿದ್ದು, ಸಾಂಸಾರಿಕರಿಂದಲೇ ಅದು ತುಂಬಿರುವದೆಂದು ಮೇಲೆ ಹೇಳಿರುವದರಿಂದ, ಸಾಂಸಾರಿಕರ ಕಲ್ಯಾಣವೇ ಜಗತ್ತಿನ ಕಲ್ಯಾಣವೆಂದು ತಿಳಿಯಬೇಕು. ಒಟ್ಟಿಗೆ, ಸಾಂಸಾರಿಕರು ಎಲ್ಲವನ್ನೂ ಧರ್ಮಕ್ಕನುಸರಿಸಿ ಮಾಡಿದರೆಂಥಾ ಇಹ-ಪರಗಳ ಅಭ್ಯುದಯವಾಗುವದರಿಂದ, ಧರ್ಮವು ಅಭ್ಯುದಯಕ್ಕೆ ಬಾಧಕವಾಗಿರದೆ ಕೇವಲ ಸಾಧಕವಾಗಿರುತ್ತದೆಂದು ತಿಳಿಯತಕ್ಕದ್ದು. ಕಲಿಯುಗದಲ್ಲಿ ವಿಷಯತ್ಯಸ್ಥೆಯು ಹೆಚ್ಚುವದರಿಂದ, ಈ ಶ್ರುತಿಯ ಕಟ್ಟಳೆಯನ್ನು ನಡಿಸುವದಾಗದೆ ಸಾಂಸಾರಿಕರು ಧರ್ಮವನ್ನು ಪರಿತ್ಯಜಿಸಿ ಸ್ವಚ್ಛಂದವಾಗಿ ದೃಷ್ಟ್ಯತ್ಯಸ್ಥ-ಪ್ರೀತಿಸಂಭೋಗಗಳಲ್ಲಿ ಮಗ್ನರಾಗುವದರಿಂದ ಉಂಟಾಗುವ ದುಃಖಪರಂಪರೆಗಾಗಿ ಧರ್ಮದ ಹೆಸರಿನಿಂದ ಕಲ್ಲುಒಡೆಯುವದು ಮೂರ್ಖತನದ ಲಕ್ಷಣವಾಗಿರುವದು. ಸದ್ಯದಲ್ಲಿ ನಮ್ಮ ನಣ್ಣು ಪುಟ್ಟ ಉದ್ಯೋಗಗಳುಕೂಡ ಪರದೇಶದವರ ಯಾಂತ್ರಿಕಸುಧಾರಣೆಗೆ ಬಲಿಯಾಗಿ, ನಾವು ಪರದೇಶದವರ ವಿಷಯಾಸಕ್ತಿಯಸವಿಗೆ ಬಿದ್ದದ್ದರಿಂದ ನಾವು ನಿರುದ್ಯೋಗದಿಂದ ದಲದ್ರರೂ, ವಿಷಯಾಸಕ್ತಿಯಿಂದ ಬಲಹೀನರೂ ಆಗಿ ಪರತಂತ್ರರಾಗಿರುವೆವು; ಆದರೆ ಮೇಲೆ ಹೇಳಿದ ಶ್ರುತಿಯ ನಿಯಮದಂತೆ ವ್ರತಿಯೊಬ್ಬ ಗೃಹಸ್ಥಾಶ್ರಮಿಯು ಧರ್ಮಮೂಲ ಉದ್ಯೋಗದಿಂದ ಅರ್ಥವನ್ನು ಸಂಪಾದಿಸಿ, ಧರ್ಮದಂತೆ ವಿಷಯವನ್ನು ಉಪಭೋಗಿಸಹತ್ತಿದರೆ, ರಾಷ್ಟ್ರದ ದಾರಿದ್ರ್ಯನಾಶವಾಗಿ ಅದರ ಬಲವು ಹೆಚ್ಚಲು, ರಾಷ್ಟ್ರದ ಅಭ್ಯುದಯಕ್ಕಾಗಿ ಮಂದಿಯಮೋಡಿ ನೋಡುವ ಪ್ರಸಂಗವು ಬರಲಾರದು; ಆದ್ದರಿಂದ ಧರ್ಮವು ಅಭ್ಯುದಯಕ್ಕೆ ಬಾಧಕವಲ್ಲ, ಸಾಧಕವಾಗಿರುತ್ತದೆಂದು ನಿಶ್ಚಯವಾಗಿ ತಿಳಿಯತಕ್ಕದ್ದು.

## ೩ ರಾಷ್ಟ್ರೀಯರ ಕರ್ತವ್ಯಚ್ಯುತಿಯು ರಾಷ್ಟ್ರವಿಘಾತಕವು.

ರಾಷ್ಟ್ರೀಯರು—ಅವರವರ ಧರ್ಮಕ್ಕನುಸರಿಸಿ ಐಹಿಕಸುಖೋಪಭೋಗವನ್ನು ನಿರ್ಬಂಧವಾಗಿ ಭೋಗಿಸುವ ಆಸ್ತದವುಳ್ಳ ವ್ರಜಿಗಳಿದ್ದು, ಹಾಗೂ ಧರ್ಮಿಷ್ಠರಾದ ಜನ ಅಳಿಕೆಗೆ ಒಳಪಟ್ಟಿರುವ ಪ್ರದೇಶವನ್ನು ರಾಷ್ಟ್ರವೆಂದು ಕರೆಯು

ಬಹುದು. ಅಂತಹ ರಾಷ್ಟ್ರದೊಳಗಿದ್ದ ರಾಜಪ್ರಜರೇ ರಾಷ್ಟ್ರೀಯರು. ಯಾವದೊಂದು ರಾಷ್ಟ್ರದೊಳಗಿನ ರಾಜನು ತನ್ನ ರಾಷ್ಟ್ರದೊಳಗಿನ ಪ್ರಜೆಗಳ ನಿಯಮನವನ್ನು ತನ್ನ ರಾಜಧರ್ಮಕ್ಕನುಸರಿಸಿ ಪುತ್ರವಾತ್ಸಲ್ಯದಿಂದ ಮಾಡುತ್ತಿದ್ದು, ಆತನ ಪ್ರಜೆಗಳು ತಮ್ಮ ಪ್ರಜಾಧರ್ಮಕ್ಕನುಸರಿಸಿ ರಾಜನಿಗೆ ಪಿತೃಭಕ್ತಿಯಿಂದ ಅಧೀನರಾಗಿ ನಡೆದುಕೊಳ್ಳುತ್ತಿದ್ದರೆ, ಆ ಸುವ್ಯವಸ್ಥಿತ ರಾಜ್ಯಪದ್ಧತಿಗೆ ಧರ್ಮನಿಷ್ಠ ರಾಜ್ಯಪದ್ಧತಿಯೆಂತಲೂ, ಅಂತಹ ಸುವ್ಯವಸ್ಥಿತ ರಾಜ್ಯಕ್ಕೆ ಸುರಾಜ್ಯವೆಂತಲೂ ಅನ್ನತಕ್ಕದ್ದು. ಈ ಧರ್ಮನಿಷ್ಠ ರಾಜ್ಯಪದ್ಧತಿಯಲ್ಲಿ ರಾಜಪ್ರಜರಿಬ್ಬರೂ ಧರ್ಮಾಧಿಷ್ಠಾನವುಳ್ಳವರು, ಅಂದರೆ ತಮ್ಮ ತಮ್ಮ ಧರ್ಮಗಳನ್ನು ಅತಿಕ್ರಮಿಸಿ ನಡೆಯದವರು ಇರುವದರಿಂದ, ಈ ಪವಿತ್ರ ರಾಜ್ಯಪದ್ಧತಿಯಲ್ಲಿ ಸ್ವಾರ್ಥಪರತೆಗೆ ಆಸ್ಪದವಿಲ್ಲದಾಗಿ, ರಾಜಪ್ರಜರಿಬ್ಬರೂ ತಮ್ಮ ತಮ್ಮ ಧರ್ಮಮಾರ್ಗಗಳ ಬಿಟ್ಟು ಅಡ್ಡಹಾಯಿಂದ ಒಬ್ಬರನ್ನೊಬ್ಬರು ಬಲಾತ್ಕರಿಸುವ ಪ್ರಸಂಗವು ಬರುವದಿಲ್ಲ. ಇಂತಹ ರಾಜ್ಯವನ್ನು ಸುರಾಜ್ಯವೆಂದೇಅಲ್ಲ, ಸ್ವರಾಜ್ಯವೆಂತಲೂ ಕರೆಯಬಹುದು; ಯಾಕೆಂದರೆ ರಾಜಪ್ರಜರಿಬ್ಬರೂ ಅಹಂಕಾರರಹಿತರಾಗಿ ತಮ್ಮ ತಮ್ಮ ಧರ್ಮಪಾಲನಮಾಡಿದ ಸಮಾಧಾನದಿಂದ ಪರಸ್ಪರರನ್ನು ಸ್ವಕೀಯರೆಂದೇ ಭಾವಿಸಿ, ಪಿತಾ-ಪುತ್ರರಂತೆ ಆತ್ಮೀಯಭಾವದಿಂದ ನಡೆದುಕೊಳ್ಳುತ್ತಿರುವರು. ಇಂತಹ ಸುರಾಜ್ಯ-ಸ್ವರಾಜ್ಯಗಳ ಉದಾಹರಣವೆಂದರೆ ನಮ್ಮಲ್ಲಿಯ ರಾಮರಾಜ್ಯವು. ಈ ರಾಮರಾಜ್ಯದ ಪ್ರಜೆಗಳು ರಾಮರಾಜನನ್ನು ತಮ್ಮ ತಂದೆಯೆಂದು ತಿಳಿಯುತ್ತಿದ್ದು, ತಮ್ಮ ಆ ತಂದೆಯ ರಾಜ್ಯವು ತಮ್ಮ ರಾಜ್ಯವೆಂತಲೇ ತಿಳಿಯುತ್ತಿದ್ದರು; ಅದರಂತೆ ರಾಮರಾಜನು ತನ್ನ ಪ್ರಜೆಗಳನ್ನು ತನ್ನ ಮಕ್ಕಳೆಂದು ತಿಳಿಯುತ್ತಿದ್ದು, ತನ್ನ ರಾಜ್ಯವು ತನ್ನ ಆಮಕ್ಕಳರಾಜ್ಯವೆಂದು ತಿಳಿಯುತ್ತಿದ್ದನು. ಹೀಗೆ ರಾಮರಾಜ್ಯವು ರಾಜ-ಪ್ರಜರಿಬ್ಬರಿಗೂ ಸುಖ-ಶಾಂತಿಕರವಾದದ್ದರಿಂದ ಅದನ್ನು ಸುರಾಜ್ಯವೆಂತಲೂ, ಆ ರಾಮರಾಜ್ಯದ ವಿಷಯವಾಗಿ ರಾಜ-ಪ್ರಜರಿಬ್ಬರಲ್ಲಿಯೂ ಸ್ವಕೀಯಭಾವವಿದ್ದದ್ದರಿಂದ ಅದನ್ನು ಸ್ವರಾಜ್ಯವೆಂತಲೂ ಕರೆಯಬಹುದು.

ರಾಷ್ಟ್ರೀಯರ ಕರ್ತವ್ಯ—ರಾಷ್ಟ್ರೀಯರಲ್ಲಿ ಪುರುಷರು, ಸ್ತ್ರೀಯರು ಎಂಬ ಎರಡು ಭೇದಗಳು ಇರುವವು. ಆಸ್ತ್ರೀಪುರುಷರಲ್ಲಿಯೂ ವೃದ್ಧರು,

ತರುಣರು, ಹುಡುಗರು ಎಂಬ ಮೂರು ಪ್ರಭೇದಗಳು ಇರುತ್ತವೆ. ಈ ಭೇದ ಪ್ರಭೇದಗಳಿದ್ದಂತೆ ಅವರವರ ಕರ್ತವ್ಯಗಳೂ ಭಿನ್ನ ಭಿನ್ನವಾಗಿರುತ್ತವೆಂದು ತಿಳಿಯತಕ್ಕದ್ದು. ರಾಷ್ಟ್ರದೊಳಗಿನ ತರುಣಪುರುಷರು ಪ್ರಾಮುಖ್ಯವಾಗಿ ಉದ್ಯೋಗಮಾಡಿ ಧರ್ಮದಂತೆ ಧನಸಂಪಾದಿಸುವ ತಮ್ಮ ಕರ್ತವ್ಯವನ್ನು ಮಾಡತಕ್ಕದ್ದು. ತರುಣಸ್ತ್ರೀಯರು ಪ್ರಾಮುಖ್ಯವಾಗಿ ಪುರುಷರಿಂದ ಸುರಕ್ಷಿತೆಯರಾಗಿ ಪುರುಷರು ಸಂಪಾದಿಸಿತಂದ ಧನದ ಯೋಗ್ಯ ವಿನಿಯೋಗ ಮಾಡಿ ವಿಧೇಯತ್ವದಿಂದಸಂಸಾರದ ಸುಖವನ್ನು ಹೆಚ್ಚಿಸುವ ತಮ್ಮ ಕರ್ತವ್ಯವನ್ನು ಮಾಡತಕ್ಕದ್ದು. ಅದರಂತೆ ವೃದ್ಧ ಸ್ತ್ರೀಪುರುಷರು ತಮ್ಮ ಅನುಭವದಿಂದ ತರುಣರಿಗೂ, ಹುಡುಗರಿಗೂ ಹಿತದಮಾರ್ಗವನ್ನು ತೋರಿಸುವ ತಮ್ಮ ಕರ್ತವ್ಯವನ್ನು ಮಾಡತಕ್ಕದ್ದು; ಹಾಗೆಯೇ ಹುಡುಗರು ಗುರುಹಿರಿಯರ ಅಜ್ಞಾಧಾರಕರಾಗಿ ಅವರ ಯೋಗ್ಯಶಿಕ್ಷಣದಿಂದ ತಮ್ಮ ಶರೀರಸಾಮರ್ಥ್ಯ-ಬುದ್ಧಿಸಾಮರ್ಥ್ಯಗಳನ್ನೂ, ನೀತಿನಡತೆಗಳನ್ನೂ, ತಮ್ಮ ಒಲವಿಗನುಸರಿಸಿದ ಉದ್ಯೋಗವ್ಯವಹಾರಗಳ ಜ್ಞಾನವನ್ನೂ ಸಂಪಾದಿಸಿ, ಯೋಗ್ಯನಾಗರಿಕರಾಗುವ ತಮ್ಮ ಕರ್ತವ್ಯವನ್ನು ಮಾಡತಕ್ಕದ್ದು. ಈ ರಾಷ್ಟ್ರೀಯ ಕರ್ತವ್ಯದ ಮರ್ಯಾದೆಗಳನ್ನು ಅವರವರು ಪಾಲಿಸುತ್ತ, ಪರಸ್ಪರರ ಹಿತಸಂಬಂಧವನ್ನು ಕಾಯ್ದುಕೊಂಡು ಒಬ್ಬರನ್ನೊಬ್ಬರು ಅನುಸರಿಸಿ ನಡೆದರೆ, ರಾಷ್ಟ್ರದ ಪುರುಷರಲ್ಲಿ ಪೌರುಷವೂ, ಸ್ತ್ರೀಯರಲ್ಲಿ ವಿಧೇಯತ್ವವೂ, ಹುಡುಗರಲ್ಲಿ ಅಜ್ಞಾಧಾರಕತೆಯೂ ಉಂಟಾಗಿ, ರಾಷ್ಟ್ರದಲ್ಲಿ ಸುಖ-ಶಾಂತಿಗಳು ನೆಲೆಗೊಂಡು, ರಾಷ್ಟ್ರದ ಸಂಸಾರಯಾತ್ರೆಯು ಸುಸೂತ್ರವಾಗಿನಡೆಯುವದು. ಆ ರಾಷ್ಟ್ರದ ಸಂಸಾರಯಾತ್ರಿಗೆ ಕಾರಣಾಂತರದಿಂದ ಪರರಾಷ್ಟ್ರದ ಬಾಧಿತಟ್ಟಿದರೆ ತಟ್ಟಬಹುದಲ್ಲದೆ, ಆ ರಾಷ್ಟ್ರದೊಳಗಿನ ರಾಷ್ಟ್ರೀಯರಿಂದ, ಅಂದರೆ ರಾಜನಿಂದ ಪ್ರಜೆಗಳಿಗೆ, ಪ್ರಜೆಗಳಿಂದ ರಾಜನಿಗೆ, ಪ್ರಜೆಗಳಿಂದ ಪ್ರಜೆಗಳಿಗೆ ಬಾಧೆಯು ತಟ್ಟಲಾರದು.

**ರಾಷ್ಟ್ರವಿಘಾತಕತೆಯು**—ಕುಟುಂಬದೊಳಗಿನ ಅಣ್ಣತಮ್ಮಂದಿರು ಸ್ವಾರ್ಥಪರಾಯಣರಾಗಿ ಕುಟುಂಬದ ಸಾಮಾನ್ಯ ಹಿತವನ್ನು ಲಕ್ಷಿಸಬೇಕೆಂಬ ಕೌಟುಂಬಿಕ ಧರ್ಮವನ್ನು ಉಲ್ಲಂಘಿಸಿ, ತಮ್ಮ ಹಾಗೂ ತಮ್ಮ ಹೆಂಡಿರುಮಕ್ಕಳ ಹಿತವನ್ನಷ್ಟೇ ಲಕ್ಷಿಸಿ, ಉಳಿದ ಅಣ್ಣತಮ್ಮಂದಿರ ಅಹಿತಮಾಡ

ಹತ್ತಿದರೆ, ಕೌಟುಂಬಿಕ ಕಲಹವು ಉತ್ಪನ್ನವಾಗಿ ಕುಟುಂಬಘಾತವಾಗುವುದು ಪ್ರಸಿದ್ಧವಾಗಿರುತ್ತದೆ. ಅದರಂತೆ ರಾಷ್ಟ್ರೀಯ ಬಂಧುಗಳೆನಿಸುವ ಬೇರೆ ಬೇರೆ ವ್ಯಕ್ತಿಗಳೂ, ಸಮಾಜಗಳೂ, ಜಾತಿಗಳೂ ಸ್ವಾರ್ಥಪರಾಯಣಗಳಾಗಿ ಮೇಲೆ ಹೇಳಿರುವ ರಾಷ್ಟ್ರೀಯ ಹಿತಸಂಬಂಧವನ್ನು ಲಕ್ಷಿಸದೆ ತಮ್ಮ ಕರ್ತವ್ಯಚ್ಯುತರಾಗಿ ತಮ್ಮ ಹಾಗೂ ತಮ್ಮವರ, ಅಂದರೆ, ತಮ್ಮ ವೈಯಕ್ತಿಕ, ತಮ್ಮ ನಾಸಾಜಿಕ, ತಮ್ಮ ಜಾತಿವಿಷಯಕ ಹಿತವನ್ನಷ್ಟೇ ಬಹುಮತದ ಬಲದಿಂದ ನಾಧಿಸತೊಡಗಿ, ಅನ್ಯವಕ್ತಿ-ಸಮಾಜ-ಜಾತಿವಿಷಯಕಹಿತಕ್ಕೆ ಬಾಧಿತವರೆ, ರಾಷ್ಟ್ರದಲ್ಲಿ ಮಾತ್ಸರ್ಯಮೂಲಕ ತಾಪ-ಕಲಹಗಳುಂಟಾಗಿ ರಾಷ್ಟ್ರಘಾತವು ಆಗತೊಡಗುವದು. ಇಂತಹ ರಾಷ್ಟ್ರಘಾತದ ಸ್ವಾರ್ಥಪರತೆಯಭಾವಉಳ್ಳವರಿಗೆ ರಾಷ್ಟ್ರಘಾತಕರೆನ್ನುವರು. ಇಂತಹ ರಾಷ್ಟ್ರಘಾತಕರು, ಮೇಲೆಹೇಳಿದ ತಮ್ಮ ರಾಷ್ಟ್ರೀಯಕರ್ತವ್ಯಗಳನ್ನು ವಾಲಿಸದೆ ತಮ್ಮ ಮನಸ್ಸಿಗೆ ಬಂದಂತೆ ನಡೆಯುವರು. ಇಂತಹ ರಾಷ್ಟ್ರಘಾತಕರ ನಡತೆಯನ್ನು ಕುರಿತು ಸಭಾಪರ್ವದ ೧೬ ನೇ ಪುಟದಲ್ಲಿ ದೇವರ್ಷಿಗಳಾದ ನಾರದರು ಧರ್ಮರಾಜನನ್ನು ಕುರಿತು ಹೇಳಿದ್ದನ್ನು ಇಲ್ಲಿ ಉದಾಹರಣವಾಗಿ ಕೊಡುವೆವು. ನಾರದರು ಧರ್ಮರಾಜನನ್ನು ಕುರಿತು — “ಯುಧಿಷ್ಠಿರಾ, ಪೃಜೆಗಳ ಸಂತೋಷ, ಒಕ್ಕಲಿಗರ ಉತ್ಸಾಹ ಇವೆರಡು ಐಶ್ವರ್ಯವೃದ್ಧಿಯ ನಿಶ್ಚಿತಕಾರಣಗಳಾಗಿರುವವು. ( ೧ ) ರಾಷ್ಟ್ರದಲ್ಲಿ ಕಳ್ಳರ, ಹಾಗೂ ಮೋಸಗಾರರ ಸುಳಿ ದಾಟುವಾದರೆ, ಅಥವಾ ( ೨ ) ತರುಣರ ಅಥವಾ ಸ್ತ್ರೀಯರ ಪ್ರಾಬಲ್ಯವಾಗಿ, ಪ್ರೌಢರ ಹಾಗೂ ಬಹುಶ್ರುತರ ವರ್ಚಸ್ಸು ನಷ್ಟವಾದರೆ, ಅಥವಾ ( ೩ ) ಅರಸನೇ ಮದಾಂಧನಾಗಿ ಪ್ರಜೆಗಳನ್ನು ಸುಲಿಯಹತ್ತಿದರೆ ಪ್ರಜೆಗಳ ಹಾಗೂ ಒಕ್ಕಲಿಗರ ಪೂರ್ಣನಾಶವಾಶವಾಯಿತೆಂದು ತಿಳಿಯಬೇಕು ” ಎಂದು ಹೇಳಿರುವರು.

**ರಾಷ್ಟ್ರಘಾತದ ಸ್ಪಷ್ಟೀಕರಣ**—ಮೇಲೆ ಹೇಳಿರುವ ನಾರದರಲುಪದೇಶವು ಬಹು ಮಹತ್ವದ್ದಾಗಿರುವದು. ಯಾವದೊಂದು ರಾಷ್ಟ್ರವು ಕಾಲಮಹಿಮೆಯಿಂದ ವಿಷಯಾಸಕ್ತವಾಗಿ ಧರ್ಮಹಾನಿಸಡೆದು ಅಧಃಪತನ ಹೊಂದಿದಾಗ, ಆ ರಾಷ್ಟ್ರದಲ್ಲಿ ನಾರದರು ಹೇಳಿದ ಈ ರಾಷ್ಟ್ರಘಾತಕ ಲಕ್ಷಣಗಳು ಕಂಡು



ಬರುವವು. ನಾರದರು ಪ್ರಜೆಗಳ ಸಂತೋಷ, ಚಕ್ರಲಿಂಗರ ಉತ್ಪಾಕ ಇವು ವಶ್ಯಯ್ಯವೃದ್ಧಿಯ, ಅರ್ಥಾತ್ ರಾಷ್ಟ್ರೋತ್ಕರ್ಷದ ನಿಶ್ಚಿತ ಕಾರಣಗಳಾಗಿರುತ್ತವೆಂದು ಹೇಳಿ, ಆ ಪ್ರಜೆಗಳ, ಹಾಗೂ ಚಕ್ರಲಿಂಗರ ಪೂರ್ಣನಾಶಕ್ಕೆ ಮುಂದಿನ ಮೂರು ಕಾರಣಗಳನ್ನು ಹೇಳಿರುವರು. ಅವುಗಳೆಲ್ಲ ಒಂದನೆಯ ಕಾರಣವು, ರಾಷ್ಟ್ರದಲ್ಲಿ ಕಳ್ಳರ ಹಾಗೂ ಮೋಸಗಾರರ ಸುಳಿದಾಟವಾಗುವದು; ಎರಡನೆಯ ಕಾರಣವು, ಸ್ತ್ರೀಯರ ಹಾಗೂತರುಣರ ಪ್ರಾಬಲ್ಯವಾಗಿ ಪ್ರೌಢರ ಹಾಗೂ ಬಹುಶ್ರುತರ ವರ್ಚಸ್ಸು ನಷ್ಟವಾಗುವದು; ಮೂರನೆಯ ಕಾರಣವು ಅರಸನೇ ಮದಾಂಧನಾಗಿ ಪ್ರಜೆಗಳನ್ನು ಸುಲಿಯಹತ್ತುವದು ಆಗಿರುವವು.

೧ ಕಳ್ಳರ ಹಾಗೂ ಮೋಸಗಾರರ ಹೆಚ್ಚಳದಿಂದಾಗುವ ರಾಷ್ಟ್ರನಾಶ—ರಾಷ್ಟ್ರದಲ್ಲಿ ಕಳ್ಳರ ಹಾಗೂ ಮೋಸಗಾರರ ಸುಳಿದಾಟವಾಗಬೇಕಾದರೆ, ಪ್ರಜೆಗಳು ಪ್ರಾಮುಖ್ಯವಾಗಿ ಧರ್ಮಭ್ರಷ್ಟತೆಯಿಂದ ವಿಷಯಾಸಕ್ತರೂ, ನಿರುದ್ಯೋಗಿಗಳೂ ಆಗಿ ಬಡವರಾಗಿರಬೇಕಾಗುವದು. ರಾಷ್ಟ್ರವು ಧರ್ಮಾನುಸರಣದಿಂದ ಪವಿತ್ರವೂ, ಉದ್ಯೋಗತತ್ಪರತೆಯಿಂದ ಧನ-ಧಾನ್ಯ-ಸಂಪನ್ನವೂ ಆಗಿರುವಾಗ ಕಳ್ಳರ ಹಾಗೂ ಮೋಸಗಾರರ ಸುಳಿದಾಟಕ್ಕೆ ಕಾರಣವು ಇರುವದಿಲ್ಲ. ನಮ್ಮ ದೇಶದಲ್ಲಿ ಹಿಂದಕ್ಕೆ ಈ ಸುಸ್ಥಿತಿಯು ಇರುವಾಗ ಮನೆಗಳಿಗೆ ಕೀಲಿಗಳು ಬೇಕಾಗುತ್ತಿದ್ದಿಲ್ಲವೆಂದು ಮುಂತಾಗಿ ನಮ್ಮ ದೇಶದ ಸುಸ್ಥಿತಿಯನ್ನು ಮೆಗಾಸ್ಥಿನೀಸನಂಥ ಪರದೇಶದವರೂ ಬರೆದಿಟ್ಟಿದ್ದಾರೆ. ಧರ್ಮಶ್ರದ್ಧೆಯ ಪಾಪಪುಣ್ಯಗಳ ಭಯವೂ, ವಿವಿಧ ಉದ್ಯೋಗಗಳ ಪ್ರಭಾವದ ಧನ-ಧಾನ್ಯಾದಿಗಳ ಸುಸಂಪನ್ನತೆಯೂ ಕಳವು ಮೋಸಗಾರಿಕೆಗಳಿಗೆ ಪ್ರತಿಬಂಧಕಗಳಾಗಿರುವವು; ಆದ್ದರಿಂದ ಯಾವದೊಂದು ರಾಷ್ಟ್ರದಲ್ಲಿ ಕಳವು ಮೋಸಗಾರಿಕೆಗಳು ಹೆಚ್ಚಿದಮಾನದಿಂದ ಆ ರಾಷ್ಟ್ರವು ಧರ್ಮಹೀನವೂ, ನಿರುದ್ಯೋಗಿಯೂ, ವಿಷಯಾಸಕ್ತವೂ ಆಗಿ ಅಧಃಪತನಹೊಂದತೊಡಗಿರುವದೆಂದು ತಿಳಿಯಬೇಕು. ಕಳವು ಮೋಸಗಾರಿಕೆಗಳೆಲ್ಲ, ಕಳವು ಪರರಸೊತ್ತನ್ನು ಅಪಹರಿಸುವ ನೀಚೋಪಾಯವಾಗಿದ್ದರೆ, ಮೋಸಗಾರಿಕೆಯು ಪರರಸೊತ್ತನ್ನು ಅಪಹರಿಸುವ ನೀಚತಮ ಉಪಾಯವಾಗಿರುವದು. ಪರಿಣಾಮತಃ ಕಳವು ಮೋಸಗಾರಿಕೆಗಳೆಲ್ಲ ಭೇದವಿರುವದಿಲ್ಲ; ಯಾಕಂದರೆ ಅವೆರಡರ ಹೇತುವು ಪರರ ಸೊತ್ತನ್ನು ಅಪಹರಿಸುವದೇ ಆಗಿರುತ್ತದೆ. ಆದರೆ ಕಳ್ಳನು ಕಳ್ಳನಿ

ಸಿಕೊಂಡು ಪರರ ಸೊತ್ತನ್ನು ಅಪಹರಿಸುವ ನೀಚನು ಆಗಿದ್ದರೆ, ಮೋಸಗಾರನು ಸಂಪನ್ನನೆನಿಸಿ ಪರರ ಸೊತ್ತನ್ನು ಅಪಹರಿಸುವ ನೀಚತಮನು ಆಗಿರುವನು. ಈ ಎರಡು ನೀಚತನಗಳ, ಅಂದರೆ ಧರ್ಮಭ್ರಷ್ಟತೆಯ ಪರಿಣಾಮಗಳ ಪ್ರಸಾರವು ರಾಷ್ಟ್ರದಲ್ಲಿ ಆದಮಾನದಿಂದ ಪ್ರಜೆಗಳ, ಹಾಗೂ ಒಕ್ಕಲಿಗರ ವಿತ್ತಜೀವಿತಗಳ ಅನಿಶ್ಚಿತತೆಯುಂಟಾಗಿ, ಪ್ರಜೆಗಳು ಅಸಂತುಷ್ಟರೂ, ಒಕ್ಕಲಿಗರು ಉತ್ಸಾಹಹೀನರೂ ಆಗಲು, ಪ್ರಜೆಗಳ ವಿವಿಧೋದ್ಯೋಗಗಳಿಗೂ, ಒಕ್ಕಲಿಗರ ಒಕ್ಕಲತನಕ್ಕೂ ಉತ್ತೇಜನವು ದೊರೆಯದೆ ಅವುಗಳ ಹ್ರಾಸದ ಮೂಲಕ ರಾಷ್ಟ್ರವು ಅವನತಿಯನ್ನು ಹೊಂದತೊಡಗುವದು. ಅದರಲ್ಲಿ ಧರ್ಮಭ್ರಷ್ಟರೂ, ಉದ್ಯೋಗಹೀನರೂ, ವಿಷಯಾಸಕ್ತರೂ ಆದ ಪ್ರಜೆಗಳ ಉದ್ಯೋಗವ್ಯವಹಾರಗಳು ಪರದೇಶದವರಕೈಯಲ್ಲಿ ಸೇರಿದರಂತು, ರಾಷ್ಟ್ರದ ದಾರಿದ್ರ್ಯ-ದೌರ್ಬಲ್ಯಗಳು ಮತ್ತಿಷ್ಟು ಹೆಚ್ಚಿ ರಾಷ್ಟ್ರದ ನಾಳಿನ ನಾಶವು ಇಂದಿಗೇ ಆಗುವದೆಂದು ತಿಳಿಯಬೇಕು.

೨ ರಾಷ್ಟ್ರದಲ್ಲಿ ಹೆಂಗಸರ ಹಾಗೂ ತರುಣರ ಪ್ರಾಬಲ್ಯದಿಂದಾಗುವ ರಾಷ್ಟ್ರನಾಶ—ನಾರದರ ಮತದಂತೆ ರಾಷ್ಟ್ರದೊಳಗೆ ಕಳ್ಳರ ಹಾಗೂ ಮೋಸಗಾರರ ಸುಳಿದಾಟದಿಂದಾಗುವ ರಾಷ್ಟ್ರನಾಶವನ್ನು ಮೇಲೆ ಹೇಳಿದೆಯಷ್ಟೆ? ಆ ರಾಷ್ಟ್ರನಾಶದ ನಿವಾರಣೋಪಾಯಗಳಾದ ಧರ್ಮಾಭಿವೃದ್ಧಿಯೂ, ಉದ್ಯೋಗತತ್ಪರತೆಯೂ ರಾಷ್ಟ್ರದಲ್ಲಿ ಉದಯವಾಗದಿದ್ದರೆ ರಾಷ್ಟ್ರವು ಹೆಚ್ಚು ಹೆಚ್ಚು ಬಲಗುಂದುತ್ತ, ದರಿದ್ರವಾಗುತ್ತ ಪೌರುಷಹೀನವಾಗಲು, ಆ ಪತಿತರಾಷ್ಟ್ರದಲ್ಲಿ ಸ್ತ್ರೀಯರ ಹಾಗೂ ತರುಣರ ಪ್ರಾಬಲ್ಯವಾಗುವದು. ಇಂತಹ ಪ್ರಾಬಲ್ಯವು ಕುಟುಂಬದಲ್ಲಿ ಆದಾಗ ಕುಟುಂಬದ ನಾಶವಾಗುವಂತೆ, ರಾಷ್ಟ್ರದಲ್ಲಾದಾಗ ರಾಷ್ಟ್ರದನಾಶವು ಹೇಗಾಗುವದೆಂಬದನ್ನು ನಾರದರ ಮತದಂತೆ ಈಗ ವಿವರಿಸುವೆವು. ಹೀಗೆ ರಾಷ್ಟ್ರದಲ್ಲಿ ಅನುಭವಹೀನರೂ, ಚಂಚಲವೃತ್ತಿಯವರೂ, ಸ್ವೇಚ್ಛಾಚಾರಕ್ಕೆ ಮೆಚ್ಚಿದವರೂ ಆದ ಸ್ತ್ರೀಯರ ಹಾಗೂ ತರುಣರ ಪ್ರಾಬಲ್ಯವಾಗಲು, ಪ್ರೌಢರ ಹಾಗೂ ಬಹುಶ್ರತರ ವರ್ಚಸ್ಸು ಕಡಿಮೆಯಾಗುವದು; ಸ್ತ್ರೀಯರ ಹಾಗೂ ತರುಣರ ಸ್ವಭಾವಗುಣವಾದ ಹಟಮಾರಿತನವೇ ಕಾರ್ಯನಾಥನೋಪಾಯವಾಗಲು, ರಾಷ್ಟ್ರದ ಪೌರುಷವು ನಷ್ಟವಾಗುವದು; ವರ್ಣಾಶ್ರಮಾದಿಗಳೂ, ಧರ್ಮಶಾಸ್ತ್ರಾದಿಗಳೂ ತಿಗಸ್ಕರಿಸಲ್ಪಡುವವು; ಧರ್ಮದ

ಬಂಧನವು ಹರಿದುಹೋಗಿ ಸ್ವಚ್ಛಂದಾಚರಣೆಯು ಬೆಳೆಯುವದೂ, ಸ್ವಚ್ಛಂದಾಚರಣೆಗೆ ಆಸ್ಪದಕೊಡುವ ಮುಖಂಡರಿಗೇ ಪ್ರಾಶಸ್ತ್ಯವು ದೊರೆತು, ವಿಶೇಷವಾಗಿ ತಾಳಗೆಟ್ಟ ಸ್ತ್ರೀಯರ ಹಾಗೂ ತರುಣರ ಹಿಂಡು ಆ ಮುಖಂಡರ ಸೂತ್ರಚಾಲನದಂತೆ ಕುಣಿಯತೊಡಗಲು, ಕಿಂಕರ್ತವ್ಯಬುದ್ಧಿಯ ಅವಿನೇಕಿ ಸಾಮಾನ್ಯಜನಸಮೂಹವು ಆ ತರುಣರ ಕುಣಿತಕ್ಕಾಗಿ ಕೌತುಕಪಟ್ಟು ಹಿಂದುಮುಂದಿನ ವಿಚಾರವಿಲ್ಲದೆ ಅವರ ಅನುಕರಣ ಮಾಡತೊಡಗುವದು. ಈರೀತಿಯು ರಾಷ್ಟ್ರಘಾತಕವೆಂದು ತಿಳಿದು ಪ್ರೌಢರೂ, ಬಹುಶ್ರುತರೂ ಇತಿಹಾಸ, ಶಾಸ್ತ್ರ, ಅನುಭವ ಮೊದಲಾದವನ್ನು ಮುಂದೆಮಾಡಿ, ಸ್ವಚ್ಛಂದವಾಗಿ ಕುಣಿಯುವವರನ್ನು ನಿಷೇಧಿಸಿ, ರಾಷ್ಟ್ರವನ್ನು ಹಾದಿಗೆ ಹಚ್ಚುವ ಯತ್ನ ಮಾಡಲು, ದುರಭಿಮಾನಿಗಳಾದ ಆ ಅವಿನೇಕಿಗಳು ಸಂಘರ್ಷದ ಬಹುಮತದ ಬಲಪಡೆದು, ಆ ಪ್ರೌಢರ ಹಾಗೂ ಬಹುಶ್ರುತರ ಹಿತಕಾರಕ ವಿಚಾರಗಳನ್ನು ಧಿಕ್ಕರಿಸಿ ಅವರ ತೇಜೋಭಂಗಮಾಡುವರು. ಹೀಗೆ ಉಪದೇಶಾದಿಗಳಿಗೆ ಹಣೆಯದ ಆ ದಂಡಸಾಧ್ಯರಿಗೆ ರಾಜಶಾಸನದ ಬಿಸಿಯುಹತ್ತದಿದ್ದರೆ ರಾಷ್ಟ್ರದತುಂಬ ಹಟಮಾರಿತನ-ಉಲಕೋಚಿತನಗಳ ಗೊಂದಲವೆದ್ದು, ಸ್ತ್ರೀಯರ ಹಾಗೂ ತರುಣರ ಚೇಷ್ಟೆಗಳಿಗೆ ಉಕ್ಕುಬರುವದು.

ಹೀಗೆ ರಾಷ್ಟ್ರದಲ್ಲಿಯ ಹಿತಕಾರಕವಾದ ಪುರುಷರಪೌರುಷ, ಸ್ತ್ರೀಯರ ವಿಧೇಯತ್ವ, ಹುಡುಗರ ಆಜ್ಞಾಧಾರಕತೆ ಇವು ನಷ್ಟವಾಗಿ ಅವರೆಲ್ಲರೂ ಕರ್ತವ್ಯಭ್ರಷ್ಟರಾಗಲು, ರಾಷ್ಟ್ರದಲ್ಲಿ ಹಟಮಾರಿತನದ ಗೊಂದಲವೆದ್ದು, ರಾಷ್ಟ್ರದ ವ್ಯವಹಾರೋದ್ಯೋಗಗಳು ನಿಂತುಹೋಗಿ ತರುಣರ ನ್ಯಾಯದ ದ್ರವ್ಯಸಂಪಾದನ, ಹೆಂಗಸರಮನೆಗೆಲಸ, ಹುಡುಗರ ವಿದ್ಯಾಭ್ಯಾಸ, ಪ್ರೌಢರ ಹಾಗೂ ಬಹುಶ್ರುತರ ಹಿತೋಪದೇಶ ಇವೆಲ್ಲ ಮಣ್ಣುಗೂಡಿ ರಾಷ್ಟ್ರದಲ್ಲಿ ನೋಡಿದತ್ತ ಚಿಂತೆ, ಪಶ್ಚಾತ್ತಾಪ, ದುಃಖ, ಹಾಹಾಕಾರಗಳುಂಟಾಗುವವು. ರಾಷ್ಟ್ರದಲ್ಲಿ ಇಂತಹ ದುಸ್ಥಿತಿಯುಂಟಾದರೂ ನಿಜವಾದರಾಷ್ಟ್ರಹಿತದ ಯಾವ ಮಹಾಕಾರ್ಯವೂ ಸಾಧಿಸದೆ, ಮತ್ತಿಷ್ಟು ರಾಷ್ಟ್ರದ ಅವನಿತಿಯಾಗತೊಡಗಿ, ರಾಷ್ಟ್ರದ ಹಟಮಾರಿತನಕ್ಕೆ ( ಸತ್ಯಾಗ್ರಹಕ್ಕೆ ) ಏನೂಫಲದೊರೆಯದಾಗಲು, ಆಸತ್ಯಾಗ್ರಹಾಭಿಮಾನಿಗಳು, ತಮ್ಮ ಸತ್ಯಾಗ್ರಹವನ್ನು ರಾಷ್ಟ್ರಕಲ್ಯಾಣದ ಮುಖ್ಯಕಾರಣವಾದ ಧರ್ಮದನಾಶಮಾಡುವದಕ್ಕಾಗಿ ಉಪಯೋಗಿಸುವರು.

“ఁ టద్యోగవిల్లద బడిగేయు మగనన్నకేత్తిదనే” బంటె ఇవర  
 ఈశ్వరియు హస్తాస్పదవాదద్రుంబదరల్లి సంతయిల్లి. ధర్మద ముఖ్య  
 జీవాళవు స్పృశ్యాస్పృశ్యతేయ కారతమ్మ వాలనవు ఆగిరువదు; యాకం  
 దరే జగత్తిన యావత్తు ధర్మగళు విధి-నిషేధాత్మక నియమ  
 గళ సమంతయుగళాగిచ్చు, ధర్మదోషగళిన విధియ నియమగళు  
 గ్రాహ్యగళు, అందరే స్పృశ్యగళు, నిషేధద నియమగళు త్యాజ్య  
 గళు అందరే అస్పృశ్యగళు ఆగిరువదరింద, ఒందిల్లిందు బగేయ  
 స్పృశ్యాస్పృశ్యతేయు ఎల్ల ధర్మగళిగూ సంబంధిరువదు. అంద  
 బళిక అస్పృశ్యతేయ నివారణమాడువదేందరే, జగత్తిన ధర్మబంధన  
 గళన్నెల్ల నారమాడి సబోగొంకారద స్వచ్ఛందవృత్తియన్ను బళికే  
 యల్లతండు పరుత్తక్కే టుత్తొ జనకొట్టు, జగత్తిన నారకత్కాగి యత్తిసి  
 దంతయేనరి. ఈధర్మనారవు ఈశ్వరిసంకేతవంతే యుగంతరవాదంతే  
 తానె ఆగుత్తబరుత్తిద్దు, కడగే ఆ ధర్మనారద పూర్ణతయే జగత్తిన  
 నారవాగిద్దరూ, బుద్ధి పూర్వకవాగి నాళిననారవన్ను ఇవత్తే బరమా  
 డువదు ఏసోకిగళ కేలసవల్ల ఈ అస్పృశ్యతా నివారణదల్ల నోసమాడ  
 లిక్కా ముంబుండరు హిందే ముందే నోడువదిల్ల. ఇవరు ధేరకల్యా  
 ణమాడువవరంతే ఏసోసో నోగుమాడి, నోవలు కూడికాయ  
 మాడువమట్టిగే అస్పృశ్యతానివారణవన్ను, ఆమోలే కూడి జలారయ  
 బళిసువమట్టిగే అస్పృశ్యతానివారణవన్ను, ఆమోలే కూడి దేవతారాధ  
 నమాడువ మట్టిగే అస్పృశ్యతా నివారణవన్ను, ఆమోలేసద భోజ  
 నదమట్టిగే అస్పృశ్యతానివారణవన్ను. ఆమోలే కట్టికడగే స్పృశ్యా  
 స్పృశ్యర రహిరసంబంధకత్కాగి అస్పృశ్యతానివారణవన్ను మాడి. హిగే  
 మోసగళికియింద ధర్మనారవు భరదీంద ఆగలిక్కే హదియన్ను  
 మాడికొడువరు. ఈ మహాత్మరు బరియవోసగారికేమాడియే  
 తమ్మ కాయక నడిసి తృప్తరాగువదిల్లి; తమ్మ స్త్రీవృత్తి-తరుణవృ  
 త్తియ అనుయాయిగళ హిండిన బహుమతద బలిదీంద రాజాశ్రయ  
 పడిదు బలాత్కారమాడి అస్పృశ్యతానివారణవన్ను, అధర్మా ధర్మనా

ಕವನ್ನು ಮಾಡಲಿಕ್ಕೂ ಹೈಸುವದಿಲ್ಲ. ಇಂತಹ ಹಲವು ಅನರ್ಥಗಳು ತಾಳೆಗೆಟ್ಟ ರಾಷ್ಟ್ರೀಯರ, ಅಂದರೆ ಪ್ರಬಲರಾದ ಸ್ತ್ರೀಯರ ಹಾಗೂ ತರುಣರ ಅವಿವೇಕಿತನದ ದುರಭಿಮಾನದಿಂದಲೇ ಆಗುವದರಿಂದ, ದೇವರ್ಷಿನಾರದರು ಈ ದುಸ್ಥಿತಿಯು ರಾಷ್ಟ್ರನಾರಕ್ಕೆ ಕಾರಣವೆಂದು ಧರ್ಮರಾಜನಿಗೆ ಹೇಳಿರುವರು.

೩ ಮದಾಂಧರಾಜನ ಸುಲಿಗೆಯಿಂದಾಗುವ ರಾಷ್ಟ್ರನಾಶವು — ಹೀಗೆ ರಾಷ್ಟ್ರದಲ್ಲ ಸ್ತ್ರೀಯರ ಹಾಗೂ ತರುಣರ ಪ್ರಾಬಲ್ಯವಾಗಲು, ಅವರ ದಟಮಾರಿತನ-ಕಿಟಗೇಡಿತನಗಳಿಂದ ರಾಷ್ಟ್ರದ ಮುಖ್ಯನಾದ ರಾಜನಿಗೆ ತೊಂದರೆಯಾಗುವದು. ಈ ಪ್ರಸಂಗದಲ್ಲ ರಾಜನು ವಿವೇಕಿಯಾಗಿಲ್ಲದೆ, ಕುಟುಂಬದ ಯಜಮಾನನು ತನ್ನ ಕುಟುಂಬದೊಳಗಿನ ಹೆಂಗಸರ ಹಾಗೂ ತರುಣರ ಇಂತಹ ತೊಂದರೆಯನ್ನು ಸಾಮೋಪಾಯಗಳಿಂದ ದೂರಮಾಡಲು ಯತ್ನಿಸುವನು; ಆದರೆ ತಾಳೆಗೆಟ್ಟ ಈ ಸ್ವಚ್ಛಂದಿಗಳು ಆ ಸಾಮೋಪಾಯಕ್ಕೆ ಹಣೆಯದಿಲ್ಲದೆ, ವಿವಿಧ ಸೌಮ್ಯಭೂಮೋಪಾಯದಂಜೋಪಾಯಗಳನ್ನು ಮಾಡಿಅವರ ಜ್ಞಾಪಕಗಳನ್ನು ನಿಷ್ಕರಿಸುವನು; ಆದರೆ ರಾಜನು ವಿವೇಕಿಯಾಗಿರದೆ ಅವಿವೇಕಿಯೂ, ಮದಾಂಧನೂ ಆಗಿದ್ದರೆ ಮನಮುರಕ ಯಜಮಾನನಂತೆ ಪ್ರಜೆಗಳ ಸುಲಿಗೆಮಾಡುವದಿ ಮಾಡಲಾದ ಕ್ರೂರಉಪಾಯಗಳಿಂದ ರಾಷ್ಟ್ರೀಯರ ಈ ಜ್ಞಾಪಕಗಳನ್ನು ಬಗ್ಗುಬಡಿಯುವನು. ಮದಾಂಧರಾಜನು, ತನ್ನ ಚಕ್ರವರ್ತಿತ್ವದ ಪ್ರಜೆಗಳನ್ನು ಮನಸ್ಸಿಗೆಬಂದಂತೆ ನಿಷ್ಕಾರಣವಾಗಿಯೂ ಸುಲಿಯಬಹುದು. ಹೀಗೆ ಯಾವದೊಂದು ಕಾರಣವಿಂದ ಬೇಲಿಯು ಎದ್ದು ಹೊಲವನ್ನು ಮೇಯದತ್ತಿದರೆ, ರಾಷ್ಟ್ರದ ನಾರವಾಗದೆ ಹೇಗೆ ಉಳಿಯಬೇಕು? ಅಂತೇ ದೇವರ್ಷಿನಾರದರು, ಮದಾಂಧರಾಜರ ಸುಲಿಗೆಯಿಂದಲೂ ರಾಷ್ಟ್ರನಾರವಾಗುವದೆಂದು ಹೇಳಿರುವರು.


ಪ್ರಜೆಗಳ ಅಸಂತೋಷ, ಒಕ್ಕಲಿಗರ ಉತ್ಸಾಹಭಂಗಗಳಿಂದ ರಾಷ್ಟ್ರನಾಶ — ಹೀಗೆ ದೇವರ್ಷಿನಾರದರು ಧರ್ಮರಾಜನಿಗೆ ಹೇಳಿದ ರಾಷ್ಟ್ರನಾರದ ಮೂರು ಕಾರಣಗಳು ರಾಷ್ಟ್ರದಲ್ಲ ಉತ್ಪನ್ನವಾಗಿ ಈಬಗೆಯ ಅನರ್ಥವು ಉಂಟಾಗಲು, ಪ್ರಜೆಗಳ ಅಸಂತುಷ್ಟತೆಯು ಸ್ವಾಭಾವಿಕವಾಗಿಯೇ ಹೆಚ್ಚುವದು. ಹೀಗೆ ಅಸಂತುಷ್ಟರಾದ ಪ್ರಜೆಗಳು ತಮ್ಮ ಯಾವತ್ತುಉದ್ಯೋಗಗಳನ್ನು ಪರಕೀಯರಿಗೆ ಒಪ್ಪಿಸಿ, ಆ ಪರಕೀಯರು ದ್ರವ್ಯರೋಷಣಮಾ

ಡುತ್ತ ನಡೆದಿರುವಾಗ, ತಮ್ಮ ಧನಸಂಪಾದನದ ಮಾರ್ಗಗಳು ಕಟ್ಟುಗಳು, ದರಿದ್ರರಾಗಬೇಕಾದ ಆ ಪ್ರಜೆಗಳು ತಮ್ಮಲ್ಲಿಯ ಒಕ್ಕಲಿಗರು ಬೆಳೆಯುವ ಕಾಳುಕಡ್ಡಿಗಳಿಗೆ ಯೋಗ್ಯ ಪ್ರತಿಫಲವನ್ನೂ, ಉತ್ತೇಜನವನ್ನೂ ಕೊಡಲು ಅಸಮರ್ಥರಾಗುವರು. ಈ ಸ್ಥಿತಿಯಲ್ಲಿ ಒಕ್ಕಲಿಗರೂ ದರಿದ್ರರಲ್ಲಿ ದರಿದ್ರರಾಗಲು, ಅವರು ನಿಶ್ಚಯವಾಗಿ ಉತ್ಸಾಹಹೀನರಾಗಿ ತಮ್ಮ ಒಕ್ಕಲತನದ ಉದ್ವೇಗದ ವಿಷಯದಲ್ಲಿ ಉದಾಸೀನರಾಗುವರು. ಅಂದಬಳಿಕ ರಾಷ್ಟ್ರದ ಮುಖ್ಯ ಉಪಜೀವನ ಸಾಧನವಾದ ಒಕ್ಕಲತನವೇ ಕುಗ್ಗಿದಬಳಿಕ ರಾಷ್ಟ್ರವು ಕೂಳಿಗೆ ಕೂಡ ಎರವಾಗಬೇಕಾಗುವ ಸರ್ವನಾಶದ ಕಾರಣವು ಉಂಟಾಗಬಹುದು. ಇದನ್ನರಿತೇ ನಾರದರು ಪ್ರಜೆಗಳ ಅಸಂತುಷ್ಟತೆ, ಒಕ್ಕಲಿಗರ ಉತ್ಸಾಹಭಂಗ ಇವುಗಳಿಂದ ರಾಷ್ಟ್ರನಾಶವಾಗುವದೆಂದು ಸ್ಪಷ್ಟವಾಗಿ ಹೇಳಿರುವರು.

**ತರಣೋಪಾಯ—ದ್ವಿಗ್ಧ ಶತನ**—ಹೀಗೆ ರಾಷ್ಟ್ರನಾಶವಾಗದೆ ರಾಷ್ಟ್ರದ ಕಲ್ಯಾಣವಾಗಬೇಕೆಂದು ಇಚ್ಛಿಸುವ ಪ್ರಜೆಗಳು “ ಮಂದಿಯನ್ನು ಕೆಡಿಸಬೇಕೆಂಬುದನ್ನು ಮೊದಲು ತಾನು ಕೆಡಬೇಕಾಗುವದೆ ” ಎಂಬದನ್ನೂ, “ ತನ್ನ ಎಲೆಯಲ್ಲಿ ಕತ್ತಿ ಸತ್ತುಬಿದ್ದಿರಲು, ಮಂದಿಯ ಎಲೆಯ ನೋಣಜಾಡಿಸಬೇಕೆಂಬುದು ಯೋಗ್ಯವಲ್ಲವೆ ” ಬದನ್ನೂ “ ತನ್ನ ಒಳಿತು ಕೆಡಕುಗಳಿಗೆ ಪರಿಗಿಂತ ತಾನೇ ಮುಖ್ಯ ಕಾರಣನೆ ” ಬದನ್ನೂ ಲಕ್ಷದಲ್ಲಿಟ್ಟು, ಇಷ್ಟಾರ್ಥದ ಪೂರ್ತಿಗಾಗಿ ತಮ್ಮ ಮುಖ್ಯನಾದ ಅರಸನೊಡನೆ, ತಮ್ಮ ಬಂಧುಗಳಾದ ತಮ್ಮತಮ್ಮೊಳಗೆ ಅಸಹಕಾರಬಳಸುವ ತಮ್ಮ ಘಾತಕತನವನ್ನು ಬಿಟ್ಟುಕೊಟ್ಟು, ಮೇಲೆ ಹೇಳಿರುವ ತಮ್ಮ ತಮ್ಮ ಕರ್ತವ್ಯಗಳಲ್ಲಿ ತೊಡಗಬೇಕು; ಅಂದರೆ ಪುರುಷರು ಪೌರುಷಿಗಳಾಗಿ ತಮ್ಮ ತಮ್ಮ ಒಲವಿಗನುಸರಿಸಿದ, ಅಥವಾ ತಮ್ಮ ಜಾತಿಸ್ಥವಾದ ಉದ್ಯೋಗಗಳನ್ನು ಮನಃಪೂರ್ವಕವಾಗಿ ಮಾಡಿ ಅದರಲ್ಲಿ ಪ್ರಾವೀಣ್ಯವನ್ನು ಪಡೆದು ಧನಸಂಪನ್ನರಾಗಬೇಕು; ಹೆಂಗಸರು ಇಲ್ಲದ ಜೀವ್ಯೆಗೆಯೋಗದೆ ತಮ್ಮ ಸ್ವಾಭಾವಿಕವಾದ ಸ್ತ್ರೀಧರ್ಮಕ್ಕೆ ಅನುಸರಿಸಿ ಪುರುಷರಿಗೆ ವಿಧೇಯರಾಗಿ ಮನೆಗೆಲಸದಲ್ಲಿ ತೊಡಗಬೇಕು ಗಂಡಸರಿಗೇ ಮನೆಯ ಹೊರಗಿನ ಕೆಲಸಗಳು ಉಳಿಯದಿರುವ ರಾಷ್ಟ್ರದ ಹೀನ ಸ್ಥಿತಿಯಲ್ಲಿ, ಹೆಂಗಸರು ತಮ್ಮ ಮನೆಗೆಲಸಬಿಟ್ಟು ಮನೆಯ ಹೊರಗಿನ ಕೆಲಸಗಳಿಗಾಗಿ ಟೊಂಕಕಟ್ಟಿ ಗಂಡರಾಮಿಯಾಗಿ ಹೊರಬೀಳುವಲ್ಲಿ ಕುಟುಂಬಸ್ಥಾ

ತವಲ್ಲದೆ ಬೇರೆ ಲಾಭವೇನು ಆಗಬೇಕು? ಗಂಡಸರು ಗಂಡಸರಾಗಿಯೂ, ಹೆಂಗಸರು ಹೆಂಗಸರಾಗಿಯೂ ನಡೆಯುವದರಲ್ಲಿಯೇ ಸ್ವಪರಹಿತವಿರುವದಲ್ಲದೆ, ಗಂಡಸರು ಹೆಂಗಸರಂತೆ ನೂ, ಹೆಂಗಸರು ಗಂಡಸರಂತೆಯೂ ನಡೆಯುವದರಲ್ಲಿ, ಸರ್ವಧಾ ಲಾಭವಿಲ್ಲೆಂದು ತಿಳಿದುಕೊಳ್ಳುವಷ್ಟು ಗಂಡಸರೂ ಹೆಂಗಸರೂ ವಿವೇಕಿಗಳಾಗಬೇಕು. ರಾಷ್ಟ್ರೀಯರೆಲ್ಲರೂ ಸದಭಿಮಾನದಿಂದ ಸ್ವರಾಷ್ಟ್ರೀಯ ಒಡವೆಗಳಿಗೆ ಉತ್ತೇಜನ ಕೊಡಬೇಕು. ಹುಡುಗರು ಗುರುಹಿರಿಯರ ಆಜ್ಞೆಯಲ್ಲಿದ್ದು, ಪ್ರಾಮುಖ್ಯವಾಗಿ ಜ್ಞಾನವರ್ಧಕ ಹಾಗೂ ಉದ್ಯೋಗೋನ್ಮುಖಶಿಕ್ಷಣವನ್ನು ಹೊಂದುತ್ತಾ, ಬ್ರಹ್ಮಚರ್ಯವಾಲನಪೂರ್ವಕವಾಗಿ ದೇಹಬಲ, ಬುದ್ಧಿಬಲ, ನೀತಿಬಲಗಳನ್ನು ಹೆಚ್ಚಿಸಿಕೊಂಡು ರಾಷ್ಟ್ರಹಿತಾಭಿವರ್ಧಕವಾದ ವಿವಿಧ ಉದ್ಯೋಗಗಳನ್ನು ಮಾಡುವವಾತ್ಮತೆ ಪಡೆಯಬೇಕು. ರಾಷ್ಟ್ರದೊಳಗಿನ ಪ್ರೌಢರೂ ಬಹುಶ್ರುತರೂ ರಾಷ್ಟ್ರದ ಕಲ್ಯಾಣದ ಮಾರ್ಗವನ್ನು ನಿಶ್ಚಯಿಸಿಕೊಂಡು ಹೇಳುತ್ತಾ ತಾವು ಅದರಂತೆ ನಡೆದು ತೋರಿಸಬೇಕು. ಅಂದರೆ ಇಂತಹ ಸಂಪನ್ನಪ್ರಜೆಗಳ ರಾಜನು ಎಂತಹ ವಿಷಯಾಸಕ್ತನೂ, ಬಲಿಷ್ಠನೂ, ದುಷ್ಟನೂ ಇದ್ದರೂ ಪ್ರಜೆಗಳನ್ನು ಗೌರವಿಸಬೇಕಾಗುವದು. ಹೀಗೆ ರಾಷ್ಟ್ರದೊಳಗೆ ರಾಜಪ್ರಜರಿಬ್ಬರೂ ಪರಸ್ಪರ ಗೌರವ-ಪ್ರೇಮಗಳಿಂದ ನಡೆದುಕೊಂಡರೆ, ಪ್ರಜೆಗಳಲ್ಲಿಯೇ ಜನ್ಮಸಿದ್ಧವಾಗಿಇದ್ದ ಸ್ವರಾಜ್ಯದ ಮೂರು ಪಾಲುಗಳನ್ನು ಪ್ರಜೆಗಳು ತಾವೇ ಪಡೆದಂತಾಗಿ, ಇನ್ನೊಂದುಪಾಲು ಸ್ವರಾಜ್ಯವು ಅರಸನಿಂದ ದೊರೆಯದಿದ್ದರೂ, ಕಂಗಾಲತನದಿಂದ ಸ್ವರಾಜ್ಯಕ್ಕಾಗಿ ಸಿಕ್ಕಹಾಗೆ ತಡಬಡಿಸುವಂತಾಕುವ ನಾಚಿಕೆಗೇಡಿ ಪ್ರಸಂಗವು ಪ್ರಜೆಗಳಿಗೆ ಬರಲಿಕ್ಕಿಲ್ಲ. ಮತ್ತು ಪ್ರತಿಬಂದು ಇಷ್ಟಾರ್ಥಸಾಧನಕ್ಕಾಗಿ ಅಧಾರ್ಮಿಕವಾದ ದುಷ್ಟ ಅಸಹಕಾರವನ್ನು ವಿವೇಕದ ತಾರತಮ್ಯವಿಲ್ಲದೆ ಸಿಕ್ಕಹಾಗೆ ಅನ್ಯರೊಡನೆ ಬಳಸುವ ಘಾತಕ ಪ್ರಸಂಗವೂ ಬರಲಿಕ್ಕಿಲ್ಲ! ಇಂತಹ ತರಣೋಪಾಯಗಳನ್ನು ಕೈಕೊಂಡು ದೇಹಸಾತಾಂತವಾಗಿ ರಾಷ್ಟ್ರಕಲ್ಯಾಣಮಾಡುವ ಸದ್ಬುದ್ಧಿಯನ್ನು ಸರ್ವೇಶ್ವರನು ರಾಷ್ಟ್ರಮುಖಂಡರಿಗೆ ಕೊಟ್ಟದಿನವೇ ಶಾಸ್ತ್ರವು ನಿಶ್ಚಯವಾಗಿ ಕಲ್ಯಾಣೋನ್ಮುಖವಾಗುವದು!

## ೪ ಹಳ್ಳಿಯ ಉತ್ಕರ್ಷವೇ ರಾಷ್ಟ್ರದ ಉತ್ಕರ್ಷವು.



ರಾಷ್ಟ್ರದ ಉತ್ಕರ್ಷಾಪಕರ್ಷಗಳು—ಮೇಲಿನ ೫೬ನೇ ರಹಸ್ಯದಲ್ಲಿ ರಾಷ್ಟ್ರವೆಂದರೆ—“ಅವರವರ ಧರ್ಮಕ್ಕನುಸರಿಸಿ ಐಹಿಕ ಸುಖೋಪಭೋಗವನ್ನು ನಿರ್ಬಾಧವಾಗಿ ಭೋಗಿಸುವ ಆಸ್ತದವಿದ್ದ ಪ್ರಜೆಗಳಿರುವ, ಹಾಗೂ ಧರ್ಮವ್ಯರಾಜನ ಆಳಿಕೆಗೆ ಒಳಪಟ್ಟಿರುವ ವ್ಯದೇಶಿ”ವೆಂದು ಹೇಳಿದೆಯಷ್ಟೆ? ಅಂತಹ ರಾಷ್ಟ್ರದ ಅಂಗಗಳು ಕ್ರಮವಾಗಿ—೧ ವ್ಯಕ್ತಿ, ೨ ಕುಟುಂಬ, ೩ ಸಮಾಜ, ೪ ಗ್ರಾಮ, ೫ ಪಟ್ಟಣ, ೬ ಪ್ರಾಂತ ಎಂಬವಾಗಿರುತ್ತವೆಂದು ಸಾಧಾರಣವಾಗಿ ಹೇಳಬಹುದು. ಅದರಲ್ಲಿ ರಾಷ್ಟ್ರದ ಉತ್ಕರ್ಷವೆಂದರೆ ಅದರ ಅವಯವಗಳಾದ ಈ ಹಳ್ಳಿಮೊದಲಾದವುಗಳ ಉತ್ಕರ್ಷವೆಂತಲೂ, ರಾಷ್ಟ್ರದ ಅಪಕರ್ಷವೆಂದರೆ ಈ ಹಳ್ಳಿಮೊದಲಾದವುಗಳ ಅಪಕರ್ಷವೆಂತಲೂ ತಿಳಿಯತಕ್ಕದ್ದು. ದೇಹದ ಸರ್ವಾಂಗಸುಂದರ ಪುಷ್ಟಿಯೆಂದರೆ, ಆ ದೇಹದ ಸರ್ವಾವಯವಗಳ ಸರ್ವಾಂಗಸುಂದರ ಪುಷ್ಟಿಯೆಂಬ ಮಾತನ್ನು ರಾಷ್ಟ್ರರೂಪವುರುಷನ ದೇಹಕ್ಕೂ ಹೆಚ್ಚಿಕೊಳ್ಳಬೇಕಾಗುವದು.

ಸ್ವಾಭಾವಿಕ ಹಾಗೂ ಕೃತ್ರಿಮ ಸಂಬಂಧಗಳು—ಮೇಲೆ ದೇಹಕ್ಕೂ ದೇಹಾವಯವಗಳಿಗೂ, ರಾಷ್ಟ್ರಕ್ಕೂ ರಾಷ್ಟ್ರಾವಯವಗಳಿಗೂ ಸಂಬಂಧವಿರುತ್ತದೆಂದು ಹೇಳಿರುತ್ತದಷ್ಟೆ? ಆದರೆ ಆ ಸಂಬಂಧಗಳೆಲ್ಲ ಮೊದಲೇ ಭೇದವಿರುತ್ತದೆಂಬದನ್ನು ಲಕ್ಷದಲ್ಲಿಡತಕ್ಕದ್ದು. ದೇಹಕ್ಕೂ ದೇಹಾವಯವಗಳಿಗೂ ಇರುವ ಅಸಹಾಯಸಂಬಂಧವು ಜನ್ಮಸಿದ್ಧವಾಗಿರುವದರಿಂದ, ಆ ಸಂಬಂಧವನ್ನು ಸ್ವಾಭಾವಿಕಸಂಬಂಧವೆಂತಲೂ, ರಾಷ್ಟ್ರಕ್ಕೂ ರಾಷ್ಟ್ರಾವಯವಗಳಿಗೂ ಇರುವ ಔಪಚಾರಿಕಸಂಬಂಧವು ಸುಖಹೇತು ಭೂತವಾಗಿರುವದರಿಂದ ಅದನ್ನು ಕೃತ್ರಿಮಸಂಬಂಧವೆಂತಲೂ ಕರೆಯತಕ್ಕದ್ದು. ಸ್ವಾಭಾವಿಕಸಂಬಂಧವಿದ್ದ ದೇಹದ ಮೇಲೆ ಅದ ಪರಿಣಾಮವೇ ಅದರ ಅವಯವಗಳಮೇಲೆ ಆಗುತ್ತದೆ; ಮತ್ತು ಅವಯವಗಳಮೇಲೆ ಅದ ಪರಿಣಾಮವೇ ದೇಹದ ಮೇಲೆ ಆಗುತ್ತದೆ.



ಅಂತೇ ಕಾಲಿಗೆ ಮುಳ್ಳು ನಟ್ಟಕೂಡಲೆ ಕಣ್ಣುಗಳಲ್ಲಿ ನೀರುಬಂದು ಇಡಿಯ ದೇಹಕ್ಕೆ ವ್ಯಥೆಯಾಗುವದಲ್ಲದೆ, ಆ ವ್ಯಥೆಯನ್ನು ದೂರಮಾಡಿಕೊಳ್ಳಲಿಕ್ಕೆ ಎಲ್ಲ ಅವಯವಗಳು ಹೆಣಗುವವು ಅವರಂತೆ, ಒಂದು ಹೊಟ್ಟೆಯಲ್ಲಿ ಅನ್ನ ಬಿದ್ದಕೂಡಲೆ ದೇಹದ ಸರ್ವಾವಯವಗಳು ಹೈಸ್ವರಗಳೂ, ಪುಷ್ಟಿಗಳೂ ಆಗುವವು; ಅದರಿಂದ ದೇಹದ ಸ್ವಾಮಿಯಾದ ಜೀವನು ತನ್ನ ವಾಸಸ್ಥಳವಾದ ತನ್ನ ಇಡಿಯ ದೇಹದ ಪುಷ್ಟಿಯನ್ನು ಮಾಡಿದರೆ, ಆ ದೇಹದ ಪುಷ್ಟಿಯೇ ಆ ದೇಹದ ಸರ್ವಾವಯವಗಳ ಪುಷ್ಟಿಯು ಆಗಿಹೋಗುವದು; ಆದರೆ ಈ ಮಾತು ರಾಷ್ಟ್ರಕ್ಕೆ ಹತ್ತುವದಿಲ್ಲ. ಯಾಕಂದರೆ, ರಾಷ್ಟ್ರಕ್ಕೂ, ರಾಷ್ಟ್ರಾಭಿಮಾನಿಗಳಿಗೂ ಇರುವ ಸಂಬಂಧವು ಮೇಲೆ ಹೇಳಿದಂತೆ ಕೃತ್ರಿಮವು, ಅಂದರೆ ಸುಖಹೇತುಭೂತವು ಆಗಿರುವದರಿಂದ, ಸುಖಕ್ಕೆ ಬಾಧೆಬಂದಲ್ಲಿ ತಂದೆಮಕ್ಕಳೂ ಸಂಬಂಧ ಕಡಕೊಂಡು ಸ್ವತಂತ್ರವಾಗಿ ಸುಖದಿಂದ ಜೀವಿಸುವಂತೆ, ರಾಷ್ಟ್ರದ ಔಪಚಾರಿಕ ಅವಯವಗಳೆನಿಸುವ ಆ ವ್ಯಕ್ತಿ, ಕುಟುಂಬ, ಸಮಾಜ, ಗ್ರಾಮಗಳು ರಾಷ್ಟ್ರಕ್ಕಿರುವ ತಮ್ಮ ಪರಸ್ಪರ ಸಂಬಂಧವನ್ನು ಕಡಿದುಕೊಂಡು ತಮ್ಮ ತಮ್ಮಷ್ಟಕ್ಕೆ ತಾವು ಸುಖದಿಂದ ಇರಬಹುದು; ಯಾಕಂದರೆ ಆ ವ್ಯಕ್ತಿ ಮೊದಲಾದವುಗಳಿಗೆ, ರಾಷ್ಟ್ರಕ್ಕಿಂತಲೇ ಆಹಾರ-ವಿಹಾರ-ವ್ಯವಹಾರಗಳ ಸಂಬಂಧವಿದ್ದರೂ, ಅವನು ತಮ್ಮ ತಮ್ಮ ಆಹಾರ-ವಿಹಾರ-ವ್ಯವಹಾರಗಳ ವ್ಯವಸ್ಥೆಯನ್ನು ತಾನೇ ಮಾಡಿಕೊಳ್ಳಬೇಕಾಗುವದು. ತಾತ್ಕಾಲಿಕ ಸುಖವೈರತಗಳಾದ ಮನುಷ್ಯತರ ಪ್ರಾಣಿಗಳೂ, ಉಚ್ಚತರ ಸುಖಾಕಾಂಕ್ಷಿಗಳಾದ ಆರಣ್ಯಕ ಸಸಿಗಳೂ ಈ ಕುಟುಂಬ-ಗ್ರಾಮಾದಿಗಳ ಸಂಬಂಧ ಮಾಡಿಕೊಳ್ಳದೆ ತಮ್ಮ ಯೋಗಕ್ಷೇಮವ ಸಾಗಿಸಿಕೊಳ್ಳುತ್ತಿರುವದನ್ನು ಇದಕ್ಕೆ ಉದಾಹರಣವಾಗಿ ಕೊಡಬಹುದು; ಅದರಿಂದ ರಾಷ್ಟ್ರಾಧಿಪತಿಯು ತನ್ನ ರಾಷ್ಟ್ರದ ಉತ್ಕರ್ಷವನ್ನು ಮಾಡುವದಾದರೆ ವ್ಯಕ್ತಿಯ ಉತ್ಕರ್ಷದ್ವಾರದಿಂದಲೇ ಕ್ರಮವಾಗಿ ಗ್ರಾಮಾದಿಗಳ ಉತ್ಕರ್ಷವನ್ನು ಮಾಡುತ್ತಹೋಗಿ, ರಾಷ್ಟ್ರದ ಘಟನೆಯನ್ನು ಮಾಡಬೇಕಾಗದು. ಹಾಗೆ ಮಾಡದೆ ರಾಷ್ಟ್ರದಲ್ಲಿಯ ವ್ಯಕ್ತಿಯ ತಿರುಪಡೆಯನ್ನು ದುರ್ಲಕ್ಷಿಸಿ, ಪ್ರಜೆಗಳ ಕುಟುಂಬಿಕ ಸ್ಥಿತಿಯಕಡೆಗೆ ಕಣ್ಣೆತ್ತಿನೋಡದೆ, ಹೆಳ್ಳಿಗಳನ್ನು ಹಾಳುಗಡೆಡೆ, ಎರವಿನಜನರು ಪಟ್ಟಣದಲ್ಲಿ ತುಂಬಿಕೊಳ್ಳುವಂತೆ ಆಸ್ಪದವ

ಮುಂಟುಮಾಡಿದರೆ ಸುಂದರವಾದ ಸಮರ್ಥರಾಷ್ಟ್ರವು ಘಟನೆಯು ಸರ್ವಥಾ ಆಗಲಾರದು. ಯಾಕಂದರೆ ರಾಷ್ಟ್ರವು ವ್ಯಕ್ತಿಮಯವಾಗಿದ್ದು, ರಕ್ತಸಂಬಂಧದ ವ್ಯಕ್ತಿಗಳ ಸಮುಚ್ಚಯದಿಂದ ಕುಟುಂಬಗಳೂ, ಒಂದೆಸಂಸ್ಕೃತಿಯ ಹಲವು ಕುಟುಂಬಗಳ ಸಮುಚ್ಚಯದಿಂದ ಸಮಾಜಗಳೂ, ಪರಸ್ಪರ ಹಿತಸಂಬಂಧವುಳ್ಳ ಹಲವು ಸಮಾಜಗಳ ಸಮುಚ್ಚಯದಿಂದ ದೇಶಗಳೂ, ನಿರ್ಭಯತೆಯ ಹಾಗೂ ಸುಖಾಭಿವೃದ್ಧಿಯ ಪ್ರಾಪ್ತಿಯ ಏಕೀಕರಣದ ದೃಷ್ಟಿಯ ಹಲವು ಹಳ್ಳಿ-ಗ್ರಾಮ-ನಗರಾದಿಗಳ ಸಮುಚ್ಚಯದಿಂದ ರಾಷ್ಟ್ರವೂ ಆಗಿರುತ್ತವೆ; ಆದ್ದರಿಂದ ರಾಷ್ಟ್ರೋತ್ಕರ್ಷವೆಂದರೆ ಪ್ರಾಮುಖ್ಯವಾಗಿ ರಾಷ್ಟ್ರದೊಳಗಿನ ವ್ಯಕ್ತಿಗಳ ಉತ್ಕರ್ಷವೆಂದು ತಿಳಿಯತಕ್ಕದ್ದು; ಆದರೆ ವ್ಯಕ್ತಿ-ಕುಟುಂಬ-ಸಮಾಜಗಳಿಗಿಂತ ಹಳ್ಳಿಗಳಲ್ಲಿ ರಾಷ್ಟ್ರದ ಲಕ್ಷಣಗಳು ವ್ಯಕ್ತವಾಗಿ ತೋರುವುದರಿಂದ, ಹಳ್ಳಿಯ ಉತ್ಕರ್ಷವೇ ರಾಷ್ಟ್ರದ ಉತ್ಕರ್ಷವೆಂದು ನಾವು ಹೇಳಿದೆವು.

**ದೇವರ್ಷಿ ನಾರದರ ಅಭಿಪ್ರಾಯ**—ನಮ್ಮ ಈ ಸಿದ್ಧಾಂತದ ಸಮರ್ಥನಕ್ಕಾಗಿ ಸಭಾಪರ್ವದ ೧೭ನೇ ಪುಟದಲ್ಲಿ ನಾರದರು ಧರ್ಮರಾಜನನ್ನು ಕುರಿತು ಪ್ರಶ್ನೆ ಮಾಡಿದ್ದನ್ನು ಇಲ್ಲಿ ಉಲ್ಲೇಖಿಸುವೆವು. ನಾರದರು ಧರ್ಮರಾಜನನ್ನು ಕುರಿತು—“ರಾಜಾ, ನಗರ ಮುಂತಾದವುಗಳನ್ನು ರಕ್ಷಿಸುವದಕ್ಕಾಗಿ ಗ್ರಾಮಗಳ, ಹಾಗೂ ಪ್ರಾಂತಗಳ(ಗಡಿನಾಡಿನ) ವ್ಯವಸ್ಥೆಯನ್ನು ಉತ್ತಮರೀತಿಯಿಂದ ಇಡಬೇಕು. ಗ್ರಾಮಗಳಲ್ಲಿ ಹಲವು ಜನ ಶೂರರಿದ್ದು, ಗ್ರಾಮಗಳಿಗೆ ಕ್ರಮವಾಗಿ ನಗರದ ಯೋಗ್ಯತೆಯು ಬರತೊಡಗಬೇಕು. ದೇಶದೊಳಗಿನ ಜನರಲ್ಲಿ ದಿನಾಲು ಈಪ್ರಕಾರದ ಸಾಮರ್ಥ್ಯವು ಹೆಚ್ಚಾಗುತ್ತ ಹೋಗಿ ರಾಜಕೀಯಭಾಂಡಾರದಲ್ಲಿ ದ್ರವ್ಯವು ಹೆಚ್ಚುತ್ತ ಹೋಗದಿದ್ದರೆ, ಆ ರಾಜನ ವೈಭವವೂ, ಅಧಿಕಾರವೂ ಹೆಚ್ಚದೆ ಆತನ ರಾಷ್ಟ್ರದ ಹ್ರಾಸವು ಒದಗುವ ಸಂಭವವು ಇರುವದು; ಆದ್ದರಿಂದ ಯುಧಿಷ್ಠಿರಾ, ಇದರಂತೆ ನಿನ್ನ ರಾಜ್ಯದಲ್ಲಿ ವ್ಯವಸ್ಥೆಯು ಇರುವದಷ್ಟೆ?” ಎಂದು ಕೇಳಿರುವರು; ಆದ್ದರಿಂದ ಹಳ್ಳಿಯ ಉತ್ಕರ್ಷಮಾಡಿದರೆ ತಾನೇ ರಾಷ್ಟ್ರದ ಉತ್ಕರ್ಷವಾಗುವದು.

**ಹಳ್ಳಿಯ ಹಿತದ ಮಿತಾಚರಣೆಯು**—“ಸರ್ವಂ ಪರವಶಂ ದುಃಖಂ ಸರ್ವ-ನಾತ್ಮವಶಂ ಸುಖಂ” ಎಂದು ಗೌರವದ ಉಕ್ತಿಯು ಯಥಾ

ರ್ಥವಾದದ್ದು. ಈ ಉಕ್ತಿಗನುಸರಿಸಿ ವ್ಯಕ್ತಿಯಾಗಲಿ, ಕುಟುಂಬವಾಗಲಿ, ಸಮಾಜವಾಗಲಿ, ಹಳ್ಳಿಯಾಗಲಿ, ರಾಷ್ಟ್ರವಾಗಲಿ ತನ್ನ ಆಹಾರ-ವಿಹಾರ-ವ್ಯವಹಾರಗಳ ಸಂಬಂಧದಿಂದ ಪರವಶವಾಗದಿರುವದೇ ಅವುಗಳ ಸ್ವರಾಜ್ಯದ ಮುಖ್ಯ ಲಕ್ಷಣವೆಂದು ತಿಳಿಯಬೇಕು. ಇಂತಹ ಸ್ವರಾಜ್ಯವನ್ನು ವನ್ಯ ಪಶುಪಕ್ಷಿಗಳು ಕೂಡ ಸ್ವಾಭಾವಿಕವಾದ ತಮ್ಮ ಮಿತಾಚರಣೆಯ ಮೂಲಕ ಭೋಗಿಸುತ್ತಿರುವವು. ಇಂತಹ ಸ್ವಾವಲಂಬನದ ಗೌರವದ ಮಿತಾಚರಣೆಯಿಂದ ಆರಣ್ಯಕ ವೃತ್ತಿಯ ಮುಷಿಗಳು ಸಂಪೂರ್ಣ ಸ್ವರಾಜ್ಯ ವುಳ್ಳವರಾಗಿ ಜಗತ್ತಿನ ಹಂಗು ಇಲ್ಲದೆ ತಮ್ಮ ದೇಹಯಾತ್ರೆಯನ್ನು ತಾವೇ ಸಾಗಿಸುತ್ತ, ತಪಶ್ಚರ್ಯದಿಂದ ಅಲೌಕಿಕ ಸಾಮರ್ಥ್ಯಪಡೆದು ಜ್ಞಾನಾನಂದ ತೃಪ್ತರಾಗಿ ಜಗತ್ತನ್ನಾಜ್ಯರೂ, ಜಗತ್ತಿಗೇ ಮಾರ್ಗದರ್ಶಕರೂ ಆಗುವರು. ಆದರೆ ಇಂತಹ ಯೋಗ್ಯತೆಯು ಮನುಷ್ಯಸಾಮಾನ್ಯರಿಗೆ ಬರಲಾರದು; ಯಾಕಂದರೆ, ಸ್ವಭಾವತಃ ಮನುಷ್ಯನಲ್ಲಿ ಇಂದ್ರಿಯ ನಿಗ್ರಹಶಕ್ತಿಯು ಇರುವದಿಲ್ಲ; ಮತ್ತು ದೇವರು ತನಗೆಕೊಟ್ಟಿರುವ ವಿಚಾರಶಕ್ತಿಯ ದುರುಪಯೋಗಮಾಡಿ ಹೆಚ್ಚು ಹೆಚ್ಚು ಸುಖವನ್ನು ಕಲ್ಪಿಸುತ್ತ, ಆ ಸುಖದ ಕಲ್ಪನೆಯ ಬಲಿಗೆ ಬಿದ್ದು, ಹೆಚ್ಚು ಹೆಚ್ಚು ಪರಾವಲಂಬಿಯಾಗುತ್ತ ಹೋಗುವದು ಅವನ ಕೆಟ್ಟ ಚಾಳಿಯಾಗಿರುತ್ತದೆ; ಅಲ್ಲದೆ ಏಕಾಕಿಯಾಗಿರುವದು ಅವನಿಗೆ ಸೇರುವದಿಲ್ಲ; ಆದ್ದರಿಂದ ಆತನು ಮೇಲೆ ಹೇಳಿದಂತೆ ಸುಖದ ಆಶೆಗೆ ಬಿದ್ದು “ ಜಾಲಿಯಬಿತ್ತಿ ಕಾಲಿಗೆ ಮೂಲಮಾಡಿಕೊಂಡಂತೆ ” ಕುಟುಂಬ, ಸಮಾಜ, ಗ್ರಾಮ, ರಾಷ್ಟ್ರ ಮೊದಲಾದ ಕೃತ್ರಿಮ ಸಂಘಗಳನ್ನು ಮಾಡಿಕೊಂಡು, ಅವುಗಳ ವಿಷಯದ ಮನುಕಾರವಹಿಸಿ ಪರಾವಲಂಬಿಯಾಗಿ ಸುಖದುಃಖದ ಕತ್ತರಿಯ ಬಾಯಿಗೆ ಬೀಳುವನು. ಹೀಗೆ ಮನುಷ್ಯನ ಮನುಕಾರದ ವ್ಯಾಪ್ತವು ಹೆಚ್ಚಿದಂತೆ ಅವನ ತಾಪವು ಹೆಚ್ಚುವದು. ಅಂತೇ “ವ್ಯಾವಿಧ್ಯಷ್ಟು ತಾಪಗಳು ” ಎಂಬ ಲೋಕೋಕ್ತಿಯು ಪ್ರಸ್ಥಾಪಿತವಾಗಿರುವದು. ಮನುಷ್ಯನು ಸಂಸಾರಮುಕ್ತನಾಗುವವರೆಗೆ ಇಂತಹ ವ್ಯಾಪ್ತವು ಹೆಚ್ಚುಕಡಿಮೆ ಪ್ರಮಾಣದಿಂದಲೇ ಆಗಲೊಲ್ಲದೇಕೆ, ಅವನನ್ನು ಬಿಟ್ಟಿಲ್ಲ. ಇದನ್ನರಿತು ಪ್ರಾಚೀನಕಾಲದ ಜ್ಞಾನಿಗಳು ಹಿತದ ಮಿತಾಚರಣೆಯ ತತ್ವದ ಮೇಲೆ ಹಳ್ಳಿಗಳ ರಚನೆಯನ್ನು ಮಾಡಿರುವದರಿಂದ, ಆ ರಚನಾಕ್ರಮವನ್ನು ಕುರಿತು ನಾವು ಆಲೋಚಿಸುವದು ಅವಶ್ಯವಾಗಿರುವದು.

**ನಮ್ಮ ಪ್ರಾಚೀನಕಾಲದ ಹಳ್ಳಿಗಳು**—ನಮ್ಮ ಪ್ರಾಚೀನಕಾಲದ ಹಳ್ಳಿಗಳು ಸ್ವರಾಜ್ಯಗಳೇ ಆಗಿದ್ದವು. ನಾವು ಮೇಲೆಯೊಮ್ಮೆ ಸ್ವರಾಜ್ಯದ ವ್ಯಾಖ್ಯೆಯನ್ನು ಸ್ವಲ್ಪದರಲ್ಲಿ, ಅಂದರೆ “ ಆಹಾರ—ವಿಹಾರ—ವ್ಯವಹಾರಗಳ ವಿಷಯದಲ್ಲಿ ಪರವಶವಾಗದಿರುವದೇ ಸ್ವರಾಜ್ಯವು ” ಎಂದು ಹೇಳಿರುತ್ತೇವೆ. ಅದರಂತೆ, ನಮ್ಮ ಹಳ್ಳಿಯ ರಹಿವಾಸಿಗಳಿಗೆ ಆಹಾರ—ವಿಹಾರ—ವ್ಯವಹಾರಗಳ ಸಂಬಂಧದ ಪರವಶತೆಯು ಬಾರದಂತೆ ಹಳ್ಳಿಯ ರಚನೆಯು ಆಗಿರುತ್ತದೆ. ಈ ಮೂರುಬಗೆಯ ಗರಜುಗಳನ್ನು ಪೂರಯಿಸಿಕೊಡುವ ಜನರು ಹಳ್ಳಿಗಳಲ್ಲಿ ವಾಸಿಸುವದು ಹಳ್ಳಿಯ ವಸತಿಯ ನಿಯಮವೆ ಆಗಿತ್ತೆಂದು ಹೇಳಬಹುದು. ತಮ್ಮ ತಮ್ಮ ಹಳ್ಳಿಗಳ ವಿಷಯದಲ್ಲಿ ಮಮಕಾರ ತಾಳಿ, ಪರಸ್ಪರ ಗರಜುಗಳ ಪೂರಯಿಕೆಯ ಬೇರೆಬೇರೆ ಉದ್ಯೋಗಗಳನ್ನು ಮಾಡುತ್ತ, ಪರಸ್ಪರ ಹಿತಸಂಬಂಧದ ಬಾಂಧವ್ಯವ್ಯವಸ್ಥೆ ಹಳ್ಳಿಯಲ್ಲಿ ವಾಸಿಸುವವರಿಗೆ ಹಳ್ಳಿಯ ರಹಿವಾಸಿಗಳೆನ್ನುವರು. ಅವರಲ್ಲಿ—೧ ಅಧಿಕಾರಿಗಳು. ೨ ಉದ್ಯೋಗಸ್ಥರು. ೩ ನೌಕರರು ಎಂಬ ಮೂರು ವರ್ಗಗಳಿರುವವು. ಈ ಮೂರು ವರ್ಗದ ರಹಿವಾಸಿಗಳ ವಿವರಣೆ, ಪರಸ್ಪರ ಸಂಬಂಧ ಇವುಗಳ ದಿಗ್ದರ್ಶನವನ್ನು ಯಥಾಜ್ಞಾನ ಕೆಳಗೆ ಮಾಡಿರುತ್ತದೆ.

**ಹಳ್ಳಿಯ ಅಧಿಕಾರಿಗಳು**—ತಮ್ಮ ನೈತಿಕಪರ್ವಸ್ಥ, ಅಧಿಕಾರಬಲ ಧನಧಾನ್ಯಾದಿಗಳ ಸುಸಂಪನ್ನತೆಯ ಒಗರು ಇವುಗಳ ಯೋಗದಿಂದ ಹಳ್ಳಿಯ ಜನರ ನಡತೆ—ನಡಾವಳಿ, ಆಚಾರ—ವಿಚಾರಗಳ ನಿಯಮನಮಾಡುವವರೇ ಹಳ್ಳಿಯ ಅಧಿಕಾರಿಗಳು. ಈ ಅಧಿಕಾರಿಗಳ ಭಯದಿಂದ ಹಳ್ಳಿಯವರು ಯಾವ ಮಾತಿನಲ್ಲಿಯೂ ಹಾದಿಯಬಿಟ್ಟು ನಡೆಯುವದಿಲ್ಲ. ಗೌಡ, ಕುಲಕರ್ಣಿ, ಸೆಟ್ಟಿ, ಬಣಕಾರ ಇವರು ಪ್ರತಿಬಂಧ ಹಳ್ಳಿಯಲ್ಲರುವ ಅಧಿಕಾರಿಗಳಾಗಿರುತ್ತಾರೆ. ಹಲವು ಹಳ್ಳಿಗಳ ಗೌಡಿಕೆಯುಳ್ಳವನನ್ನು ಬಹುತರ ದೇಸಾಯಿಯೆಂತಲೂ, ಹಲವು ಹಳ್ಳಿಗಳ ಕುಲಕರ್ಣಿಕೆಯುಳ್ಳವರನ್ನು ದೇಶಪಾಂಡೆಯೆಂತಲೂ ಸಾಧಾರಣವಾಗಿ ಈ ಪ್ರಾಂತದಲ್ಲಿ ಕರೆಯುವದುಂಟು. ಗೌಡನು ಹಳ್ಳಿಯ ಉತ್ತಮದಕನಾಗಿದ್ದು, ಹಳ್ಳಿಯ ಆಡಳಿತಕ್ಕೆ ಸಂಬಂಧಪಟ್ಟವನಾದ್ದರಿಂದ ಅವನು ಹಳ್ಳಿಯ ಅರಸನನ್ನಾನಂದಿರುವನು. ಈತನು ಹಳ್ಳಿಯ ಯೋಗಕ್ಷೇಮವ ನೋಡುವದಲ್ಲದೆ, ಹಳ್ಳಿಗೆಬಂದ ಪರಸ್ಪರ ಹಾಗೂ ರಾಜ್ಯಾ

ಧಿಕಾರಿಗಳ ಸರಬರಾಯಿ ಮಾಡಿಸುವ ಜನಾಬುದಾರಿಯನ್ನೂ ಈತನೇ ವಹಿಸಿ ಬೇಕಾಗುವದು. ಕುಲಕರಣಿ ಅಥವಾ ಶಾಸುಭೋಗನು ಗೌಡನ ಆಲೋಚಕನೂ, ಹಳ್ಳಿಯ ಲೆಕ್ಕ ಪತ್ರ ಬರೆಯುವವನೂ ಆದದ್ದರಿಂದ, ಆತನು ಮಂತ್ರಿ ಸ್ಥಾನದಲ್ಲಿರುವನು. ಸೆಟ್ಟರು ಊರನ್ನವಕಾರ ನಿರ್ಣಯಮಾಡುವಲ್ಲಿ ಮುಖ್ಯರು. ಬಣಕಾರರು ಬಣಗಳ ಮುಖ್ಯರು ಆಗಿರುವರು.

**ಹಳ್ಳಿಯ ಉದ್ಯೋಗಸ್ಥರು**—ಹಳ್ಳಿಯ ಜನರ ಆಹಾರ ವಿಹಾರದ ಪದಾರ್ಥಗಳ, ಹಾಗೂ ಶ್ರಮಬಂಡವಲಗಳ ಪೂರೆಯಿಕೆ ಮಾಡುವವರು ಹಳ್ಳಿಯ ಉದ್ಯೋಗಸ್ಥರು. ಅವರಲ್ಲಿ -- ೧ ಒಕ್ಕಲಿಗರು ಹಳ್ಳಿಯವರಿಗೆ. ಅಹಾರಗಳನ್ನು ಒದಗಿಸಿಕೊಡುವರು ೨ ಸೌಕಾರರು ವಸ್ತುಗಳನ್ನು ಪೂರೆಯಿಸುವರು. ೩ ಸಾವುಕಾರರು ಹಳ್ಳಿಯವರಿಗೆ ಬಂಡವಲ ಒದಗಿಸಿಕೊಡುವರು. ೪ ಅಂಗಡಿಕಾರರು ಸಂಸಾರೋಪಯೋಗಿ ವಿವಿಧವಸ್ತುಗಳನ್ನು ಒದಗಿಸಿಕೊಡುವರು. ೫ ಕಲಾಕುಶಲರು ವಿಹಾರದ ವಿವಿಧ ಮನೋರಂಜಕ ಒಡವೆಗಳನ್ನು ಉತ್ಪನ್ನ ಮಾಡುವರು. ೬ ಕೂಲಿಕಾರರು ಶ್ರಮದಪೂರೆಯಿಕೆಮಾಡಿಕೊಡುವರು. ೭ ಕಲಿಸುವವರು ಹಳ್ಳಿಯ ಹುಡುಗರಿಗೆ ಓದು ಬರಹ ಕಲಿಸುವರು. ೮ ವೈದ್ಯರು ಔಷಧಕೊಡುವರು. ೯ ಜಟ್ಟಿಗಳು ಶರೀರಬಲ ಹೆಚ್ಚಿಸುವರು. ೧೦ ಗುರಿಕಾರರು ಯುದ್ಧಕಲಿಕಲಿಸುವರು. ಉಳಿದ ಉದ್ಯೋಗಸ್ಥರ ಮಕ್ಕಳು ತಮ್ಮ ತಮ್ಮ ಉದ್ಯೋಗಗಳನ್ನು ಚಿಕ್ಕಂದಿನಿಂದಲೇ ತಮ್ಮ ತಮ್ಮ ಮನೆಯಲ್ಲಿ ಕಲಿಯುತ್ತಿದ್ದರು. ಈ ಎಲ್ಲ ಉದ್ಯೋಗಸ್ಥರಲ್ಲದೆ ಹಳ್ಳಿಯವರ ಆಶ್ರಯದಿಂದ ಸುಖವಾಗಿ ಜೀವಿಸುವ ಸುಖವಸ್ತುಗಳು ಎಂಬ ಜನರು ಊರಲ್ಲಿ ಇರುತ್ತಿದ್ದರು. ಹಳ್ಳಿ ದೊಡ್ಡದಾಗುತ್ತ ಪಟ್ಟಣದ ಸ್ವರೂಪವನ್ನು ಹೊಂದಿದಂತೆ, ಈ ಉದ್ಯೋಗಸ್ಥರ ಪ್ರಭೇದವೂ, ಸಂಖ್ಯೆಯೂ, ನೈಪುಣ್ಯವೂ ಹೆಚ್ಚುವವು, ಹಳ್ಳಿಗಳು ನಣ್ಣನಾದರೆ ಅವು ಕಡಿಮೆಯಾಗುವವು.

**ಹಳ್ಳಿಯ ನೌಕರರು**—ಗೌಡ-ಕುಲಕರಣಿಯರು ಹಳ್ಳಿಯ ಅಧಿಕಾರಸ್ಥರಾಗಿದ್ದರೂ ಅವರು ಒಂದು ಬಗೆಯಿಂದ ಊರ ಚಾಕರಿಯನ್ನು ಮಾಡುತ್ತಿರುವದರಿಂದ ಅವರನ್ನು ಊರ ನೌಕರರಲ್ಲಿ ಎಣಿಸಲಾಗುವದು ಊರೇ ಈ ನೌಕರರ ಸಂಖ್ಯೆಯು ಸಾಧಾರಣವಾಗಿ ಹನ್ನೆರಡು ಇರುವದರಿಂದ, ಇವರೇ.

ಸಂಘಕ್ಕೆ ಬಾರಾಬನೋತಿಯನ್ನುವರು. ಇವರಲ್ಲಿ ಗೌಡಕುಲಕರಣಿಯರ ಕರ್ತವ್ಯದ ದಿಗ್ದರ್ಶನವನ್ನು ಮೇಲೆ ಮಾಡಿರುತ್ತದೆ. ಅವರಿಬ್ಬರಲ್ಲದೆ ೩ ತಳ ವಾರನು ಕಳ್ಳರುಕಾಕರ ಹಾವಳಿಯಾಗದಂತೆ ಹಳ್ಳಿಯಲ್ಲಿ ಬಂದೋಬಸ್ತು ಇಟ್ಟು, ಗೌಡಕುಲಕರಣಿಯರ ಕಾರ್ಯಕ್ಕೆ ಸಹಾಯಮಾಡುವದರಿಂದ ಈತನು ಸೇನಾಪತಿಯಸ್ಥಾನದಲ್ಲಿರುವನು. ಓಲೆಕಾರರು ಈತನಿಗೆ ಸಹಾಯಕರಾಗಿರುವರು. ೪ ಬಡಿಗೆ—ಈತನು ಒಕ್ಕಲಿಗರಿಗೂ, ಉಳಿದ ಹಳ್ಳಿಯ ರಹಿವಾಸಿಗಳಿಗೂ ಕಟ್ಟಿಗೆಯ ಸಾಮಾನುಗಳನ್ನು ಮಾಡಿಕೊಡುವನು. ೫ ಕಮ್ಮಾರ—ಈತನುಹಳ್ಳಿಯವರಿಗೆ ಕಬ್ಬಿಣದಸಾಮಾನು ಮಾಡಿಕೊಡುವನು. ೬ ನಾವಲಿಗೆ—ಈತನು ಊರವರಕ್ಕಾರಮಾಡುವನು. ೭ ನತ್ತಾರ ಈತನು ಬೇರೆ ಬೇರೆನಾಣ್ಯಗಳ ಪರಿಕ್ಷೆಮಾಡಿ ಬೆಲೆಗೊತ್ತುವಡಿಸಲಿಕ್ಕೆ ಗೌಡನಿಗೆ ಸಹಾಯ ಮಾಡುವನು. ೮ ಜೋಯಿಸ—ಈತನು ಹಳ್ಳಿಯವರಿಗೆ ಮೂಹೂರ್ತ ಮೊದಲಾದವನ್ನು ಹೇಳುತ್ತ, ಹಳ್ಳಿಯವರ ಲಗ್ನಮೊದಲಾದ ಧಾರ್ಮಿಕ ಕಾರ್ಯಗಳಲ್ಲಿ ಭಾಗವಹಿಸುವನು. ೯ ಮರಸ್ಥರೂ, ಮುಲ್ಲಾಗಳೂ—ಇವರು ತಮ್ಮ ತಮ್ಮ ಜಾತಿಯವರ ಧಾರ್ಮಿಕಕಾರ್ಯಗಳನ್ನು ಮಾಡಿಸುವರು. ೧೦ ಬಾರಿಕೆ—ಈತನು ಗೌಡನ ಅಸ್ತಣೆಯಂತೆ ಹಳ್ಳಿಯಲ್ಲಿ ಮುಸರತಿಕ್ಕುವದು, ಹಿಲಾಲು ಹಿಡಿಯುವದು ಮುಂತಾದ ಕೆಲಸಮಾಡುವನು. ೧೧ ಹೊಗಾರ—ಈತನು ಸಾರ್ವಜನಿಕ ಗುಡಿಗಳಿಗೂ, ಊರವರಿಗೂ ಹೊಸ ಶ್ರೀಗಳನ್ನು ಒದಗಿಸಿಕೊಡುವನು. ೧೨ ಹೊಲಿಯ—ಈತನು ಊರ ಸ್ವಚ್ಛತೆ ಕಾಯ್ದು ಸತ್ತದನಗಳ ವ್ಯವಸ್ಥೆಮಾಡುವನು ಇವರಲ್ಲದೆ ಕುಂಬಾರ, ಅಗಸ, ಒಜಂತ್ರಿ ಮೊದಲಾದ ಊರ ನೌಕರರು ಇರುವರು. ಇವರೆಲ್ಲರೂ ಊರ ಕಾಯಂರಹಿವಾಸಿಗಳಾಗಿರುವದಕ್ಕಾಗಿ ಇವರು ಮಾಡುವ ಊರ ಚಾಕರಿಗೆ ಪ್ರಾಚೀನಕಾಲದ ಅರಸರು ಹೊಲಗಳನ್ನು ಪಾಕಿಕೊಟ್ಟಿರುವದರಿಂದ, ಇವರು ಊರ ಕಾಯಂ ಬಾಬದಾರರಾಗಿರುವರು

ಹಳ್ಳಿಯ ರಹಿವಾಸಿಗಳ ಸರಸ್ವರ ಹಿತಸಂಬಂಧ —ಊರ ರಹಿವಾಸಿಗಳಲ್ಲಿಯ ಅಧಿಕಾರವರ್ಗದವರಿಗೆ ಊರ ಉದ್ಯೋಗಸ್ಥರ, ಹಾಗೂ ಊರ ನೌಕರರ ಅವಶ್ಯವೂ, ಊರ ಉದ್ಯೋಗಸ್ಥರಿಗೆ ಊರ ಅಧಿಕಾರಸ್ಥರ ಹಾಗೂ ಊರ ನೌಕರರ ಅವಶ್ಯವೂ, ಊರ ನೌಕರರಿಗೆ ಊರ ಅಧಿಕಾರಸ್ಥರ

ಹಾಗೂ ಊರಖುದ್ಯೋಗಸ್ಥರ ಅವಶ್ಯವೂ ಇರುವದರಿಂದ, ಲಿಂಗಕ್ಕೂ ವಸ್ತ್ರಕ್ಕೂ ಗಂಟು ಇರುವಂತೆ ಆ ಪರಸ್ಪರರಲ್ಲ ದೃಢಸಂಬಂಧವು ಉಂಟಾಗಿರುತ್ತದೆ. ಒಬ್ಬರನ್ನೊಬ್ಬರು ತಿರಸ್ಕರಿಸಿ ಬಿಟ್ಟುಕೊಡಲಿಕ್ಕೆ ಅವರಿಗೆ ಬರುವದಿಲ್ಲ. ಊರ ನೌಕರರು ಊರವರ ಒಂದೊಂದುಬಗೆಯ ಚಾಕರಿಯನ್ನು ಮಾಡುವರು. ಅವರ ಆ ಚಾಕರಿಗಾಗಿ ಊರವರು ಅವರಿಗೆ ಆಯವನ್ನು, ಅಂದರೆ ಲೆಕ್ಕದಂತೆ ಗೊತ್ತಾದ ಕಾಕನ್ನು ಕೊಡುವರು. ಆಯಕೊಡದ ಸುಖವಸ್ತುಗಳು ದುಡ್ಡು ಕೊಡುವರು. ಹಳ್ಳಿಯವರು ತಮ್ಮ ಊರ ನೌಕರರಿಂದ, ಅಂದರೆ ಬಾಬುದಾರ ರಿಂದಅಲ್ಲದೆ ಎರಡನೆಯ ಹಳ್ಳಿಯವರಿಂದ ಕೆಲಸಮಾಡಿಸಿಕೊಳ್ಳುವದು ಹಳ್ಳಿಗೆ ಅಪಮಾನಕಾರಕವಾದದ್ದರಿಂದ, ತಮ್ಮ ಹಳ್ಳಿಯವರ ಸುಸ್ಥಿತಿಯನ್ನು ಕಾಯ್ದು ಕೊಳ್ಳಲಿಕ್ಕೆ ಅಭಿಮಾನಪಡುವರು. ಈ ಕೆಲಸಗಾರರ ಮನೆತನಗಳು, ಊರಲ್ಲಿಯ ಮನೆತನಗಳನ್ನು ತಮ್ಮ ಒಕ್ಕಲೆಂದು ತಮ್ಮೊಳಗೆ ಹಂಚಿಕೊಂಡು, ತಮ್ಮ ತಮ್ಮ ಒಕ್ಕಲುಗಳ ಕೆಲಸಗಳನ್ನು ತಾವೇ ಜಾಗರೂಕತೆಯಿಂದ ಮಾಡುವರು. ಅನ್ಯರನ್ನು ಕೆಲಸಕ್ಕೆ ಕರೆಯುವದೂ, ಕರೆಯುವ ಪ್ರಸಂಗ ತರುವದೂ ಕ್ರಮವಾಗಿ ಒಕ್ಕಲಿಗೂ ನೌಕರರಿಗೂ ಅಪಮಾನಾಸ್ಪದವಾದದ್ದರಿಂದ, ಕರ್ತವ್ಯದಕ್ಷತೆಯೂ, ಮಮಕಾರದ ದೃಢಸಂಬಂಧವೂ ಇಬ್ಬರಲ್ಲಿಯೂ ಕಂಡುಬರುವವು. ಇದರಿಂದ ಇಬ್ಬರ ಹಿತಸಂಬಂಧವೂ ದೃಢವಾಗಿ, ಪರಸ್ಪರರು ಒಂದು ಮನೆತನದವರಂತೆ ನಡೆದುಕೊಳ್ಳುವರು. ಇಂಥ ಕರ್ತವ್ಯ ನಿಷ್ಠರ ಕಣ್ಣಿಗೆ ಅವರವರ ಕರ್ತವ್ಯಗಳು ಕಟ್ಟಿರುತ್ತಿದ್ದವಲ್ಲದೆ, ಜಾತಿಭೇದದ ವೈಷಮ್ಯವಾಗಲಿ, ಮತಾದಿಗಳ ದುರಭಿಮಾನವಾಗಲಿ ಕಣ್ಣೆದುರಿಗೆ ಬರುತ್ತಿದ್ದಿಲ್ಲ. ಅವರವರ ಜಾತಿ ಅವರವರಿಗೆ, ಅವರವರ ಆಚಾರ ಅವರವರಿಗೆ, ಅವರವರ ಶೀಲ ಅವರವರಿಗೆ, ಅವರವರ ಧರ್ಮ ಅವರವರಿಗೆ ಹೆಚ್ಚು ಎಂಬದವ್ಯಾವ ಸೆಯು ಎಲ್ಲರಲ್ಲಯೂ ಇರುತ್ತಿತ್ತು. ಅವರು ಸಂಬಂಧಗಳ ಶ್ರೇಷ್ಠ-ಕನಿಷ್ಠತಾರ ತಮ್ಮವನ್ನು ವ್ರಾಂಜಲಮನಸ್ಸಿನಿಂದ ಒಪ್ಪಿಕೊಂಡು, ವರಸ್ಪರ ನಯಭಯ ಭಕ್ತಿಯಿಂದ ನಡೆದುಕೊಳ್ಳುತ್ತಿದ್ದರಲ್ಲದೆ, ಯಾರದೇನೆಂಬ ಎಟ್ಟತನವನ್ನು ತೋರಿಸುತ್ತಿದ್ದಿಲ್ಲ. ಕರ್ತವ್ಯಚ್ಯುತಿಯೊಂದೇ ಅವರ ಹೀನತನಕ್ಕೆ ಕಾರಣವಾಗಿರುತ್ತಿತ್ತು; ಆದ್ದರಿಂದ ಸ್ವಾಚಾರರತರಾದ ಅವರಿಗೆ ವರ್ಣಸಂಕರ, ಜಾತಿಸಂಕರ, ಧರ್ಮಾಂತರ ಇವನ್ನು ಮಾಡುವ ಪ್ರಸಂಗಗಳು ಬಹುತರ ಬರುತ್ತಿದ್ದಿಲ್ಲ.

ಹಳ್ಳಿಯ ನ್ಯಾಯವಿಚಾರ—ಇವನ್ನು ಹಳ್ಳಿಯ ದೈವದವರು ಮಾಡುತ್ತಿದ್ದರು. ದೈವದವರಲ್ಲಿ ಗೌಡ, ಕುಲಕರಣಿ, ಸೆಟ್ಟಿ, ಬಣಕಾರ, ತಳವಾರ ಇವರು ಇದ್ದು ಇರುತ್ತಿದ್ದರು. ಪ್ರಸಂಗದಲ್ಲಿ ಹೊಲೆಯನು ಕೂಡ ದೈವದಲ್ಲಿ ಇರುತ್ತಿದ್ದನು. ನ್ಯಾಯವಿಚಾರಣೆಯ ಸಂಬಂಧದಿಂದ ತಮ್ಮ ಸ್ವಸ್ವಮತಕೊಡುವ ಅಧಿಕಾರವು ಎಲ್ಲ ದೈವದವರಿಗೂ ಇರುತ್ತಿತ್ತು. ಹೊಲೆಯನುಕೂಡ ತನ್ನ ಸ್ಥಳದಲ್ಲಿ ಕುಳಿತು ಸಂಕೋಚವಿಲ್ಲದೆ ನಿರ್ಭಯದಿಂದ ತನ್ನ ಮತವನ್ನು ವ್ಯಕ್ತಮಾಡುತ್ತಿದ್ದನು. ಊರ ನ್ಯಾಯಾನ್ಯಾಯದ ಸುದ್ದಿ ಊರಲ್ಲಿ ಮುಚ್ಚದಿರುವದರಿಂದ, ದೈವದ ನ್ಯಾಯನಿರ್ಣಯದಲ್ಲಿ ಅನ್ಯಾಯವಾಗುತ್ತಿದ್ದಿಲ್ಲ. ದೈವದ ನಿರ್ಣಯಕ್ಕೆಳದವನು ದೈವದವರಿಗೆ, ಅರ್ಥಾತ್ ಊರಿಗೆ ಬೇಡಾಗಿ ಬಹಿಷ್ಕೃತನಾಗುತ್ತಿದ್ದದ್ದರಿಂದ, ಊರ ಜಗಳ ಊರಬಿಟ್ಟು ಹೊರಗೆ ಹೋಗದೆ, ಕೋರ್ಟುಗಳಿಗೆ ಎಡತಾಕುವ ಪ್ರವೃತ್ತಿ, ಮನೆಹಾಳು ಮಾಡಿಕೊಳ್ಳುವ ಪ್ರಸಂಗವೂ ಹಳ್ಳಿಯ ರಹಸ್ಯವಾಗಿ ಬರುತ್ತಿದ್ದಿಲ್ಲ. ಅಪರಾಧಿಗಳಿಗೆ ಕಟ್ಟಿದ ದಂಡದಹಣವು ಅವನ ಜಾತಿಯ ಹಿತಕ್ಕೆ, ಅಥವಾ ಊರ ಹಿತಕ್ಕೆ, ಅಥವಾ ದೇವಸ್ಥಾನದ ವಿಸ್ತಾರಕ್ಕೆ ವೆಚ್ಚವಾಗುತ್ತಿದ್ದದ್ದರಿಂದ, ಲಂಚಕ್ಕೆ ಆಸೆದವಿಲ್ಲದೆ ಹೋಗಿ ನಿಸ್ಪೃಹದ ನ್ಯಾಯವು ದೊರೆಯುತ್ತಿತ್ತು. ಊರತನದ ದೊಡ್ಡ ದೊಡ್ಡ ಕೆಲಸಗಳು ಊರ ದೈವದವರಿಂದಲೇ ಜರಗುತ್ತಿದ್ದವು. ಆಯಾಜಾತಿಯವರ ಧಾರ್ಮಿಕತೊಡಕುಗಳನ್ನು ಆಯಾಜಾತಿಯ ಮತಸ್ಥರು ತಮ್ಮ ಜಾತಿ ದೈವದವರ ಸಹಾಯದಿಂದ ಬಗೆಹರಿಸುತ್ತಿದ್ದರು.

ಸ್ವರಾಜ್ಯದಲ್ಲಿ ಅಂಥಮತ್ತೇನು ಹೆಚ್ಚಿನದಿರುವದು ?—ಮೇಲಿನ ಹಳ್ಳಿಯ ವ್ಯವಸ್ಥೆಯನ್ನು ಹಿಡಿದು ಮರ್ಮಜ್ಞನಿಗೆ ಹಳ್ಳಿಯ ಸಾತ್ವಿಕಸ್ವರಾಜ್ಯದ ಸ್ವರೂಪವು ಗೊತ್ತಾಗದೆ ಇರಲಿಕ್ಕಿಲ್ಲ. ಹಳ್ಳಿಯವರು ತಮ್ಮ ಹಳ್ಳಿಯ ಯಾವತ್ತು ಗರಜುಗಳನ್ನು ತಾವೇ ಪೂರ್ಣಮಾಡಿಕೊಂಡು, ತಮ್ಮ ಸಂರಕ್ಷಣವನ್ನು ತಾವೇ ಮಾಡಿಕೊಳ್ಳುತ್ತಾ, ತಮ್ಮ ಜಗಳ ತೊಂದರೆಗಳನ್ನು ತಾವೇ ತೀರಿಸಿಕೊಳ್ಳುತ್ತಾ, ನಾಗರಿಕರ ಹೆಚ್ಚಿನಆಡಂಬರಕ್ಕೆ ಹೋಗದೆ, ಇಲ್ಲವೆ ಬಿಳಿಭಾಯಕ್ಕೆ ಬಿಳಿದ ಉದ್ಯೋಗತತ್ಪರರೂ, ಪ್ರಾಮಾಣಿಕರೂ, ಮಿತವ್ಯಯಿಗಳೂ ಸ್ವಾವಲಂಬಿಗಳೂ, ಸ್ವಾಭಿಮಾನಿಗಳೂ, ನಿಶ್ಚಿಂತರೂ ಆಗಿ ಸ್ವರಾಜ್ಯ ಸುಖವನ್ನು ಭೋಗಿಸುತ್ತಿದ್ದರು. ಇಂತಹ ಸ್ವರಾಜ್ಯವುಳ್ಳ ಹಳ್ಳಿಯ ಮನೆ



ಗಳಿಗೆ ಕೀಲಿಗಳು ಬೇಕಾಗುತ್ತಿದ್ದಿಲ್ಲವೆಂದು ಮುಂತಾಗಿ ಮೆಗಾಸ್ಥಿನೀಸನಂಥ ಪರದೇಶದ ಪ್ರವಾಸಿಯು ವರ್ಣಿಸಿದ್ದನ್ನು ಮನಸ್ಸಿನಲ್ಲಿ ತಂದರೆ, ಸ್ವರಾಜ್ಯದಲ್ಲಿ ಮತ್ತೇನು ಅಂಥ ಹೆಚ್ಚಿನದದೆ ಎಂಬ ವಿಚಾರವು ಮನಸ್ಸಿನಲ್ಲಿ ಬರುವಹಾಗಿದೆ. ಸ್ವರಾಜ್ಯವೆಂದರೆ, ವ್ಯಕ್ತಿಯಾಗಲಿ, ಕುಟುಂಬವಾಗಲಿ, ಹಳ್ಳಿಯಾಗಲಿ, ರಾಜ್ಯವೇ ಆಗಲಿ ತನ್ನ ಭಾರವನ್ನು ಮಂದಿಯಮೇಲೆ ಹಾಕದೆ, ತನ್ನ ಸಂರಕ್ಷಣವನ್ನು ತಾನೇ ಮಾಡಿಕೊಳ್ಳುತ್ತಾ, ತನ್ನ ಗರಜುಗಳನ್ನು ತಾನೇ ಪೂರ್ಣಮಾಡಿಕೊಂಡು, ತನ್ನ ಜಗಳಶೋಭೆಗಳನ್ನು ತಾನೇ ತಿರಿಸಿಕೊಳ್ಳುತ್ತಾ, ಅರ್ಥಾತ್ ಒಂದೇ ಮಾತಿನಲ್ಲಿ ಹೇಳುವುದಾದರೆ ತಾನು ಎರಡನೆಯ ವರ ಆಳಿಕೆಗೆ ಒಳಗಾಗದೆ ತನ್ನನ್ನು ತಾನೇ ಆಳಿಕೊಳ್ಳುವದು! ಇಂಥ ಸ್ವರಾಜ್ಯವನ್ನು ವ್ಯಕ್ತಿಯಾಗಲಿ, ಕುಟುಂಬವಾಗಲಿ, ರಾಜ್ಯವಾಗಲಿ ತನ್ನ ಸಾಮರ್ಥ್ಯ-ತಿರುಪಡೆ-ಒಕ್ಕಟ್ಟು-ಸಹಕಾರಿತೆಗಳಿಂದ ತಾನೇ ಸಂಪಾದಿಸಬೇಕಾಗುತ್ತದಲ್ಲದೆ, ಮಂದಿಯು ಅದನ್ನು ಕೊಡಲಾರರು. ಒಂದು ಪಕ್ಷದಲ್ಲಿ ಬಿಕ್ಕೆಯಿಂದ, ಅಥವಾ ದಟೆಮಾರಿತನದಿಂದ ಅದನ್ನು ಸಂಪಾದಿಸಿದವೆಂದು ತಿಳಿದರೂ, ಆ ಎರವಿನ ಸ್ವರಾಜ್ಯವು ನಿಜವಾದ ಸ್ವರಾಜ್ಯವೆನಿಸದು; ಯಾಕೆಂದರೆ ಅಧಿಕಾರಸಂಪನ್ನತೆಪಡೆದ ಹೊರತು ಆ ಸ್ವರಾಜ್ಯವು ಮಂದಿ ಕೊಟ್ಟದ್ದಾದ್ದರಿಂದ ದಕ್ಕಲಾರದು.

**ಕೆಟ್ಟು ಪಟ್ಟಣದೇರು** —ಯಾವದೊಂದು ಹಳ್ಳಿಯು ಮೇಲೆ ವರ್ಣಿಸಿರುವ ತನ್ನ ಉತ್ತಮ ಸ್ಥಿತಿಯನ್ನು ಕಳೆದುಕೊಂಡರೆ ಅದು ಸ್ವರಾಜ್ಯ ಭ್ರಷ್ಟವಾಯಿತೆಂದು, ಅಥವಾ ಕೆಟ್ಟಿತೆಂದು ತಿಳಿಯಬೇಕು. ಅಂಥ ಸ್ವರಾಜ್ಯ ಭ್ರಷ್ಟರು ಪಟ್ಟಣಗರ ಒತ್ತಾಸೆಯಿಂದ ಜೀವಿಸುವದಕ್ಕಾಗಿ ಸ್ಥಾನಭ್ರಷ್ಟರಾಗಿ ಪಟ್ಟಣವನ್ನು ಸೇರಬೇಕಾಗುವದು. ಆ ಸ್ವರಾಜ್ಯಭ್ರಷ್ಟ ಹಳ್ಳಿಗಳ ಲಕ್ಷಣಗಳು ಹೀಗೆ ಇರುವವು—ಅವರಲ್ಲಿ ವಿಷಯಾಸಕ್ತಿ ಹೆಚ್ಚುವದು; ಧರ್ಮ ಲೋಪವಾಗುವದು; ಸ್ವೇಚ್ಛಾಚಾರವು ಬೆಳೆಯುವದು; ಒಬ್ಬರ ಹೆಂಗು ಒಬ್ಬರಿಗೆ—ಒಬ್ಬರ ಸಂಬಂಧ ಒಬ್ಬರಿಗೆ ಉಳಿಯುವದಿಲ್ಲ; ಎಲ್ಲರೂ ತಮ್ಮ ತಮ್ಮ ಸ್ವಕ್ಕೆ ತಾವುಸ್ವತಂತ್ರರೆಂದು ತಿಳಿಯುವರು; ಯಾರದೇನು ಪ್ರತಿಷ್ಠೆ ಎಂಬ ಎಟ್ಟು ತನವು ಅವರಲ್ಲಿ ಸೇರುವದು; ಪ್ರತಿಒಂದು ಜಾತಿ ಸಮಾಜದವರೂ ಧರ್ಮ ಕಾರ್ಯಾದಿಗಳ ಗರಜುಗಳನ್ನೂ ಪೂರೆಯಿಸುವವರು ತಮ್ಮ ಜಾತಿಯವರೇ

ಆಗಬೇಕೆಂದು ಯತ್ನಿಸಿ, ಎರಡನೆಯ ಜಾತಿಸಮಾಜದ ಹಂಗುಲುಳಿಯದಂತೆ ಪರಸ್ಪರ ಪ್ರೇಮಬಂಧನವನ್ನು ಹರಿಯುವರು; ಅವರ ದುಂದುಗಾರಿಕೆ ಹೆಚ್ಚಿ ಸವಿಯಾಟ-ಝೋಕಿನ ಅರಿವೆ ಅಂಚಡಿಗಳ ಕಾಲಲ್ಲಿ ಅವರು ಬಡವರಾಗುವರು; ಅವರು ನಿರುದ್ಯೋಗಿಗಳಾಗುವದರಿಂದ ಅವರ ಉದ್ಯೋಗಗಳನ್ನೆಲ್ಲ ಮಂದಿ ಸೆಳಕೊಳ್ಳುವರು. ಅವರ ಎಲ್ಲ ಸಂಸಾರೋಪಯೋಗಿ ಸಾಮಾನುಗಳ ಪೂರೆಯಿಕೆಯ ಗುತ್ತಿಗೆಯನ್ನು ಪರಸ್ಕರು ಹಿಡಿಯುವರು. ಹಚ್ಚುವದೀಪ ಪರಸ್ಕರದು, ಕುಟ್ಟುವ ಒನಿಕಿ ಪರಸ್ಕರದು, ಬೀಸುವ ಬೀಸುವಕಲ್ಲು ಪರಸ್ಕರದು, ಹೊಡೆಯುವ ರೆಂಟಿ-ಕುಂಟೆಗಳು ಪರಸ್ಕರವು, ಹತ್ತುವಬಂಡಿ ಪರಸ್ಕರವು, ಕಟ್ಟುವಮನೆಯ ಮುಟ್ಟುಗಳು ಪರಸ್ಕರವು. ಬಹಳವೇನು? ಮನೆಯಅಂಗಳದ ಸ್ವಚ್ಛತೆಗಾಗಿಯೂ ಅವರು ಪರತಂತ್ರರಾಗಬೇಕಾಗುವದು. ಹೀಗೆ ಯಾವತ್ತು ಉದ್ಯೋಗಗಳು ಪರಸ್ಕರ ಕೈಸೇರಿ, ಆ ಕೆಟ್ಟ ಹಳ್ಳಿಯವರಿಗೆ ಕೆಲಸಬೊಗಸೆಗಳೇನು ಉಳಿಯದಿರಲು, ಹಾಳು ಉಸಾಬರಿಗೆ ಬಿದ್ದು, ಜಗಳತೋಟಿಗಳಿಗಾಗಿ ಕೋಟುಕಚೀರಿ ತಿರುಗಿ ಮನೆಹಾಳುಮಾಡಿಕೊಳ್ಳುತ್ತಾ, ತಮಗೆ ಸಂಬಂಧವಿಲ್ಲದ ದೇಶಾಂತರದ ಹಾಳು ಸುದ್ದಿಗಳನ್ನು ಓದಿಕಿಡಗೇಡಿಗಳಾಗುತ್ತಾ, ಆ ಕೆಟ್ಟ ಹಳ್ಳಿಯವರು ಯಾವಕೆಲಸಕ್ಕೂ ಭಾರದವರಾಗುವರು. ಕೆಟ್ಟ ಹಳ್ಳಿಯ ದೇಸಾಯಿ ದೇಶಪಾಂಡೆ ಮೊದಲಾದ ವತನದಾರರು ಊರಕಲ್ಯಾಣದ ತಮ್ಮ ಕರ್ತವ್ಯವನ್ನು ಮರೆತು, ಹಳ್ಳಿಯ ತಮ್ಮ ಉತ್ಪನ್ನವನ್ನು ತಕ್ಕೊಂಡು ಹಳ್ಳಿಯ ತಮ್ಮ ನಾಡೆಯನ್ನು (ದೊಡ್ಡಮನೆಯನ್ನು) ಹಾಳುಗಡವಿ ಪಟ್ಟಣದಲ್ಲಿ ಬಂಗಲೆಕಟ್ಟಿಸಿ ಕೃತಘ್ನತೆಯಿಂದ ಚಕ್ರವಾಡುವವರು. ಈ ಕೆಟ್ಟಹಳ್ಳಿಯ ಗುಣಿಜನರೂ, ಬುದ್ಧಿಶಾಲಿಗಳೂ ತಮ್ಮ ಹಳ್ಳಿಗೆ ತಮ್ಮಗುಣದ ಹಾಗು ಕಸಬಿನ ಉಪಯೋಗಮಾಡಿಕೊಡದೆ ಪಟ್ಟಣವನ್ನೇರಿ ದುಡ್ಡುಗಳಿಸಿ, ತಮ್ಮ ಹಳ್ಳಿಯ ಪರಿವೆಯಿಲ್ಲದೆ ಉಂಡುಟ್ಟು ಮೆರೆಯುವರು; ಆದ್ದರಿಂದ ಆ ಕೆಟ್ಟ ಹಳ್ಳಿಯಲ್ಲಿ ಬೀಕಲಾದ ಜನರು ಉಳಿದು ‘ಕುಗ್ರಾಮಕೋಂಪಿ’ ಎಂಬ ತಿರಸ್ಕಾರಕ್ಕೆ ಆ ಹಳ್ಳಿಯು ಗುರಿಯಾಗುವದು, ಅಂದಬಳಿಕ ನಾರದರು ಧರ್ಮರಾಜನನ್ನು ಕೇಳಿದ ಹಳ್ಳಿಯಉತ್ಕರ್ಷದ ಚಂದವು ಇದೇ ಏನು? ಇಂಥ ಕೆಟ್ಟ ಹಳ್ಳಿಗಳೇ, ಅಂದರೆ ಸ್ವರಾಜ್ಯಭ್ರಷ್ಟ ಹಳ್ಳಿಗಳೇ ನಗರದ ಸ್ವರೂಪವನ್ನು ಹೊಂದಬಹುದಲ್ಲವೇ?

ಕೆಟ್ಟದ್ದನ್ನು ಅಟ್ಟವನೇಜಾಣ—ಈಮೇರಿಗೆ ನಾವು ನಮ್ಮ ಪ್ರಾಚೀನಕಾಲದ ಹಳ್ಳಿಗಳ ಸಾತ್ವಿಕಸ್ವರಾಜ್ಯದ ಸ್ಥಿತಿಯ ದಿಗ್ದದರ್ಶನವನ್ನು ನಮಗೆ ಗೊತ್ತಿದ್ದಮಟ್ಟಿಗೆ ಸ್ವಲ್ಪದರಲ್ಲಿ ಮಾಡಿರುತ್ತೇವೆ; ಅದರಂತೆ ಈಗಿನ ಸ್ವರಾಜ್ಯಭ್ರಷ್ಟವಾದ ಕೆಟ್ಟ ಹಳ್ಳಿಗಳ ಸ್ಥಿತಿಯನ್ನೂ ನೆನಪಾದಮಟ್ಟಿಗೆ ಸ್ವಲ್ಪದರಲ್ಲಿ ಹೇಳಿರುತ್ತೇವೆ. ಇವೆರಡನ್ನೂ ಮುರ್ಮವರಿತು ಅವಲೋಕಿಸಿ, ದೇಶಕ್ಕೆ ಸ್ವರಾಜ್ಯ ಒದಗಿಸಿಕೊಡಬೇಕೆಂದು ಅಟ್ಟಹಾಸವಾಡುವ ದೇಶಮುಖಂಡರು, ವ್ಯಕ್ತಿ-ಕುಟುಂಬಗಳ ಸ್ವರಾಜ್ಯದ್ವಾರಾ ಮೊದಲು ಹಳ್ಳಿಗಳಿಗೆ ದೇಶ-ಕಾಲ-ಪರಿಸ್ಥಿತಿಗಳಿಗನುಸರಿಸಿ ಸ್ವರಾಜ್ಯವನ್ನು ಒದಗಿಸಿಕೊಡಬೇಕು; ಹಾಗೆಮಾಡದೆ ಮಂಗಳಿರು ತೆಕ್ಕೆಹಾದಂತೆ, ಅಥವಾ ಗುಡ್ಡಕ್ಕೆ ಹಗ್ಗಹಾಕಿದಂತೆ, ಅಥವಾ ನೇವಿಗೆ ಹಾರದಬಿಕ್ಕು ಸ್ವರ್ಗಕ್ಕೆ ಹಾರಿತೆಂಬಂತೆ ಒಮ್ಮೆಲೆ ದೇಶಕ್ಕೆ ಸ್ವರಾಜ್ಯ ಒದಗಿಸಿಕೊಡಬೇಕೆಂಬ ನೀಗದ ಅಸಂಗತವಿಚಾರವನ್ನು ಮನಸ್ಸಿನಲ್ಲಿತಂದು, ಪರದೇಶದಸ್ಥಿತಿಯ ಕೌನೆಯಿಂದ ಅಸ್ಪೃಶ್ಯತಾನಿವಾರಣ, ಜಾತಿಸಂಕರ, ಸತ್ಯಾಗ್ರಹ, ಅಸಹಕಾರ, ಸಹಭೋಜನ, ಸಿಂದೀಗಿಡಗಳ ಧ್ವಂಸ, ಪ್ರಭಾತಘೋರಿ ಮುಂತಾದ ಒಂದಲ್ಲ ಎರಡಲ್ಲ ಸ್ವರಾಜ್ಯಘಾತಕ ಹಲವು ಸಂಗತಿಗಳನ್ನು ಬಳಿಕೆ ಯಲ್ಲಿತರಲು ಹೆಣಗಿ, ದೇಶದಲ್ಲಿ ಅಸಂತುಷ್ಟತೆ ಹೆಚ್ಚಿಸಿ, ಜನರನ್ನು ಮತ್ತಿಷ್ಟು ಅತಂತ್ರರನ್ನು ಮಾಡುವಗೊಡವಿಗೆ ಹೋಗಬಾರದು. ಝಝ ಯಮೇಲೆ ಒದ್ದರೆ ಬಾಯಿಯಲ್ಲಿಯಹಲ್ಲು ಬಿದ್ದವೆನ್ನುವಂತೆ, ಸ್ವರಾಜ್ಯಘಟನೆಗೆ ಈ ವಿಘಾತಕಸಂಗತಿಗಳ ಸಂಬಂಧವಿಲ್ಲ; ಆದರೆ ಇವುಗಳಿಂದ ಸ್ವರಾಜ್ಯಘಾತಮಾತ್ರ ಆದೀತು. ಹೊಸದಾಗಿ ಅನ್ನಮಾಡುವದಕ್ಕಿಂತ ಹಂಜಕ್ಕಿಯ ಅನ್ನಮಾಡಲಿಕ್ಕೆ ಜಾಣತನವು ಹೆಚ್ಚಾಗಿಬೇಕಾಗುವಂತೆ, ಹಾಗೂ ಹೊಸಮನೆ ಕಟ್ಟುವದಕ್ಕಿಂತ ಬಿದ್ದಮನೆ ನೆಟ್ಟಗೆಮಾಡಲಿಕ್ಕೆ ಹೆಚ್ಚುಜಾಣತನ ಬೇಕಾಗುವಂತೆ ಕೆಟ್ಟ ಹಳ್ಳಿಗಳನ್ನು ನೆಟ್ಟಗೆಮಾಡಲಿಕ್ಕೆ ಬಹಳ ಜಾಣತನಬೇಕಾಗುತ್ತದೆ. ನಿಜವಾದ ಪ್ರಭಾವಶಾಲಿಯಿಂದಲ್ಲದೆ, ಪಕ್ಷಾಭಿಮಾನದ, ಅಹಂಮನ್ಯತೆಯ ದುರಹಂಕಾರಿಗಳಿಂದ ಈ ಕೆಲಸವಾಗಲಾರದು. ನಿಜವಾದ ಪ್ರಭಾವಶಾಲಿಗಳು ಪೂರ್ವಾಪರ ಸಂಗತಿಗಳನ್ನು ತತ್ವವರಿತು ವಿಚಾರಮಾಡುವರು. ನಾನು ಹೊಸ ಇತಿಹಾಸ ಬರೆಯುವನೆಂಬ ದುರಹಂಕಾರಕ್ಕೆ ಹೋಗುವದಿಲ್ಲ; ಹಿಂದಿನ ಪ್ರಭಾವಶಾಲಿಗಳು ಕಾಲಕ್ಕನುಸರಿಸಿ ಹಾಕಿದ್ದ ರಾಷ್ಟ್ರದ ಮಡಿಕೆಯನ್ನು

೪೬ ಮಾಹಾಭಾರತಾಮೃತ—ಸಭಾಪರ್ವದ ರಹಸ್ಯಗಳು.

ಉದ್ಧಾಮತನದಿಂದ ಕೆಡಿಸುವ ಮನಸ್ಸು ಮಾಡುವದಿಲ್ಲ. ನೊವಲಿನ ಮಡಿ ಕೆಯಲ್ಲಿ ಕೆಟ್ಟಿದ್ದ ಮಡಿಕೆಗಳನ್ನಷ್ಟು ಸರಿಮಾಡಿ, ಕಾಲಕ್ಕನುಸರಿಸಿ ಮಾಡಬೇಕಾದ ಮಡಿಕೆಯ ಹೆಚ್ಚು ಕಡಿಮೆಗಳನ್ನು ಜನಸಾಮಾನ್ಯದ ಮನಸ್ಸು ನೋಯದಂತೆ ಯುಕ್ತಿ ಪ್ರಯುಕ್ತಿಯಿಂದ ಮಾಡಬೇಕಾಗುವದು. ಅದು ಹೇಗೆಂಬದನ್ನು ಹೇಳಲಿಕ್ಕೆ ಇದು ಸ್ಥಳವಲ್ಲದರಿಂದ, ನಾವು ಈಗ ಹೆಚ್ಚಿಗೆ ಬರೆಯುವದಿಲ್ಲ; ಮಹಾತ್ಮರಾದದೇವರ್ಷಿ ನಾರದರ ವಿಚಾರದಂತೆ ರಾಜರೇ ಆಗಲಿ, ಪ್ರಜೆಗಳೇ ಆಗಲಿ, ಹಳ್ಳಿಗಳ ಉತ್ಕರ್ಷಕ್ಕೆ ಲಕ್ಷಗೊಡುವದು ಹಿತಕರ ವೆಂಬದಿಷ್ಟೇ ಮಾತನ್ನು ಕಟ್ಟಿಕಡೆಯಲ್ಲಿ ಹೇಳಿಬಿಡುವೆವು.

೫ ಅವಿವೇಕಿ ಲೋಕಮತವು ಅನರ್ಥಕಾರಿಯು.



ಲೋಕಮತದ ವಿಷಯದಲ್ಲಿ ಧರ್ಮರಾಜನ ಅಭಿಪ್ರಾಯ—ಸಭಾಪರ್ವದ ೨೮ನೇ ಪುಟದಲ್ಲಿ ಧರ್ಮರಾಜನು ರಾಜಸೂಯ ಯಜ್ಞಮಾಡುವವಿಷಯದಲ್ಲಿ ಶ್ರೀಕೃಷ್ಣನನ್ನು ಕುರಿತು ಹೀಗೆ ಕೇಳಿರುವನು—“ ಎಲೈ ಕೃಷ್ಣಾ, ನನ್ನ ಮನಸ್ಸಿನಲ್ಲಿ ರಾಜಸೂಯ ಯಜ್ಞಮಾಡುವ ಇಚ್ಛೆಯುಂಟಾಗಿರುತ್ತದೆ; ಆದರೆ ಇಚ್ಛಿಸಿದ ಮಾತ್ರದಿಂದ ಅದು ಸಿದ್ಧಿಸುವದೆಂದು ಹೇಳಲಾಗುವದಿಲ್ಲ. ರಾಜಸೂಯ ಯಜ್ಞವು ಪೂರ್ಣವಾಗಬೇಕಾದರೆ ಏನು ಮಾಡಬೇಕೆಂಬದು ನಿನಗೆ ಗೊತ್ತಿರುತ್ತದೆ. ಸರ್ವಶಕ್ತಿಯುಳ್ಳವನಿಗೇ ಸರ್ವತ್ರ ಬಹುಮಾನವು ದೊರೆಯುತ್ತದೆ; ಮತ್ತು ಅಂಥ ಸಾರ್ವಭೌಮರಾಜನಿಂದಲೇ ರಾಜಸೂಯ ಯಜ್ಞವು ಸಿದ್ಧಿಸುತ್ತದೆ. ಇಂಥ ಶ್ರೀಷ್ಠಯಜ್ಞವನ್ನು ಮಾಡೆಂದು ನನ್ನ ಆಪ್ತೇಷ್ಟರು ಹೇಳುವರು; ಆದ್ದರಿಂದ ಕೃಷ್ಣಾ, ನಿನ್ನ ಅಭಿಪ್ರಾಯವು ಏನಿರುತ್ತದೆಂಬದನ್ನು ತಿಳಿಸಿದರೆ, ಅದರಂತೆ ನಾನು ನಿಶ್ಚಯವನ್ನು ಮಾಡುವೆನು. ದೇವಾ, ನಿನಗೇ ಈ ಮಾತು ಕೇಳುವಕಾರಣವೇನದರೆ, ಎಷ್ಟೋ ವಿನಯಶಾಲಿ ಪುರುಷರು ಎರಡನೆಯವರ ದೋಷಗಳನ್ನು ಎಂದೂ ಹೇಳುವದೇ ಇಲ್ಲವು; ಎಷ್ಟೋಜನರು ಸ್ವಾರ್ಥಕ್ಕಾಗಿ ಬೇಕೆಂತ ಪ್ರಿಯವಚನಗಳನ್ನು ನುಡಿಯುವರು; ಎಷ್ಟೋ

ಜನರಂತು ಪ್ರಿಯಭಾಷಣಮಾಡುವದೇ ತಮ್ಮ ಕರ್ತವ್ಯವೆಂದು ತಿಳಿಯುವರು; ಆದ್ದರಿಂದ ಯಾವದೊಂದು ಕಾರ್ಯವನ್ನು ಕೇವಲ ಲೋಕಮತವನ್ನು ಅನುಸರಿಸಿ ಮಾಡಿದರೆ, ಅದು ನಿಜವಾಗಿ ಹಿತಪ್ರದವಾದೀತೆಂದು ಹೇಳಲಾಗುವದಿಲ್ಲ. ಇದನ್ನರಿತು ದೇವ, (೧) ನೀನು ಆ ತ್ರಿವಿಧ ಹೇತುಗಳನ್ನು ಬದಿಗಿಟ್ಟು, (೨) ಕಾಮಕ್ರೋಧಾದಿಗಳಿಂದ ವಿಕೃತನಾಗದೆ (೩) ಜನರಲ್ಲಿ ಅತ್ಯಂತ ಉಚಿತವಾದ ಕೃತ್ಯವನ್ನು ನನಗೆ ಸರಿಯಾಗಿ ಹೇಳು "

**ಲೋಕದ ಸ್ನೇಹ-ದ್ವೇಷರೂಪ ಸಂಬಂಧಗಳು—ಮೇಲಿನ**  
ಅವತರಣವೆಲ್ಲ ಲೋಕಮತವಿಷಯವಾಗಿ ಧರ್ಮರಾಜನು ಪಟ್ಟ ಅಭಿಪ್ರಾಯವು ನಿಜವಾಗಿಯೂ ವಿಚಾರಿಸತಕ್ಕದ್ದಾಗಿರುವದು. ಯಾಕಂದರೆ, ಅಲ್ಲಿ ಆತನು ಹಿತರಕವಾದ ಮತಕೊಡಲು ಅಧಿಕಾರಿಗಳು ಯಾರೆಂಬದನ್ನು ಬಹು ಗೂಢವಾಗಿಹೇಳಿರುವನು. ಅದನ್ನು ಇನ್ನು ಸ್ಪಷ್ಟಮಾಡಿ ವಿವರಿಸುವದು ಅವಶ್ಯವಾಗಿರುವದು. " ಪಿಂಡಗಳಷ್ಟು ಪ್ರಕೃತಿಗಳು " ಎಂಬ ಸಿದ್ಧಾಂತವಿದ್ದು, ಲೋಕವು ಅನಂತ ಪಿಂಡಾತ್ಮಕವಾಗಿರುವದರಿಂದ " ಭಿನ್ನರು ಚರ್ಫಿ ಲೋಕಃ " ಎಂಬ ಉಕ್ತಿಯಂತೆ ಪ್ರತಿಬಿಂಬರ ಅಭಿರುಚಿಗಳು ಭಿನ್ನಭಿನ್ನವಾಗಿರುವವು. ಹೀಗೆ ಜನರ ಅಭಿರುಚಿಗಳು ಭಿನ್ನವಾದಂತೆ, ಅವಧವರ ಅಭಿರುಚಿಗಳಿಗನುಸರಿಸಿ ಅವರವರ ಮತಗಳೂ ಭಿನ್ನವಾಗತಕ್ಕವೇ. ಹೀಗೆ ಜನರ ಅಭಿರುಚಿಗಳು ಭಿನ್ನವಾಗಲಿಕ್ಕೆ ಅವರವರ ಭಿನ್ನ ಭಿನ್ನವಾದ ಕರ್ಮಗಳೇ ಕಾರಣವು. ಅದರಲ್ಲಿಯೂ ಮನುಷ್ಯಪ್ರಾಣಿಯು ಜ್ಞಾನಸಂಪನ್ನನಾಗಿರುವದರಿಂದ, ಇತರ ಪ್ರಾಣಿಗಳಿಗಿಂತ ಈತನ ಕರ್ಮಗಳ ವೈವಿಧ್ಯವು ವಿಶೇಷವಾಗಿರುವದು; ಆದ್ದರಿಂದ " ಬುದ್ಧಿಃಕರ್ಮಾನುಸಾರಿಣೀ " ಎಂಬ ಸಿದ್ಧಾಂತಕ್ಕೆ ಅನುಸರಿಸಿ " ಎತ್ತು ಎರಿಗೆ ಎಳೆದರೆ ಕೋಣವು ಕೆರೆಗೆ ಎಳೆಯಿತೆಂ " ಎಂಬ ಅಥವಾ " ಗಂಡನಿಗೆ ಹೊರಸು ಆಗದಿದ್ದರೆ ಹೆಂಡತಿಗೆ ನೆಲವಾಗದೆಂ " ಬಂತೆ ಸಾಧಾರಣವಾಗಿ ಪ್ರತಿಬಿಂಬನ ಸ್ಥಿತಿಯು ಇರುತ್ತದೆಂದು ಹೇಳಬಹುದು. ಆದರೆ ಸೃಷ್ಟಿಕರ್ತೃವು ಈ ಸೃಷ್ಟಿಯನ್ನು ಮಾಡುವಾಗ ಅದರೊಳಗಿನ ವಸ್ತು ಜಾಲವನ್ನು ಪರಸ್ಪರ ಸಂಬಂಧಿಸಿ ಮಾಡಿರುವನಲ್ಲದೆ, ಎರಡನೆಯ ವಸ್ತುವಿನ ಹೆಂಗು ಇಲ್ಲದೆ ಅವನಷ್ಟಕ್ಕೆ ಸ್ವತಂತ್ರವಾಗಿ ಇರುವಂತೆ ಆ ವಸ್ತುಜಾಲವನ್ನು

ಬಿಡಿಬಿಡಿಯಾಗಿ ಮಾಡಿರುವುದಿಲ್ಲ. ಸಹಸ್ರಾವಧಿ-ಲಕ್ಷಾವಧಿ ಮೈಲುಗಳೇ ಮೇಲಿರುವ ಗ್ರಹಾದಿಗಳಿಗೂ, ಭೂಲೋಕದ ಪ್ರಾಣಿಗಳಿಗೂ ಒಂದುಬಗೆಯ ಸಂಬಂಧವಿರುವದರಿಂದ, ಗ್ರಹಗಳ ಸ್ಥಿತಿ-ಗತಿಗಳ ಭಿನ್ನತ್ವದಂತೆ ಪ್ರಾಣಿಗಳ ಸ್ಥಿತಿಗತಿಗಳು ಭಿನ್ನವಾಗುತ್ತವೆಂದು ಫಲಜ್ಞೋತಿಷವು ಹೇಳುತ್ತಿರುವಮಾತು, ಅನಾದಿಕಾಲದಿಂದ ಅನುಭವಸಿದ್ಧವಾಗಿರುತ್ತದೆ. ಅಂದಬಳಿಕ ಒಂದೇ ಭೂಲೋಕದಲ್ಲಿರುವವಸ್ತುಗಳು ತಮ್ಮ ಸಾನ್ನಿಧ್ಯಸ್ವರೂಪದಂತೆ ಪರಸ್ಪರ ಸಂಬಂಧವುಳ್ಳವಾಗಿರುತ್ತವೆಂದು ಯಾಕೆ ಹೇಳಬೇಕು? ಆದ್ದರಿಂದ ಲೋಕವು ತನ್ನ ಭಿನ್ನ ಅಭಿರುಚಿಯಮೂಲಕ ಎಷ್ಟು ಭಿನ್ನ ಮತಗಳುಳ್ಳದ್ದಾಗಿದ್ದರೂ ಅದರ ವ್ಯಾಪವು ಹೆಚ್ಚಿದಮಾನದಿಂದ ಅನ್ಯವಸ್ತುಗಳೊಡನೆ ಅದರ ಸಂಬಂಧವು ಹೆಚ್ಚಾಗುತ್ತ ಹೋಗುತ್ತದೆಂದು ತಿಳಿಯತಕ್ಕದ್ದು. ಆ ಸಂಬಂಧವು (೧) ಆಹಾರಾತ್ಮಕ. (೨) ವಿಹಾರಾತ್ಮಕ. (೩) ವ್ಯವಹಾರಾತ್ಮಕ ಎಂದು ಮೂರು ವಿಧವಾಗಿರುತ್ತದೆ. ಪ್ರಾಣಿಗಳು ತಮ್ಮ ತಮ್ಮ ಪರಿಸ್ಥಿತಿಯಂತೆ, ಹಾಗೂ ಗರಜುಗಳಂತೆ ಅನ್ಯವಸ್ತುಗಳೊಡನೆ ಸಂಬಂಧ ಬಳಸಿದಹೊರತು ಅವಕ್ಕೆ ಆಹಾರ-ವಿಹಾರ-ವ್ಯವಹಾರಗಳ ಪ್ರಾಪ್ತಿಯು ಆಗದು. ಆದ್ದರಿಂದ ಪ್ರತಿ ಒಂದು ವಸ್ತುವು ಸೃಷ್ಟಿಕರ್ತೃವಿನ ಸಂಕೇತಕ್ಕನುಸರಿಸಿ ಪರಸ್ಪರ ಆಹಾರ-ವಿಹಾರ-ವ್ಯವಹಾರಾತ್ಮಕ ಸಂಬಂಧವುಳ್ಳದ್ದಾಗಿರುತ್ತದೆಂದು ಹೇಳಬಹುದು; ಅಂದರೆ ಪ್ರತಿಒಂದು ವಸ್ತುವು ಸೃಷ್ಟಿಕರ್ತಾರನ ಸಂಕೇತದಂತೆ ಅನ್ಯವಸ್ತುವಿಗೆ ಭೋಗ್ಯವೂ ಆಗಿರುವದು, ಅನ್ಯವಸ್ತುವನ್ನು ಭೋಗಿಸುವಂತಹದೂ ಆಗಿರುವದು. ಆದ್ದರಿಂದ ಪ್ರಾಣಿಗಳು ಈಶ್ವರನ ಈ ಸೃಷ್ಟಿರೂಪತಂತ್ರಕ್ಕೆ ಒಳಗಾಗಿರುವವರೆಗೆ ಈ ಆಹಾರ-ವಿಹಾರ-ವ್ಯವಹಾರ-ಪ್ರಾಪ್ತಿಗಾಗಿ ಅನ್ಯ ವಸ್ತುಗಳ ವಿಷಯವಾಗಿ ಆಗುವ ತಮ್ಮ ಅನುಕೂಲ-ಪ್ರತಿಕೂಲ ಮತಗಳಿಗೆ ನುಸರಿಸಿ ಆಹಾರ ಮಮಕಾರವುಳ್ಳವಾಗಿ ಆ ಅನ್ಯವಸ್ತುಗಳೊಡನೆ ಕ್ರಮವಾಗಿ ಸ್ನೇಹರೂಪ ಸಂಬಂಧವನ್ನೂ ಗಲಿ, ದ್ವೇಷರೂಪ ಸಂಬಂಧವನ್ನೂ ಗಲಿ ಬಳಸಬೇಕಾಗುವದು.

೩ ಸಂಬಂಧಗಳ ಸ್ವಾಭಾವಿಕತೆಯೂ, ಕೃತ್ರಿಮತೆಯೂ—  
ಮೇಲೆ ಹೇಳಿರುವ ಪ್ರಾಣಿಗಳ ಪರಸ್ಪರ ಸ್ನೇಹ-ದ್ವೇಷರೂಪಸಂಬಂಧವು ಸ್ವಾಭಾವಿಕವೆಂತಲೂ, ಕೃತ್ರಿಮವೆಂತಲೂ ಎರಡುವಿಧವಾಗಿರುವದು. ಪ್ರಾಣಿ

ಗಳ ಈಶ ನಿರ್ಮಿತವಾದ ಸೃಷ್ಟಿಚಾಲಕ ಸ್ನೇಹದ್ವೇಷರೂಪವೆನಿಸುವ ರಕ್ತ ಸಂಬಂಧವು ಸ್ವಾಭಾವಿಕ ಸಂಬಂಧವೆನಿಸುವದು; ಸ್ವಾರ್ಥಸಾಧನದ ಹೇತುವಿನಿಂದ ಮನುಷ್ಯಪ್ರಾಣಿಯು ಏಕಸಂಸ್ಕೃತಿ, ಏಕದೇಶವಾಸ ಇವುಗಳ ನೆವದಿಂದ ಮಾಡಿಕೊಂಡಿರುವ ಸ್ನೇಹ-ದ್ವೇಷರೂಪ ಸಂಬಂಧಗಳು ಕೃತ್ರಿಮಸಂಬಂಧಗಳಾಗಿರುವವು. ಒಟ್ಟಿಗೆ ಸಂಬಂಧಗಳು ಪ್ರಾಮುಖ್ಯವಾಗಿ— ೧ ರಕ್ತ ಸಂಬಂಧ. ೨ ಸಂಸ್ಕೃತಿಸಂಬಂಧ. ೩ ದೇಶಸಂಬಂಧ. ಎಂಬ ಮೂರು ಬಗೆಯಾಗಿರುವವು. ಅವುಗಳಲ್ಲಿ ರಕ್ತಸಂಬಂಧಿಕರ ಸಂಗ್ರಹಕ್ಕೆ ಕುಟುಂಬವೆಂತಲೂ, ಏಕಸಂಸ್ಕೃತಿಯವರ ಸಂಗ್ರಹಕ್ಕೆ ಸಮಾಜವೆಂತಲೂ, ಏಕದೇಶವಾಸಿಗಳ ಸಂಗ್ರಹಕ್ಕೆ ರಾಷ್ಟ್ರವೆಂತಲೂ ವ್ಯಾಪ್ತಕಾರಿಕ ಸಂಕೇತಗಳಿರುತ್ತವೆ. ರಕ್ತಸಂಬಂಧವೆಂಬ ಒಂದೇ ಸಂಬಂಧವುಳ್ಳ ಮನುಷ್ಯೇತರ ಪ್ರಾಣಿಗಳಾಗಲಿ, ರಕ್ತಸಂಬಂಧ, ಸಂಸ್ಕೃತಿಸಂಬಂಧ, ಏಕ ದೇಶವಾಸಸಂಬಂಧ ಎಂಬ ಮೂರು ಒಗ್ಗಯ ಸಂಬಂಧಗಳುಳ್ಳ ಮನುಷ್ಯಪ್ರಾಣಿಯಾಗಲಿ, ಹುಟ್ಟಿದಕೂಡಲೆ ದೇವರು ತನಗೆ ನಿಯಮಿಸಿಕೊಟ್ಟಿರುವ ವಸ್ತುಗಳನ್ನು ಸ್ವಾಭಾವಿಕವಾಗಿ ಸೇವಿಸತೊಡಗುವದು. ಹೀಗೆ ಮೊದಲು ಪ್ರಾಣಿಗಳ ಆಹಾರಕ್ಕೂ, ಮುಂದೆ ಬರಬರುತ್ತ ಪ್ರಾಣಿಗಳ ವಿಹಾರ-ವ್ಯವಹಾರಗಳಿಗೂ ಮೂಲವಾದ, ಅಥವಾ ಸಾಧನವಾದ ವಸ್ತುಗಳಿಗೆ ವಿಷಯಗಳೆನ್ನುವರು. ಈ ವಿಷಯಗಳೇವನವು ಪ್ರಾಣಿಗಳ ಅಪರಿಹಾರ್ಯವಾದ ಹುಟ್ಟುಗುಣವಾಗಿರುವದು.

೪ ವಿಷಯಸೇವನದ ದ್ವಿವಿಧಗಳು—ಹೀಗೆವಿಷಯಸೇವನವು ಹುಟ್ಟಿದಾಗಿನಿಂದ ಸಾಯುವವರೆಗೆ ಪ್ರಾಣಿಗಳಬೆನ್ನು ಬಿಡದಿದ್ದರೂ, ಜ್ಞಾನವಿಹೀನವಾದ ಮನುಷ್ಯೇತರ ಪ್ರಾಣಿಗಳ ವಿಷಯಸೇವನಕ್ರಮವೂ, ಜ್ಞಾನಸಂಪನ್ನವಾದ ಮನುಷ್ಯಪ್ರಾಣಿಯ ವಿಷಯಸೇವನಕ್ರಮವೂ ಭಿನ್ನ ಭಿನ್ನವಾಗಿರುವವು. ಮನುಷ್ಯೇತರ ಪ್ರಾಣಿಗಳು ತಮ್ಮ ಅಜ್ಞಾನದಮೂಲಕ ಪರಮೇಶ್ವರನ ಸೃಷ್ಟಿಯ ನಿಯಮದಂತೆ ತಮ್ಮ ಹುಟ್ಟುಗುಣಕ್ಕನುಸರಿಸಿ ಮೊದಲಿನಿಂದ ಕಡೆಯತನಕ ನಿಯಮಿತವಾಗಿ ವಿಷಯಸೇವನ ಮಾಡುತ್ತಾಬಂದಿರುವದರಿಂದ, ಅವುಗಳ ಸ್ಥಿತಿಗತಿಗಳು ಬಹುತರ, ಅಂದರೆ ವಿಶೇಷತರದ ಸಮಾಸಮಾದಿಗಳ ಯೋಗವು ಒದಗದಿರಲು, ಅನಾದಿಕಾಲದಿಂದ ಒಂದೇವಿಧದ ಪರಂಪರೆಯಿಂದ ಸಾಗುತ್ತಬಂದಿರುವವು; ಆದರೆ ಮನುಷ್ಯಪ್ರಾಣಿಯು

ಮಾತು ಹಾಗಲ್ಲ. ಆತನು ಇತರ ಪ್ರಾಣಿಗಳಂತೆ ನಿಯಮಿತವಾಗಿ ವಿಷಯಸೇವನಮಾಡದೆ, ತನಗಿರುವ ಜ್ಞಾನದಯೋಗದಿಂದ ತನ್ನ ಕಲ್ಪಕ ತೆಯೂ, ವಿಚಾರಶಕ್ತಿಯೂ ವಿವಿಧವಾಗುತ್ತ ಹೋದಂತೆ, ಹೆಚ್ಚು ಹೆಚ್ಚು ವಿಷಯಾಸಕ್ತನಾಗುತ್ತ ಮನಸ್ಸಿಗೆ ಬಂದಂತೆ ವಿಷಯಗಳನ್ನು ಸೇವಿಸುತ್ತ ಹೋಗುವನು. ಆದ್ದರಿಂದ ಆತನ ಕೌಟುಂಬಿಕ, ಸಾಮಾಜಿಕ, ರಾಷ್ಟ್ರೀಯ ಸ್ಥಿತಿಗತಿಗಳು ಅನಾದಿಕಾಲದಿಂದ ಭಿನ್ನ ಭಿನ್ನವಾಗುತ್ತ ಬಂದಿರುತ್ತವೆ. ವಿಷಯಸೇವನವು ಪ್ರಾಣಿಗಳ ಅಸ್ತಿತ್ವನಾಧನವಾಗಿದ್ದರೂ, ಆ ವಿಷಯಗಳನ್ನು ಮಿತಿಮೀರಿ ಸೇವಿಸಿದರೆ ಪ್ರಾಣಿಗಳು ರೋಗಗ್ರಸ್ತವಾಗಿ, ಅವುಗಳ ನಾಶವಾಗುವದು ಸಿದ್ಧಾಂತವಾಗಿರುವದು. ಆದ್ದರಿಂದಲೇ ದೇವರು ಸೃಷ್ಟಿಯನ್ನು ಮಾಡುವಾಗ ವಿಷಯಗಳು ಪ್ರಾಣಿಗಳಿಗೆ ಮಾರಕವಾಗದೆ ತಾರಕವಾಗಬೇಕೆಂದು, ವಿಷಯಸೇವನದ ಸಂಬಂಧದ ವಿಧಿ-ನಿಷೇಧಾತ್ಮಕ ನಿಯಮಗಳಿಂದ ಆ ಪ್ರಾಣಿಗಳನ್ನು ಬಂಧಿಸಿರುವನು. ವಿಷಯಸೇವನದ ಸಂಬಂಧದ ಈ ಕುಶಲ ನಿರ್ಮಿತ ವಿಧಿ-ನಿಷೇಧಾತ್ಮಕನಿಯಮ-ಸಮುಚ್ಚಕ್ತೇ ಧರ್ಮವೆನ್ನುವರು. ಪರಮೇಶ್ವರನಿಂದ ನಿರ್ಮಿತವಾದ ಈ ಧರ್ಮದ ಮೂಲತತ್ವಗಳನ್ನು ಮೇಲೆ ಹೇಳಿದಂತೆ ಮನುಷ್ಯೇತರ ಪ್ರಾಣಿಗಳು ಅವ್ಯಾಹತವಾಗಿ ಪಾಲಿಸುತ್ತ ಬಂದಿದ್ದರೂ, ಮನುಷ್ಯರಲ್ಲಿ ವಿವೇಕಿಗಳಾದವರು ಈ ಧರ್ಮತತ್ವಗಳನ್ನು ದೇಶ ಕಾಲ-ಪರಿಸ್ಥಿತಿಗಳಿಗನುಸರಿಸಿ ಪಾಲಿಸುತ್ತಲೂ, ಅವಿವೇಕಿಗಳಾದವರು ಆ ಧಾರ್ಮಿಕತತ್ವಗಳ ಬಂಧನವನ್ನು ಹರಿದುಚೆಲ್ಲಿ ಸ್ವೇಚ್ಛೆಯಿಂದ ವಿಷಯ ಸೇವನಮಾಡುತ್ತಲೂ ಬಂದಿರುವರು. ಒಟ್ಟಿಗೆ, ಮನುಷ್ಯರ ವಿಷಯಸೇವನವು ಧಾರ್ಮಿಕವೆಂತಲೂ, ಅಧಾರ್ಮಿಕವೆಂತಲೂ ದ್ವಿವಿಧವಾಗಿರುವದು. ಧಾರ್ಮಿಕರು ಧರ್ಮನಿಷ್ಠರಾಗಿರುವರು; ಅಧಾರ್ಮಿಕರು ವಿಷಯನಿಷ್ಠರಾಗಿರುವರು.

೫ ಧರ್ಮನಿಷ್ಠರ ಹಾಗೂ ವಿಷಯನಿಷ್ಠರ ಸ್ಥಿತಿ-ಗತಿಗಳಲ್ಲಿಯ ವೈಲಕ್ಷಣ್ಯ—ರಾಜ್ಯರೂಪ ಕುಟುಂಬದಲ್ಲಿ ರಾಜನು ಕುಟುಂಬದ ಮುಖ್ಯನೂ, ಪ್ರಜೆಗಳುಪರಿವಾರವೂ ಆಗಿರುವರು. ಧರ್ಮಮೂರ್ತಿಯಾದಧರ್ಮರಾಜನ ಪ್ರಜೆಗಳು “ಯಥಾರಾಜಾತಥಾಪ್ರಜಾ” ಎಂಬ ಉಕ್ತಿಯಂತೆಧರ್ಮಸ್ಥರೇಆದ್ದರಿಂದ, ಧರ್ಮರಾಜನಲ್ಲಿ ಆತನಪ್ರಜೆಗಳ ವಿಶ್ವಾ



ಸವೂ, ಪ್ರಜೆಗಳಲ್ಲಿ ಧರ್ಮರಾಜನ ವಿಶ್ವಾಸವೂ ಇದ್ದವು; ಯಾಕೆಂದರೆ ಧರ್ಮ ರಾಜನು ತನ್ನ ಸನಾತನ ರಾಜಧರ್ಮದಂತೆ ಪ್ರಜೆಗಳನ್ನು ತನ್ನ ಮಕ್ಕಳೆಂದು ತಿಳಿದು ಅವರವರ ಧರ್ಮಕ್ಕೆ ಲೋಪಬಾರದಂತೆ ರಾಜ್ಯವಾಳಿ, ಪ್ರಜೆಗಳಿಗೆ ಸುಖವನ್ನಂಟುಮಾಡುತ್ತಿದ್ದನು. ಆದರಂತೆ ಪ್ರಜೆಗಳಾದರೂ ತಮ್ಮ ಸನಾತನ ಪ್ರಜಾಧರ್ಮದಂತೆ ನಡೆದು ತಮ್ಮ ತಂದೆಯಲ್ಲಿಯಂತೆ ಧರ್ಮ ರಾಜನಲ್ಲಿ ನಿಷ್ಠೆಯುಳ್ಳವರಾಗಿದ್ದರಲ್ಲದೆ, ವಿಷಯಸುಖದ ಸೆಳವಿಗೆ ಬಿದ್ದು, ಅಧರ್ಮಿಷ್ಠರಾಗಿ, ಅಂದರೆ ತಮ್ಮ ಪ್ರಜಾಧರ್ಮವನ್ನು ಅತಿಕ್ರಮಿಸಿ ಅಮ ಯಾ=ದಿತ ವಿಷಯಸುಖಕ್ಕಾಗಿ ಕಿರಿಕಿರಿಮಾಡುತ್ತ, ರಾಜಶಾಸನವನ್ನಲ್ಲಂಘಿಸಿ ರಾಜನಿಗೆ ತಾಪವನ್ನಂಟುಮಾಡುತ್ತಿದ್ದಿಲ್ಲ; ಆದ್ದರಿಂದ ಆ ಧರ್ಮಿಷ್ಠ ರಾಜ ಪ್ರಜರ ಪರಸ್ಪರ ವ್ಯವಹಾರವು ಸುಖಸಮಾಧಾನದಿಂದ ನಡೆದು, ಅವರ ಪರಸ್ಪರ ವಿತುಷ್ಟತೆಗೆ ಆಸ್ಪದವುಂಟಾಗುತ್ತಿದ್ದಿಲ್ಲ. ಇಂಥ ಧರ್ಮಿಷ್ಠ ರಾಜಪ್ರಜ ರಿಬ್ಬರೂ ಧರ್ಮಬಂಧನಬದ್ಧರಾಗಿ ಒಂದು ಕುಟುಂಬದೊಳಗಿನ ಧರ್ಮಿಷ್ಠ ತಂದೆ ಮಕ್ಕಳಂತೆ ಒಕ್ಕಟ್ಟಿನಿಂದ ನಡೆದುಕೊಳ್ಳುತ್ತ, ಇಬ್ಬರೂ ಒಟ್ಟಿಗೂ ಡಿಯೇ ಆತ್ಮಹಿತವೃದ್ಧಿಯನ್ನಾಗಲಿ, ಪರರಾಷ್ಟ್ರೀಯ ಹಿತಾಹಿತಗಳನ್ನಾಗಲಿ ಸಾಧಿಸುವರಲ್ಲದೆ, ಒಬ್ಬರ ಉತ್ಕರ್ಷಕ್ಕಾಗಿ ಒಬ್ಬರು ಅಸೂಯೆಪಟ್ಟು, ವಿಕಾರವಶರಾಗಿ ತಮ್ಮತಮ್ಮೊಳಗೆ ವಿತುಷ್ಟತೆಯಿಂದ ನಡೆಯುವದಿಲ್ಲ; ಆದರೆ ಅವರಲ್ಲಿಯ ಧರ್ಮಬಂಧನವು ಶಿಥಿಲವಾದ ನಾನಾದಿಂದ ಅವರಲ್ಲಿ ವಿತುಷ್ಟತೆಯು ಹೆಚ್ಚುವದೆಂದು ಮಾತ್ರ ತಿಳಿಯತಕ್ಕದ್ದು.

ಹೀಗೆ ಧರ್ಮನಿಷ್ಠರಾಜಪ್ರಜರ ಮುಖ್ಯ ಲಕ್ಷಣವನ್ನು ಮೇಲೆ ಹೇಳಿ ತಪ್ಪೆ? ಆದರೆ ವಿಷಯನಿಷ್ಠ ರಾಜಪ್ರಜರ ಸ್ವರೂಪದಲ್ಲಿ ಈ ಧರ್ಮಿಷ್ಠರಾಜಪ್ರ ಜರವಿರುದ್ಧ ಲಕ್ಷಣಗಳು ತೋರುವವು. ಮೂಲತಃ ವಿಷಯನಿಷ್ಠ ರಾಜಪ್ರಜ ರಿಗೆ, ರಾಜಪ್ರಜರಲ್ಲಿರುವ ಪಿತಾವುತ್ರ ಸಂಬಂಧವೇ ಅಪಮಾನಾಸ್ಪದವಾಗಿ ತೋರುವದರಿಂದ, ಆ ಸಂಬಂಧವು ಅವರಿಗೆ ಒಪ್ಪಿಗೆಯಾಗುವದಿಲ್ಲ; ಆದ್ದರಿಂದ ತಾವು ಒಂದು ಕುಟುಂಬದವರೆಂಬ ಮಮಕಾರದ ಭಾವನೆಯು, ಅಥವಾ ಪರಸ್ಪರ ನಂಬಿಗೆಯು ಅವರಲ್ಲಿರುವದಿಲ್ಲ. ಈ ವಿಷಯನಿಷ್ಠ ರಾಜಪ್ರಜರಲ್ಲಿ ಪ್ರಜೆಗಳಿಗೆ ರಾಜನು ತಮ್ಮ ಸುಖಕ್ಕೆ ಕಂಟಕಪ್ರಾಯನಾಗಿ ತೋರಿ, ಆ ಕಂಟಕನನ್ನು ಕಿತ್ತು ಒಗೆಯುವದಕ್ಕೆ, ಅಥವಾ ಆ ಕಂಟಕದ ತುದಿಯನ್ನು

೫೨ ಮಹಾ ಭಾರತಾಪ್ಯುತ—ಸಭಾಪರ್ವದ ರಹಸ್ಯಗಳು .

ಮಂಡಮಾಡಲಿಕ್ಕೆ ಪ್ರಜೆಗಳು ಯತ್ನಿಸುವರು. ಅದರಂತೆ ರಾಜನಿಗೆ ಪ್ರಜೆಗಳು ತನ್ನ ಯಥೇಚ್ಛ ಸುಖಾನುಭವದ ಸಾಧನಗಳಾಗಿ ತೋರಿ, ರಾಜನು ಪ್ರಜೆಗಳ ರಕ್ತಪೋಷಣದ ಕ್ರೂರ ಉಪಾಯಗಳನ್ನು ಬಳಿಕೆಯಲ್ಲಿ ತರಲು ಯತ್ನಿಸುವನು. ಒಟ್ಟಿಗೆ ವಿಷಯನಿಷ್ಠ ರಾಜಪ್ರಜರು ಐಹಿಕವಿಷಯಸುಖವನ್ನು ಸ್ವಚ್ಛಂದವಾಗಿ ಹರಿದು ಹಂಚಿಕೊಂಡು ಭೋಗಿಸುವದಕ್ಕೂ, ಅನ್ಯ ದೇಶೀಯರ ವಿಷಯ ಸುಖಗಳನ್ನು ಕಸಿದುಕೊಳ್ಳುವದಕ್ಕೂ ಪರಸ್ಪರ ಸಂಬಂಧ ಬಳಸಿರುವರಲ್ಲದೆ ಪಾರತ್ರಿಕಾದಿ ಉದಾತ್ತ ಸುಖಭೋಗದ, ಅಥವಾ ಮೋಕ್ಷದಂಥ ಶ್ರೇಷ್ಠ ಪುರುಷಾರ್ಥಸಾಧನದ ಗುರಿಯಿಟ್ಟು ಪರಸ್ಪರ ಸಂಬಂಧ ಬಳಸಿರುವದಿಲ್ಲ.

ಹೀಗೆ ಧರ್ಮನಿಷ್ಠರಲ್ಲಿಯ ಹಾಗೂ ವಿಷಯನಿಷ್ಠರಲ್ಲಿಯ ಇನ್ನೂ ಕೆಲವು ವೈಲಕ್ಷಣ್ಯಗಳನ್ನು ಉಲ್ಲೇಖಿಸುವದು ವಿಷಯ ವಿನೋಚನದ ಸ್ಪಷ್ಟ ತೆಗೆ ಅವಶ್ಯವಾಗಿರುವದು. ಧರ್ಮನಿಷ್ಠ ರಾಜಪ್ರಜರ ಅಧಿಷ್ಠಾನದಲ್ಲಿ ಶಾಂತಿ ದಾಯಕವಾದ ಧರ್ಮವಿದ್ದರೆ, ವಿಷಯನಿಷ್ಠ ರಾಜಪ್ರಜರ ಅಧಿಷ್ಠಾನದಲ್ಲಿ ತಾಪದಾಯಕವಾದ ವಿಷಯಸುಖವಿರುತ್ತದೆ. ಜನರ ಕರ್ಮಗಳು ಭಿನ್ನ ಭಿನ್ನವಾಗಿರುವದರಿಂದ ಅವರವರ ಆ ಸತ್ಕರ್ಮ—ದುಷ್ಟಕರ್ಮಗಳ ಮಾನವಿದ್ವಂತೆ ಉಂಟಾಗುವ ಪುಣ್ಯಪಾಪಗಳ ಮಾನದಿಂದ ಅವರವರ ಸುಖ ದುಃಖಗಳ ಮಾನವು ಭಿನ್ನ ಭಿನ್ನವಾಗಿರುತ್ತವೆಂದು ತಿಳಿದು, ಧರ್ಮನಿಷ್ಠರು ಪ್ರಾಪ್ತಸುಖದುಃಖಗಳಲ್ಲಿ ಸಮಾಧಾನದಿಂದ ಇದ್ದು, ಸಹಿಷ್ಣುಗಳಾಗಿ ಜಗತ್ತಿನ ಶಾಂತಿಯ ಅಸ್ತಿತ್ವಕ್ಕೆ ಅನುಕೂಲವಾಗಿ ತಮ್ಮ ತಮ್ಮ ವ್ಯವಹಾರಗಳನ್ನು ಸಾಗಿಸುವರು; ಆದರೆ ವಿಷಯನಿಷ್ಠ ರಾಜಪ್ರಜರಿಗೆ ಈ ಕರ್ಮದತೊಡಕು ಅವರ ಅಮೂರದರ್ಶಿತ್ವದ ಮೂಲಕ ಒಪ್ಪಿಗೆಯಾಗದಿರುವದರಿಂದ, ಅವರು ತಮ್ಮವರೆಲ್ಲರಿಗೂ ಸಮಾನಸುಖವೂ, ಸಮಾನ ಅಧಿಕಾರವೂ, ಸಮಾನ ಯೋಗ್ಯತೆಯೂ ದೊರೆಯಬೇಕೆಂಬ ಸೃಷ್ಟಿಕರ್ಮದ ವಿರುದ್ಧ ಸಂಗತಿಗಾಗಿ ಹೆಣಗಿ, ಜಗತ್ತಿನ ತಾಪವನ್ನು ಹೆಚ್ಚಿಸುವರು. ಧರ್ಮನಿಷ್ಠ ರಾಜಪ್ರಜರ ಶಾಂತವ್ಯವಹಾರಕ್ಕೆ ಸನಾತನ ಧರ್ಮತತ್ವಗಳಿಗನುಸರಿಸಿ ಮಾಡಿದ ಚ್ಛಾನಿಗಳ ಧರ್ಮನಿಬಂಧನೆಗಳು ಶಾಶ್ವತ ಆಧಾರಗಳಾಗಿರುವವು; ಆದರೆ ವಿಷಯನಿಷ್ಠ ರಾಜಪ್ರಜರಿಗೆ, ತಮ್ಮ ವಿಷಯತ್ಯಷ್ಟಾತ್ಮಸ್ಥಿತಿಗಾಗಿ ಫರ

ಪುರು ಹೊಡೆದಾಡುತ್ತ ಬಹುಮತದಿಂದ ಹೊಸ ಹೊಸ ನಿಬಂಧನೆಗಳನ್ನು ಯಾವಾಗಲೂ ಮಾಡುತ್ತಿರಬೇಕಾಗುವದು. ಧರ್ಮನಿಷ್ಠ ರಾಜಪ್ರಜರಲ್ಲಿ ಶ್ರೇಷ್ಠ-ಕನಿಷ್ಠ ಎಂಬ ತಾರತಮ್ಯವು ಸೃಷ್ಟಿಯಲ್ಲಿ ಸ್ವಾಭಾವಿಕವಾಗಿಯೇ ಇರುವದೆಂಬ ನಂಬಿಗೆಯಿರುವದರಿಂದ, ಆರಾಜ-ಪ್ರಜರಿಬ್ಬರ ಸ್ವಚ್ಛಂದವು ತ್ತಿಗೂ ಅವರ ಸೌಜನ್ಯದಮೂಲಕ ಪ್ರತಿಬಂಧವುಂಟಾಗುವದು; ಆದರೆ ವಿಷಯನಿಷ್ಠ ರಾಜಪ್ರಜರಲ್ಲಿ ಸರ್ವತ್ರ ಸಮಭಾವವ ಕೃತ್ರಿಮ ಬಳಿಕೆಯುಂಟಾಗಿ ಅವರ, ವಿಶೇಷವಾಗಿ ಪ್ರಜೆಗಳ ಸ್ವಚ್ಛಂದವು ತ್ತಿಗೆ ನಿಬಂಧವಿಲ್ಲದಾಗುವದು. ಧರ್ಮನಿಷ್ಠ ರಾಜಪ್ರಜರು ಸಾಧನಗಳ ಸಾರ್ವತ್ರಿಕ ಬಳಿಕೆಯ ಸ್ವಾತಂತ್ರ್ಯಕ್ಕೆ ಬಾಧೆಬರುವಂತೆ, ತಮ್ಮ ಬುದ್ಧಿವೈಭವವನ್ನು ಆ ಸುರಿಯಾಂತ್ರಿಕಪ್ರಗತಿಗಾಗಿ ಮಿತಿಮೀರಿ ವೆಚ್ಚಮಾಡುವದಿಲ್ಲ; ಆದರೆ ವಿಷಯನಿಷ್ಠ ರಾಜಪ್ರಜರು ಪರಕೀಯರ ವಿತ್ತಶೋಷಣೈಕ ದೃಷ್ಟಿಯವರಾಗಿ ಯಾಂತ್ರಿಕಕಲೆಯ ಅಭಿವೃದ್ಧಿಗಾಗಿ ತಮ್ಮ ಬುದ್ಧಿವೈಭವವನ್ನು ವೆಚ್ಚಮಾಡಿ ಜಗತ್ತಿನ ಸ್ಥಿತಿಯವಿಷಮತೆಗೆ ಆಸ್ಪದಮಾಡಿಕೊಟ್ಟು ಜಗತ್ತಿನ ತಾಪವನ್ನು ಹೆಚ್ಚಿಸುವರು. ಧರ್ಮನಿಷ್ಠರಾಜಪ್ರಜರು ಮತದಾರರ ಅಧಿಕಾರಸಂಪನ್ನತೆಗೆ ಮಹತ್ವಕೊಟ್ಟರೆ, ವಿಷಯನಿಷ್ಠ ರಾಜಪ್ರಜರು ಮತದಾರರ ಸಂಖ್ಯಾಬಾಹುಲ್ಯಕ್ಕೆ ಮಹತ್ವಕೊಡುವರು. ಧರ್ಮನಿಷ್ಠ-ರಾಜ-ಪ್ರಜರ ವ್ಯವಹಾರದಲ್ಲಿ ನೀತಿಗೆ ಮಹತ್ವವಿದ್ದರೆ, ವಿಷಯನಿಷ್ಠರಾಜಪ್ರಜರ ವ್ಯವಹಾರದಲ್ಲಿ ದುಡ್ಡಿಗೆ ಮಹತ್ವವಿರುತ್ತದೆ. ಧರ್ಮನಿಷ್ಠ ರಾಜಪ್ರಜರಲ್ಲಿ ಸಾತ್ವಿಕ ವ್ಯವಹಾರಕ್ಕೆ ಮಹತ್ವವಿದ್ದರೆ, ವಿಷಯನಿಷ್ಠರಾಜಪ್ರಜರಲ್ಲಿ ರಾಜಸ-ತಾಮಸವ್ಯವಹಾರಗಳಿಗೆ ಮಹತ್ವವಿರುತ್ತದೆ. ಧರ್ಮನಿಷ್ಠ ರಾಜಪ್ರಜರಲ್ಲಿ ಯಶಸ್ವಿಗಳಿಗೆ ಮಹತ್ವವಿದ್ದರೆ, ವಿಷಯನಿಷ್ಠರಾಜಪ್ರಜರಲ್ಲಿ ಮನಸ್ವಿಗಳಿಗೆ ಮಹತ್ವವಿರುತ್ತದೆ. ಧರ್ಮನಿಷ್ಠರಾಜಪ್ರಜರಲ್ಲಿ ಧರ್ಮಬಂಧನದ ನೆವದಿಂದ ವ್ಯಕ್ತಿಗಳ ಏಕೀಕರಣಕ್ಕೆ ಆಸ್ಪದವಿದ್ದರೆ, ವಿಷಯನಿಷ್ಠ ರಾಜಪ್ರಜರಲ್ಲಿ ವ್ಯಕ್ತಿ-ಸ್ವಾತಂತ್ರ್ಯದ, ಅರ್ಥಾತ್ ಸ್ವೆಚ್ಛಾಚಾರದ ನೆವದಿಂದ ವ್ಯಕ್ತಿಗಳ ಪೃಥಕರಣಕ್ಕೆ ಆಸ್ಪದವುಂಟಾಗುತ್ತದೆ.

**ಸಂಬಂಧಗಳದೃಢತೆ-ಶಿಥಿಲತೆಗಳು**—ಮೇಲೆ ಧರ್ಮನಿಷ್ಠರ ಹಾಗೂ ವಿಷಯನಿಷ್ಠರ ಸ್ಥಿತಿಗತಿಗಳಲ್ಲಿಯ ವೈಲಕ್ಷಣ್ಯವ ಹೇಳಿದ್ದನ್ನು ವಿಚಾರಿಸಿದರೆ, ಧರ್ಮನಿಷ್ಠರ ಸ್ಥಿತಿಗತಿಗಳಲ್ಲಿ ದೃಢತೆಯೂ, ವಿಷಯನಿಷ್ಠರ

೫೪ ಮಹಾ ಭಾರತಾಮೃತ—ಸಭಾಸರ್ವದ ರಹಸ್ಯಗಳು.

ಸ್ಥಿತಿಗತಿಗಳಲ್ಲಿ ಶಿಥಿಲತೆಯೂ ಇರುವನೆಂದು ಕಂಡುಬರುವದು; ಯಾಕೂ ದರೆ ಧರ್ಮನಿಷ್ಠರು ಧರ್ಮಬಂಧನದಿಂದ ಬಿಗಿದವರಾಗಿರುವದರಿಂದ ಧರ್ಮದ ಸ್ಥಿರತೆಯ ಮೂಲಕ ಅವರ ನಡತೆಯಲ್ಲಿ ಬಿಗುವು ಇರುತ್ತಿದೆ; ಆದರೆ ವಿಷಯನಿಷ್ಠರು ಅಂತಹ ಯಾವಬಂಧನಕ್ಕೂ ಒಳಗಾದವರಿಂದ ಸ್ವೇಚ್ಛೆಯಿಂದ ವಿಷಯಸುಖದಲ್ಲಿ ಈಸುವವರಾದದ್ದರಿಂದ ವಿಷಯಗಳ ಚಾಂಚಲ್ಯದ ಮೂಲಕ ಅವರ ನಡತೆಯಲ್ಲಿ ಚಾಂಚಲ್ಯವು ಕಂಡುಬರುವದು. ಮನುಷ್ಯಪ್ರಾಣಿಯು ಕುಟುಂಬ, ಸಮಾಜ, ರಾಷ್ಟ್ರ ಎಂಬ ಸಂಕೇತಗಳಿಂದ ಒಟ್ಟುಗೂಡಿ ಪರಸ್ಪರ ಸಂಬಂಧಬಳಿಸಿ ಪರಿವಾರವನ್ನುಂಟುಮಾಡಿಕೊಂಡು ವಿಷಯಸೇವನ ಮಾಡುವನೆಂದು ಮೇಲೆ ಹೇಳಿದೆಯಷ್ಟೆ? ಧರ್ಮದಂತೆ ವಿಷಯಸೇವನ ಮಾಡುವದು ಮನುಷ್ಯನಿಗೆ ತಾರಕವೆಂತಲೂ, ಧರ್ಮದ ಮಿತಿ ಯನ್ನುವಿೂರಿ ವಿಷಯಸೇವನ ಮಾಡುವದು ಮಾರಕವೆಂತಲೂ ಮೇಲೆಯೇ ಹೇಳಿರುತ್ತದೆ; ಆದ್ದರಿಂದ ಮನುಷ್ಯನು ತನ್ನ ಕೌಟುಂಬಿಕ, ಸಾಮಾಜಿಕ, ರಾಷ್ಟ್ರೀಯ ಸನಾತನ ಧರ್ಮಗಳನ್ನು ಪಾಲಿಸಿದರೆ ಆತನ ಆ ಸಂಬಂಧಗಳು ದೃಢವಾಗುವವು; ಹಾಗೆ ಧರ್ಮಪಾಲನಮಾಡದೆ ಮನಸ್ಸಿಗೆ ಬಂದಂತೆ ನಡೆದರೆ ಆತನ ಆ ಸಂಬಂಧಗಳು ಶಿಥಿಲವಾಗುವವು.

ಸಂಬಂಧಗಳ ಈ ಧೃಢತೆ—ಶಿಥಿಲತೆಗಳಿಗೆ ಕ್ರಮವಾಗಿ ಧರ್ಮರಾಜ ದುರ್ಯೋಧನರ ಉದಾಹರಣೆಗಳನ್ನು ಕೊಡಬಹುದು. ಧರ್ಮರಾಜನು ಕೇವಲ ಧರ್ಮಮೂರ್ತಿಯೆಂಬದರಲ್ಲಿ ಸಂಶಯವಿಲ್ಲ. ಹೀಗೆ ಈತನು ಧರ್ಮ ನಿಷ್ಠನಾದದ್ದರಿಂದಲೇ ತನ್ನ ಅಹಿ ಚಿಂತಕನಾದ, ಅಂದರೆ ತನ್ನ ಸಾಮ್ರಾಜ್ಯಸುಖಾನುಭವಕ್ಕೆ ಅಡ್ಡಬರುವ ಧೃತರಾಷ್ಟ್ರನೆಂಬ ತನ್ನ ದೊಡ್ಡಪ್ಪನ ಅಪ್ಪಣೆಯಂತೆ ಯಾವಾಗಲೂ ನಡೆದುಕೊಂಡು ಆಜ್ಞಾಪಾಲನ-ರೂಪವಾದ ತನ್ನ ಪುತ್ರಧರ್ಮವನ್ನು ಪಾಲಿಸಿ ತನ್ನ ಕೌಟುಂಬಿಕ ಬಂಧನವನ್ನು ದೃಢಪಡಿಸಿದನೆಂಬದು ಆದಿಪರ್ವ 'ಭಾರತಹದಿದವರಿಗೆ ಗೊತ್ತಾಗಿರಬಹುದು. ಇದಕ್ಕೆ ವಿರುದ್ಧವಾಗಿ ವಿಷಯಾಸಕ್ತನಾದ ದುರ್ಯೋಧನನು, ತನಗೆ ಹಿತೋಪದೇಶಮಾಡುವ ಪ್ರತ್ಯಕ್ಷ ತನ್ನ ತಂದೆ-ತಾಯಿಗಳಾದ ಧೃತರಾಷ್ಟ್ರ-ಗಾಂಧಾರಿಯರೊಡನೆಯೂ, ದ್ರೋಣ-ಭೀಷ್ಮಾದಿ ಗುರುಹಿರಿಯರೊಡನೆಯೂ, ಅವರು ತನ್ನ ಅನ್ಯಾಯದ ಸಾಮ್ರಾಜ್ಯಾಭಿವೃದ್ಧಿಯಕಾರ್ಯಕ್ಕೆ ಅಡ್ಡಬರು

ವರೆಂದು ಕಲ್ಪಿಸಿ, ಅವರೊಡನೆ ಶತ್ರುವಿನಂತೆ ನಡೆದುಕೊಂಡನು; ಅಂದರೆ ಅವರ ಅಪ್ಪಣೆಯನ್ನು ಮೀರಿ ತನ್ನ ಮನಸ್ಸಿಗೆಬಂದಂತೆ ನಡೆದನು. ಒಟ್ಟಿಗೆ, ಧರ್ಮರಾಜನು ಧರ್ಮಿಷ್ಠನಾದದ್ದರಿಂದ ಹಿರಿಯರ ಅಪ್ಪಣೆಯನ್ನು ಮನ್ನಿಸಬೇಕೆಂಬ ಕೌಟುಂಬಿಕ ಧರ್ಮವನ್ನು ಪರಿಪೂರ್ಣವಾಗಿ ಪಾಲಿಸಿ, ತನ್ನ ರಕ್ತಸಂಬಂಧವನ್ನು ತನ್ನ ಪ್ರತಿಕೂಲ ಪರಿಸ್ಥಿತಿಯಲ್ಲಿಯೂ, ಅಂದರೆ ಹಸ್ತಿನಾವತಿಯನ್ನು ಬಿಟ್ಟು ವಾರಣಾವತನಗರಕ್ಕೆ ಹೋಗುವಾಗೂ ದೃಢವಾಗಿ ಕಾಯ್ದುಕೊಂಡನು. ಇದಕ್ಕೆ ವಿರುದ್ಧವಾಗಿ ವಿಷಯಾಸಕ್ತನಾದ ದುರ್ಯೋಧನನು, ತನ್ನ ಅನುಕೂಲ ಪರಿಸ್ಥಿತಿಯಲ್ಲಿಯೂ, ಅಂದರೆ ತಾನು ರಾಜನಾಗಿರುವಾಗಲೂ, ತನ್ನ ನೀಚಸ್ವಾರ್ಥಕ್ಕೆ ತನ್ನ ತಂದೆತಾಯಿ ಗುರು ಹಿರಿಯರು ಅಡ್ಡಬರುವರೆಂದು ತಿಳಿದು, ಧರ್ಮಾಧರ್ಮವಿಚಾರಮಾಡದೆ ಅವರ ಮಾತನ್ನು ಮೀರಿ ತನ್ನ ರಕ್ತಸಂಬಂಧಿಕರ ಸಂಬಂಧಗಳನ್ನು ತಿಳಿಲಮಾಡಿಕೊಂಡನು.

ಹೀಗೆ ಸಂಬಂಧಗಳ ದೃಢೀಕರಣದ ವಿಷಯದಲ್ಲಿ ಧರ್ಮವು ಮುಪ್ಪುರಿಯ ಹಗ್ಗದಂತೆ ಇರುತ್ತದೆಂದು ತಿಳಿಯತಕ್ಕದ್ದು. ಮಹಾ ಬಲಿಷ್ಠನಾದ ಸಿಟ್ಟಿನ ಭೀಮಸೇನನೂ, ಮಹಾ ಪುತಾಪಿಯಾದ ಅರ್ಜುನನೂ ಕೂಡ: ಸಾಮ್ರಾಜ್ಯಸುಖದ ಕಡೆಗೆ ಹರಿದುಹೋಗುವ ತಮ್ಮ ಮನೋವೃತ್ತಿಗಳನ್ನು, ಧರ್ಮರಾಜನ ಧರ್ಮನಿಷ್ಠೆಯಲ್ಲಿ ದೃಷ್ಟಿಯನ್ನಿಟ್ಟು ತಾವೂ ಧರ್ಮಿಷ್ಠರಾಗಿ ನಡೆದು ತಮ್ಮ ರಕ್ತಸಂಬಂಧವನ್ನು ತಿಳಿಲವಾಗಗೊಡದೆ ಮನೋನಿಗ್ರಹದಿಂದ ತಮ್ಮ ಬಾಂಧವ್ಯವನ್ನು ಕಾಯ್ದುಕೊಂಡರು. ಒಮ್ಮೆ ದ್ರೌಪದಿಯೂ, ಭೀಮನೂ(ಮುಂದೆ ವನಪರ್ವದ ಒಳರಿಂದ ಒಳಪುಟಗಳಲ್ಲಿ ಹೇಳಿದಂತೆ) ಸಾಮ್ರಾಜ್ಯಸುಖಕ್ಕೆ ಮೋಹಿಸಿ ಕ್ರಮವಾಗಿ ತಮ್ಮ ಪತ್ನೀಧರ್ಮ, ಕನಿಷ್ಠ ಭ್ರಾತೃಧರ್ಮಗಳಿಗೆ ವಿರುದ್ಧವಾಗಿ ಧರ್ಮರಾಜನ ಧಾರ್ಮಿಕನಡತೆಯನ್ನು ತಿರಸ್ಕರಿಸಲು, ಧರ್ಮಮೂರ್ತಿಯಾದ ಧರ್ಮರಾಜನು ಧರ್ಮದ ಸ್ವರೂಪವನ್ನೂ, ಮಹತ್ವವನ್ನೂ ಸ್ಪಷ್ಟವಾಗಿ ನಿರೂಪಿಸಿ ದ್ರೌಪದಿಯ ನಾಸ್ತಿಕತನವನ್ನೂ, ಭೀಮನ ಎಟ್ಟಿತನವನ್ನೂ ದೂರಮಾಡಿ, ಸಂಬಂಧ ತಿಳಿಲೀಕರಣಕಾರಣವಾದ ಅಧಾರ್ಮಿಕ ವಿಷಯಸೇವನದ ದುರ್ಬುದ್ಧಿಯನ್ನು ದೂರಮಾಡಲು, ಆ ಸಾಧ್ವಿಯೂ, ಆ ಭ್ರಾತೃಭಕ್ತನೂ ಪುನಃ ತಮ್ಮ ಪತ್ನೀ-ಭ್ರಾತೃಧರ್ಮ

ಗಳನ್ನು ಪಾಲಿಸಿ ತಮ್ಮ ರಕ್ತಸಂಬಂಧವನ್ನು ದೃಢಪಡಿಸಿಕೊಂಡರು. ಹೀಗೆ ಪಾಂಡವರು ತಮ್ಮ ರಕ್ತಸಂಬಂಧದಲ್ಲಿ ಶಿಥಿಲತೆಯುಂಟಾಗುವ ಪ್ರಸಂಗ ಒದಗಿದಾಗೆಲ್ಲ, ತಮ್ಮ ಧರ್ಮಬುದ್ಧಿಯನ್ನು ಜಾಗೃತಗೊಳಿಸಿಕೊಂಡೇ ತಮ್ಮ ರಕ್ತಸಂಬಂಧವನ್ನು ದೃಢಪಡಿಸಿಕೊಂಡು ಬಲಿಷ್ಠರಾದರು; ಇಂತಹ ದೃಢವಾದ ಧರ್ಮಬಂಧನವು ಕೌರವರಲ್ಲಿಲ್ಲದ್ದರಿಂದಲೇ ಅವರ ಸಂಬಂಧಗಳಲ್ಲಿ ಶೈಥಿಲ್ಯವುಂಟಾಗಿ ಅವರು ಕಸುವುಗೆಟ್ಟರು.

**ಮತಕೊಡಲು ಅಧಿಕಾರಿಗಳು**—ಮೇಲೆ ಧರ್ಮನಿಷ್ಠರ ಹಾಗೂ ಏಷಯನಿಷ್ಠರ ಸ್ವರೂಪವೈಲಕ್ಷಣ್ಯವನ್ನೂ, ಸಂಬಂಧಗಳದೃಢತೆ—ಶಿಥಿಲತೆಗಳನ್ನೂ ಕುರಿತು ಹೇಳಿರುತ್ತದಷ್ಟೆ? ಅವನ್ನೆಲ್ಲ ಕುರಿತು ಆಲೋಚಿಸಿದರೆ, ಮತಕೊಡಲಿಕ್ಕೆ ಏಷಯನಿಷ್ಠರಿಗಿಂತ ಧರ್ಮನಿಷ್ಠರು ತಕ್ಕವರೆಂಬ ನೂತನ ಮನಸ್ಸಿನಲ್ಲಿ ಬರಬಹುದು; ಯಾಕೆಂದರೆ ಧರ್ಮನಿಷ್ಠರು ಇಹಪರಹಿತಗಳೆರಡನ್ನೂ ಲಕ್ಷಿಸಿ ನಿಯಮಬದ್ಧರಾಗಿ ನಡೆಯುವವರಾದ್ದರಿಂದ, ಅವರು ವಿಶಾಲ ದೃಷ್ಟಿಯವರೂ, ಚಾಂಚಲ್ಯರಹಿತರೂ, ಇಂದ್ರಿಯನಿಗ್ರಹಶೀಲರೂ ಆಗಿರುವರು; ಆದರೆ ಏಷಯನಿಷ್ಠರು ಕೇವಲ ಐಹಿಕ ಏಷಯಸುಖವನ್ನು ಲಕ್ಷಿಸಿ ಮನಸ್ಸಿಗೆಬಂದಂತೆ ನಡೆಯುವವರಾದ್ದರಿಂದ ಅವರು ಸಂಕುಚಿತ ದೃಷ್ಟಿಯವರೂ, ಚಂಚಲರೂ, ಇಂದ್ರಿಯಾಧೀನರೂ ಆಗಿರುವರು; ಒಟ್ಟಿಗೆ ಧರ್ಮನಿಷ್ಠರ ಏಷಯಸುಖಭೋಗಕ್ಕೆ ಧರ್ಮದ ಪ್ರತಿಬಂಧವಿರುವದರಿಂದ, ಅವರಿಂದ ಪರಹಿತಕ್ಕೆ ಬಾಧಿತಟ್ಟಲು ಆಸ್ಪದವು ಕಡಿಮೆಯಿದ್ದು, ಏಷಯನಿಷ್ಠರ ಏಷಯಸುಖಭೋಗಕ್ಕೆ ಯಾತರ ಪ್ರತಿಬಂಧವೂ ಇಲ್ಲದ್ದರಿಂದ, ಅವರು ಕಾರಣಾಂತರದಿಂದ ಬಲಿಷ್ಠರಾದರೆ ಅವರಿಂದ ಪರಹಿತಕ್ಕೆ ಬಾಧೆಯುಂಟಾಗುವದು ನಿಶ್ಚಿತವಾಗಿರುವದು; ಆದರೆ ಕೇವಲ ಧರ್ಮನಿಷ್ಠರು, ಅಥವಾ ಏಷಯನಿಷ್ಠರು ಆದಮಾತ್ರದಿಂದ ಮತಕೊಡಲು ಅಧಿಕಾರಿಗಳು ಅವರೆಂದು ತಿಳಿಯಲಾಗದು. ಯಾವದೊಂದು ಕಾರ್ಯಸಾಧನದ ಏಷಯದಲ್ಲಿ, ಅಥವಾ ಲೋಕದಲ್ಲಿ ಯಾವದೊಂದು ಆಚಾರವನ್ನು ಬಳಕೆಯಲ್ಲಿ ತರುವವಿಷಯದಲ್ಲಿ ಮತಕೊಡಬೇಕಾದರೆ, ಮತಕೊಡುವವರಲ್ಲಿ ಪ್ರಾಮುಖ್ಯವಾಗಿ ತಜ್ಞತೆಯು, ಅಂದರೆ ಸಾಧಿಸತಕ್ಕ ಕಾರ್ಯದ ಸ್ವರೂಪಜ್ಞಾನವು, ಅಥವಾ ದೇಶ-ಕಾಲ-ಪರಿಸ್ಥಿತಿಗಳಿಗನುಸರಿಸಿ ಬಳಕೆಯಲ್ಲಿ ತರತಕ್ಕ ಆಚಾರಗಳ ನಿಜವಾದ ಹಿತಾಹಿತಪರಿ

ಣಾಮದ ಜ್ಞಾನವು ತಾತ್ಪ್ರಿಕವಾಗಿ ಇರಬೇಕಾಗುವದು. ಇವೆರಡು ಸಂಗತಿಗಳಲ್ಲದೆ, ಮೇಲೆ ಧರ್ಮರಾಜನು ಶ್ರೀಕೃಷ್ಣನ ಮುಂದೆ ಹೇಳಿದಂತೆ ಯೋಗ್ಯಮತಕೊಡಲಿಕ್ಕೆ ತ್ರಿವಿಧ ಹೇತುಗಳಮೂಲಕ, ಅಂದರೆ ವಿನಯಶಾಲಿತ್ವ-ಸ್ವಾರ್ಥ—ಸೌಜನ್ಯಗಳಮೂಲಕ ಉಂಟಾಗುವ ಸ್ಪಷ್ಟವಾದಿತ್ವದ ಅಭಾವವು ಮತಕೊಡುವಾಗ ಬಾಧಕವಾಗಲಾಗದು; ಮತ್ತು ಮತಕೊಡುವವನು ಮಾನವೀ ಸ್ವಭಾವಕ್ಕನುಸರಿಸಿ ಕಾಮ-ಕ್ರೋಧ-ಮದ-ಮೋಹ-ಲೋಭ-ಮತ್ಸರಗಳೆಂಬ ಷಡ್ವಿಕಾರಗಳಿಗೆ ಒಳಗಾಗದವನೂ, ಜನರಲ್ಲಿ ಅತ್ಯಂತ ಉಚಿತವಾದ, ಅಂದರೆ ಜನಹಿತಕಾರಿಯಾದ ಸಂಗತಿಯನ್ನು ಲಕ್ಷಿಸುವವನೂ ಆಗಿರಬೇಕು. ಒಟ್ಟಿಗೆ—೧ ಧರ್ಮನಿಷ್ಠೆ. ೨ ತಜ್ಞತೆ. ೩ ಸ್ಪಷ್ಟವಾದಿತ್ವ. ೪ ವಿಕಾರರಹಿತತ್ವ. ೫ ಜನಹಿತದಕ್ಷತೆ ಎಂಬ ಐದು ಗುಣಗಳುಳ್ಳವನೇ ಮತಕೊಡಲು ಅಧಿಕಾರಿಯಾಗುವನೆಂದು ಧರ್ಮರಾಜನ ಅಭಿಪ್ರಾಯವಿರುವದು.

**ಈಗಿನ ಮತದಾರರ ವಿಲಕ್ಷಣತೆಯು**—ಮೇಲೆ ಹೇಳಿದ ಮತದಾರರ ಐದು ಗುಣಗಳು ಧರ್ಮರಾಜನ ಕಾಲದ ಮತದಾರರವಾಗಿರುವವು; ಆದರೆ ಧರ್ಮರಾಜನ ಕಾಲದ ಮತದಾರರಿಗೂ ಈಗಿನಕಾಲದ ಮತದಾರರಿಗೂ ಹೆಚ್ಚು ಕಡಿಮೆಯಿರುವದು. ಧರ್ಮರಾಜನ ಕಾಲದ ರಾಜರು ರಾಜರಾಗಿಯೂ, ಪ್ರಜೆಗಳು ಪ್ರಜೆಗಳಾಗಿಯೂ ಇದ್ದು, ಆ ರಾಜಪ್ರಜರು ತಮ್ಮ ತಮ್ಮ ಧರ್ಮಗಳನ್ನು ಪಾಲಿಸುತ್ತ ಪರಸ್ಪರರು ವಿಶ್ವಾಸದಿಂದ ನಡೆದುಕೊಳ್ಳುತ್ತಿದ್ದರಾದ್ದರಿಂದ, ಅವರಲ್ಲಿ ಮಾತ್ಸರ್ಯದ ಉತ್ಪತ್ತಿಗೆ ಕಾರಣವಿದ್ದಿಲ್ಲ; ಆದರೆ ಈಗಿನ ವಿಷಯಾಸಕ್ತ ಕಾಲದಲ್ಲಿ ವ್ಯಕ್ತಿ-ಸ್ವಾತಂತ್ರ್ಯದ, ಅಂದರೆ ಸ್ವಚ್ಛಂದದ ಸುಖಭೋಗವೃತ್ತಿಯ ನೆನದಿಂದ ರಾಜಪ್ರಜರಲ್ಲಿ ಅವಿಶ್ವಾಸವು ಉತ್ಪನ್ನವಾಗಿರುವದು. ಪ್ರಜೆಗಳು, ತಮ್ಮಿಂದಲೇ ರಾಜನ ಅಸ್ತಿತ್ವವಿದ್ದು, ತಮ್ಮಸ್ವೇಚ್ಛೆಯ ಸುಖಾಭಿವೃದ್ಧಿಗೆ ರಾಜನ ಪ್ರತಿಬಂಧನಾದರೂ ಯಾತಕ್ಕೇಂದು ತಿಳಿದು, ರಾಜನಅಧಿಕಾರವನ್ನು ಕಡಿಮೆಮಾಡಲು, ಅಥವಾ ರಾಜನಕಾಟವನ್ನೇ ತಪ್ಪಿಸಿಕೊಳ್ಳಲು ಯತ್ನಿಸುವರೆಂದು ಮೇಲೆ ಯೊಂದುಕಡೆ ಹೇಳಿರುತ್ತದೆ; ಅದ್ದರಿಂದ ಈಗಿನ ಪ್ರಜೆಗಳು ತಮ್ಮವಿಷಯಾಸಕ್ತಿಯ ಹೇಸಿತನಕ್ಕೆಹೇಸದೆ, ನಿಷ್ಕಳಿಹಿಗಳಾದಮಹಾತ್ಮರಂತೆ ತಾನೇರಾಜರೂ, ತಾನೇ ಪ್ರಜೆಗಳೂ ಆಗಿ ತಮ್ಮನ್ನು

ತಾವೇ ಅಳಿಕೊಳ್ಳಬೇಕೆಂದು ಭಾವಿಸಿ, ತಮ್ಮ ಆ ಭಾವನೆಯಂತೆ ತಮ್ಮ ಬಹುಮತದ ಕಸುವಿನಿಂದ ರಾಜನ ಮುಂಗೈಹಡಿದು ತಮ್ಮ ಇಷ್ಟಾರ್ಥವನ್ನು ಪೂರ್ಣಮಾಡಿಕೊಳ್ಳುವರು, ಮತ್ತು ತಮ್ಮ ಮತಕ್ಕೇಳದೆ ರಾಜಕಾರಣದ ಯಾವನು ಹತ್ತದ ಕೆಲಸವನ್ನೂ ಮಾಡಲಾಗದೆಂದು ಅರಸನನ್ನು ನಿಬಂಧಿಸುವರು; ಅಂದರೆ ಪ್ರಜೆಗಳು ರಾಜನನ್ನು ಪರ್ಯಾಯವಿಂದ ಆಳಲು ಯತ್ನಿಸುವಾಗ ತಾವೇ ರಾಜರಾಗುವರು! ಇದರಿಂದ ಈಗಿನ ಪ್ರಜರಲ್ಲಿ ರಾಜಪ್ರಜರಿಬ್ಬರ ಸಂಕರವಾಗಿರುತ್ತದೆಂದು ತಿಳಿಯಬೇಕಾಗುವದು. ಮೇಲೆ ಧರ್ಮರಾಜನ ಕಾಲದ ಮತದಾರರಲ್ಲಿ ಇರಬೇಕಾದ ಗುಣಗಳು. ೧ ಧಾರ್ಮಿಕತೆ. ೨ ತಜ್ಞತೆ. ೩ ಸ್ಪಷ್ಟವಾದಿತ್ವ. ೪ ವಿಕಾರರಾಹಿತ್ಯ. ೫ ಜನಹಿತದೃಷ್ಟಿ ಎಂಬುವು ಐದು ಇರುವವೆಂದು ಹೇಳಲಾಗಿದೆಯಷ್ಟೆ? ಆದರೆ ರಾಜಪ್ರಜೆಗಳಿಬ್ಬರ ಸಂಕರವುಳ್ಳ ಈಗಿನ ಮತದಾರರಲ್ಲಿ ಮೇಲಿನ ಐದು ಗುಣಗಳು ಇರಬೇಕಾಗುವವಲ್ಲದೆ, ಪ್ರಜಾವತ್ಸಲ ರಾಜನಲ್ಲಿರಬೇಕಾದ ಬೇರೆಗುಣಗಳೂ ಅವರಲ್ಲಿ ಇರಬೇಕಾಗುವವು; ಆದ್ದರಿಂದ ಪ್ರಜಾವತ್ಸಲರಾಜನ ಅಂಧ ಗುಣಗಳು ಯಾವವೆಂಬದನ್ನು ಕೆಳಗೆ ಹೇಳುವೆವು.

**ಪ್ರಜಾವತ್ಸಲರಾಜರ ಆಡಳಿತದಲ್ಲಿ ವ್ಯಕ್ತವಾಗಬೇಕಾದ ಗುಣಗಳು**—ಈ ಗುಣಗಳನ್ನು ಹಿಂದೆ ಈ ಸಭಾಪರ್ವದ ೨೬, ೨೭ನೇ ಪುಟಗಳಲ್ಲಿ ವೈಶಂಪಾಯನರು ಜನಮೇಜಯನ ಮುಂದೆ ಧರ್ಮರಾಜನ ಉತ್ತಮ ರಾಜ್ಯಪದ್ಧತಿಯನ್ನು ವರ್ಣಿಸುವಾಗ ಉಲ್ಲೇಖಿಸಿರುವರು. ವೈಶಂಪಾಯನರು ಜನಮೇಜಯರಾಜನಿಗೆ ಹೇಳಿದ್ದೇನೆಂದರೆ—“ಜನಮೇಜಯಾ, ಪ್ರಜೆಗಳ ಕಲ್ಯಾಣದ ವಿಷಯದಲ್ಲಿಯೇ ಧರ್ಮರಾಜನ ಚಿತ್ತವು ತೊಡಗಿಹೋಗಿದ್ದು, ಪ್ರಜೆಗಳಿಗೆ ಹಿತವಾಗುವಂತಹ ಕಾರ್ಯವನ್ನೇ ಆತನು ಮಾಡುತ್ತಿದ್ದದ್ದರಿಂದ, ಯಾವತ್ತು ಪ್ರಜೆಗಳು ಆತನನ್ನು ಹಾಡಿಹರಿಸಿ, ತಂದೆಯಂತೆ ಆತನನ್ನು ಆದರಿಸುತ್ತಿದ್ದರು. ಸಂಪೂರ್ಣರಾಜ್ಯದಲ್ಲಿ ಆತನಿಗೆ ಶತ್ರುಗಳೇ ಇಲ್ಲದ್ದರಿಂದ ಆತನಿಗೆ ಅಜಾತಶತ್ರುವೆಂಬ ಹೆಸರು ಪ್ರಾಪ್ತವಾಯಿತು. ಆ ಪಂಚಪಾಂಡವರ ರಾಜ್ಯದ ಸುವ್ಯವಸ್ಥೆಯನ್ನು ಎಷ್ಟು ವರ್ಣಿಸಿದರೂ ಸ್ವಲ್ಪವೇ. ೧ ಧರ್ಮರಾಜನ ಪ್ರಜಾವಾತ್ಸಲ್ಯ ೨ ಭೀಮನ ಪ್ರಜಾರಕ್ಷಣ ದಕ್ಷತೆ, ೩ ಸಮ್ಯಸಾಚಿ ಅರ್ಜುನನ ಶತ್ರುಸಂಹಾರದ ವಿಷಯದ ವಿಲಕ್ಷಣಸಾಮರ್ಥ್ಯ ೪ ದೂರದರ್ಶಿ



ಯಾದ ಸಹದೇವನ ಧರ್ಮಶಾಸನ. ೫ ಸರ್ವರ ವಿಷಯದ ಸ್ವಾಭಾವಿಕವಾದ ನಕುಲನವಿನಯ ಎಂಬ ಈ ಐದು ವಿಶಿಷ್ಟಗುಣಗಳಿಂದ ರಾಷ್ಟ್ರದೊಳಗಿನ ಕಲಹದ ಬೀಜಗಳು ನಷ್ಟವಾದವು. ಪ್ರಜೆಗಳಿಗೆ ಅಂಜಿಕೆಯೆಂಬದು ಉಳಿಯಲೇ ಇಲ್ಲ. ಯಾವಾಗಲೂ ಅವರು ತಮ್ಮ ಕರ್ತವ್ಯಗಳನ್ನು ಉತ್ಸಾಹದಿಂದ ಮಾಡತೊಡಗಿದರು. ಮಳೆಬೆಳೆಗಳು ಸಮೃದ್ಧವಾದವು. ಇತ್ಯಾದಿ” ಈಅವತರಣದಲ್ಲಿ ನಮಗೆ ಬೇಕಾಗಿರುವ ಮುಖ್ಯ ವಿಷಯವೆಂದರೆ, ಸಂಚಸಾಂಡನರೊಬ್ಬಿಬ್ಬರಲ್ಲಿದ್ದ ಮೇಲೆ ಅಂಕೆಹಾಕಿ ತೋರಿಸಿರುವ ಒಂದೊಂದು ವಿಶೇಷಗುಣಗಳು. ಈ ಐದು ಗುಣಗಳುಳ್ಳ, ಅಥವಾ ಈ ಐದುಗುಣಗಳ ಅನುಕುಲ್ಯವುಳ್ಳರೂ ಜನೇ ರಾಜ್ಯವಾಳಲು ಯೋಗ್ಯನೆಂದು ಮೈಶಂಪಾಯನರು ಹೇಳಿದ ಹಾಗಾಯಿತು. ಅಂದಬಳಿಕ ರಾಜಪ್ರಜರ ಸಂಕರವಾಗಿರುವ ಈಗಿನ ಪ್ರಜೆಗಳಲ್ಲಿ, ಮತದಾರ ಪ್ರಜೆಗಳೆಂಬ ದೃಷ್ಟಿಯಿಂದ ಈಮೊದಲೆ ಹೇಳಿರುವ— ೧ ಧಾರ್ಮಿಕತೆ, ೨ ತಜ್ಞತೆ, ೩ ಸ್ಪಷ್ಟವಾದಿತ್ವ, ೪ ವಿಕಾರರಹಿತತ್ವ, ೫ ಜನಹಿತದೃಷ್ಟಿ ಎಂಬ ಪ್ರಜೆಗಳಲ್ಲಿಯ ಐದು ಗುಣಗಳು ಇರಬೇಕಾಗುವವಲ್ಲದೆ, ರಾಜನ ನಿಯಾಮಕರೆಂಬ ದೃಷ್ಟಿಯಿಂದ ಈಗಿನ ಪ್ರಜೆಗಳಲ್ಲಿ ಮೇಲೆ ಪ್ರಜಾವತ್ಸಲ ರಾಜರಾದ ಪಾಂಡವಗಳಿದ್ದ — ೧ ಪ್ರಜಾವಾತ್ಸಲ್ಯ, ೨ ಪ್ರಜಾರಕ್ಷಣದಕ್ಷತೆ, ೩ ಶತ್ರುಸಂಹಾರಸಾಮರ್ಥ್ಯ, ೪ ಧರ್ಮಶಾಸನ, ೫ ವಿನಯ ಎಂಬ ಅರಸರಲ್ಲಿಯ ಐದು ಗುಣಗಳೂ ಇರಬೇಕಾದದ್ದರಿಂದ, ಈಗಿನ ಮತದಾರರಲ್ಲಿ ಒಟ್ಟಿಗೆ— ೧ ಧಾರ್ಮಿಕತೆ, ೨ ತಜ್ಞತೆ, ೩ ಸ್ಪಷ್ಟವಾದಿತ್ವ, ೪ ವಿಕಾರರಹಿತತ್ವ, ೫ ಜನಹಿತದೃಷ್ಟಿ, ೬ ಪ್ರಜಾವಾತ್ಸಲ್ಯ, ೭ ಪ್ರಜಾರಕ್ಷಣದಕ್ಷತೆ, ೮ ಶತ್ರುಸಂಹಾರಸಾಮರ್ಥ್ಯ, ೯ ಧರ್ಮಶಾಸನ, ೧೦ ವಿನಯ ಎಂಬ ಹತ್ತು ಗುಣಗಳು ಇರಬೇಕಾಗುವವು.

**ಮತಾಧಿಕಾರಿಯ ಗುಣಗಳ ಗೌರವ**—ಹೀಗೆ ಮತಕೊಡಲುಅಧಿಕಾರಿಯಾದವನ ಹತ್ತು ಗುಣಗಳನ್ನು ಮೇಲೆ ಹೇಳಿದೆಯಷ್ಟೆ? ಈಹತ್ತು ಗುಣಗಳುಳ್ಳ ಶ್ರೀಕೃಷ್ಣನಂಥ ಮತದಾರರು ಜಗತ್ತಿನಲ್ಲಿ ದುರ್ಮಿಲರೆಂದು ತಿಳಿಯತಕ್ಕದ್ದು. ಆದರೂ ಮತದಾರರಲ್ಲಿ ಈ ಹತ್ತು ಗುಣಗಳುಳ್ಳವರ ಸಮಾನೇಶವಾದರೂ ಎಷ್ಟೋ ಹಿತವಾಗುವದು. ಮತಕೊಡಲು ಅಧಿಕಾರಿಗಳಾದ ಈಗ

ನನರಲ್ಲಿರಬೇಕಾದ ಈ ಹತ್ತು ಗುಣಗಳು ಉತ್ತರೋತ್ತರ ಹೆಚ್ಚು ಹೆಚ್ಚು ಗೌರವದವೂ, ದುರ್ಲಭಗಳೂ ಆಗಿರುವವೆಂದು ತಿಳಿಯತಕ್ಕದ್ದು. ಧರ್ಮನಿಷ್ಠೆಯು ಸಾಧಿಸತಕ್ಕ ಕಾರ್ಯರೂಪ ಮಂದಿರಕ್ಕೆ ಅಸ್ತಿವಾರದಂತೆಯೂ, ತಜ್ಞತೆಯು ಪ್ರತ್ಯಕ್ಷ ಮಂದಿರರೂಪವಾಗಿಯೂ, ಸ್ಪಷ್ಟವಾದಿತ್ಯವು ಆಕಾರ್ಯರೂಪಮಂದಿರದ ಸುವ್ಯವಸ್ಥಿತ ಅಂಗೋಪಾಂಗರೂಪವಾಗಿಯೂ, ವಿಕಾರರಹಿತತೆಯು ಮಂದಿರದ ಸ್ವಚ್ಛತೆಯಂತೆಯೂ, ಲೋಕಹಿತದಕ್ಷತೆಯು ಮಂದಿರದ ಸೌಂದರ್ಯದಂತೆಯೂ, ಮುಂದಿನ ಐದು ಗುಣಗಳು ಮಂದಿರದಲ್ಲಿಯೂ ಯೋಗ್ಯ ವ್ಯವಹಾರಗಳಂತೆಯೂ ಇರುವವು. ಮೊದಲು ಧರ್ಮನಿಷ್ಠರು, ಅಂದರೆ ಸ್ವಧರ್ಮನಿಷ್ಠ—ಪರಧರ್ಮಸಹಿಷ್ಣುತೆಗಳುಳ್ಳವರು ಕಡಿಮೆ; ಯಾಕಂದರೆ ಧರ್ಮನಿಷ್ಠರಲ್ಲಿ ಪ್ರಾಮುಖ್ಯವಾಗಿ ವಿವೇಕಶಾಲಿತ್ವವೂ, ನಿಗ್ರಹಶಕ್ತಿಯೂ ಇರಬೇಕಾಗುವವು. ಈ ನಿಜವಾದ ಧರ್ಮನಿಷ್ಠರಿಗಿಂತ ತಜ್ಞರು ದುರ್ಲಭರು; ಯಾಕಂದರೆ ತಜ್ಞತೆಯು ಪೂರ್ವಜನ್ಮದ ಪ್ರಬಲಪುಣ್ಯದ ಫಲವಾಗಿರುವದು. ಈ ತಜ್ಞತೆಗಿಂತಲೂ ಸ್ಪಷ್ಟವಾದಿತ್ಯವು ದುರ್ಲಭವಾಗಿರುವದು; ಯಾಕಂದರೆ ಸ್ಪಷ್ಟವಾದಿತ್ಯಕ್ಕೆ ನಿಸ್ಪೃಹತೆಯ ಫಲವೆನಿಸುವ ನಿಶ್ಚಲನೈತಿಕ ಧೈರ್ಯವು ಬೇಕಾಗುವದು. ಸ್ಪಷ್ಟವಾದಿತ್ಯಕ್ಕಿಂತವಿಕಾರರಾಹಿತ್ಯವುದುರ್ಲಭವಾಗಿರುವದು; ಯಾಕಂದರೆ ವಿಕಾರಗಳು ಹುಟ್ಟುಗುಣಗಳಾಗಿ ಉಳ್ಳ ಮನುಷ್ಯಪ್ರಾಣಿಯು, ತನ್ನ ಆ ಹುಟ್ಟುಗುಣಗಳು ಹುಗಿದರೂ ಹೋಗದಷ್ಟು ದೃಢವಾಗಿರಲು, ಆ ವಿಕಾರಗಳು ಸೌಮ್ಯವಾಗುವದಕ್ಕಾಗಿ ಈಶ್ವರಾನುಗ್ರಹದಿಂದ ಆತನು ಆತ್ಮಸಂಯಮಿಯಾಗಬೇಕಾಗುವದು. ವಿಕಾರರಾಹಿತ್ಯಕ್ಕಿಂತಲೂ ನಿಜವಾದ ಲೋಕಹಿತಬುದ್ಧಿಯು ದುರ್ಲಭವಾಗಿರುವದು; ಯಾಕಂದರೆ ಸತ್ಯಮಾಗಮದಿಂದ ಸತ್ಯಜ್ಞಾನವನ್ನು ಸಂಪಾದಿಸಿ ವೈರಾಗ್ಯದಿಂದ ಸತ್ಪುರುಷತ್ವವನ್ನು ಪಡೆದ ಹೊರತು ನಿಜವಾದ ಲೋಕಹಿತಬುದ್ಧಿಯು ಉಂಟಾಗುವದಿಲ್ಲ. ಅದರಂತೆ ಪ್ರಜಾವತ್ಸಲ ರಾಜರಲ್ಲಿಯ ವಾತ್ಸಲ್ಯಾದಿ ಐದು ಗುಣಗಳು ಉತ್ಕಟಪುಣ್ಯ ಪ್ರಭಾವದ ದೈವೀತೇಜಸ್ಸಿನ ವಿಸ್ತೃಂಶವಿದ್ದ ಜೊರತು ಪ್ರಾಪ್ತವಾಗಲಾರವು.

**ವಿವೇಕಿಲೋಕಮತವೂ, ಅವಿವೇಕಿಲೋಕಮತವೂ—**ಹೀಗೆ ಮತದಾರರ ಒಂದೊಂದು ಲಕ್ಷಣಗಳು ದುರ್ಲಭಗಳೂ, ಉತ್ತರೋತ್ತರ ಹೆಚ್ಚು ಹೆಚ್ಚು ಗೌರವದವೂ ಆಗಿದ್ದರೂ, ಅವೆಲ್ಲ ಧರ್ಮಮೂಲವಾ

ಗಿರದಿದ್ದರೆ ಅವಕ್ಕೆ ಸ್ಥೈರ್ಯವೂ, ಪರಿಶುದ್ಧತೆಯೂ ಬರಲಾರವು; ಯಾಕಂದರೆ ತಳಸೋಸದೆ ಕಟ್ಟಿದ ಮನೆಯು ಕಡಕೊಂಡು ಬೀಳುವದು ನಿಶ್ಚಯವಾಗಿರುವದರಿಂದ, ಮನೆಯು ಎಷ್ಟು ಪ್ರಶಸ್ತವಾಗಿದ್ದರೂ, ಎಂತಹ ಅನುಕೂಲತೆಗಳಿಲ್ಲದಿದ್ದರೂ, ಎಷ್ಟು ಸ್ವಚ್ಛವಿದ್ದರೂ, ಎಷ್ಟು ಸುಂದರವಿದ್ದರೂ, ಅದರಲ್ಲಿ ಎಂತಹ ಗೌರವದ ಕಾರ್ಯಗಳು ನಡೆಯುತ್ತಿದ್ದರೂ ವ್ಯರ್ಥವಾಗುವಂತೆ, ಧರ್ಮಹೀನ ಮನುಷ್ಯನ, ಅಂದರೆ ಸ್ವಚ್ಛಂದವೃತ್ತಿಯ ಮನುಷ್ಯನ ಗುಣಗಳೆಲ್ಲ ನಿಜವಾದ ಜನಹಿತದೃಷ್ಟಿಯಿಂದ ವ್ಯರ್ಥವಾಗಿರುವವು. ಒಟ್ಟಿಗೆ, ವಿವೇಕವೇ ಮೂಲವಾಗಿರುವ ಧರ್ಮದಲ್ಲಿ ನಿಸ್ಸೇಯ ಹೆಚ್ಚು ಇದ್ದಮಾನದಿಂದ ಮನುಷ್ಯನಲ್ಲಿ ವಿವೇಕವೂ, ಅವಿವೇಕವೇ ಮೂಲವಾಗಿರುವ ಸ್ನೇಹಚಾರವು ಹೆಚ್ಚು ಇದ್ದಮಾನದಿಂದ ಮನುಷ್ಯನಲ್ಲಿ ಅವಿವೇಕವೂ ಹೆಚ್ಚುವವೆಂದು ತಿಳಿಯಬೇಕು. ಸ್ವಹಿತಸಾಧನಪೂರ್ವಕ ಪರಿಹಿತಸಾಧನವು, ಅಂದರೆ ಧರ್ಮಾನುಸರಣವು ಮನುಷ್ಯತ್ವದ ಲಕ್ಷಣವಾಗಿದ್ದು, ಮನುಷ್ಯರೆನಿಸಿಕೊಳ್ಳಲಿಕ್ಕೆ ಬೇಕಾಗುವಷ್ಟಾದರೂ ಧರ್ಮಬುದ್ಧಿಯುಳ್ಳವರು ವಿವೇಕಿಗಳಾಗಿರುವರು. ಆದರೆ ಮನುಷ್ಯರಲ್ಲಿ ಗಣಿಸಲಿಕ್ಕೆ ಬಾರದಷ್ಟು ಸ್ನೇಹಚಾರವುಳ್ಳವರು ಪಶುಕೋಟಿಯವರು, ಅರ್ಥಾತ್ ವಿವೇಕಜ್ಞಾನ ಹೀನರು ಆಗಿರುವದರಿಂದ, ಅಂಥವರು ಅವಿವೇಕಿಗಳು ಆಗಿರುವರು; ಆದ್ದರಿಂದ ವಿವೇಕಿಗಳು, ಅಂದರೆ ಅಧಿಕಾರಸಂಪನ್ನ ಧರ್ಮಿಷ್ಠರು ಕೊಡುವಮತವು ಸ್ಥಿರತೆಯ ಧರ್ಮಮೂಲವು, ಅಂತೇದೂರದೃಷ್ಟಿಯದು ಆಗಿರುವದರಿಂದ, ಅಂತಹ ಲೋಕಮತವನ್ನು ವಿವೇಕಿಲೋಕಮತವೆಂತಲೂ, ಅವಿವೇಕಿಗಳು, ಅಂದರೆ ಚಂಚಲರಾದ ವಿಷಯನಿಷ್ಠರು ಕೊಡುವಮತವು ಚಾಂಚಲ್ಯದ ವಿಷಯಸುಖಮೂಲವು, ಅಂತೇ ಅದೂರದೃಷ್ಟಿಯದು ಆಗಿರುವದರಿಂದ, ಅಂತಹಲೋಕಮತವನ್ನು ಅವಿವೇಕಿಲೋಕಮತವೆಂತಲೂ ಕರೆಯತಕ್ಕದ್ದು.

**ಅವಿವೇಕಿ ಲೋಕಮತವು ಅನರ್ಥಕಾರಿಯು—**ಮೇಲೆ ಹೇಳಿರುವ ವಿಷಯಗಳನ್ನೆಲ್ಲ ಶಾಂತಮನಸ್ಸಿನಿಂದ ಮರ್ಮವರಿತು ಓದಿ ಮನನಮಾಡಿದವರಿಗೆ, ಮುಂದಿನ ನಮ್ಮ ಸಿದ್ಧಾಂತಸ್ಥಾಪನೆಯ ಸತ್ಯತೆಯು ತಟ್ಟನೆ ಮನಸ್ಸಿನಲ್ಲಿ ಬರಬಹುದು. ಧರ್ಮಾಧರ್ಮ ವಿವೇಕದಿಂದ ವಿಷಯಸೇವನ ಮಾಡುವದು ಮನುಷ್ಯತ್ವದ ಲಕ್ಷಣವೆಂತಲೂ, ಧರ್ಮಾಧರ್ಮವಿವೇ

ಕವಿಲ್ಲದೆ ವಿಷಯಸೇವನಮಾಡುವದು, ಅರ್ಥಾತ್ ಸ್ವೇಚ್ಛಾಚಾರಿಗಳಾಗುವದು ಪಶುತ್ವದ ಲಕ್ಷಣವೆಂತಲೂ ಮೇಲೆ ಹೇಳಿರುತ್ತದಷ್ಟೇ? ಧರ್ಮಾಧರ್ಮವಿವೇಕಿಗಳು ಈಶ್ವರೀಭಯ, ಪಾಪಪುಣ್ಯಗಳಭಯ, ಲೋಕಲಜ್ಞಾಭಯ ಇವುಗಳಿಂದ ಪರಪೀಡೆಗೆ ಅಂಜಿ, ತಮ್ಮತಮ್ಮ ಮರ್ಯಾದೆಯಲ್ಲಿ ತಾವು ವ್ಯವಹರಿಸುವರು; ಆದರೆ ಸ್ವೇಚ್ಛಾಚಾರಿಗಳು ಇದಾವಭಯಕ್ಕೂ ಒಳಗಾಗದೆ ತಮ್ಮ ವಿವೇಕಹೀನವಾದ ಘಾತಕ ವಿಷಯಸುಖವೃದ್ಧಿಗಾಗಿ, ಅವಿವೇಕಮೂಲವಾದ ವ್ಯಕ್ತಿಹಿತ, ಸಾಮಾಜಿಕಹಿತ, ರಾಷ್ಟ್ರೀಯಹಿತ ಮೊದಲಾದ ಯಾವದೊಂದು ನೆನದಿಂದ ಒಟ್ಟುಗೂಡಿ ಬಹುವೃತ್ತದ ಬಲದಿಂದ ಮತ್ತರಾಗಿ ಎರಡನೆಯವರ ಹಕ್ಕು ಬಾಬುಗಳಿಗೂ, ಸುಖಕ್ಕೂ ದಾಳಿಯಿಡಲು, ಅನರ್ಥವುಂಟಾಗುವದು; ಯಾಕೆಂದರೆ ಜಗತ್ತಿನಲ್ಲಿ ಸೃಷ್ಟಿನಿಯಮಸಮ್ಮತವಾಗಿ ಮನುಷ್ಯರು ಮನುಷ್ಯರಾಗಿಯೂ, ಪಶುಗಳು ಪಶುಗಳಾಗಿಯೂ ನಡೆಯುವದರಿಂದ ಜಗತ್ತಿಗೆ ಸುಖ-ಶಾಂತಿಗಳು ಉಂಟಾಗುವವಲ್ಲದೆ, ಮನುಷ್ಯತ್ವದಲ್ಲಿ ಪಶುತ್ವದ ಬೆರಿಕೆಯಾದರೆ, ಜಗತ್ತಿಗೆ ತಾಪವುಂಟಾಗುವದು ನಿಶ್ಚಯವು. ಹೆಚ್ಚಗಿದ್ದಲ್ಲಿ ಮೇದು ಬೆಚ್ಚಗಿದ್ದಲ್ಲಿ ಮಲಗುವದು, ಅಂದರೆ ಸ್ವೇಚ್ಛಾಚಾರವು, ಅಥವಾ ವ್ಯಕ್ತಿಸ್ವಾತಂತ್ರ್ಯವೆಂಬ ಹೆಸರಿನ ಘಾತಕಸ್ವಾತಂತ್ರ್ಯವು. ಅಥವಾ ಧರ್ಮಾಧರ್ಮವಿವೇಕಹೀನತೆಯು ಪಶುತ್ವದ ಲಕ್ಷಣವಾಗಿದ್ದರೂ, ಪಶುಗಳ ಆ ಸ್ವೇಚ್ಛಾಚಾರವು, ಅವುಗಳ ಅವಯವರಚನೆಯ ಕೊರತೆಯ, ಹಾಗೂ ಅವುಗಳ ಜ್ಞಾನವಿಹೀನತೆಯ ಮೂಲಕ ಜಗತ್ತಿಗೆ ಅವುಗಳಿಂದ ಅಮರ್ಯಾದಿತ ತಾಪವುಂಟಾಗುವ ಸಂಭವವಿಲ್ಲವು; ಆದರೆ ಅವಯವಗಳ ಪೂರ್ಣತೆಯೂ, ಜ್ಞಾನಸಂಪನ್ನತೆಯೂ ಉಳ್ಳಮನುಷ್ಯನು, ಧರ್ಮಾಧರ್ಮವಿವೇಕಹೀನನಾಗಿ ಸ್ವೇಚ್ಛಾಚಾರಿಯು ಆದರೆ, ಅಂದರೆ ಪಶುತ್ವತಾಳಿದರೆ, ಹಿರಣ್ಯಕಶಿಪು ಎಂಬ ದೈತ್ಯನ ಸಂಹಾರಕ್ಕಾಗಿ ಮನುಷ್ಯತ್ವ-ಪಶುತ್ವಗಳ ಮಿಶ್ರಣದ ಉಗ್ರನರಸಿಂಹರೂಪದಿಂದ ಅವತಾರತಾಳಿದ ಜಗದ್ರಕ್ಷಕ ಮಹಾವಿಷ್ಣುವಿನಿಂದಲೂ ಜಗತ್ತಿಗೆ ತಾಪವಾದಂತೆ, ಪಶುತ್ವತಾಳಿದ ಮನುಷ್ಯನಿಂದ, ಅಂದರೆ ಧರ್ಮಹೀನಮನುಷ್ಯನಿಂದ ನಿಶ್ಚಯವಾಗಿ ಜಗತ್ತಿಗೆ ತಾಪವಾಗುವದು. ಇಂಥ ನರಸಿಂಹರೇ ಲೋಕದಲ್ಲಿ ಹೆಚ್ಚಿ, ಅವರ ಮತಕ್ಕೆ ಆಸ್ತದವುಂಟಾಗಲು, ಅಂತಹ ಅವಿವೇಕಿಲೋಕಮತದಿಂದ ಅನರ್ಥ

ವಾಗದೆ ಹೇಗೆ ಇದ್ದೀತು? ಈ ನರಪಶುತ್ವದಿಂದ ನೀಚಸ್ವಾರ್ಥಪರತೆಯು ಹೆಚ್ಚುವದರಿಂದ, ನಾವು ಮೇಲೆಹೇಳಿರುವ ಜಗತ್ತಿನ ಪ್ರೇಮ-ದ್ವೇಷರೂಪ ಸಂಬಂಧಗಳೆರಡರಲ್ಲಿ ಪರಸ್ಪರ ಪ್ರೇಮಸಂಬಂಧವು ಕಡಿಮೆಯಾಗಿ, ಪರಸ್ಪರ ದ್ವೇಷಸಂಬಂಧವು ಹೆಚ್ಚುವದು; ಮತ್ತು ಕೌಟುಂಬಿಕ-ಸಾಮಾಜಿಕ-ರಾಷ್ಟ್ರೀಯ ಸಂಬಂಧಗಳು ಚಂಚಲಗಳಾದ ವಿಷಯಸುಖಪ್ರಾಪ್ತಿಹೇತು ಭೂತಗಳಾಗುವದರಿಂದ ಶಿಥಿಲಗಳಾಗುವವು; ಕಡೆಗೆ ವಿಷಯದ ನಂಜು ತಲೆ ಗೇರಿ ಜಗತ್ತಿಗೆ ನಾಶದ ವ್ರಸಂಗವೂ ಒದಗಬಹುದು.

ಈಮಾತನ್ನು ನಾವು ನೃಸಿಂಹಾವತಾರದ ಕೃತಿಯನ್ನೇ ಸ್ಪಷ್ಟೀಕರಿಸಿ ಸ್ಥಿರಪಡಿಸುವೆವು. ಮನುಷ್ಯನ ಅಹಂಕಾರ-ವಾಮಕಾರದೋಷಗಳೇ ದುಃಖ ಕೈಕಾರಣವೆಂದು ಮೇಲೆ ಹೇಳಿರುತ್ತದೆ; ಅದರಂತೆ ಜಗದ್ರಕ್ಷಕನಾದ ಮಹಾ ವಿಷ್ಣುವು ಪ್ರಹ್ಲಾದನಮೇಲಿನ ಭಕ್ತವಾತ್ಸಲ್ಯದೋಷದ, ಅಂದರೆ ನನ್ನ ಭಕ್ತ ನೆಂಬ ಮಮಕಾರದೋಷದ ಮೂಲಕ ಹಿರಣ್ಯಕಶಿಪುವಿನಮೇಲಿನ ದ್ವೇಷಾ ಗ್ನಿಯಿಂದ ಧಗಧಗಿಸಿ ಉರಿಯುತ್ತ, ನೃಸಿಂಹರೂಪದಿಂದ ಪ್ರಕಟನಾಗಿ, “ಯೇಷ್ಯನ್ಯ-ದೇವತಾ ಭಕ್ತಾ ಯಜಂತೇ ಶ್ರದ್ಧಯಾನ್ವಿತಾಃ | ತೇಪಿನಾನೇವ ಕಾಂತೇಯ ಯಜಾತ್ಯನಿಧಿಪೂರ್ವಕಂ|| ” ಎಂಬ ಗೀತೆಯ ತನ್ನ ಉಕ್ತಿಯಂತೆ, ಶಿವಭಕ್ತನಾದ ಹಿರಣ್ಯಕಶಿಪುವೂ ಅಪ್ರತ್ಯಕ್ಷ ವಾಗಿ ತನ್ನ ಭಕ್ತನೇ ಎಂಬದನ್ನು ಲಕ್ಷಿಸದೆ, ಆತನ ಜಗತ್ಕಂಟಕತನವನ್ನಷ್ಟು ಲಕ್ಷಿಸಿ ತನ್ನ ನರಪಶುಸ್ವಭಾವದಂತೆ ಆ ಹಿರಣ್ಯಕಶಿಪುವಿನ ಹೊಟ್ಟೆಬಗಿದು ಆತನ ರಕ್ತಪಾನಮಾಡಿ ಕರಳಮಾಲೆಯನ್ನು ಕೊರಳಲ್ಲಿಧರಿಸಿ, ಅಷ್ಟಕ್ಕೇ ನಿಲ್ಲದೆ, ತನ್ನ ಉಗ್ರರೂಪ-ಕೃತಿಗಳಿಂದ ಜಗತ್ತಿಗೆ ತಲ್ಲಣವನ್ನುಂಟುಮಾಡಿ ದನು! ಹೀಗೆ ಜಗತ್ತೇತಾಪಗೊಳ್ಳಲು, ಆ ಭಗವಂತನಾದ ನೃಸಿಂಹನು ಶಾಂತನಾಗಬೇಕೆಂದು ಆತನ ಹೆಂಡತಿಯಾದ ಮಹಾಲಕ್ಷ್ಮಿಯೂ, ಮಗ ನಾದ ಬ್ರಹ್ಮದೇವನೂ, ಮಿತ್ರನಾದ ಶ್ರೀಶಂಕರನೂ, ಕಿಂಕರರಾದ ಉಳಿದ ದೇವಸಮಾಜವೂ, ಬಹಳವೇಕೆ, ಜಗದ್ರೂಪವಾದ ಸಮಸ್ತರಾಷ್ಟ್ರವೂ ನರ ಸಿಂಹನನ್ನು ಶಾಂತನಾಗೆಂದು ಎಷ್ಟುಪ್ರಾರ್ಥಿಸಿದರೂ, ಕ್ರೂರರೂಪಶಾಳಿ ದ್ದರಿಂದ ಆಜಗದ್ರಕ್ಷಕ ಮಹಾವಿಷ್ಣುವುಕೂಡ ತನ್ನ ಕುಟುಂಬದವರ, ತನ್ನ ದೇವಸಮಾಜದವರ, ತನ್ನ ಜಗದ್ರಾಷ್ಟ್ರದವರ ಸಂಬಂಧವನ್ನು ಲಕ್ಷಿಸದೆ, ಅಂದರೆ

ತನ್ನ ರಕ್ತಪಾನರೂಪವಿಷಯವಿಷದ ನಂಜುತಲೆಗೇರಿದ್ದರಿಂದ, ತನ್ನ ಕಾಟುಂ  
ಬಿಕ-ಸಾಮಾಜಿಕ-ರಾಷ್ಟ್ರೀಯ ಸಂಬಂಧಗಳನ್ನು ಶಿಥಿಲಮಾಡಿಕೊಂಡು ತನ್ನ  
ನರ-ಪಶುರೂಪದ ಸ್ವಭಾವದಂತೆ ದಯಾ-ಮಾಯಾರಹಿತನಾಗಿ ಜಗತ್ತಿಗೆ  
ತಾಪವನ್ನೇ ಕೊಡಹತ್ತಿದನು! ಆಗ ಶ್ರೀನರಸಿಂಹನ ಅಪರರೂಪವೇ ಆದ  
ಶ್ರೀಶಂಕರನು ಜಗತ್ಕಲ್ಯಾಣಕ್ಕಾಗಿ ಶರಭಾವತಾರತಾಳಿ, ಭೃಗುಖುಷಿಯ  
ಶಾಪದಿಂದ ತನ್ನ ಭಕ್ತವಾತ್ಸಲ್ಯದೋಷದ ಮೂಲಕವಾಗಿಯೇ ಅಜ್ಞಾನಾ  
ವೃತನಾಗಿದ್ದ ನರಸಿಂಹನ ಉಗ್ರರೂಪವನ್ನು ಅಡಗಿಸಬೇಕಾಯಿತೆಂದು ಶೈವ  
ಪುರಾಣಗಳೂ, ಭಕ್ತಪ್ರೇಷ್ಯನಾದ, ಅರ್ಥಾತ್ ನರಸಿಂಹನ ಅಂಶವೇ ಆದ  
ಪ್ರಹ್ಲಾದನು, ತನ್ನ ಅನನ್ಯಭಕ್ತಿಯ ಯೋಗದಿಂದ ಭಕ್ತಾಧೀನನಾದ ನರ  
ಸಿಂಹನ ಉಗ್ರರೂಪವನ್ನು ಅಡಗಿಸಿ ಆತನನ್ನು ಪ್ರಸನ್ನನರಸಿಂಹನಾಗಮಾಡಿ  
ದನೆಂದು ವೈಷ್ಣವ ಪುರಾಣಗಳೂ ಹೇಳುವವು.

ಒಟ್ಟಿಗೆ, ಮನುಷ್ಯತ್ವ--ಪಶುತ್ವಗಳ ಬೆರಿಕೆಯು, ಅಥವಾ ಮನುಷ್ಯನು  
ಪಶುವಾಗುವದು, ಅಥವಾ ಅಧಾರ್ಮಿಕನಾಗುವದು ಜಗತ್ತಿಗೆ ಸರ್ವಥಾ  
ಕ್ಷೇಮಕರವಾಗದೆ, ಉತ್ತರೋತ್ತರ ಅನರ್ಥಕಾರಿಯಾಗುವದೆಂಬದು ನಿಶ್ಚ  
ಯವು; ಆದ್ದರಿಂದಲೇ ನಾವು ಧರ್ಮರಾಜನ ಉಕ್ತಿಯ ಹೊಯ್ದುನೋಡಿ,  
ಈಗಿನಕಾಲದ ಅವಿವೇಕಿಮತದಾರರ ದುರ್ಲಕ್ಷಣಗಳನ್ನು ಲಕ್ಷಿಸಿ, “ಅವಿವೇಕಿ  
ಲೋಕಮತವು ಅನರ್ಥಕಾರಿಯೆ”ಂದು ಹೇಳಿದೆವು! ಈಅನರ್ಥವುತಪ್ಪಬೇಕಾ  
ದರೆ ಮತಕೇಳುವವರಾಗಲಿ, ಮತಕೊಡಲು ಕಳಿಸುವವರಾಗಲಿ ಮತಾಧಿಕಾರಿ  
ಗಳಲ್ಲಿರಬೇಕಾದ ಮೇಲೆಹೇಳಿದ ಹತ್ತುಗುಣಗಳಲ್ಲಿ, ಪ್ರಾಮುಖ್ಯವಾಗಿ  
೧ ಧಾರ್ಮಿಕತೆ. ೨ ತಜ್ಞತೆ. ೩ ನಿಷ್ಪ್ರಹವೃತ್ತಿ. ೪ ವಿಕಾರರಾಹಿತ್ಯ. ೫ ಲೋಕ  
ಹಿತಬುದ್ಧಿ ಈ ಗುಣಗಳುಳ್ಳವರನ್ನು, ಅಥವಾ ಕಿಮಾನಪಕ್ಷ ಧಾರ್ಮಿಕತೆ--  
ತಜ್ಞತೆಗಳುಳ್ಳವರನ್ನು, ಬುದ್ಧಿಪೂರ್ವಕ ಆರಿಸಬೇಕು; ಮತ್ತು ಮತಕೊಡಲು  
ಅಧಿಕಾರಿಯಾದವನಲ್ಲಿರಬೇಕಾದ ಉಳಿದ ಎಂಟುಗುಣಗಳುಳ್ಳವರ ಸಮಾವೇ  
ಶವು ಮತದಾರರ ಹಿಂಡಿನಲ್ಲಿ ಆಗುವಂತೆ ನೋಡಿಕೊಳ್ಳಬೇಕು. ಹಾಗೆ  
ಮಾಡದೆ, ಜಾತಿ, ಉದ್ಯೋಗ, ಪಂಗಡ, ಸ್ತ್ರೀವರ್ಗ, ಪುರುಷವರ್ಗ, ಶ್ರೀಮಂ  
ತವರ್ಗ, ಬಡವರವರ್ಗ, ಹುಡುಗರವರ್ಗ, ಮುದುಕರವರ್ಗ, ತರುಣರ  
ವರ್ಗ, ಹುಚ್ಚರವರ್ಗ, ರೋಗಿಗಳವರ್ಗ, ದುಷ್ಟರವರ್ಗ, ಶಿಷ್ಟರವರ್ಗ

ಇತ್ಯಾದಿ ಇತ್ಯಾದಿ ವಿವಿಧವರ್ಗಗಳಿಗೆಲ್ಲ, ಅಂದರೆ ಒಟ್ಟಿನಲ್ಲಿ ದೇಶದಜನರಿಗೆಲ್ಲ ಮತಾಧಿಕಾರವಿರುವದೆಂಬ ಘಾತಕವಿಚಾರಕ್ಕೆಬಿದ್ದು, ಜಗತ್ತಿನನಾಶದ ಪ್ರಸಂಗಕ್ಕೆ ಉತ್ತೇಜನಕೊಡಬಾರದು. ಅಧವಾ ಯಾರು ಮಾಡುವದೇನು? ಕಾಲಮುಹುರ್ಮುಹುರಾದ ಎಲ್ಲ ಧರ್ಮಗಳಿಗೂ ಗ್ಲಾನಿಯುಂಟಾಗಿ, ಮನುಷ್ಯವರ್ಗಕ್ಕೆ ನರಸಶುತ್ಸವು ಜ್ಞಾನಿಗಳ ಭವಿಷ್ಯದಂತೆ ಕಲಿಕಾಲಕ್ಕನುಸರಿಸಿ ಒಳದಿಂದ ತಾನೇ ಪ್ರಾಪ್ತವಾಗತೊಡಗಿರುವದರಿಂದ, ಅವಿನೇಶಿಲೋಕಮತದ ಅನರ್ಥಕಾರಿತ್ವಕ್ಕೆ ಅಡ್ಡಬರುವದು, ಅಧವಾ ಅದನ್ನು ನಿವಾರಿಸುವದು, ನಾವು ಕೊಟ್ಟಿರುವ ನರಸಿಂಹಾವತಾರದ ಚಾರಿತ್ರ್ಯದಂತೆ ಅಶಕ್ಯವಾಗಿದ್ದು, ಅದರ ಉಪಶಮದಭಾರವನ್ನು ಜಗತ್ತಾಲಕನಾದ ಪರಮೇಶ್ವರನಮೇಲೆ ಹಾಕುವದೊಂದೇ ಉಪಾಯವು ಉಳಿದಂತಾಗಿರುತ್ತದೆ!

ಹೀಗೆ ಅಶಕ್ಯಸಂಗತಿಯ ವಿಷಯವಾಗಿ ಇಷ್ಟು ಉಹಾಪೋಹಮಾಡುವದು ವ್ಯರ್ಥವೆಂದು ಕೆಲವರಿಗೆ ತೋರಬಹುದು; ಹಾಗೆ ತೋರುವದು ಯಥಾರ್ಥವೂ ಆಗಿರುವದೆಂದು ನಾವೂ ಒಪ್ಪಿಕೊಳ್ಳುವೆವು; ಆದರೆ ಇದೇ ಮಹಾಭಾರತದಲ್ಲಿ ದ್ರೋಣ-ಭೀಷ್ಮ-ವಿಶ್ವಾಮಿತ್ರ ಮೊದಲಾದ ಮಹಾತ್ಮರು, ತಮ್ಮ ಉಪದೇಶದಂತೆ ದುರ್ಯೋಧನನು ನಡೆಯುವದಿಲ್ಲವೆಂಬಮಾತು ತಮಗೆ ಗೊತ್ತಿದ್ದರೂ, ಗುರುಗಳೂ, ಹಿರಿಯರೂ ಎನಿಸುವ ತಮ್ಮ ಹಿತೋಪದೇಶದ ಕರ್ತವ್ಯವನ್ನು ಅವರು ದುರ್ಯೋಧನನಸಲುವಾಗಿ ಹೇಳಿಕೇಳಿ ಮಾಡಿರುವಂತೆ, ಭಾರತದ ಅವಲೋಕನಮಾಡುವ ನಾವು, ಲೋಕಕಲ್ಯಾಣನ ಮಾರ್ಗತೋರಿಸುವದು ಪವಿತ್ರಕರ್ತವ್ಯವೆಂದು ತಿಳಿದು, ಇಷ್ಟು ಉಹಾಪೋಹಮಾಡಿರುವೆವು. ಇದರಿಂದ ನಮ್ಮ ಅಭೀಷ್ಟವು ಸಾಧಿಸುವದೆಂದು ನಾವು ತಿಳಿದಿರುವದಿಲ್ಲ; ಆದರೆ ನಿವೇಶಿಗಳ ಸಮಾಧಾನಕ್ಕಾಗಿಯೂ, ಅವಿನೇಶಿಗಳ ವಿಚಾರಶಕ್ತಿಗೆ ಚಾಲನೆಕೊಡುವದಕ್ಕಾಗಿಯೂ ಹಿತಬುದ್ಧಿಯಿಂದ ಭಗವಾನ್ ನೇದವ್ಯಾಸರ ವಿಚಾರವನ್ನು ವಿಶದಪಡಿಸಿರುತ್ತೀವೆ; ಇದು ನಮ್ಮ ಸ್ವಂತದ ವಿಚಾರವಲ್ಲ. ಆದ್ದರಿಂದ—“ ಅವಿನೇಶಿ ಲೋಕಮತವೇ ಜಗತ್ತಿಗೆ ಕ್ಷೇಮಕರವೆಂತಲೂ, ಹಿಂದಿನದೆಲ್ಲ ಮಹಾಮೌಢ್ಯವೆಂತಲೂ, ಇದೊಂದು ಜಗತ್ಕಲ್ಯಾಣದ ಅಪೂರ್ವೋಪಾಯವೆಂತಲೂ ತಮ್ಮ ದುರಭಿಮಾನದ ಆವೇಶದಲ್ಲಿ ತಿಳಿದುಕೊಂಡು, ಯತ್ನ ಪ್ರಯತ್ನಗಳಿಂದ ಅದರ ಪ್ರಸಾರಮಾ

ಡುವ ದೇಶಹಿತೈಷಿಗಳು, ತಮಗೆ ಸೇರದ ಈ ಭಾರತಕಾರರ ವಿಚಾರವನ್ನು ಖಂಡಿಸುವದಕ್ಕಾಗಿಯಾದರೂ ಈ ಲೇಖನವನ್ನು ಮನಃಪೂರ್ವಕ ಓದಬೇಕು. ವಿಚಾರಾಂತದಲ್ಲಿ ಅವರು—“ಅಹುದು, ವಿಚಾರವೆಲ್ಲ ಸರಿಯಾಗಿರುವದು; ಆದರೆ ಭಾರತದಕಾಲವು ಈಗಿಲ್ಲಿದೆ? ಈಗಿನಕಾಲಕ್ಕೆ ಇದೇ ಉಪಾಯವು ಬೇಕು. ಈಗಿನ ಹೀನಕಾಲಕ್ಕನುಸರಿಸಿ ನಾವು ಹೀನೋಪಾಯವನ್ನೇ ಕೈಕೊಂಡಿರುವೆವು. ಕಲಿಯುಗದಲ್ಲಿ ಧರ್ಮಲೋಪವಾಗುವದು ನಿಶ್ಚಯವಾದ್ದರಿಂದ, ನಾವು ಧರ್ಮಕ್ಕೆ ಗುಂಡುಹಾಕಿ ಅದನ್ನು ಕೊಂದುಬಿಡುವೆವು” ಎಂದು ಮುಂತಾಗಿ ಪ್ರಾಮಾಣಿಕತನದಿಂದ ತಿಳಿದುಕೊಂಡರೂ, ಇದ್ದದ್ದರಲ್ಲಿ ವಿವೇಕಿಗಳು ಸಮಾಧಾನಹಚ್ಚಿಕೊಳ್ಳಬಹುದು; ಆದರೆ ಹಾಗೆ ತಿಳಿದುಕೊಳ್ಳದೆ—“ನಾವು ಯಾವ ಯುಗದಲ್ಲಿಯೂ, ಯಾವ ರಾಜ್ಯದಲ್ಲಿಯೂ ಇಲ್ಲದ ರಾಷ್ಟ್ರಸುಖದ ಅಪೂರ್ವ ಸಂಜೀವನೋಪಾಯವನ್ನು ಶೋಧಿಸಿದ್ದೇನೆ”ಂದು ಉಪನ್ಯಾಸಗಳಿಂದ, ಲೇಖಗಳೇ ಮೊದಲಾದ ಹಲವು ಮುಖಗಳಿಂದ, ಹಲವು ಉಪಾಯಗಳಿಂದ ಹೇಳುತ್ತ ವಿವೇಕಹೀನಜನರ ದಿಕ್ಕುತಪ್ಪಿಸಹತ್ತಿದರೆ, ದೇಶದ ನಾಳಿನಸಾವು ಇಂದೇಉಂಟಾದಂತಾಗಿ ದೇಶದ್ರೋಹಕ್ಕೆ ಅವರು ಪಾತ್ರರಾಗುವಲ್ಲಿ ಸಂಶಯವಿಲ್ಲ. ನಾವು ಈಮೊದಲೇ ಹೇಳಿದಂತೆ, ನಾಯು. ವನಿಶ್ಚಯವಿದ್ದರೂ ಹೇಮಗರ್ಭಮಾತ್ರೈಹಾಕಿಸಿ, ಅಸನ್ನಮರಣದರೋಗಿಯನ್ನು ಎಚ್ಚರಗೊಳಿಸಿ ಒಮ್ಮೆಯಾದರೂ ಆತನಿಂದ ಭಗವನ್ನಾ ಮೋಚ್ಚಾರಮಾಡಿಸಿದರೆ, “ಅಂತೇಮತೀ ಸಾಗತೀ” ಎಂಬ ಭಗವದ್ಗೀತೆಯ ಉಕ್ತಿಯಂತೆ, ಅಷ್ಟರಮಟ್ಟಿಗೆ ಆ ಮರಣೋನ್ಮುಖ ಜೀವಿಯ ಕಲ್ಯಾಣವಾಗುವದೆಂದು ಧರ್ಮಬುದ್ಧಿಯವರ ನಿಶ್ಚಿತವಾದ ತಿಳುವಳಿಕೆಯಿರುತ್ತದೆ. ಈ ಮಾತನ್ನಾದರೂ ದುರ್ಲಕ್ಷಿಸದೆ ವಿಚಾರಮಾಡತಕ್ಕದ್ದು. ಒಟ್ಟಿಗೆ, ಅವಿವೇಕಿಗಳನ್ನು ಬಿಟ್ಟು ವಿವೇಕಿಗಳಾದ ಮತದಾರರನ್ನು ಆರಿಸಿ ಲೋಕಹಿತವಾಗುವಂತೆ ದೇಶಹಿತೈಷಿಗಳು ಯತ್ನಿಸುವದು ಅವಶ್ಯವಾಗಿರುವದು.



## ೫೯ ರಾಜನ ವರ್ಣಾನುರಾಗವು, ಉಜ್ಜಲ ಪ್ರಜಾನುರಾಗದ್ಯೋತಕವು.



ಉಪೋದ್ಘಾತ — ರಾಜಸೂಯಾರಂಭಪರ್ವದ ೧೩ ನೇ ಅಧ್ಯಾಯದಲ್ಲಿ ಜನಮೇಜಯರಾಜನಿಗೆ ವೈಶಂಪಾಯನರು ಧರ್ಮರಾಜನ ಉತ್ತರವು ರಾಜ್ಯವ್ಯವಸ್ಥೆಯ ಸಂಬಂಧದಿಂದ ಹೇಳುವಾಗ—“ ಎಲೈ ಜನಮೇಜಯಾ, ಪ್ರತಾಪವಂತನಾದ ಆ ಧರ್ಮಿಷ್ಠ ಯುಧಿಷ್ಠಿರನು ಎಲ್ಲ ಜಾತಿಯ ಪ್ರಜೆಗಳ ಅನುರಾಗವನ್ನು ಸಂಪಾದಿಸಿದ್ದನು. ” ಎಂದು ಹೇಳಿರುವರು. ಈವಾಕ್ಯದಿಂದ ಧರ್ಮರಾಜನ ಧರ್ಮೋದಾಯ-ಪ್ರಜಾವಾತ್ಸಲ್ಯಗಳು ಹೇಗೆ ಅದ್ವಿತೀಯವಾಗಿದ್ದವೆಂಬದನ್ನು ಹೇಳುವಮೊದಲು, ಕಾಲಮಹಿಮೆಯಿಂದ ತಮ್ಮ ಗೌರವವನ್ನು ಕಳೆದುಕೊಂಡಿದ್ದ ವರ್ಣಗಳಿಗೂ, ಜಾತಿ-ಕುಲಗಳಿಗೂ ಇರುವ ಭೇದವನ್ನು ಹೇಳುವದು ಅವಶ್ಯವಾಗಿರುತ್ತದೆ; ಯಾಕಂದರೆ ವ್ಯವಹಾರದಲ್ಲಿ ಸಾಮಾನ್ಯಜನರು ಈ ಮೂರೂ ಶಬ್ದಗಳನ್ನು ಒಂದೇ ಅರ್ಥದಲ್ಲಿ ಉಪಯೋಗಿಸಿ, ತಪ್ಪುಮಾಡುವ ವಾಡಿಕೆಯಿರುವದಲ್ಲದೆ, ಕೆಲವರು ಬಾಲಿಶರು ಈಗ ವರ್ಣವಿಧ್ವಂಸಕ ಉಪಾಯಗಳನ್ನು ಪ್ರಯತ್ನ ಪೂರ್ವಕ ಬಳಿಕೆಯಲ್ಲಿ ತರುತ್ತಿರುವರು. ಜಗತ್ತಿನಲ್ಲಿ ಜಾತಿಗಳೂ, ಕುಲಗಳೂ ಅನಂತವಾಗಿ ಇದ್ದರೂ, ವರ್ಣಗಳುಮಾತ್ರ ನಾಲ್ಕೇಇದ್ದು, ಅವು, ಅಲಭ್ಯರತ್ನಗಳಂತೆ ಭರತಭೂಮಿಯಪಾಲಿಗಷ್ಟೇ ಬಂದಿರುವವು. ಪರಮೇಶ್ವರನು ಒಂದೊಂದುದೇಶದವರಿಗೆ ಒಂದೊಂದು ನೈಶಿಷ್ಠ್ಯವನ್ನು ದಯಪಾಲಿಸಿರುವಂತೆ, ಭರತಭೂಮಿಗೆ ಈ ವರ್ಣಾಶ್ರಮ ಧರ್ಮಗಳ ಅಲಭ್ಯನೈಶಿಷ್ಠ್ಯವನ್ನು ದಯಪಾಲಿಸಿರುವದರಿಂದ, ಆ ನಮ್ಮ ಭರತಭೂಮಿಯು ಧರ್ಮಪ್ರಧಾನವಾಗಿ ಅನಾದಿಕಾಲದಿಂದ ಇಂದಿನವರೆಗೂ ಆಧ್ಯಾತ್ಮಿಕ ಜಗದ್ಗುರುತ್ವದ ಗೌರವವನ್ನು ಪಡೆದಿರುವದೆಂದು ಹೇಳಬಹುದು. ಈಗ ಜಗತ್ತಿನೊಳಗಿನ ಎಷ್ಟೋದೇಶಗಳು ತಮ್ಮ ಐಹಿಕ ವಿಷಯಸುಖಾಭಿವೃದ್ಧಿಯ ಮಹತ್ವಾಕಾಂಕ್ಷೆಯಿಂದ ಎಷ್ಟೇ ಭೌತಿಕ ಪ್ರಗತಿಯನ್ನು ಪಡೆದು ಜಗತ್ತಿನ ವಿಷಮತೆಯನ್ನು ಹೆಚ್ಚಿ

ಸುತ್ತು ಜಗತ್ತಿನ ತಾಪವನ್ನು ಹೆಚ್ಚಿಸುತ್ತ ತಾವು ಆಡ್ಯತೆಯಿಂದ ಮೆರೆಯುತ್ತಿದ್ದರೂ, ಮತ್ತು ಮುಂದೆ ಅವು ಇನ್ನೂ ಇದಕ್ಕೂ ಹೆಚ್ಚು ಏಕೈಕ ಪ್ರಗತಿಯನ್ನು ಪಡೆದು ಜಗತ್ತಿನ ವಿಷಮತೆಯ ತಾಪವನ್ನು ಮತ್ತಿಷ್ಟು ಹೆಚ್ಚಿಸಿ ಜಗತ್ಕುಟಕಗಳಾದರೂ ಜಗತ್ತಿನಲ್ಲಿ ಸುಖಮೂಲವಾದ ಶಾಂತಿಯ ಪ್ರತಿಷ್ಠಾಪನೆಯಾಗುವದಾದರೆ, ಕಡೆಗೆ ಭರತಭೂಮಿಯ ಧಾರ್ಮಿಕ ಶೀಲದಿಂದಲೇ ಆಗಬೇಕಾಗುವದೆಂಬದರಲ್ಲಿ ಸಂಶಯವಿಲ್ಲ; ಯಾಕಂದರೆ ಭರತಭೂಮಿಯು ತನ್ನಲ್ಲಿಯ ವರ್ಣಾಶ್ರಮ ಧರ್ಮಗಳ ಪಾಲನವನ್ನು ಸುಖಸಾಧನವೆಂದಲ್ಲ, ಪರಲೋಕಸಾಧನದ ತನ್ನ ಪವಿತ್ರಕರ್ತವ್ಯವೆಂದು ತಿಳಿದು, ಹಲವು ಕಷ್ಟನಷ್ಟಗಳನ್ನು ಅನುಭವಿಸುತ್ತ ಅನಾದಿಕಾಲದಿಂದ ಮಾಡುತ್ತ ಬಂದಿರುವದರಿಂದ, ಅದು ಧರ್ಮನಿಷ್ಠವಾಗಿಯೇ ಅಲ್ಲ, ಧರ್ಮಮಯವಾಗಿ ಶಾಂತಿಯ ಗುಟ್ಟನ್ನು ಸಂಪೂರ್ಣವಾಗಿ ಆರಿಸಿರುವದು; ಆದ್ದರಿಂದ ನಾವು ಭರತಭೂಮಿಯ ಈ ಪ್ರಾಶಸ್ತ್ಯದ ಕಾರಣಗಳಾದ ವರ್ಣಾದಿಗಳ ಗೌರವವನ್ನು ವ್ಯಕ್ತಪಡಿಸುವದಕ್ಕಾಗಿ ಈಗ ವರ್ಣ-ಜಾತಿ-ಕುಲ ಇವುಗಳಲ್ಲಿ ಭೇದವು ಹೇಗಿರುತ್ತದೆಂಬದರ ದಿಗ್ದರ್ಶನವನ್ನು ಸ್ವಲ್ಪದರಲ್ಲಿ ಕೆಳಗೆ ಮಾಡುವೆವಲ್ಲದೆ, ವರ್ಣವಿಧ್ವಂಸಕತೆಯು ಎಷ್ಟು ಘಾತಕವೆಂಬದನ್ನೂ ಯಥಾಮತಿ ತೋರಿಸುವೆವು.

**ವರ್ಣಗಳು**—ಇವು ಮನುಷ್ಯರ ಮೈಬಣ್ಣಗಳಮೇಲಿಂದ ಉಂಟಾಗಿರುವವೆಂದು ಪರದೇಶದವರು ತಪ್ಪುತಿಳುವಳಿಕೆಯ ತರ್ಕದಿಂದ ಕಲ್ಪಿಸಿದ್ದು, ಅದನ್ನೇ ಈಗ ಕೆಲವರು ಸತ್ಯವೆಂದು ತಿಳಿಯುವರು; ಆದರೆ ವರ್ಣಗಳು ವೈದಿಕರ ಮತದಂತೆ ಈಶ್ವರನಿರ್ಮಿತಗಳಾಗಿರುವವಲ್ಲದೆ, ಮನುಷ್ಯಕೃತಗಳಲ್ಲವು. ಸೃಷ್ಟಿಕರ್ತೃವಾದ ಪರಮೇಶ್ವರನು ಸೃಷ್ಟಿಯವ್ಯಾಪಾರವು ಸುಸೂತ್ರವಾಗಿ ನಾಗಬೇಕೆಂದು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ನಾಲ್ಕು ವರ್ಣಗಳನ್ನು ಅವುಗಳ ಗುಣಕರ್ಮವಿಭಾಗದೊಡನೆ ಉಂಟುಮಾಡಿರುವನು; ಆದ್ದರಿಂದಲೇ ಭಗವಂತನು ತನ್ನ ಭಗವದ್ಗೀತೆಯಲ್ಲಿ—“ಚಾತುರ್ವರ್ಣ್ಯಂ ಮಯಾಸೃಷ್ಟಂ ಗುಣಕರ್ಮವಿಭಾಗಶಃ” ಎಂದು ಸ್ವಮುಖದಿಂದ ಹೇಳಿರುತ್ತಾನೆ. ಇದಲ್ಲದೆ ಪುರುಷಸೂಕ್ತಶ್ರುತಿಯು—“ಬ್ರಾಹ್ಮಣೋಽಸ್ಮ ಮುಖಮಾಸೀತ್ ಬಾಹುರಾಜನ್ಯಃಕೃತಃ” ಎಂದು ಮುಂತಾಗಿ ಆನಾಲ್ಕು ವರ್ಣಗಳ ಉತ್ಪತ್ತಿಸ್ಥಾನಗಳನ್ನು ಕ್ರಮವಾಗಿ—“ಪರಮೇಶ್ವರನ ಮುಖ-

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೬೯

ಬಾಹು-ತೊಡೆ-ಪಾದಗಳೆಂದು ಸ್ಪಷ್ಟವಾಗಿ ಹೇಳುತ್ತಿರುವದು. ಇದಲ್ಲದೆ ವರ್ಣಗಳು ಈಶನಿರ್ಮಿತಗಳೆಂಬದಕ್ಕೆ, ಅವು ಅನಾದಿವೇದಕಾಲದಿಂದ ಈಗಿನ ಹೀನ ಕಲಿಕಾಲದವರೆಗೆ, ಕಾಲಕ್ಕನುಸರಿಸಿ ಹಲವು ಧರ್ಮಪುರ ಪ್ರೇತವು ಹೇಗೆ, ಹಾಗೂ ಅಧರ್ಮಪುರ ಅಸೂಯಾದ್ವೇಷಗಳಿಗೆ ಗುರಿಯಾಗಿ, ಕ್ರಮವಾಗಿ ಉತ್ಕರ್ಷಪರಕರ್ಷಗಳನ್ನು ಹೊಂದುತ್ತ, ಬಹಳವೇಕೆ, ಶ್ರೀಮದ್ಭಾಗವತ ಮಹಾ ಪುರಾಣದಲ್ಲಿ ಹೇಳಿರುವಂತೆ ಕಾಲಮಹಿಮೆಯಿಂದ ಎಷ್ಟೋಸಾರೆ ನಷ್ಟಪ್ರಾಯಗಳೂ ಆಗುತ್ತ, ಈಗಲಾದರೂ ಬೀಜರೂಪದಿಂದಲೇ ಆಗಲೊಲ್ಲದೇಕೆ, ಜೀವಿಸಿರುವದು ಪ್ರಬಲಸಾಕ್ಷಿಯಾಗಿರುತ್ತದೆ! ಈಶನಿರ್ಮಿತವಾದ ಸೃಷ್ಟಿಯ ಘಟಕದ್ರವ್ಯಗಳು ರೂಪಾಂತರ ಹೊಂದುತ್ತಿದ್ದರೂ ನಾಶವಾಗದಿರುಂತೆ, ಈ ಈಶನಿರ್ಮಿತ ವರ್ಣಾಶ್ರಮಗಳ ಸ್ಥಿತಿಯೂ ಇರುವದರಿಂದ, ಅವು ಪರಮಾತ್ಮನ ಸೃಷ್ಟಿಯ ಘಟಕಗಳೇ ಆಗಿದ್ದು, ಸೃಷ್ಟಿಯ ಪ್ರಾಯದವರೆಗೆ ಅವು ಇದ್ದೇ ಇರುತ್ತವೆಂದು ನಂಬತಕ್ಕದ್ದು. ಈವರೆಗೆ ಜಗತ್ತಿನಲ್ಲಿ ಎಷ್ಟೋ ಸಂಸ್ಕೃತಿಗಳು ಉದಯಹೊಂದಿದವು-ಮಣ್ಣುಗೂಡಿದವು; ಎಷ್ಟೋಸುಧಾರಣೆಗಳು ಬೆಲಿಗಬಂದವು ಹಾಳಾಗಿಹೋದವು; ಆದರೆ ಭರತಭೂಮಿಯ ವರ್ಣಾಶ್ರಮಗಳ ಸಹಮೂಲನಾಶವು ಮಾತ್ರ ಈವರೆಗೆ ಆಗಿರುವದಿಲ್ಲ; ಮತ್ತು ಈವರೆಗಿನ ಅನುಭವವನ್ನು ನೋಡಿದರೆ ಮುಂದೆಯೂ ಅವುಗಳನಾಶವು ಆಗುವದಿಲ್ಲವೆಂದು ಹೇಳಬಹುದು; ಆದ್ದರಿಂದ ವರ್ಣಗಳು ಕೇವಲ ಮನುಷ್ಯರಲ್ಲಿ ಅಸೂಯೆಯನ್ನು ಹುಟ್ಟಿಸುವ ಶ್ರೇಷ್ಠತ್ವ-ಕನಿಷ್ಠತ್ವಗಳ ದರ್ಶಕಗಳಾಗಲಿ, ಮನುಷ್ಯನಗೌರವರ್ಣ-ಕೃಷ್ಣವರ್ಣಾದಿ ವರ್ಣದ್ಯೋತಕಗಳಾಗಲಿ ಆಗಿರದೆ, ಅವು ಜಗತ್ಕಲ್ಪಾಣಕಾರಕ ಅವಿನಾಶಿ ವೃತ್ತಿಗಳಿಗೆ ಆಧಾರಗಳಾಗಿರುವವೆಂದು ತಿಳಿಯತಕ್ಕದ್ದು.

ಸೃಷ್ಟಿಯ ಕಲ್ಪಾಣಕಾರಕಗಳಾದ ಆ ಮುಖ್ಯ ವೃತ್ತಿಗಳು—ಜ್ಞಾನವೃತ್ತಿ, ರಕ್ಷಣವೃತ್ತಿ, ಪೋಷಣವೃತ್ತಿ, ಸೇವಾವೃತ್ತಿ ಎಂದು ನಾಲ್ಕು ಇರುವವು. ಜ್ಞಾನವೃತ್ತಿಯಿಂದ ಜಗತ್ತಿಗೆ ಸುಖಶಾಂತಿಗಳೂ, ರಕ್ಷಣವೃತ್ತಿಯಿಂದ ಜಗತ್ತಿಗೆ ಸ್ವಸ್ಥತೆಯೂ, ಪೋಷಣವೃತ್ತಿಯಿಂದ ಜಗತ್ತಿಗೆ ತೃಪ್ತಿಯೂ, ಸೇವಾವೃತ್ತಿಯಿಂದ ಅಥವಾ ಉದ್ಯೋಗತತ್ಪರತೆಯಿಂದ ಜಗತ್ತಿಗೆ ಇಷ್ಟಾರ್ಥಪ್ರಾಪ್ತಿಯೂ ಉಂಟಾಗುವವು. ಅಂದಬಳಿಕ ಜಗತ್ಕಲ್ಪಾಣಕ್ಕಾಗಿ ಈ

ಜ್ಞಾನ, ರಕ್ಷಣ, ಪೋಷಣ, ಸೇವೆಗಳೆಂಬ ವೃತ್ತಿಗಳಿಗಿಂತ ಹೆಚ್ಚಿನ ಯಾವ ಸಂಗತಿಗಳ ಆವಶ್ಯಕತೆಯಿರಬಹುದು? ತಪಸ್ಸಿನಿಂದ ಈ ನಾಲ್ಕು ವೃತ್ತಿಗಳ ಪರಿಪೋಷಣ ಮಾಡುವ ಜನಾಬದಾರಿಯನ್ನು ಪರಮೇಶ್ವರನು ಕ್ರಮವಾಗಿ ತಾನು ನಿರ್ಮಿಸಿರುವ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ಚತು ವರ್ಣದವರಿಗೆ ಒಪ್ಪಿಸಿರುವನೆಂದು ಶ್ರುತಿ-ಸ್ಮೃತ್ಯಾದಿಗಳಿಂದ ಗೊತ್ತಾಗುವದು. ಈ ನಾಲ್ಕು ವರ್ಣಗಳು ತಮ್ಮ ತಮ್ಮ ವೃತ್ತಿ ರಕ್ಷಣದ ದೃಷ್ಟಿಯಿಂದಲೂ, ಉಚ್ಚಲೋಕಾದಿಗಳ ಸಂಪಾದನದ ದೃಷ್ಟಿಯಿಂದಲೂ ತಮ್ಮ ತಮ್ಮಷ್ಟಕ್ಕೆ ಸರ್ವಶ್ರೇಷ್ಠಗಳಾಗಿದ್ದರೂ, ವೃತ್ತಿಗಳಸ್ವರೂಪ-ಉದ್ದೇಶಗಳ ತಾರತಮ್ಯದೃಷ್ಟಿಯಿಂದ ಆ ವರ್ಣಗಳು ಶ್ರೇಷ್ಠ-ಕನಿಷ್ಠಸ್ಥಾನಾಪನ್ನಗಳಾಗಿರುವವು. ಹೇಗಿದ್ದರೂ ಅವೆಲ್ಲ ಪರಮಾತ್ಮನ ಅವಯವಗಳಿಂದ ಹುಟ್ಟಿರುವದರಿಂದ ದೈವಸಂಭೂತಗಳೇ ಆಗಿರಲು, ಸರ್ವಮಾನ್ಯಗಳಾಗಿರುತ್ತವೆಂಬದರಲ್ಲಿ ಸಂಶಯವಿಲ್ಲ. ಜಗತ್ಕಲ್ಯಾಣದ, ಅಥವಾ ಜಗದ್ಧಾರಣದ ಈ ನಾಲ್ಕುವೃತ್ತಿಗಳಲ್ಲಿ ಒಂದರ ಕೊರತೆಯಾದರೂ ಅಷ್ಟರಮಟ್ಟಿಗೆ ಜಗದ್ವ್ಯಾಪಾರದ ಸುಯಂತ್ರತೆಗೂ, ಗೌರವಕ್ಕೂ ಬಾಧೆಬಿರುತ್ತದೆಂದು ತಿಳಿಯಬೇಕು!

ಹೀಗೆ ಜಗತ್ತಿನ ಯೋಗಕ್ಷೇಮವು ಸರಿಯಾಗಿ ಸಾಗಬೇಕಾದರೆ, ಈ ನಾಲ್ಕುವೃತ್ತಿಗಳು ಜಗತ್ತಿನಲ್ಲಿ ಇರಬೇಕಾಗುವಂತೆ, ಒಬ್ಬವ್ಯಕ್ತಿಯ ಯೋಗಕ್ಷೇಮವು ಆತನೊಬ್ಬನಿಂದಲೇ ಸ್ವತಂತ್ರವಾಗಿಯೂ, ಸರಿಯಾಗಿಯೂ ಸಾಗಬೇಕಾದರೆ ಈ ನಾಲ್ಕುವೃತ್ತಿಗಳೂ ಆ ಒಬ್ಬವ್ಯಕ್ತಿಯಲ್ಲಿ ಇರಲೇಬೇಕಾಗುವವು; ಅಂದರೆ ಆ ವ್ಯಕ್ತಿಯಲ್ಲಿ ವಿವೇಕಯುಕ್ತಜ್ಞಾನವೂ, ತನ್ನ ರಕ್ಷಣಮಾಡಿಕೊಳ್ಳುವ ಸಾಮರ್ಥ್ಯವೂ, ತನ್ನ ಪೋಷಣಮಾಡಿಕೊಳ್ಳುವ ಯೋಗ್ಯತೆಯೂ, ತನ್ನ ಸೇವೆಯನ್ನು ತಾನೇ ಮಾಡಿಕೊಳ್ಳುವ ಉದ್ಯೋಗತತ್ವರತೆಯೂ, ಅರ್ಥಾತ್ ಬ್ರಾಹ್ಮಣವೃತ್ತಿ, ಕ್ಷತ್ರವೃತ್ತಿ, ವೈಶ್ಯವೃತ್ತಿ, ಶೂದ್ರವೃತ್ತಿ ಇವು ನಾಲ್ಕು ಒಟ್ಟಿಗೂ ಆ ವ್ಯಕ್ತಿಯಲ್ಲಿ ಇರಬೇಕಾಗುವವು. ಹೀಗೆ ಈ ನಾಲ್ಕುವೃತ್ತಿಗಳನ್ನು ಪ್ರಸಂಗವಶಾತ್ ಒಬ್ಬನೇ ವ್ಯಕ್ತಿಯು ತಾಳಬೇಕಾದದ್ದರಿಂದ, ಕೇವಲ ಯೋಗಕ್ಷೇಮಸಾಧನಗಳಾದ ಆ ವೃತ್ತಿಗಳ ವಿಷಯದ ಉಚ್ಚನೀಚಭಾವದ ಕಲ್ಪನೆಯು ವ್ಯಕ್ತಿಹಿತದೃಷ್ಟಿಯಿಂದ ಎಷ್ಟುಕ್ಷುದ್ರವಾಗಿರುವದೆಂಬದನ್ನು ವಿವೇಕಿಗಳು ವಿಚಾರಿಸತಕ್ಕದ್ದು. ಯಾವನೊಬ್ಬ ವ್ಯಕ್ತಿಯು

ಯಾವದೊಂದು ವೃತ್ತಿಯ ಸಂಬಂಧದಿಂದ, “ ಇದು ಉಚ್ಚತಮವೃತ್ತಿಯೆಂಬ ಭಾವತಾಳಿ, ಕೇವಲ ಆ ಉಚ್ಚತಮವೃತ್ತಿಯೊಂದನ್ನೇ ಅಂಗೀಕರಿಸಿ ಉಳಿದ ವೃತ್ತಿಗಳನ್ನು ಪರಿತ್ಯಜಿಸಿಬಿಟ್ಟರೆ, ಆ ವೃತ್ತಿಯು ಸೃಷ್ಟಿಯಲ್ಲಿ ಸ್ವತಂತ್ರವಾಗಿ ಜೀವಿಸಬಹುದೋ? ಮನುಷ್ಯೇತರ ಪ್ರಾಣಿಗಳಲ್ಲಿ ದೇವರು ಈ ನಾಲ್ಕು ವೃತ್ತಿಗಳನ್ನೂ, ಆ ವೃತ್ತಿಗಳ ವ್ಯಾಪಾರ ಚಾಲನಕ್ಕೆ ಅನುಕೂಲವಾದ ಸ್ಥಿತಿಗತಿಗಳನ್ನೂ ಅವಕ್ಕೆ ದಯಪಾಲಿಸಿರುವದರಿಂದಲೇ ಅವು ತಮ್ಮ ಯೋಗಕ್ಷೇಮವನ್ನು ಸ್ವತಂತ್ರವಾಗಿ ತಾವೇ ಸಾಗಿಸಿಕೊಳ್ಳುತ್ತಿರುವವು. ಹೀಗೆ ಈ ಜಗತ್ಕಲ್ಯಾಣಕಾರಕ ನಾಲ್ಕು ವೃತ್ತಿಗಳು, ಮನುಷ್ಯೇತರ ಪ್ರಾಣಿಗಳಿಂದ ಆರಂಭಿಸಿ, ಒಬ್ಬ ಮನುಷ್ಯವೃತ್ತಿಯಿಂದ ಸಹಿತವಾಗಿ ಜಗತ್ತಿನತುಂಬೆಲ್ಲ ಸರ್ವವ್ಯಾಪಿಯಾಗಿರುವಾಗ, ಭರತಭೂಮಿಯಲ್ಲಿದ್ದಂತೆ ಬೇರೆ ಭೂಮಿಗಳಲ್ಲಿ ಅವು ಇರುವದಿಲ್ಲವೆಂದು ಹೇಗೆ ಹೇಳಬೇಕು? ಮೇಲೆ ನಾವು ಒಬ್ಬ ವೃತ್ತಿಯ ಯೋಗಕ್ಷೇಮಕ್ಕಾಗಿಯೂ ಈ ನಾಲ್ಕು ವೃತ್ತಿಗಳ ಅವಶ್ಯಕತೆಯಿರುತ್ತದೆಂದು ಹೇಳಿರುವಾಗ, ದೊಶವಾಸಿಗಳ ವ್ಯವಹಾರ ಸೌಕರ್ಯಕ್ಕೆ ಇವು ಇಲ್ಲದಿದ್ದರೆ ಹೇಗೆ ನಡೆದೀತು? ಆದರೆ ಆ ವೃತ್ತಿಗಳು ಭರತಭೂಮಿಯಲ್ಲಿರುವದಕ್ಕೂ, ಬೇರೆ ಭೂಮಿಗಳಲ್ಲಿರುವದಕ್ಕೂ ವೈಲಕ್ಷಣ್ಯವಿರುತ್ತದೆಂದು ಮಾತ್ರ ಹೇಳಬಹುದು.

ಇನ್ನು ಈ ಜಗತ್ಕಲ್ಯಾಣಕಾರಕಗಳಾದ ಜ್ಞಾನ-ರಕ್ಷಣ-ಪೋಷಣ-ಸೇವಾವೃತ್ತಿಗಳು ಭರತಭೂಮಿಯಲ್ಲಿ ಕ್ರಮವಾಗಿ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ವರ್ಣನಿಷ್ಠಗಳು ಹೇಗಾದವೆಂಬದನ್ನು ಕುರಿತು ಮೊದಲು ತರ್ಕಿಸುವಸಾಹಸಮಾಡುವಾ. ಮೇಲೆ ನಾವು ಈ ವೃತ್ತಿಗಳು ಈಶ್ವರಸೃಷ್ಟಿಯ ಘಟಕದ್ರವ್ಯಗಳಂತೆ ಇರುವವೆಂದು ಹೇಳಿರುವೆವಷ್ಟೆ? ಅಂದಬಳಿಕ ಪ್ರಾಣಿಗಳ ಸೃಷ್ಟಿಯೊಡನೆಯೇ ಈ ವೃತ್ತಿಗಳ ಸೃಷ್ಟಿಯೂ ಆಯಿತೆಂದು, ಬೇರೆ ಹೇಳುವ ಅವಶ್ಯವಿಲ್ಲ. ಮೊದಮೊದಲಿಗೆ ಈ ವೃತ್ತಿಗಳು ಮನುಷ್ಯೇತರ ಪ್ರಾಣಿಗಳಲ್ಲಿ ಇದ್ದಂತೆ ಮನುಷ್ಯರಲ್ಲಿಯೂ ವೃತ್ತಿನಿಷ್ಠವಾಗಿಯೂ, ಅನಿಶ್ಚಿತವಾಗಿಯೂ ಇರಬಹುದು; ಇದಕ್ಕೆ ಬೃಹದಾರಣ್ಯಕೋಪನಿಷತ್ತಿನಲ್ಲಿಯೂ ಹಾಗು ಭಾಗವತದಲ್ಲಿಯೂ ಕೃತಯುಗದ ಹಂಸನಾಮಕ ಒಂದೇವರ್ಣದ ಉಲ್ಲೇಖವು ಸಾಕ್ಷಿಯಾಗಿರುವದು. ಆದರೆ ದೇವರು ಮನುಷ್ಯನಲ್ಲಿ ಇತರಪ್ರಾ

ಣಿಗಳಿಗಿಲ್ಲದ ವಿವೇಕಯುಕ್ತಜ್ಞಾನವನ್ನಿಟ್ಟಿರುವದರಿಂದ, ಅಂದರೆ ಪ್ರಾಣಿಸಾ ಮಾನ್ಯವಾದ ಆಹಾರ-ನಿದ್ರಾ-ಭಯ-ಮೈಥುನಗಳಸಾಧನದ ಸಾಮಾನ್ಯ ಜ್ಞಾನದ ಹೊರತು, ಪರಲೋಕ-ಮೋಕ್ಷಾದಿ ಉಚ್ಚಹೇತುಸಾಧನದ ವಿವೇಕಯುಕ್ತಜ್ಞಾನವನ್ನಿಟ್ಟಿರುವದರಿಂದ, ಆ ಮನುಷ್ಯಪ್ರಾಣಿಯು ಆ ಪರಲೋಕಪ್ರಾಪ್ತಾದಿ ಉಚ್ಚಫಲಗಳನ್ನು ತಪಶ್ಚರ್ಯದಿಂದ ಸಾಧಿಸಹತ್ತಿರಬಹುದು. ಈಶ್ವರನ ತೀರ್ಥಗೇತರಸೃಷ್ಟಿಯು ಮಾನಸಿಕ, ದೈಹಿಕ, ಮೈಥುನಿಕ ಎಂದು ಮೂರು ವಿಧವಾಗಿದ್ದು, ಆ ಮೂರೂ ಸೃಷ್ಟಿಗಳು ಉತ್ತರೋತ್ತರ ಪಾವಿತ್ರೈವನ್ನು ಕಳಕೊಳ್ಳುವಂಥವು ಇರುವದರಿಂದ, ಮೈಥುನಸೃಷ್ಟಿಯು ಅಭಿವೃದ್ಧವಾಗುತ್ತ ಹೋದಂತೆ ಈನಾಲ್ಕು ವೃತ್ತಿಗಳ ಸಂಕರವಾಗಿ ಅವುಗಳಲ್ಲಿ ಮಾಲಿನ್ಯವು ಹೆಚ್ಚಲು, ದೈವೀಭಾವದ ವೈದಿಕಋಷಿಗಳ ತಪಸ್ಸಿಗೆ ವಿಘ್ನಬರತೊಡಗಿರಬಹುದು. ಇದನ್ನರಿತು ಅತಿಪ್ರಾಚೀನಕಾಲದ ವೈದಿಕಋಷಿಗಳು ತಮ್ಮ ದೀರ್ಘಕಾಲದ ತಪಸ್ಸಿನ ದೈವೀಜ್ಞಾನದಿಂದ ಆನಾಲ್ಕುವೃತ್ತಿಗಳ ಪರಿಪೂರ್ಣದ ಶಾಶ್ವತಮಾರ್ಗವನ್ನು ಕಂಡುಹಿಡಿದು, ಆಗಿನಕಾಲದ ತಮ್ಮ ಪರಿಚಿತಮನುಷ್ಯವರ್ಗದಲ್ಲಿ ಸಾತ್ವಿಕ, ರಾಜಸ, ತಾಮಸ ಗುಣಾಧಿಕರ ಬೇರೆ ಬೇರೆ ನಾಲ್ಕು ವಂಗಡಗಳನ್ನು ಮಾಡಿರಬಹುದು. ಆ ವಂಗಡಗಳಲ್ಲಿ ಸತ್ಯಗುಣಪ್ರಧಾನವಾದ ವಂಗಡಕ್ಕೆ ಪ್ರಾಮುಖ್ಯವಾಗಿ ಜ್ಞಾನವೃತ್ತಿಯ ಪರಿಪೂರ್ಣದ ಜವಾಬ್ದಾರಿಯನ್ನು ವಹಿಸಿಕೊಟ್ಟು, ಆ ಜವಾಬ್ದಾರಿಗೆ ತಕ್ಕ ಗುಣಕರ್ಮಗಳನ್ನು, ಅಂದರೆ ನಿವೃತ್ತಿಪ್ರಧಾನಾನುಕೂಲಸ್ಥಿತಿಯ ಪ್ರಾಪ್ತಿಯ ಸಾಧನಗಳನ್ನು ಒದಗಿಸಿಕೊಟ್ಟು, ಅವರ್ಗಕ್ಕೆ ಬ್ರಾಹ್ಮಣ ಎಂಬ ಸಂಜ್ಞೆಯನ್ನು ಕೊಟ್ಟಿರಬಹುದು; ಅದರಂತೆ ರಜೋಗುಣಪ್ರಧಾನರಾದವರಲ್ಲಿ ಎರಡು ವಂಗಡಗಳನ್ನು ಮಾಡಿ, ಆ ಎರಡೂ ವಂಗಡಗಳಲ್ಲಿಯೂ ಸತ್ತ್ವಾಧಿಕರಾಗಿದ್ದ ವಂಗಡದವರಿಗೆ ರಕ್ಷಣವೃತ್ತಿಯ ಪರಿಪೂರ್ಣದ ಜವಾಬ್ದಾರಿಯನ್ನು ವಹಿಸಿಕೊಟ್ಟು, ಆ ಜವಾಬ್ದಾರಿಗೆ ತಕ್ಕ ಗುಣಕರ್ಮಗಳನ್ನು, ಅಂದರೆ ಪ್ರವೃತ್ತಿಪ್ರಧಾನಾನುಕೂಲವಾದ ಪರಾಕ್ರಮಸ್ಥಿತಿಯ ಪ್ರಾಪ್ತಿಯ ಅನುಕೂಲಸ್ಥಿತಿಯನ್ನು ಒದಗಿಸಿಕೊಟ್ಟು, ಆ ವರ್ಗಕ್ಕೆ ಕ್ಷತ್ರಿಯ ಎಂಬ ಸಂಜ್ಞೆಯನ್ನು ಕೊಟ್ಟಿರಬಹುದು; ಅದರಂತೆ ರಜೋಗುಣಪ್ರಧಾನವಾದ ತನೋಗುಣಾಧಿಕೃದ ಎರಡನೆಯ ವಂಗಡಕ್ಕೆ ಪೂರ್ಣವೃತ್ತಿಯ ಪರಿಪೂರ್ಣದ

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೭೩

ಜವಾಬದಾರಿಯನ್ನು ವಹಿಸಿಕೊಟ್ಟು, ಅದಕ್ಕೆ ತಕ್ಕ ಗುಣಕರ್ಮಗಳನ್ನು, ಅಂದರೆ ಪ್ರವೃತ್ತಿಪ್ರಧಾನವಾದ ಧನಿಕಸ್ಥಿತಿಯ ಪ್ರಾಪ್ತಿಯ ಸಾಧನಗಳನ್ನು ಒದಗಿಸಿಕೊಟ್ಟು ಆ ವರ್ಗಕ್ಕೆ ವೈಶ್ಯ ಎಂಬ ಸಂಜ್ಞೆಯನ್ನು ಕೊಟ್ಟಿರಬಹುದು; ಅದರಂತೆ ತನೋಗುಣಾಧಿಕಪಂಗಡದವರಿಗೆ ಮೇಲಿನ ತ್ರೈವರ್ಣಿಕರ ಸೇವಾ ವೃತ್ತಿಯ ಪೋಷಣದ ಜವಾಬದಾರಿಯನ್ನು ಒಪ್ಪಿಸಿಕೊಟ್ಟು, ಆ ಜವಾಬದಾರಿಗೆ ತಕ್ಕ ಗುಣಕರ್ಮಗಳನ್ನು, ಅಂದರೆ, ವಿಧೇಯಗುಣಯುಕ್ತ ಕಾರ್ಯದಕ್ಷತೆಯ ಸಾಧನಗಳನ್ನು ಒದಗಿಸಿಕೊಟ್ಟು ಆ ಪಂಗಡಕ್ಕೆ ಶೂದ್ರ ಎಂಬ ಸಂಜ್ಞೆಯನ್ನು ಕೊಟ್ಟಿರಬಹುದು. ಹೀಗೆ ಮಹಾತ್ಮರಾದ ವೈದಿಕಖುಷಿಗಳು ಪಂಗಡಗಳ ವಿಭಾಗಮಾಡಿ ಅವಕ್ಕೆ ತಕ್ಕ ವೃತ್ತಿಗಳನ್ನೂ, ಆ ವೃತ್ತಿಪೋಷಕ ಗುಣಕರ್ಮಗಳನ್ನೂ ಹಂಚಿಕೊಟ್ಟು ಅಷ್ಟಕ್ಕೆ ಬಿಡದೆ, ಆ ಪಂಗಡಗಳಲ್ಲಿ ಪರಸ್ಪರ ದೃಢತರವಾದ ಮೈತ್ರಿಯೂ, ಸಹಕಾರಿತೆಯೂ ಉಂಟಾಗುವಂತೆ ತಮ್ಮ ದೈವೀಜ್ಞಾನದ ಬಲದಿಂದ ಆ ಪಂಗಡಗಳನ್ನು ಧರ್ಮರಜ್ಜುವಿನಿಂದ ಬಂಧಿಸಿ, ಅವನುಗಳ ಕರ್ತವ್ಯದೃಷ್ಟಿಯ ಆಯಾ ಧರ್ಮಸಾಲನವೇ ಅವನುಗಳ ಉಚ್ಚಲೋಕಪ್ರಾಪ್ತಾದಿ ಶ್ರೇಷ್ಠ ಪುರುಷಾರ್ಥಗಳ ಸಾಧನವೆಂಬ ಸಿದ್ಧಾಂತವನ್ನು ಆ ನಾಲ್ಕೂ ಪಂಗಡಗಳಲ್ಲಿ ಸ್ಥಿರಗೊಳಿಸಿರಬಹುದು. ಹೀಗೆಭರತಭೂಮಿಯ ಅತಿಪ್ರಾಚೀನಕಾಲದ ಮನುಷ್ಯವರ್ಗಕ್ಕೆ, ಮಹಾತ್ಮರಾದ ಅತಿಪ್ರಾಚೀನ ವೈದಿಕಖುಷಿಗಳ ದೂರದೃಷ್ಟಿಯಪ್ರಭಾವದಿಂದಲೂ, ಅವರ ತಪೋಬಲದ ಮಹಿಮೆಯಿಂದಲೂ ಭಾಗ್ಯಶಾಲಿಯಾದ ಭರತಭೂಮಿಗೆ ಆ ನಾಲ್ಕೂ ಕಲ್ಯಾಣಕಾರಕಗಳಾದ ವೃತ್ತಿಗಳು, ವಿಂಗಡವಾಗಿರುವ ನಾಲ್ಕು ಪಂಗಡ ವಿಭಾಗಿಗಳಾಗಿ, ಶಾಶ್ವತ ಪಿತೃರ್ಜಿತ ಸೊತ್ತಿನಂತೆ ವ್ಯವಸ್ಥಿತವಾಗಿ ದೊರೆತಿರಬಹುದು. ಆದರೂ ನೊದಮೊಲಿಗೆ ಬ್ರಾಹ್ಮಣರು ಕ್ಷತ್ರಿಯರಾಗುವದೂ, ಕ್ಷತ್ರಿಯರು ಬ್ರಾಹ್ಮಣರಾಗುವದೂ ಬಳಕೆಯಲ್ಲಿತ್ತೆಂದು ಶ್ರೀಮದ್ಭಾಗವತಾದಿ ಮಹಾ ಪುರಾಣಗಳಿಂದ ಗೊತ್ತಾಗುವದು; ಆದರೆ ಮುಂದೆ ಯುಗಾಂತರವಾದಂತೆ ಸೃಷ್ಟಿಯ ನಿಯಮಕ್ಕನುಸರಿಸಿ ಪರಿಶುದ್ಧತೆಯ ಮಾನವು ಎಲ್ಲ ವರ್ಣಗಳಲ್ಲಿಯೂ ಕಡಿಮೆಯಾಗುತ್ತಬರಲು, ವಿಶ್ವಾಮಿತ್ರ ಕ್ಷತ್ರಿಯನು ಬ್ರಾಹ್ಮಣನಾಗುವದು ಬಹಳ ಕಷ್ಟವಾಗಿ, ಮುಂದೆ ಈ ವರ್ಣಾಂತರದ ಪ್ರಚಾರವನ್ನೇ ಋಷಿಗಳು ನಿಲ್ಲಿಸಿಬಿಟ್ಟಂತೆ ತೋರುತ್ತದೆ.

ಮುಂದೆ ಆ ಚತುರ್ವರ್ಣದವರೂ, ಅವರ ರಾಜರೂ ತಮ್ಮ ಈಶ್ವರಸಿರ್ಮಿತ ವರ್ಣಗಳಲ್ಲಿ ಸಂಕರವಾಗದಂತೆ ದಕ್ಷತೆಯಿಂದ ಮನಃಪೂರ್ವಕ ನೋಡಿಕೊಳ್ಳುತ್ತಿದ್ದರು. ಒಟ್ಟಿಗೆ, ಈಗ ವೈದಿಕರಿಗೆ ವರ್ಣಾಂತರಮಾಡಲಿಕ್ಕೆ ಬರುವದಿಲ್ಲ. ಯಾವದೊಂದು ವರ್ಣದಿಂದ ಭುಷ್ಣನಾದವನು ನ್ಯಾಯತಃ ಚತುರ್ವರ್ಣ ಭುಷ್ಣನೇ ಆಗುವನಲ್ಲದೆ, ಆ ಭುಷ್ಣನು ಯಾವದೊಂದು ವರ್ಣದಲ್ಲಿ ಗಣಿಸಲ್ಪಡಲಾರನು.

ಇನ್ನು, ಭರತಭೂಮಿಯಂತೆ ಉಳಿದ ದೇಶಗಳಲ್ಲಿ ಚತುರ್ವರ್ಣಗಳ ವ್ಯವಸ್ಥೆಯು ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ನಾಲ್ಕು ಪಂಗಡ ವಿಭಾಗಿಯಾಗಿ ಇರುವದಂತು ಇರಲಿ, ಅಲ್ಲ ಆ ನಾಲ್ಕು ವರ್ಣಗಳ ಹೆಸರು ಕೂಡ ಯಾಕೆ ಉಳಿಯಲಿಲ್ಲವೆಂಬದನ್ನೂ, ಆ ದೇಶಗಳಲ್ಲಿ ಚತುರ್ವರ್ಣಗಳ ಜ್ಞಾನ, ರಕ್ಷಣ, ಪ್ರೋತ್ಸಾಹ, ಸೇವಾ ಎಂಬ ಸರ್ವವ್ಯಾಪಿ ಜಗತ್ಕಲ್ಯಾಣಕಾರಕ ವೃತ್ತಿಗಳು ಅನಿಶ್ಚಿತ ಸ್ಥಿತಿಯಲ್ಲಿ ಸದ್ದಿಲ್ಲದೆ ಹೇಗೆ ಇರುವವೆಂಬದನ್ನೂ ಯಥಾ ಮತಿ ತರ್ಕಿಸುವ ಸಾಹಸಮಾಡುವೆವು. ಮನುಷ್ಯರ ಉತ್ಪತ್ತಿಸ್ಥಾನಗಳ ಸಂಬಂಧದಿಂದ ಬೇರೆ ಬೇರೆ ತಾರ್ಕಿಕರ ತರ್ಕಗಳು ಬೇರೆ ಬೇರೆಯಾಗಿರುವವು. ಕೆಲವರು ಆ ಉತ್ಪತ್ತಿಸ್ಥಾನವು ಉತ್ತರಧ್ರುವಪ್ರದೇಶವೆನ್ನುವರು. ಕೆಲವರು, ಮಧ್ಯವಿತ್ತಿಯವೆನ್ನುವರು. ಕೆಲವರು ಭರತಭೂಮಿಯೆನ್ನುವರು. ಇದ ರಂತೆ ಬೇರೆ ಬೇರೆ ತಾರ್ಕಿಕರಿಗೆ ಇನ್ನೂ ಬೇರೆ ಬೇರೆ ಸ್ಥಾನಗಳೂ ಮನುಷ್ಯರ ಉತ್ಪತ್ತಿಸ್ಥಾನಗಳಾಗಿ ತೋರಬಹುದು; ಯಾಕಂದರೆ ನೆಲವಿಗೆ ಹಾರದ ಬೆಕ್ಕು ಸ್ವರ್ಗಕ್ಕೆ ಹಾರಿತೆನ್ನುವಂತೆ, ತನ್ನ ಉತ್ಪತ್ತಿಸ್ಥಾನದ ನಿಶ್ಚಯವನ್ನೇ ಸ್ವಾನುಭವದಿಂದ ಅರಿಯಲಾರದ ಕ್ಷುದ್ರ ಮನುಷ್ಯ ಪ್ರಾಣಿಯು, ಅನಂತಕಾಲದ ಹಿಂದಿನ ತನ್ನ ಚಾತುರ್ಯ ಉತ್ಪತ್ತಿಯಸ್ಥಾನವನ್ನು ತರ್ಕದಿಂದ ಗೊತ್ತು ಹಚ್ಚಹೋಗುವದು ಹಾಸ್ಯಾಸ್ಪದವಾಗುವದೇಸರಿ. ಆದರೆ ಮನುಷ್ಯರ ಉತ್ಪತ್ತಿಸ್ಥಾನವು ಯಾವದೇ ಇರಲಿ, “ಆತ್ಮಾ ವೈಪುತ್ರ ನಾಮಾಸೀತ್” ಎಂಬ ಶ್ರುತಿವಚನದಂತೆ, ಅಥವಾ “ತಂದೆಯಂತೆ ಮಗ,” ಎಂಬ ವಾಡಿಕೆಯ ಲೋಕೋಕ್ತಿಯಂತೆ ಪರಮೇಶ್ವರನ ಆರಂಭದ ಮಕ್ಕಳು ಪರಮೇಶ್ವರನಂತೆ ಪರಿಶುದ್ಧವೃತ್ತಿಯವರೇ ಇದ್ದಿರಬೇಕೆಂದು ತರ್ಕಿಸುವದು ನಿರಾಧಾರವಲ್ಲವು. ಪರಮೇಶ್ವರನ ಸೃಷ್ಟಿಗಳು ಮಾನಸಿಕ, ದೈಹಿಕ, ಮೈಥುನಿಕ ಎಂದು ಮೂರು



ವಿಧಗಳಾಗಿರುವವೆಂದು ಶ್ರೀಮದ್ಭಾಗವತಾದಿ ಗ್ರಂಥಗಳಿಂದ ಗೊತ್ತಾಗುವದೆಂಬ ಮಾತನ್ನು ನಾವು ಹಿಂದೆಯೊಮ್ಮೆ ಹೇಳಿರುವೆವು. ಮುಟ್ಟಮೊದಲು ಸೃಷ್ಟಿಕರ್ತಾರನ ಮನಸ್ಸಿನಿಂದ ಉತ್ಪನ್ನರಾದ ಸನಕ--ಸನಂದನ--ಸನಾತನ--ಸನತ್ಕುಮಾರ ಎಂಬ ಮಾನಸ ಪುತ್ರರು ಪರಮೇಶ್ವರನಂತೆ ಕೇವಲ ಪರಿಶುದ್ಧ ನಾತ್ವಿಕವೃತ್ತಿಯವರೂ, ಜ್ಞಾನಘನರೂ, ನಿವೃತ್ತಿಪರರೂ ಆಗಲು, ಆ ಆತ್ಮಪರಾಯಣರಿಂದ ಸೃಷ್ಟಿಯ ಅಭಿವೃದ್ಧಿಯು ಅಗದಾಯಿತು. ಅದನ್ನು ನೋಡಿ ಸೃಷ್ಟಿಯ ಅಭಿವೃದ್ಧಿಯನ್ನು ಇಚ್ಛಿಸುವ ಸೃಷ್ಟಿಕರ್ತಾರನು ತನ್ನ ದೇಹದ ಬೇರೆಬೇರೆ ಅವಯವಗಳಿಂದ ಬೇರೆ ಬೇರೆ ದೇವತೆಗಳನ್ನೂ, ಸಪ್ತರ್ಷಿಗಳೇ ಮೊದಲಾದವರನ್ನೂ ಉತ್ಪನ್ನಮಾಡಿದನು; ಆದರೂ ಸೃಷ್ಟಿಯವಿಸ್ತಾರವು ಮನಸ್ಸಿನ ದಣಿಯುವಂತೆ ಭರದಿಂದ ಆಗಲೊಲ್ಲದು. ಆಗ ಸೃಷ್ಟಿಕರ್ತಾರನು ಅಸಮಾಧಾನಪಟ್ಟು ಸ್ತ್ರೀಸೃಷ್ಟಿಯನ್ನು ಮಾಡಿ ಆ ಸ್ತ್ರೀಯರ ಯೋಜನೆಯಿಂದ ಸಪ್ತರ್ಷಿ ಮೊದಲಾದವರ ಮಿಥುನಗಳನ್ನಂಟುಮಾಡಿ, ಆ ಮಿಥುನಗಳ ಇಂದ್ರಿಯವೃತ್ತಿಗಳು “ ಪರಾಂಚಿ ಖಾನಿವೃತ್ಯಣತ್ ಸ್ವಯಂಭೂ ಸ್ತಸ್ಮಾತ್ ಪರಾಂಪಶ್ಯತಿನಾಂತರಾತ್ಮನ್ ” ಎಂಬ ಶ್ರುತಿವಚನದಂತೆ ಬಹಿರ್ಮುಖವಾಗುವಹಾಗೆ, ಅಂದರೆ ವಿಷಯಾಸಕ್ತರಾಗುವಹಾಗೆ ಮಾಡಲು, ಮೈಥುನಸೃಷ್ಟಿಯು ಭರದಿಂದ ಆಗಹತ್ತಿತು.

ಹೀಗೆ ನಾವು ಈಗ ನಮ್ಮ ವೈದಿಕ ಸೃಷ್ಟಿಕ್ರಿಯಮದ ಉಲ್ಲೇಖಮಾಡಿದ್ದರ ಉದ್ದೇಶವಿಷ್ಟೇ, ಮೊದಲು ಪರಿಶುದ್ಧವಾಗಿದ್ದ ಈಶ್ವರಸೃಷ್ಟಿಯು, ಈಶ್ವರೀಸಂಕೇತದಂತೆ ಅಭಿವೃದ್ಧವಾಗುತ್ತ ಹೋದಹಾಗೆ ಅಪವಿತ್ರವಾಗುತ್ತ ಹೋಯಿತೆಂಬ ಮಾತು ವಿನೇಕಿಗಳ ಮನಸ್ಸಿನಲ್ಲಿ ಬರಬೇಕೆಂಬದು. ನಮ್ಮ ಈ ಮಾತಿಗೆ ಬಾಯಿಬಿಟ್ಟಿನ ಆದಮ--ಹವ್ವರ ಕಥೆಯೂ, “ ಜೀವನು ಪರಮಾತ್ಮನ ಉಸುರು ” ಎಂಬ ಕುರಾಣದ ವಿಚಾರವೂ ಪುಷ್ಟಿಯನ್ನು ಕೊಡುವವು. ಹೀಗೆ ಸೃಷ್ಟಿಯು ಬರಬರುತ್ತ ವಿಷಯಾಸಕ್ತವಾಗುತ್ತ ಹೋದಂತೆ, ಮಲಿನವಾಗುತ್ತ ಹೋಗುವದೇ ವೈದಿಕವಿಚಾರದಂತೆ ಕೃತ-ಶ್ರೀತಾ-ದ್ವಾಪರ-ಕಲಿ ಎಂಬ ನಾಲ್ಕು ಯುಗಗಳ ಉತ್ಪತ್ತಿಯ ಕಾರಣವಾಗಿರುವದು. ಈ ಮಾತಿಗೆ ಬಾಯಿಬಿಲ್ಲು-ಕುರಾಣ ಮೊದಲಾದ ಬೇರೆ ಧರ್ಮ ಗ್ರಂಥಗಳಲ್ಲಿಯ ವಿಚಾರ ಸರಣಿಯು ಹೊಂದುತ್ತದೆಂದು ನಮಗೆ ತೋರುತ್ತದೆ, ಇರಲಿ. ನಾವು

ಮೇಲೆ ಹೇಳಿರುವ ವರ್ಣೋತ್ಪಾದಕ ವೈದಿಕ ಋಷಿಗಳ ಉತ್ಪತ್ತಿಯಾದದ್ದು, ಆರಂಭದ ಪರಿಶುದ್ಧವಾದ ಕೃತಯುಗದಲ್ಲಿ, ಅಥವಾ ಸತ್ಯಯುಗದಲ್ಲಿ ಎಂದು ತಿಳಿಯಬೇಕು. ಆ ಸತ್ಯಯುಗದಲ್ಲಿ ಮೃಧುನಸೃಷ್ಟಿಯ ಯೋಗದಿಂದ ಪ್ರಜಾವೃದ್ಧಿಯು ಭರದಿಂದ ಆಗತೊಡಗಲು, ಆ ಅಭಿವೃದ್ಧಿಪ್ರಜೆಯು ತನ್ನ ಯೋಗಕ್ಷೇಮದ ಸೌಕರ್ಯಕ್ಕಾಗಿ ತಮ್ಮ ಉತ್ಪತ್ತಿಸ್ಥಾನದಿಂದ ನಾಲ್ಕು ಕಡೆಗೆ ಹರಿದಿದ್ದು ಹೋಗಿರಬಹುದು; ಅಥವಾ ಜೀವನಾರ್ಥ ಕಲಹವು ಉತ್ಪನ್ನವಾಗಿ ಬಲಿಷ್ಠರು ದುರ್ಬಲರನ್ನು ಸ್ಥಾನಬಿಟ್ಟು ಹೊರಗೆ ಹಾಕಿರಬಹುದು. ಅಥವಾ ಮಾನವರು ಬೇರೆಬೇರೆ ಸ್ಥಾನಗಳಲ್ಲಿ ಹುಟ್ಟಿ ಆ ಸ್ಥಾನಗಳಲ್ಲಿ ಹುಟ್ಟಿದ ಇತರ ಪ್ರಾಣಿಗಳಂತೆ ಸ್ವೋದರಪೋಷಿಗಳಾಗಿ ಇದ್ದುಬಿಟ್ಟಿರಬಹುದು. ಹೀಗೆ ನಾಲ್ಕು ಕಡೆಗೆ ಚದರಿಹೋದ ಮಾನವರಿಗೆ, ತಮ್ಮ ಐಹಿಕಸುಖಾಭಿವೃದ್ಧಿಯ ಸ್ವಾಭಾವಿಕ ಪ್ರವೃತ್ತಿಯಮೂಲಕವಾಗಿಯಾಗಲಿ, ಭಿನ್ನ ಭಿನ್ನ ಗುಣಧರ್ಮಗಳುಳ್ಳ ಪ್ರದೇಶಗಳ ವಸತಿಯಮೂಲಕವಾಗಿಯಾಗಲಿ, ಈ ಎರಡೂ ಕಾರಣಗಳಿಂದಾಗಲಿ, ಆ ಸತ್ಯಯುಗದ ಮಹಾತ್ಮರಾದ ವೈದಿಕಋಷಿಗಳ ತಪಸ್ಸಾಧ್ಯವಾಗಿದ್ದ ಚತುರ್ವರ್ಣಗಳ ಕೃತ್ರಿಮ ವ್ಯವಸ್ಥೆಯ ವಿಸ್ತರಣವಾಗಿರಬಹುದು; ಅಥವಾ ಅದರ ಪರಿಜ್ಞಾನವಾಗದೆ ಕೇವಲ ಐಹಿಕ ಸುಖಾನುಕೂಲಸ್ಥಿತಿಗೆ ಅವಶ್ಯವಾದ ಯಾವದೊಂದು ವರ್ಣದ ವೃತ್ತಿಯುಮಾತ್ರ ಆ ದೇಶವಾಸಿಗಳಲ್ಲಿ ಅಭಿವೃದ್ಧಿವಾಗುತ್ತ ಬಂದಿರಬಹುದು. ಅಂದರೆ ಐಹಿಕ ಸುಖಪ್ರಾಪ್ತಿಗೆ ಬ್ರಾಹ್ಮಣವೃತ್ತಿಯ ಅನುಕೂಲತೆ ತೋರಿದ ದೇಶದಲ್ಲಿ ಬ್ರಾಹ್ಮಣವೃತ್ತಿಯ ಪ್ರಾಬಲ್ಯವೂ, ಕ್ಷಾತ್ರವೃತ್ತಿಯ ಅನುಕೂಲತೆ ತೋರಿದ ದೇಶದಲ್ಲಿ ಕ್ಷಾತ್ರವೃತ್ತಿಯ ಪ್ರಾಬಲ್ಯವೂ, ವೈಶ್ಯವೃತ್ತಿಯ ಅನುಕೂಲತೆ ತೋರಿದ ದೇಶದಲ್ಲಿ ವೈಶ್ಯವೃತ್ತಿಯ ಪ್ರಾಬಲ್ಯವೂ, ಶೂದ್ರವೃತ್ತಿಯ ಅನುಕೂಲತೆ ತೋರಿದ ದೇಶದಲ್ಲಿ ಶೂದ್ರವೃತ್ತಿಯ ಪ್ರಾಬಲ್ಯವೂ ಆಗಿ, ಆ ದೇಶಗಳಿಗೆ ಹೊತ್ತುಬಿದ್ದಂತೆ ಕೊಡೆಹಿಡಿಯುವ ಸ್ಥಿತಿಯು ಪ್ರಾಪ್ತವಾಗಲು, ಅವಶ್ಯವಾದ ವೃತ್ತಿಗಳ ಹೊರತು ಆಯಾ ದೇಶದವರ ಉಳಿದ ವೃತ್ತಿಗಳು ತೇಜೋಹೀನವಾಗತೊಡಗಿರಬಹುದು! ಹೀಗಾಗಿ ಭರತಭೂಮಿಯಂತೆ ಆ ನಾಲ್ಕುವೃತ್ತಿಗಳ ರಕ್ಷಕ ತಪಸ್ವಿ ವರ್ಗವು, ಅಂದರೆ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ಪಂಗಡದವರು ಉಳಿದ ದೇಶಗಳಲ್ಲಿ ಉಳಿಯದ್ದರಿಂದ, ಆ ಉಳಿದ ದೇಶಗಳಲ್ಲಿ ನಾಲ್ಕುವರ್ಣಗಳ ಅಭಿವೃ

ದ್ವಿಯು ಭರತಭೂಮಿಯಲ್ಲಿಯಂತೆ ಸರಿಯಾಗಿ ಆಗದೆ ಹೋಗಲು, ಆ ದೇಶಗಳಲ್ಲಿ ವರ್ಣಗಳು ವಿಂಗಡವಾಗಿ ಉಳಿಯದೆ, ಅವುಗಳ ಹೆಸರುಗಳೂ ಅಳಿದು ಹೋಗಿ, ಪ್ರಾಮುಖ್ಯವಾಗಿ ಐಹಿಕ ಸುಖಪ್ರಾಪ್ತಿಯಮಟ್ಟಿಗೆ ಆ ಚಾತುರ್ವರ್ಣ್ಯದ ವೃತ್ತಿಗಳು ಮಾತ್ರ ಒಬ್ಬ ವ್ಯಕ್ತಿಯಲ್ಲಿಯಂತೆ ಪ್ರಸಂಗತಃ ಕಾರ್ಯಮಾಡತೊಡಗಿರಬಹುದು; ಆದ್ದರಿಂದ ಆ ಉಳಿದ ದೇಶದವರಿಗೆ ಚತುರ್ವರ್ಣಗಳ ಅವಶ್ಯಕತೆಯೂ, ತನ್ನೊಲವಾದ ಧರ್ಮಮಯತೆಯ ಅವಶ್ಯಕತೆಯೂ ಸ್ವಾಭಾವಿಕವಾಗಿಯೇ ಉಳಿದಿರಲಿಕ್ಕಿಲ್ಲ; ಅಥವಾ ಐಹಿಕಸುಖದ ಆಶೆಯಿಂದ ಅವರು ಬುದ್ಧಿಪೂರ್ವಕವಾಗಿಯೇ ಆ ಚತುರ್ವರ್ಣಗಳನ್ನು ದುರ್ಲಕ್ಷಿಸಿರಬಹುದು. ಇದರಿಂದ ಭರತಭೂಮಿಯಿಂದ ಹೊರತಾದ ಆ ದೇಶಗಳಲ್ಲಿ ಕೆಲವು, ತೇಜಸ್ವಿಗಳಾದ ಬ್ರಾಹ್ಮಣವೃತ್ತಿ ಪ್ರಧಾನ ದೇಶಗಳು, ಕೆಲವು ಕ್ಷತ್ರವೃತ್ತಿ ಪ್ರಧಾನ ದೇಶಗಳು, ಕೆಲವು ವೈಶ್ಯವೃತ್ತಿ ಪ್ರಧಾನ ದೇಶಗಳು, ಕೆಲವು ಶೂದ್ರವೃತ್ತಿ ಪ್ರಧಾನ ದೇಶಗಳು ಅನುಸುತ್ತಿರಬಹುದಲ್ಲದೆ, ಭರತಭೂಮಿಯಂತೆ ಧರ್ಮಮಯನಾದ ಚಾತುರ್ವರ್ಣ್ಯಪ್ರಧಾನ ದೇಶಗಳೆನಿಸಿಕೊಳ್ಳದಿರುವುದು ಸ್ವಾಭಾವಿಕವೇ ಸರಿ!

ಹೀಗೆ ಜಗತ್ಕಲ್ಯಾಣಕಾರಕಗಳಾದ ಆ ನಾಲ್ಕು ವರ್ಣವೃತ್ತಿಗಳು ಭರತಭೂಮಿಯಲ್ಲಿ ಮಾತ್ರ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ನಾಲ್ಕು ಸಂಘನಿಷ್ಠಗಳಾಗಿಯೂ, ಉಳಿದ ದೇಶಗಳಲ್ಲಿ, ಅದೇಕೆ, ಭರತಭೂಮಿಯಲ್ಲಿ ಕೂಡ ಕೆಲವು ಜಾತಿಗಳಲ್ಲಿ ವ್ಯಕ್ತಿನಿಷ್ಠಗಳಾಗಿಯೂ ಇರುತ್ತವೆಂದು ತಿಳಿಯತಕ್ಕದ್ದು. ಒಟ್ಟಿಗೆ ಜಗತ್ತಿನಲ್ಲಿ ಸಂಘನಿಷ್ಠ ವರ್ಣವೃತ್ತಿಗಳುಳ್ಳವರ ಪ್ರಮಾಣವು ತೀರ ಅಲ್ಪಸಂಖ್ಯಾಕವಾಗಿಯೂ, ವ್ಯಕ್ತಿನಿಷ್ಠ ವರ್ಣವೃತ್ತಿಗಳುಳ್ಳವರ ಪ್ರಮಾಣವು ಬಹು ಸಂಖ್ಯಾಕವಾಗಿಯೂ ಇದ್ದು, ಆ ಸಂಘನಿಷ್ಠ ವರ್ಣವೃತ್ತಿಯ ಜನರಿಗೆ ಸನಾತನಧರ್ಮಿಗಳು, ಅಥವಾ ಸನಾತನಿಗಳು ಅನ್ನುವ ನಾಡಿಕೆಯಿರುತ್ತದೆ. ತಮ್ಮ ತಪೋವೃತ್ತಿಯಿಂದ ತಮ್ಮ ನಾಲ್ಕು ವರ್ಣಗಳ ಆ ನಾಲ್ಕು ವೃತ್ತಿಗಳನ್ನು ಸ್ಥಿಷ್ಟಿಯ ಆದಿಯಸತ್ಯಯುಗದಿಂದ ಆರಂಭಿಸಿ ಇಲ್ಲಿಯವರೆಗೆ ನಿಸ್ವಾರ್ಥಬುದ್ಧಿಯಿಂದ ಪರಿಶುದ್ಧವಾಗಿ ಕಾಯುತ್ತ ಬಂದಿದ್ದ ಇವರಿಗೆ, ಸನಾತನಿಗಳೆಂಬ ಹೆಸರು ಬಂದದ್ದು ಅಯತಾರ್ಥವಲ್ಲ; ಮತ್ತು ಈಗಿನ ವರ್ಣತೀರಸ್ಕಾರದ ಹೀನಕಾಲದಲ್ಲಿ ಈ ಸನಾತನಿಗಳಿಗೆ, ಕಟ್ಟಾರರು, ಹಟಮಾರಿಗಳು ಎಂದು ಕರೆಯುವದರಲ್ಲಿಯೂ ಅಯತಾರ್ಥ

ತೆಯಿರುವದಿಲ್ಲ. ಸನಾತನಿಗಳ ಈ ಹಟಮಾರಿತನ-ಕಠೋರತನಗಳಿಂದಲೇ ವರ್ಣಗಳ ಪರಿರಕ್ಷಣ-ಪರಿವೋಷಣ-ಪರಿವರ್ಧನಗಳಾಗುತ್ತ ಬಂದಿರುವೆಂದು ತಿಳಿಯತಕ್ಕದ್ದು; ಮತ್ತು ತಮ್ಮವರ್ಣಗಳ ರಕ್ಷಣದ ಸಂಬಂಧದ ಈ ಹಟಮಾರಿತನವನ್ನು ಅವರು ಇನ್ನು ಮುಂದಾದರೂ ತಾಳುವದು, ವರ್ಣರಕ್ಷಣದಸಂಬಂಧದ ಅವರ ಪವಿತ್ರಕರ್ತವ್ಯವಾಗಿರುವದು. ಹೀಗೆ ಸನಾತನಿಗಳ ಕೃತ್ರಿಮಗಳಾದ ವರ್ಣಗಳ ಪಾಲನವು ತಪಸ್ಸಾಧ್ಯವಾಗಿರುವದರಿಂದಲೂ, ಅವರ ವರ್ಣಪಾಲನದ ಹೇತುವಿನಲ್ಲಿ ಪಾರತ್ರಿಕ ಸುಖೋನ್ಮುಖವಾದ ಐಹಿಕ ಸುಖಸಾಧನದ, ಹಾಗೂ ಅಂತಿಮ ಮೋಕ್ಷಸಾಧನದ ಗುರಿಯು ಇರುವದರಿಂದಲೂ ಅವರ ಆ ವರ್ಣಪಾಲನವು ಅತ್ಯಂತ ಕಷ್ಟನಾಧ್ಯವಾಗಿರುವದು. ಅದು ಸುಖೋತ್ಪಾದಕ ಸ್ವರೂಪದ್ದಾಗಿರದೆ ಕರ್ತವ್ಯಪಾಲನದ ಸ್ವರೂಪದ್ದಾಗಿರುವದರಿಂದ, ಶ್ರೀ ಭಗವದ್ಗೀತೆಯಲ್ಲಿ ಶ್ರೀಕೃಷ್ಣ ಪರಮಾತ್ಮನು ಹೇಳಿದ “ಸುಖದುಃಖೇ ಸಮೇಕೃತ್ವಾ ಲಾಭಾಲಾಭೌ ಜಯಾ ಜಯೌ | ತತೋಯುದ್ಧಾಯ ಯುಜ್ಯಸ್ವ ನೈವಂಸಾಪಮವಾಪ್ಯಸಿ || ಎಂಬ, ಅಂದರೆ, ಸುಖದುಃಖ-ಲಾಭಾಲಾಭಗಳನ್ನು ಸಮವಾಗಿತಿಳಿದು ಯುದ್ಧ ಮಾಡಿದರೆ ನೀನು ಪಾಪಿಯಾಗುವದಿಲ್ಲ ಎಂಬ ಈ ಉಕ್ತಿಯಂತೆ ಅತ್ಯಂತ ಪವಿತ್ರವೂ ಗಂಭೀರವೂ ಆಗಿರುವದು! “ಅದೈವವಾ ಮರಣಮಸ್ತು ಯುಗಾಂತರೇವಾ” ಎಂಬ ನಿಗ್ರಹದ ಉಕ್ತಿಯಂತೆ, ತಮ್ಮ ದೇಹದ ಪರಿವೇಶನದಲ್ಲಿ ಅತ್ಯಂತ ನಿಗ್ರಹದಿಂದ ತಮ್ಮ ತಮ್ಮ ವರ್ಣಧರ್ಮಗಳನ್ನು ಧರ್ಮಸೇವೆಯೆಂದು, ಅಥವಾ ಭಗವತ್ಸೇವೆಯೆಂದು ಸನಾತನಿಗಳು ಪಾಲಿಸಬೇಕಾಗುವದು! ಅಂದಬಳಿಕ ಅವರಿಗೆ ಸರ್ವಪ್ರಿಯವಾದ ಐಹಿಕಸುಖಕ್ಕೆ ಪ್ರಸಂಗವಶಾತ್ ತಿಲಾಂಜಲಿಬಿಡದಿದ್ದರೆ ವರ್ಣಧರ್ಮಪಾಲನವು ಹೇಗಾದೀತು? ಈಮಾತಿಗೆ ಶ್ರೀಮನ್ಮಹಾಭಾರತದಲ್ಲಿಯ ಸನಾತನಧರ್ಮಿಗಳಾದ ಪಾಂಡವರ ಆಚರಣೆಯೇ ಉದಾಹರಣವಾಗಿರುವದು.

ಆದರೆ ವರ್ಣಪಾಲನದ ಈ ಕಷ್ಟತರ ತಪಶ್ಚರ್ಯವನ್ನು ಸನಾತನಧರ್ಮೀತರರಿಗೆ ಮಾಡುವ ಕಾರಣವಿಲ್ಲ. ಈ ಕಠಿಣತರ ತಪಶ್ಚರ್ಯವು ಸನಾತನಿಗಳಲ್ಲಿ ನಷ್ಟವಾಗುತ್ತ, ಅವರಲ್ಲಿ ಅನಾಚಾರವು ಪ್ರಬಲವಾಗುತ್ತ ಹೋದಾಗ, ಅಥವಾ ಅವರು ಸನಾತನಿಗಳಾಗಿರಲಿಕ್ಕೆ ಅನರ್ಹರಾಗುವಷ್ಟು ಸ್ವಾರ್ಥಪರಾಯಣರಾದಾಗ, ಇದೇ ಭರತಭೂಮಿಯಲ್ಲಿ ಭಗವಾನ್ ಬುದ್ಧ,

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೭೯

ಶ್ರೀ ಬಸವೇಶ್ವರ ಮೊದಲಾದ ಈಶ್ವರಾಂಶರು ಆ ತಪೋಭ್ರಷ್ಟ ಅನಾಚಾರಿಗಳ, ಹಾಗೂ ಉಳಿದ ವ್ಯಕ್ತಿನಿಷ್ಠವರ್ಣವೃತ್ತಿಯ ಮಾನವರ ಕಲ್ಯಾಣಕ್ಕಾಗಿ ವರ್ಣಾಶ್ರಮವಿಹೀನವಾದ ಸುಲಭಾಚರಣೆಯ ತಾರಕಧರ್ಮಗಳನ್ನು ತಮ್ಮ ದಿವ್ಯಪ್ರಭಾವದಿಂದ ಸಾಧಿಸಿ ಜಗತ್ಕಲ್ಯಾಣವನ್ನು ಮಾಡಿದರು. ಅದರಂತೆ ಭಾಗತೀತರ ಉಳಿದದೇಶಗಳಲ್ಲಿಯ ವರ್ಣಾಶ್ರಮವಿಹೀನರಾದ ಮಾನವಸಾಮಾನ್ಯರ ಕಲ್ಯಾಣ-ಉದ್ಧಾರಗಳಿಗಾಗಿ ಮಹಾತ್ಮರಾದ ಏಸೂಕ್ರಿಸ್ತ, ಮಹಮ್ಮದ ಮೈಗಂಬರ ಮೊದಲಾದ ಈಶ್ವರ ವಿಭೂತಿಗಳು ಭಿನ್ನ ಭಿನ್ನ ತಾರಕಧರ್ಮವಾರ್ಗಗಳನ್ನು ತೋರಿಸಿರುವರು. ಮಹಾತ್ಮರಾದ ಈ ಎಲ್ಲ ಈಶ್ವರವಿಭೂತಿಗಳ ಧರ್ಮಗಳು, ಸರ್ವಜನ ಸುಲಭವಲ್ಲದ ವರ್ಣಾಶ್ರಮ ಧರ್ಮಪಾಲನದ ಕಷ್ಟವನ್ನು ತಪ್ಪಿಸಿದ್ದರಿಂದ, ಆ ಸುಲಭಧರ್ಮಗಳು ಜಗದ್ವ್ಯಾಪಿಯಾಗಿ ಬಹುಪ್ರಮಾಣದಿಂದ ಹಬ್ಬಿಕೊಂಡಿದ್ದರಲ್ಲಿ ಆಶ್ಚರ್ಯವಿಲ್ಲ. ಒಟ್ಟಿಗೆ, ಸೃಷ್ಟಿಯ ಎರಡು ಪವಿತ್ರ ಘಟಕಗಳಾಗಿರುವ ವರ್ಣಾಶ್ರಮಯುಕ್ತಧರ್ಮ, ವರ್ಣಾಶ್ರಮವಿಹೀನಧರ್ಮ ಇವೆರಡರಲ್ಲಿ ಏಕೀಕರಣ ಯಾವದನ್ನೂ ಎತ್ತಿ ಎಣಿಸುವ ಕಾರಣವಿಲ್ಲ. ಅವೆರಡು ಅವುಗಳಪರಿಯಿಂದ ಜಗತ್ಕಲ್ಯಾಣಸಮರ್ಥಗಳಾಗಿಯೇ ಇರುವವು; ಯಾಕೆಂದರೆ ಅವೆರಡು ಘಟಕಗಳಪ್ರವರ್ತಕನೂ, ಅಭಿಮಾನಿಯೂ, ಪಾಲಕನೂ ಪರಮೇಶ್ವರನೇ ಆಗಿರುವದರಿಂದ, ಆ ಉಭಯಘಟಕಗಳು ಅವರವರಿಗೆ ನಾವು ಮೇಲೆ ಹೇಳಿದಂತೆ ಅವರವರ ಪರಿಯಿಂದ ತಾರಕಗಳೇ ಆಗಿರುವೆಂದು ತಿಳಿಯತಕ್ಕದ್ದು. ಇದಲ್ಲದೆ ಆ ಉಭಯಧರ್ಮಗಳಲ್ಲಿಯೂ ಧರ್ಮಗ್ಲಾನಿಯಾದಾಗೆಲ್ಲ ಧರ್ಮಪ್ರವರ್ತಕರಾದ ಈಶ್ವರಾಂಶರೂ, ಮಹಾಪುರುಷರೂ, ಮಹಿಮಾಶಾಲಿಗಳೂ, ಸತ್ಪುರುಷರೂ ಉದಯಹೊಂದುತ್ತಬರುತ್ತಿರುವರು. ಇದೂ ಅಲ್ಲದೆ ಆ ಉಭಯಧರ್ಮದವರಲ್ಲಿ ನ್ಯಾಯಪ್ರಿಯ ಪ್ರಜಾರಂಜಕರೂ ಜರೂ, ವೀರಪುರುಷರೂ, ಕರ್ತೃತ್ವಶಾಲಿಗಳೂ, ವ್ಯವಹಾರಕುಶಲರೂ, ಕಲಾಪ್ರವೀಣರೂ, ತತ್ವಜ್ಞರೂ ಉದಯಹೊಂದುತ್ತಬಂದಿರುವರು. ಇದನ್ನೆಲ್ಲ ಮನಸ್ಸಿನಲ್ಲಿತಂದು, ಹಿಂದೆ ಹೇಳಿಂತೆ ಉಭಯಧರ್ಮಗಳೂ ಜಗತ್ಕಲ್ಯಾಣಕಾರಕಗಳೇ ಆಗಿರುವವೆಂದು ನಂಬಿ, ಅವರವರು ತಮ್ಮ ತಮ್ಮ ಧರ್ಮಗಳಲ್ಲಿ ನಿಷ್ಠೆಯಿಟ್ಟು ಸ್ವಾಚಾರಪರರಾಗಿ ಪರಧರ್ಮಸಹಾನುಭೂತಿಯನ್ನೂ, ಸೌಹಾರ್ದತೆಯನ್ನೂ ತಾಳಿ ಕೃತಕೃತ್ಯರಾಗಬೇಕಲ್ಲದೆ, ಉಭಯಧರ್ಮಭ್ಯ

ಷ್ಟತೆಯಿಂದ ಪಶುಪ್ರಾಯರಾಗಿ ಕೆಟ್ಟುಹೋಗಬಾರದು.

ಹೀಗೆ ಉಭಯಧರ್ಮಗಳೂ ಕಲ್ಯಾಣಕಾರಕಗಳಾಗಿಯೇ ಇದ್ದರೂ, ವರ್ಣಾ ಶ್ರಮ ಧರ್ಮಪಾಲನಕ್ಕಾಗಿಯಾವಾಗಲೂ ವ್ರತಸ್ಥರಾಗಿರುವ ಸನಾತನಿಗಳ ಸ್ಥಿತಿಯಲ್ಲಿಯೂ, ಆ ವ್ರತವನ್ನು ಪಾಲಿಸದಿರುವ ಸನಾತನೇತರರ ಸ್ಥಿತಿಯಲ್ಲಿಯೂ ಸ್ವಪರಹಿತ ಸಾಧಘಟಕಸಮುಚ್ಚಯವು ಎಷ್ಟರಮಟ್ಟಿಗೆ ಆಗಿರುವದೆಂಬದರ ವಿಚಾರವನ್ನು ಅವರವರು ಪ್ರಾಂಜಲಮನಸ್ಸಿನಿಂದ ತಮ್ಮ ತಮ್ಮೊಳಗೆ ತಮ್ಮ ತಮ್ಮ ಅನುಭವತರ್ಕಗಳಿಂದ ಮಾಡಿಕೊಳ್ಳತಕ್ಕದ್ದು; ಆದರೆ ಆ ವಿಚಾರಗಳದಿಗ ಶ್ರವಣಕ್ಕಾಗಿ ಆ ಸ್ವಪರಹಿತ ಸಾಧಕ ಘಟಕಗಳಲ್ಲಿಯೂ ಕೆಲವು ಘಟಕಗಳ ಉಲ್ಲೇಖವನ್ನು ಮಾತ್ರ ನಾವು ಇಲ್ಲಿ ಮಾಡುವೆವು—

೧ ಯಾವದರಲ್ಲಿ ಪರಧರ್ಮ ಸಹಿಷ್ಣುತಾವೂರ್ವಕ ಸ್ವಧರ್ಮನಿಷ್ಠೆಗೆ ಹೆಚ್ಚು ಆಸ್ಪದವಿರುವದು? ೨ ಯಾವದರಲ್ಲಿ ತ್ರಿಕರಣಗಳ ಪಾವಿತ್ರೈವವನ್ನು ಕಾಯ್ದುಕೊಳ್ಳುವದಕ್ಕಾಗಿ ಪವಿತ್ರವಾದ ಸಾತ್ವಿಕ-ಆಹಾರ-ವಿಹಾರ-ವ್ಯವಹಾರಗಳ ಬಳಿಕೆಗೆ ಆಸ್ಪದವು ಹೆಚ್ಚು ಇರುವದು? ೩ “ಅವರವರದು ಅವರವರಿಗೆ ನೆಟ್ಟಗೆ” ಎಂಬ ಶಾಂತಿಪ್ರಸ್ಥಾಪಕ ತತ್ವಕ್ಕನುಸರಿಸಿ, ನಿಷ್ಕಾರಣ ಮಂದಿಯ ಧರ್ಮದಲ್ಲಿಕೈಹಾಕದೆ ತನ್ನಷ್ಟಕ್ಕೆ ತಾನಿರುವದಕ್ಕೆ ಯಾವದರಲ್ಲಿ ಹೆಚ್ಚು ಆಸ್ಪದವಿರುತ್ತದೆ? ೪ ಧರ್ಮಾರ್ಥಗಳಾಗಿ ಬಂದವರಿಗೆ, ಅಥವಾ ಹಾದಿಸಿಗದೆ ತೊಳಲಾಡುವವರಿಗೆ ಮಾತ್ರ, ತಮ್ಮ ಪಾವಿತ್ರೈಕ್ಕೆ ಬಾಧೆ ತಂದುಕೊಳ್ಳದೆ, ಅವರವರ ಯೋಗ್ಯತೆಯಂತೆ ಧರ್ಮತತ್ವಗಳ ಉಪದೇಶಮಾಡಿ, ಅವರ ದೊಂದು ಪಂಗಡವನ್ನು ತಮ್ಮದಾಗಿ ಮಾಡಿಕೊಂಡರೂ, ಪರಸ್ಪರ ಸಂಕರಕ್ಕೆ ಆಸ್ಪದಕೊಡದಿರುವ ನಿರ್ದುಷ್ಟವಾದ ದಿವ್ಯ ಸಾಮರ್ಥ್ಯವು ಯಾತರಲ್ಲಿ ಹೆಚ್ಚು ಇರುತ್ತದೆ? ೫ ಸರ್ವಧರ್ಮಗಳೂ ಅವನುಗಳ ಪರಿಯಿಂದ ಕಲ್ಯಾಣಕಾರಕಗಳೇ ಆಗಿರುವವೆಂಬ ಸಮತೆಯ ಸದ್ಭಾವಕ್ಕೆ ಆಸ್ಪದ ದೊರೆತು, ಧರ್ಮ ಪ್ರಸಾರಕ್ಕಾಗಿ ರಕ್ತಸುರಿಸುವ, ಅಥವಾ ಆಶೆ-ಬಲಾತ್ಕಾರಾದಿ ಹೀನ ಉಪಾಯಗಳನ್ನು ಯೋಜಿಸುವ ಪ್ರಚಾರವು ಯಾವದರಲ್ಲಿ ಕಡಿಮೆಯಿರುತ್ತದೆ? ೬ ಎಲ್ಲ ವ್ಯವಹಾರಗಳನ್ನು ಅಧ್ಯಾತ್ಮಿಕೋನ್ನತಿಯ ಗುರಿಯಿಂದ ಮಾಡುವ ಶೀಲದ ಅಭಿವೃದ್ಧಿಯಾಗಲಿಕ್ಕೆ ಯಾವದರಲ್ಲಿ ಹೆಚ್ಚು ಆಸ್ಪದವಿರುತ್ತದೆ? ೭ ಅಂತರಂಗವು ಧರ್ಮಮಯವಾಗಿರದೆ ಬಹಿರಂಗದ ಧರ್ಮದೀಕ್ಷೆಹೊಂದಿ ಖಂಡು ತುಂಬಿಕೊಳ್ಳುವ ಹೆಸಿಬಿಸಿ ಜನರಿಂದ, ಮೂಲಧರ್ಮವೇ ಹಸಗಡ

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೮೧

ಲಿಕ್ಕೆ ಆಸ್ಪದವು ಯಾತರಲ್ಲಿ ಕಡಿಮೆಯಿರುತ್ತದೆ? ೮ “ ಜತೆಯಂತೆ ಮತಿ ” ಎಂಬ ಸಿದ್ಧಾಂತದಂತೆ, ಅಪವಿತ್ರಾಹಾರಸ್ಪರ್ಶ, ಅಪವಿತ್ರವಸ್ತುಸ್ಪರ್ಶ, ಅಪವಿತ್ರಜನಸ್ಪರ್ಶ, ಅಪವಿತ್ರಗುಣಸ್ಪರ್ಶ, ಅಪವಿತ್ರ ವಿಚಾರಸ್ಪರ್ಶಗಳಿಗೆ ಅಂಜಿದೂರನಾಗಿದ್ದು, ಯಾವಾಗಲೂ ಅಂತರ್ಮುಖವಾಗಿ ಜೀವಿಸುವ ಮನೋವೃತ್ತಿಯ ಪರಿಪೋಷಣಕ್ಕೆ ಯಾತರಲ್ಲಿ ಹೆಚ್ಚು ಅನುಕೂಲವಿರುತ್ತದೆ? ೯ ಕರ್ಮದಿಂದ ದೇಹಶುದ್ಧಿ, ಭಕ್ತಿಯಿಂದ ಮನಶುದ್ಧಿ, ಜ್ಞಾನದಿಂದ ಆತ್ಮಶುದ್ಧಿ ಇವು ಆಗುತ್ತಿರುವದರಿಂದ, ಈ ಮೂರೂ ಶುದ್ಧಿಗಳ ಪ್ರಾಪ್ತಿಗೆ ಅವಶ್ಯವಾದ ಕರ್ಮ-ಭಕ್ತಿ-ಜ್ಞಾನಗಳೆಂಬ ಮೂರು ಸಾಧನಗಳು ಅಧಿಕಾರ ಭೇದದಿಂದ ಹೆಚ್ಚು ಕಡಿಮೆ ಪ್ರಮಾಣದಿಂದಲೇ ಆಗಲಿಲ್ಲದೇಕೆ, ಬದ್ಧ-ಮುಮುಕ್ಷು-ಮುಕ್ತರಿಗೂ ಬೇಕೆಂದು ಯಾವಧರ್ಮವು ವಿಶೇಷವಾಗಿ ಪ್ರತಿಸಾಧಿಸುತ್ತದೆ? ೧೦ ಶ್ರೇಷ್ಠಾಧಿಕಾರಿಗಳಂತೆ ಒಮ್ಮೆಲೆ ಭಗವತ್ಸ್ವರೂಪಕ್ಕೆ ಮುಗಿಬಿದ್ದು ಅನ್ಯದೇವತೆಗಳನ್ನು ತಿರಸ್ಕರಿಸದೆ, ಆಬ್ರಹ್ಮಸ್ತಂಬಪಯಃಂತವಾಗಿ ಎಲ್ಲವೂ ಭಗವದ್ರೂಪವೆಂದು ತಿಳಿದು, ತನ್ನ ನಿತ್ಯ ನೈಮಿತ್ತಿಕ ಕರ್ಮಗಳಿಂದ ಸತತವಾಗಿ “ ಪಿಸೀಲಿಕಾ ಕೀಟ ಪತಂಗಕಾದ್ಯಾ ” ಇತ್ಯಾದಿ ಉಕ್ತಿಯಂತೆ ಪಾಮರ ಜೀವಿಗಳಿಂದ ಕೃತಾರ್ಥ ಜೀವಿಗಳ ವರೆಗೆ ಎಲ್ಲವನ್ನೂ ಸಮಬುದ್ಧಿಯಿಂದ ಸಂತೋಷ ಪಡಿಸುವ ಪ್ರವೃತ್ತಿಗೆ ಯಾವದರಲ್ಲಿ ಹೆಚ್ಚು ಆಸ್ಪದವಿರುತ್ತದೆ? ಇತ್ಯಾದಿ ಇತ್ಯಾದಿ ಪ್ರಸಂಗವಿಚಾರವನ್ನು ಸನಾತನರೂ, ಸನಾತನೇತರರೂ ತಮ್ಮೊಳಗೆ ಮಾಡಿಕೊಂಡು, ಸ್ವಧರ್ಮನಿಷ್ಠೆಯನ್ನೂ, ಪರಧರ್ಮಸಹಿಷ್ಣುತೆಯನ್ನೂ ತಾಳಿ, ಧರ್ಮಲಂಡತನಕ್ಕೆ ಆಸ್ಪದಕೊಡದೆ ಶಾಂತಿಯಿಂದ ಬಾಳತಕ್ಕದ್ದು.

ಜಾತಿಗಳು—ಇವು ಈಶ್ವರನಿರ್ಮಿತಗಳಲ್ಲ, ಮನುಷ್ಯಕೃತಗಳು. ಹೊಸ ಹೊಸ ಜಾತಿಗಳ ಉತ್ಪತ್ತಿಯು ಈಗಲೂ ಆಗುತ್ತಿರಬಹುದು. ಇವುಗಳ ಉತ್ಪತ್ತಿಗೆ ಉದ್ಯೋಗಭೇದ, ವಾಸಸ್ಥಳಭೇದ, ಕರ್ಮಭೇದ, ಆಚಾರಭೇದ, ವಿಚಾರಭೇದ, ಸಹವಾಸಭೇದ, ಭಾಷಾಭೇದ, ಹವಾಮಾನಭೇದ, ಪ್ರಾಕೃತಿಕಸ್ವರೂಪಭೇದ, ಉಪಜೀವನಸಾಧನಗಳ ಅನುಕೂಲತೆ-ಪ್ರತಿಕೂಲತೆಗಳಭೇದ ಮುಂತಾದ ಹಲವು ಬಾಹ್ಯಸಂಬಂಧಗಳು ಕಾರಣವಾಗಿರುವವು. ಈ ಕಾರಣಗಳಮೂಲಕ ಚತುರ್ವರ್ಣದವರಲ್ಲಿಯೂ, ವರ್ಣಹೀನರಲ್ಲಿಯೂ ಹಲವು ಜಾತಿಗಳು ಉಂಟಾಗಿರುವವು. ಬ್ರಾಹ್ಮಣರಲ್ಲಿಯೂ—ಪಂಚಗೌಡ,

ಪಂಚದ್ರಾವಿಡ, ಕೊಂಕಣಸ್ಥ, ದೇಶಸ್ಥ, ಕರ್ನಾಟಕ, ಕರಹಾಡೆ, ಗುರ್ಜರ, ಹವ್ಯಕ, ಸಾರಸ್ವತ, ಸವ್ವಾಶೈ, ಶೇಣವಿ ಇತ್ಯಾದಿ ಅನೇಕಜಾತಿಗಳಿರುವವು. ಇದರಂತೆ ಕ್ಷತ್ರಿಯ, ವೈಶ್ಯ, ಶೂದ್ರವರ್ಣಗಳಲ್ಲಿಯೂ ಹಲವುಜಾತಿಗಳಿರುವದನ್ನು ಅವರವರು ಕಂಡುಕೊಳ್ಳಬಹುದು. ಇದಲ್ಲದೆ, ಉದಾರರಾದ ವೈದಿಕರು ವರ್ಣಸಂಕರದ್ವೇಷಿಗಳಾಗಿದ್ದರೂ, ಬೇರೆ ಬೇರೆ ವರ್ಣಹೀನಮನುಷ್ಯಸಂಗಡಗಳಿಗೆ ಅವುಗಳ ಇಚ್ಛೆಯಂತೆ ಅವನುಗಳ ಅಧಿಕಾರನೋಡಿ ವೈದಿಕ ದೇವತೆಗಳ ಉಪಾಸನಾದಿಗಳನ್ನು ಉಪದೇಶಿಸಿ, ವೈದಿಕಧರ್ಮದವರೆನ್ನಾಗಿ ಮಾಡಿಕೊಂಡು ಆ ಸಂಗಡಗಳನ್ನು ಹಿಂದೂಜಾತಿಗಳಲ್ಲಿ ಸೇರಿಸಿಕೊಂಡರು. ಇದರಂತೆ ಅಸ್ಪೃಶ್ಯ ವರ್ಗಗಳನ್ನು ಕೂಡ ವೈದಿಕರು ತಮ್ಮ ಧರ್ಮದವರನ್ನಾಗಿ ಮಾಡಿಕೊಂಡು, ತಮ್ಮ ಪಾವಿತ್ರಕ್ಕೆ ಬಾಧೆಬಾರದಂತೆ ಅವರೊಡನೆ ಸಂಬಂಧ ಬಳಸಿದರು. ಹೀಗೆ ತಮ್ಮ ವರ್ಣಗಳ ಸಂಕರಕ್ಕೆ ಆಸ್ಪದವಾಗದಂತೆ, ಹಾಗು ಹೊಸ ಹಳೆ ಜಾತಿಗಳ ಪರಸ್ಪರ ಸಂಕರವಾಗದಂತೆ ಬೇರೆ ಬೇರೆ ವೈದಿಕ ಜಾತಿಗಳನ್ನು ಏರ್ಪಡಿಸುವ ಪರಿಶುದ್ಧಪದ್ಧತಿಯು, ವೈದಿಕರ ಹೊರತು ಜಗತ್ತಿನೊಳಗಿನ ಬೇರೆ ಯಾವಧರ್ಮದವರಿಗೂ ಸಾಧಿಸಿದಂತೆ ತೋರುವದಿಲ್ಲ. ಈ ಜಾತಿಗಳು ಕೃತಕಗಳಾದದ್ದರಿಂದ ವೈದಿಕರಿಗೆ ಅವು ಈ ಶ್ವರಕೃತವರ್ಣಗಳಿಗಿಂತ ಗೌರವ ಹೀನಗಳಾಗಿರುವವು. ವೈದಿಕರಲ್ಲಿಯೂ ಜಾತಿಗಳು ವರ್ಣಾಂತರ್ಗತಳಾದದ್ದರಿಂದ, ಜಾತ್ಯಂತರ ಮಾಡಿದರೆ ವರ್ಣಾಂತರಮಾಡಿದಂತೆ ಆಗುವ ಕಾರಣ ಜಾತ್ಯಂತರಕ್ಕೂ ವೈದಿಕರಲ್ಲಿ ಆಸ್ಪದವಿಲ್ಲವು: ಆದರೆ ಪ್ರಸಂಗವಶಾತ್ ಸನಾತನಿಗಳು ವರ್ಣಾಭಿಮಾನದಲ್ಲಿ ತಮ್ಮ ಜಾತ್ಯಭಿಮಾನವನ್ನು ಶಿಥಿಲ ಮಾಡಿಕೊಳ್ಳಬಹುದು, ಆದರೆ ಜಾತ್ಯಭಿಮಾನದಿಂದ ವರ್ಣಾಭಿಮಾನವನ್ನು ಕಳೆದು ಕೊಳ್ಳಲಿಕ್ಕೆ ಪ್ರಾಮುಖ್ಯವಾಗಿ ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ ಎಂಬ ತ್ರೈವರ್ಣಿಕರು ಸರ್ವಥಾ ಒಪ್ಪಲಾರರು. ಒಟ್ಟಿಗೆ, ವರ್ಣಗಳು ವೈದಿಕರ ಅಂಗಗಳು; ಜಾತಿಗಳು ವೈದಿಕರಿಗೆ ಅಂಗೀ ಕೃತಗಳು.

**ಕುಲಗಳು**—ಇನ್ನು ಕುಲಗಳ ಸಂಬಂಧದಿಂದ ವಿಚಾರಮಾಡುವಾ. ಮಹಾತ್ಮರು, ಮಹಾಪುರುಷರು, ಮಹಾತೇಜಸ್ವಿಗಳು, ಮಹಾಪ್ರತಾಪವಂತರು, ಇತ್ಯಾದಿ ಘನವಾದ ಯೋಗ್ಯತೆಯ ಜನರ ವಂಶಗಳಿಗೆ ಕುಲಗಳೆನ್ನುವರು. ಈ ಕುಲಗಳು ಜಾತ್ಯಂತರ್ಗತಗಳಾಗಿದ್ದು, ಒಂದು ಜಾತಿಯಲ್ಲಿ ಹಲವು ಕುಲಗಳು ಇರಬಹುದು. ಇಂತಹ ಕುಲಗಳ ಹಲವು ಮೂಲ ಪುರು



೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ವೈತಕವು. ೮೩

ಷರಗೂ ಮೂಲ ಪುರುಷರಾಗಿರುವ ಆದ್ಯರ ಹೆಸರುಗಳಿಗೆ ಗೋತ್ರಗಳನ್ನು ವರು. ಈ ಕುಲಗೋತ್ರಗಳಲ್ಲಿ ಗೋತ್ರಗಳ ಯೋಗ್ಯತೆಯು ಹೆಚ್ಚು, ಕುಲಗಳ ಯೋಗ್ಯತೆಯು ಕಡಿಮೆ; ಯಾಕಂದರೆ ಗೋತ್ರಗಳು ಎಂದೂ ಬದಲಾಗುವದಿಲ್ಲ; ಆದರೆ ಪ್ರಸಿದ್ಧ ಪುರುಷರ ಉದಯವಾಗುತ್ತಹೋದಂತೆ ಕುಲಗಳ ಹೆಸರುಗಳು ಬದಲಾಗುತ್ತವೆ. ಉದಾಹರಣಾರ್ಥ, ಶ್ರೀರಾಮಚಂದ್ರನ ವಂಶಕ್ಕೆ ಮೊದಲು ಸೂರ್ಯಕುಲವೆನ್ನುತ್ತಿದ್ದರು; ಮುಂದೆ ಆ ಸೂರ್ಯಕುಲದವರೇ ಇಕ್ವಾಪಕುಲದವರು, ರಘುಕುಲದವರು ಎನಿಸಿಕೊಳ್ಳುತ್ತಿದ್ದರು. ಅದರಂತೆ ಸಾಂಡವರವಂಶದವರು ಮೊದಲು ಚಂದ್ರಕುಲದವರೆನಿಸಿಕೊಳ್ಳುತ್ತಿದ್ದರು; ಮುಂದೆ ಅವರೇ ಕುರುಕುಲದವರು, ಶಂತನುಕುಲದವರು ಎನಿಸಿಕೊಳ್ಳುತ್ತಿದ್ದರು; ಮುಂದೆ ಈ ಕುಲದಲ್ಲಿ ಪಂಡುವು ಪ್ರತಾಪವಂತನಾದದ್ದರಿಂದ ಆತನ ವಂಶದವರಿಗೆ ಸಾಂಡವರೆಂಬ ಹೆಸರು ಬಂದಿತು. ಒಟ್ಟಿಗೆ, ಮೇಲೆ ಹೇಳಿದಂತೆ ಕುಲಗಳ ಹೆಸರು ಬದಲಾಗಬಹುದು; ಆದರೆ ಗೋತ್ರಗಳ ಹೆಸರು ಬದಲಾಗಲಾರವು. ಗೋತ್ರಜತ್ಯವು ಮನುಷ್ಯನಿಗೆ ಆ ಗೋತ್ರದವರ ಹೊಟ್ಟೆಯಲ್ಲಿ ಹುಟ್ಟುವದರಿಂದ ಸ್ವಾಭಾವಿಕವಾಗಿಯೇ ಬರುವದು; ಆದರೆ ಕುಲೀನತೆಯು ಗೋತ್ರಜರಲ್ಲಿ ಘನವಂತರ ಉದಯವಾಗುವ ಭಾಗ್ಯದಿಂದ ಉಂಟಾಗುತ್ತಿರುವದು.

**ವರ್ಣ-ಜಾತಿ-ಕುಲಗಳ ಮಹತ್ವ**—ಈ ವರೆಗೆ ನಾವು ಹೇಳಿದ್ದು ಮನಸ್ಸಿನಲ್ಲಿ ಬರುವದಕ್ಕಾಗಿ ಅವನ್ನು ಸ್ವಲ್ಪದರಲ್ಲಿ ಹೇಳಿ, ಅಮೇಲೆ ವರ್ಣ-ಜಾತಿ-ಕುಲಗಳ ಮಹತ್ವವನ್ನು ಹೇಳುವೆವು.—ವರ್ಣಗಳು ಈ ರ್ವರ ಪ್ರಣೀತಗಳು; ಅವು ಬ್ರಾಹ್ಮಣ-ಕ್ಷತ್ರಿಯ-ವೈಶ್ಯ-ಶೂದ್ರ ಎಂದು ನಾಲ್ಕು ಇರುವವು. ಸ್ತುತಿ ಒಂದು ವರ್ಣದಲ್ಲಿ ಹಲವು ಗೋತ್ರಗಳಿದ್ದು, ಆ ಸ್ತುತಿ ಒಂದು ಗೋತ್ರದಲ್ಲಿ ಹಲವು ಜಾತಿಗಳೂ ಹಲವು ಕುಲಗಳೂ ಇರುವವು. ವರ್ಣಗಳ ಯೋಗ್ಯತೆಗಿಂತ ಗೋತ್ರಗಳ ಅಥವಾ ಬೆಡಗುಗಳ ಯೋಗ್ಯತೆ ಕಡಿಮೆ, ಗೋತ್ರಗಳ ಯೋಗ್ಯತೆಗಿಂತ ಜಾತಿಗಳ ಯೋಗ್ಯತೆ ಕಡಿಮೆ, ಜಾತಿಗಳ ಯೋಗ್ಯತೆಗಿಂತ ಕುಲಗಳ ಯೋಗ್ಯತೆ ಕಡಿಮೆ. ಎಂದು ಹೇಳಿರುವೆವು. ಹೀಗೆವರ್ಣಗಳು ಶ್ರೇಷ್ಠಗಳೂ, ಶಾಶ್ವತಗಳೂ ಆಗಿರುವದರಿಂದಲೂ, ಅವುಗಳ ಹೊಟ್ಟೆಯಲ್ಲಿ ಜಾತಿ-ಕುಲಗಳು ಬರುವದರಿಂದಲೂ ನಾವು ಈಲಿಖದಶಿರೋಭಾಗದಲ್ಲಿ “ರಾಜನ ಜಾತ್ಯನುರಾಗವು” ಎಂದುಹೇಳಿದೆ “ರಾಜನವರ್ಣನು

ರಾಗವು ” ಎಂದು ಹೇಳಿರುತ್ತೇನೆ; ಆದ್ದರಿಂದ ನಾವು ವರ್ಣಾನುರಾಗವೆಂದು ಹೇಳಿದ್ದರಲ್ಲಿಜಾತ್ಯನುರಾಗ, ಕುಲಾನುರಾಗಗಳ ಸಮಾಮೇಶವೂಆಗುತ್ತದೆಂದು ತಿಳಿಯಬೇಕು. ಹೀಗೆ ವರ್ಣಾಂತರ್ಗತ ಜಾತಿ-ಕುಲಗಳಲ್ಲದೆ ಬೇರೆ ಸ್ವತಂತ್ರ ಜಾತಿ-ಕುಲಗಳು ಈ ದೇಶದವೂ, ಪರದೇಶದವೂ ಹಲವು ಇರುವವು. ಉದಾ ಹರಣಾರ್ಥ, ಈ ದೇಶದ ವೀರಶೈವರಂಥ ವರ್ಣ ಹೀನ ವೈದಿಕ ಜಾತಿಗಳೂ, ಮುಸಲ್ಮಾನ, ಕೃಶ್ಚನ್, ಪಾರ್ಸಿ, ಯಹೂದಿ ಮೊದಲಾದ ಹಲವು ಅವೈದಿಕ ವಾದ ಪರದೇಶದ ಜಾತಿಗಳೂ ಇರುವವು. ಈ ವರ್ಣ-ಜಾತಿ-ಕುಲಗಳ ಉಪ ಯೋಗವು ಮನುಷ್ಯನಿಗೆ ಇರುವದರಿಂದಲೇ ಅವು ಉಂಟಾಗಿರುವವು. ಆಯಾ ವರ್ಣದವರು ತಮ್ಮ ತಮ್ಮ ವರ್ಣಗಳ ಅಭಿಮಾನ ತಾಳಿ, ತಮ್ಮ ತಮ್ಮ ವರ್ಣಗಳ ಧರ್ಮದಂತೆ ನಡೆದುಕೊಳ್ಳುವದರಿಂದ ಅವರಲ್ಲಿ ಧರ್ಮಾ ಸಕ್ತಿಯು ಉಂಟಾಗುವದು; ಅಲ್ಲದೆ, ಆಯಾವರ್ಣದವರು ತಮ್ಮ ವರ್ಣಗಳ ಉತ್ಪತ್ತಿಯು ಈ ಶ್ವರನಿಂದ ಆಗಿರುವದರಿಂದ ನಾವೆಲ್ಲರೂ ಈಶ್ವರನಸಂಬಂ ಧಿಕರೆಂಬ ಆಸ್ತಿ ಕಭಾವವು ಅವರಲ್ಲಿ ಉತ್ಪನ್ನವಾಗುವದು. ಅದರಂತೆ ಆಯಾ ಜಾತಿಯವರು ತಮ್ಮ ತಮ್ಮ ಜಾತಿಗಳ ಅಭಿಮಾನ ತಾಳುವದರಿಂದ, ತಮ್ಮ ತಮ್ಮ ಜಾತಿಗಳ ಉತ್ಪತ್ತಿಗೆ ಕಾರಣವಾದ ಉದ್ಯೋಗಾದಿಗಳಲ್ಲಿ ಆಸಕ್ತಿಯುಂಟಾಗಿ, ಅವರು ಕರ್ತವ್ಯನಿಷ್ಠರಾಗುವರು. ಅದರಂತೆ, ತಮ್ಮ ತಮ್ಮ ಕುಲಗಳ ಅಭಿಮಾನ ತಾಳುವದರಿಂದ ತಮ್ಮ ತಮ್ಮ ಕುಲಗಳಲ್ಲಿಯ ಘನವಂ ತರ ಏಷಯದ ಭಕ್ತಿ-ವಿಶ್ವಾಸಗಳಿಂದ ತಾವೂ ಅವರ ಹೆಸರಿಗೆ ಕುಂದುಬಾ ಠದಂತೆ ಪೌರುಷಿಗಳಾಗಿ ಮಹತ್ಕಾರ್ಯಮಾಡಬೇಕೆಂಬ ಉತ್ಸಾಹವನ್ನು ಆಯಾಕುಲದವರು ತಾಳುವರು. ಒಟ್ಟಿಗೆ, ಮನುಷ್ಯನು ವರ್ಣಾಭಿಮಾನ ತಾಳುವದರಿಂದ ಆಸ್ತಿ ಕನೂ -ಧರ್ಮನಿಷ್ಠನೂ, ಜಾತ್ಯಭಿಮಾನ ತಾಳುವದರಿಂದ ಕರ್ತವ್ಯನಿಷ್ಠನೂ, ಕುಲಾಭಿಮಾನ ತಾಳುವದರಿಂದ ಪೌರುಷಿಯೂ ಆಗಿ, ಅವನಲ್ಲಿ ಸದ್ಗುಣಗಳ ಮೋಷಣವಾಗುವದು. ಹೀಗೆ ಮನುಷ್ಯನು ಯಾವದೊಂದು ಕಾರಣದಿಂದ ತನ್ನ ಪೂರ್ವಜರಸ್ಮರಣವಿಟ್ಟು ಅವರವಿಷಯದ ಅಭಿಮಾನ ತಾಳುವದರಿಂದ, ಸಂಸ್ಕೃತಿಯ ರಕ್ಷಣ, ಐಕ್ಯ, ಸ್ವ-ಸ್ವಕೀ ಯೋನ್ಮತಿ ಸೌಕರ್ಯ, ಮೊದಲಾದವುಗಳಿಗೆ ಆನುಕೂಲ್ಯದೊರೆತು, ಆತನಿಗೆ ಖಹುದೊಡ್ಡ ಲಾಭವಾಗುವದು.

**ವರ್ಣ-ಜಾತಿ-ಕುಲಗಳ ನಾಶದಿಂದಾಗುವಹಾನಿ--ಸಂಘದಿಂದ**

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ದೋತಕವು. ೮೫

ಜೀವಿಸುವದು ಮನುಷ್ಯತ್ವದಲಕ್ಷಣವೆಂತಲೂ, ಏಕಾಕಿಯಾಗಿ ಜೀವಿಸುವದು ಪಶುತ್ವದ ಲಕ್ಷಣವೆಂತಲೂ ಸರ್ವಸಾಧಾರಣವಾಗಿ ಹೇಳಬಹುದು. ಅಂದ ಬಳಿಕ ವರ್ಣ, ಜಾತಿ, ಕುಲ ಇವು ಉದಾತ್ತಹೇತುಗಳ ಸಂಘಗಳಾಗಿರಲು, ಅವನ್ನು ಮುರಿಯುವದರಿಂದ, ದಡ್ಡಿಯಲ್ಲಿ ತರುಬಿದ ದನಗಳಸ್ಥಿತಿಯಂತೆ ಮನುಷ್ಯನ ಸ್ಥಿತಿಯಾಗಬಹುದು; ಹೊರತು ಹೀಗೆ ವರ್ಣ-ಜಾತಿ-ಕುಲಗಳು ಸಂಪೂರ್ಣನಷ್ಟವಾಗುವದು ಸರ್ವಥಾ ಶಕ್ಯವೂ ಇರುವದಿಲ್ಲವು. ಈವರೆಗೆ ದುರಭಿಮಾನಿಗಳಾದ ಎಷ್ಟೋಮಹತ್ವಾಕಾಂಕ್ಷಿ ಅರಸರು, ಅನೇಕತ್ವವೇ ಸ್ವಭಾವಗುಣವಾಗಿರುವ ಸೃಷ್ಟಿಯವ್ಯಾಪಾರಗಳಿಗೆ ಸಂಬಂಧಿಸಿದ ಹಲವು ಜಾತಿ, ಹಲವುಧರ್ಮ, ಹಲವುಸಂಸ್ಕೃತಿ ಮೊದಲಾದವುಗಳಿಗೆ ಏಕತ್ವವನ್ನುಂಟುಮಾಡಲು ಹೇಣಿ ಹೇಣಿ, ಕಡೆಗೆ ಕೈಯೂರಿ, ತಮ್ಮ ಕೃತಿಯಿಂದ ಜಾತಿಗಳಸಂಖ್ಯೆಯನ್ನೂ, ಜಾತಿಮತ್ಸರವನ್ನೂ ಮಾತ್ರ ಹೆಚ್ಚಿಸಿದರು. ಇದಕ್ಕೆ ಈಗಿನ ನಮ್ಮಲ್ಲಿಯ ಆರ್ಯಸಮಾಜ, ಬ್ರಹ್ಮೋಸಮಾಜ, ಪ್ರಾರ್ಥನಾ ಸಮಾಜ ಮೊದಲಾವನ್ನು ಉದಾಹರಣವಾಗಿ ಕೊಡಬಹುದು. ವರ್ಣ-ಜಾತಿ-ಕುಲಗಳ ನಾಶದಿಂದ ಕ್ರಮವಾಗಿ ಜನರಲ್ಲಿ ನಾಸ್ತಿಕತೆ, ಅಧಾರ್ಮಿಕತೆ, ಕರ್ತವ್ಯಹೀನತೆ, ಸ್ವಕೀಯಾಭಿಮಾನಶೂನ್ಯತೆಗಳುಂಟಾಗುವಲ್ಲದೆ, ಇವುಗಳ ಮೂಲಕ ನಯ-ಭಯ-ಭಕ್ತಿಭಾವಗಳ ನಾಶವಾಗಿ ಮನುಷ್ಯನು ನೀಚ ಸ್ವಾರ್ಥಪರಾಯಣನೂ, ಉದ್ಧಟನೂ, ಕ್ರೂರನೂ ಆಗುತ್ತಾಗುತ್ತ ಕಡೆಗೆ ಅವನು ಕ್ರೂರಶ್ವಾಪದರೂಪತಾಳುವ ಸಂಭವವಿರುವದು. ಕಾಲಕ್ಕನುಸರಿಸಿ ಈಗ ಎಲ್ಲ ವರ್ಣಗಳೂ, ಜಾತಿಗಳೂ, ಧರ್ಮಗಳೂ ಗ್ಲಾನಿಹೊಂದಿ, ಅಧರ್ಮದ ಅಭ್ಯುತ್ಥಾನವಾಗುತ್ತಿರುವಾಗ, ಕೆಲವು ಅದೂರದರ್ಶಿಸಂಗಡದವರು ಸ್ವರಾಜ್ಯಸಂಪಾದನೆಗೆ ಅನುಕೂಲವಾದ ಪರಿಸ್ಥಿತಿಯನ್ನುಂಟುಮಾಡುವೆವೆಂದು ಹೇಳುತ್ತ. ವರ್ಣ-ಜಾತಿ-ಕುಲಗಳ ಸಂಘಟನದ ಹಿತಕಾರಕವಾದ ಸರ್ವವ್ಯಾಪಿ ಪ್ರಬಲಶಕ್ತಿಯೆನಿಸುವ ಧರ್ಮನಿರ್ದಿಷ್ಟ, ವಿಧಿ-ನಿಷೇಧಗಳ ನಿಯಮಗಳ ಪಾಲದ ಮನುಷ್ಯರ ಅನಾದಿಸಿದ್ಧ ಒಲವನ್ನೇ ಹಾಳುಮಾಡಹತ್ತಿರುವದರಿಂದ, ಅನರ್ಥಗಳು ಉಂಟಾಗಹತ್ತಿರುವವು. ಈ ಪಂಗಡದಲ್ಲಿ ಬ್ರಾಹ್ಮಣ-ಬ್ರಾಹ್ಮಣೇತರರೆಲ್ಲರ ಸಮಾವೇಶವಾಗಿರುವದು. ಈವರ್ಣ-ಜಾತಿವಿಧ್ವಂಸಕ ಸಂಘದರೀತಿಯನ್ನು ನೋಡಿದರೆ, ಇತಿಹಾಸಜ್ಞರಿಗೆ ಠಗೀಜನರ ರೀತಿಯೆನೆನಪಾಗಬಹುದು. ಠಗೀಜನರಲ್ಲಾದರೂ ಹಿಂದೂ ಮುಸಲ್ಮಾನಾದಿ ಎಲ್ಲ

ಜಾತಿಯವರೂ ಇದ್ದರು; ಆದರೆ ಭೇದವಿಷ್ಟೇ, ಈಗಿನ ವರ್ಣ-ಜಾತಿ-ವಿಧ್ವಂಸಕ ಪಂಗಡದವರು, ವರ್ಣ-ಜಾತಿ-ಕುಲಗಳ ವಿಧ್ವಂಸಮಾಡುವದು ತಮ್ಮ ಪವಿತ್ರಕರ್ತವ್ಯವು, ಅಥವಾ ತಮಗಾದ ಈಶ್ವರೀಪೋರಣೆಯು ಎಂದು ಹೇಳುವಂತೆ, ಠಗೀಜನರು ಪ್ರಯಾಣಸ್ಥರ ವಿತ್ತಜೀವಿತಗಳ ವಿಧ್ವಂಸಮಾಡುವದು ತಮ್ಮ ಪವಿತ್ರಕರ್ತವ್ಯವೆಂತಲೂ, ಉತ್ಪಾದಕಶಕ್ತಿಯಂತೆ ತಮ್ಮ ವಿಧ್ವಂಸಕ ಶಕ್ತಿಯಾದರೂ ಈಶ್ವರನದೇ ಇರುವದರಿಂದ ನಾನು ಈಶ್ವರನಕಾರ್ಯವನ್ನೇ ಮಾಡುವೆಂತಲೂ ಹೇಳುತ್ತಿದ್ದರು. ಹೇಗೇ ಇರಲಿ, ಮನುಷ್ಯನ ಮನಸ್ಸು ಮೊದಲೇ ಮಂಗವಾಗಿದ್ದು, ಈಗಿನ ಈ ಜಾತಿವಿಧ್ವಂಸಕ ಪಂಗಡದವರ ಪ್ರಯತ್ನದಿಂದ ಆ ಮಂಗಮನಸ್ಸಿಗೆ ಸೆರೆಕುಡಿಸಿದಂತಾಗಿ ಅದರ ಹೊಸ ಹೊಸ ಜೀವಿಗಳಿಗೆ ಆರಂಭವಾಗಿರುವದು. ಪುರುಷರಷ್ಟೇ ಅಲ್ಲ, ಧರ್ಮದ ಮುಖ್ಯ ಆಧಾರವಾಗಿದ್ದ ಸ್ತ್ರೀಯರೂ ತಮ್ಮ ಧರ್ಮ ಮರ್ಯಾದೆಯನ್ನು ಅತಿ ಕ್ರಮಿಸಿ ದುಷ್ಟರಾಗುತ್ತಿರುವರು. ಹೀಗೆ ಸ್ತ್ರೀಯರು ದುಷ್ಟರಾಗುವದರಿಂದ ಅವರಿಗೆ ವರ್ಣಾಂತರ-ಜಾತ್ಯಂತರವಿವಾಹಗಳ ಹೇಸಿಗೆ ಬಾರದಹಾಗಾಗಲು, ವರ್ಣಸಂಕರ-ಜಾತಿಸಂಕರಗಳಿಗೆ ಆರಂಭವಾಗಿರುವದು. ಈ ವರ್ಣಸಂಕರ, ಜಾತಿಸಂಕರಗಳಾಗತೊಡಗುತ್ತಿದ್ದಬಳಿಕ ಭಗದ್ಗೀತೆಯಲ್ಲಿ ಹೇಳಿದಂತೆ ದೇವ-ಪಿತೃಗಳ ಆರಾಧನೆಯೂ, ಕುಲಧರ್ಮ-ಕುಲಾಚಾರಗಳೂ ನಡೆಯದೆ, ಅದರ ಫಲವಾದ ನರಕಪ್ರಾಪ್ತಿಗೆ, ಅಂದರೆ ಮನುಷ್ಯನ ಅಧಃಪತನಕ್ಕೆ ದಾರಿಯಾಗುವದು! ಈ ನರಕಪ್ರಾಪ್ತಿಯಾದಿ ಅನರ್ಥಗಳು ತಾತ್ಕಾಲಿಕ ಸುಖಲೋಲುಪರಾದ ಧರ್ಮಲಂಡರ ಅದೂರದರ್ಶಿತ್ವಕ್ಕೆ ಮಹತ್ವದವಾಗಿ ತೋರದಿದ್ದರೂ, ಧರ್ಮಿಷ್ಠರ ಹೃದಯವು ಸಾಪವುಣ್ಯಗಳ, ಹಾಗೂ ಹಲವು ದ್ರೋಹಸಮುಚ್ಚಯಗಳ ನರಕಪ್ರಾಪ್ತಿಯ ಭಯದಿಂದ ಕಂಪಿಸದೆ ಇರದು. ಸರ್ವತಂತ್ರ ಜಗದೀಶ್ವರಭಾವದ ಈ ಪತಿತರ ಸಂಖ್ಯೆಯು ಹೆಚ್ಚುತ್ತಾ ಹೆಚ್ಚುತ್ತಾ, ಕಡೆಗೆ ಅವರಿಗೆ ಮೇಲೆ ಹೇಳಿದಂತೆ ಕ್ರೂರಶಶು ಸ್ವರೂಪವು ಪ್ರಾಪ್ತವಾಗಲು, ಮನುಷ್ಯಜಾತಿಯು ಕಡೆಗೆ ಯಾವಗತಿಯನ್ನು ಹೊಂದಿ ತೆಂಬವರ ಕಲ್ಪನೆಯಾಗದೆ ಧರ್ಮಿಷ್ಠರ ಮನಸ್ಸು ವ್ಯಗ್ರವಾಗದೆ ಇರದು!

**ವರ್ಣ-ಜಾತಿ-ಕುಲಗಳು ಸ್ವಾತಂತ್ರ್ಯನಾಶಕಗಳಲ್ಲವು—**ನಮ್ಮಲ್ಲಿಯ ವರ್ಣ-ಜಾತಿ-ಕುಲಗಳ ತೊಡಕೇ ನಮ್ಮ ಸಾರತಂತ್ರಕ್ಕೆ ಕಾರಣವಾಗಿರುವದೆಂತಲೂ, ಈ ತೊಡಕಿಲ್ಲದವರು ಈಗ ಪೃಥ್ವಿಯಲ್ಲಿ ಅಗ್ರೇಸರತ್ವ

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೮೭

ವನ್ನು ಪಡೆದಿರುವದರಿಂದ, ನಾವೂ ನಮ್ಮಲ್ಲಿಯ ವರ್ಣ-ಜಾತಿ-ಕುಲಗಳನ್ನು ಕಿತ್ತುಹಾಕುವೆವೆಂತಲೂ ಕೆಲವು ಬಾಲಿಶರಾದ ಉದ್ಭಾವರು ಹೇಳುವದುಂಟು; ಆದರೆ ಇದು ಅವರ ತಿಳಿಗೇಡಿತನವೆಂದು ಹೇಳಬಹುದು. ಅತ್ತೆಗೊಂದುಕಾಲ-ಸೊಸೆಗೊಂದುಕಾಲ, ಧೈತ್ಯರಿಗೊಂದುಕಾಲ-ದೇವತೆಗಳಿಗೊಂದುಕಾಲ, ದುಷ್ಟರಿಗೊಂದುಕಾಲ-ಸುಷ್ಟರಿಗೊಂದುಕಾಲ ಎಂಬ ಸೃಷ್ಟಿಯ ನಿಯಮದಂತೆ, ಕಾಲಕ್ಕನುಸರಿಸಿ ಸರ್ವಾಧಿಪತ್ಯವು ಯಾರಿಗಾದರೂ ದೊರೆಯಬಹುದು, ಅದರಲ್ಲಿ ಮಹತ್ವವಿಲ್ಲ; ಆದರೆ ಯಾರಲ್ಲಿಯೇ ಆಗಲಿ, ನೀಚ ಸ್ವಾರ್ಥಬುದ್ಧಿಯು ಹೆಚ್ಚಿ ತನ್ಮೂಲಕ ಅವರು ದುರ್ಗುಣಗಳ ಮನೆಗಳಾಗಿ ಕಲಹಲಂಪಟರಾಗಲು, ಸ್ವಾತಂತ್ರ್ಯದ್ವಾಗಲಿ, ಆಧಿಪತ್ಯದ್ವಾಗಲಿ ನಾಶವಾಗುವದಲ್ಲದೆ, ಸಧ್ವೀತುಘಟಿತಗಳಾದ ವರ್ಣ-ಜಾತಿ-ಕುಲಗಳಿಂದ ನಾಶವಾಗುವದಿಲ್ಲವೆಂಬ ವಿನೇಕವನ್ನು ಮನುಷ್ಯನುತಾಳತಕ್ಕದ್ದು. ಸದ್ಗುಣಗಳ ಕುಟುಂಬ, ಸಮಾಜ, ರಾಷ್ಟ್ರಗಳು ಸತ್ಪಲಭೋಗಿಗಳೂ, ದುರ್ಗುಣಗಳ ಕುಟುಂಬ, ಸಮಾಜ, ರಾಷ್ಟ್ರಗಳು ದುಷ್ಟಲಭೋಗಿಗಳೂ ಆಗಿರುವದನ್ನು ನಾವು ನೋಡುವದಿಲ್ಲವೆ? ಅದರಂತೆ ವರ್ಣ-ಜಾತಿ-ಕುಲಗಳವರಲ್ಲಿಯೂ ಸದ್ಗುಣ-ದುರ್ಗುಣಗಳ ವಾಸ್ತವ್ಯವಿದ್ದಂತೆ ಅವರಿಗೆ ಸತ್ಪಲ-ದುಷ್ಟಲಗಳಾಗುವವು. ಆದ್ದರಿಂದ ದೇಶಹಿತೈಷಿಗಳು ಸರ್ವವ್ರತದಿಂದ ದೇಶದಲ್ಲಿ ವರ್ಣ-ಜಾತಿ-ಕುಲಗಳೆಂಬ ಸಧ್ವೀತುಘಟಿತಸಂಘಗಳ ಸಹಾಯದಿಂದ ಇಡೀದೇಶದಲ್ಲಿ ಸದ್ಗುಣ-ಸದಾಚಾರ-ಸದುದ್ಯೋಗಗಳ ಪ್ರಸಾರವಾಗುವಂತೆ ಮಾಡಬೇಕಲ್ಲದೆ; ದೇಶದಲ್ಲಿಯ ವಿವಿಧ ಅವಗುಣ-ಅನಾಚಾರ-ನಿರುದ್ಯೋಗಗಳನ್ನು ಕಣ್ಣೆತ್ತಿನೋಡದೆ, ನೋಡಿದರೂ ಅವನ್ನು ತಿಪ್ಪಲಾರದೆ ಒಳಗೆ ಹೆಗ್ಗಣವಿಟ್ಟು ಮೇಲೆಗಿಲಾಯಮಾಡಿದರೆಂಬಂತೆ ವರ್ಣ-ಜಾತಿ-ಕುಲಗಳನ್ನು ಮುರಿಯಹೋಗುವ ಅಶಕ್ಯಕಾರ್ಯಮಾಡುವದು ಸರ್ವನಾಶಕಾರಣವೆಂಬದನ್ನು ಚೆನ್ನಾಗಿ ಲಕ್ಷ್ಯದಲ್ಲಿಡತಕ್ಕದ್ದು; ಯಾಕಂದರೆ ಭರತಭೂಮಿಯ ಉತ್ಕರ್ಷಕಾಲದಲ್ಲಿಯೂ ಅಲ್ಲಿ ವರ್ಣ-ಜಾತಿ-ಕುಲಗಳು ಇದ್ದೇ ಇದ್ದವು; ಮತ್ತು ಈಗ ಸರ್ವಶ್ರೇಷ್ಠರೆನಿಸಿಕೊಳ್ಳುತ್ತಿರುವವರು, ಈಮೊದಲು ಅವನತಸ್ಥಿಯಲ್ಲಿದ್ದಾಗ ಈಗಿನಂತೆ ಆಗೂ ಅವರಲ್ಲಿ ವರ್ಣ-ಜಾತಿಗಳ ತೊಡಕು ಇರಲಿಕ್ಕಿಲ್ಲ. ಒಟ್ಟಿಗೆ, ಮನುಷ್ಯನ ಉತ್ಕರ್ಷಾಪಕರ್ಷಗಳಿಗೆ ಆತನ ಒಳ್ಳೆಯ ಕೆಟ್ಟಗುಣಗಳು ಕಾರಣವಲ್ಲದೆ, ವರ್ಣ-ಜಾತಿ-ಕುಲಗಳು ಸರ್ವಥಾ ಕಾರಣವಲ್ಲವು. ವಿದ್ಯೆ, ಧನ, ಶಕ್ತಿ ಇವು

ಎಲ್ಲರಿಗೂ ಬೇಕಷ್ಟೆ? ಆದರೆ ಅವು ದುರ್ಗುಣಿಯನ್ನು ಸೇರಿದರೆ ಅವುಗಳಿಂದ ದುಷ್ಟರಿಣಾಮಗಳೂ, ಸದ್ಗುಣಿಯನ್ನು ಸೇರಿದರೆ ಅವುಗಳಿಂದ ಸತ್ಪರಿಣಾಮಗಳೂ ಆಗುವದು ಅನುಭವಸಿದ್ಧವಾಗಿರುವರಿಂದ, ಪ್ರಾಮುಖ್ಯವಾಗಿ ರಾಷ್ಟ್ರದಲ್ಲಿ ಸರ್ವತ್ರ ಸದ್ಗುಣಸದುದ್ಯೋಗಗಳ ಪ್ರಸಾರವಾಗಬೇಕೆಂಬದನ್ನು ರಾಷ್ಟ್ರಹಿತೈಷಿಗಳು ಲಕ್ಷದಲ್ಲಿಡತಕ್ಕದ್ದು.

ಇನ್ನೊಂದು ಮಾತಿನ ಎಚ್ಚರಿಕೆಯನ್ನು ನಮ್ಮವರಿಗೆ ಕೊಡುವದು ಅವಶ್ಯವಾಗಿರುವದು. ವರ್ಣ-ಜಾತಿ-ಕುಲ-ವಿಹೀನರ ಈಗಿನ ಆಧಿಪತ್ಯವನ್ನು ಬೆರಗಾಗಿ ನೋಡುವವರು, ಆ ಆಧಿಪತ್ಯದಿಂದ ಜಗತ್ತಿಗೆ ಈಗ ಎಷ್ಟು ತಾಪವಾಗಿರುವದೆಂಬದನ್ನೂ, ಹಾಗು ಮುಂದೆ ಇನ್ನೂ ಎಷ್ಟು ತಾಪವಾಗಬಹುದೆಂಬದನ್ನೂ ಸ್ವಾನುಭವದಿಂದ ವಿಚಾರಿಸತಕ್ಕದ್ದು. ಅವರ ಪರರಕ್ತಶೋಷಕ ಒಕ್ಕಟ್ಟು, ಜಗತ್ತನ್ನೇ ಪರಾಧೀನವಾಗಮಾಡುವ ಅವರ ಘಾತಕ ಯಾಂತ್ರಿಕಶೋಧ, ಜಗತ್ತನ್ನೇ ಸುಟ್ಟುಸೂರೆಗೊಳ್ಳಬಹುದಾದ ಅವರ ರಾಕ್ಷಸಿಯುದ್ಯೋಷಕರಣಗಳು, ಬಾಹ್ಯಮನೋಹರವಾದ ಅವರ ಸ್ವಪರಘಾತಕ-ಯುಕ್ತಿಪ್ರಯುಕ್ತಿಗಳು, ಇವುಗಳಿಂದ ಜಗತ್ತಿಗೆ ತಾಪವುಂಟಾಗಿರುವಾಗ, ಆ ತಾಪಕ್ಕೆ ಕಾರಣರಾದ ಅವರುಕೂಡ ಜಗದಂತಗರ್ತರಾಗಿರಲು, ಒಂದಿಲ್ಲೊಂದು ಬಗೆಯ ತಾಪಕ್ಕೆ ಅವರೂ ಗುರಿಯಾಗಿರುವರೆಂದು ನಿಶ್ಚಯವಾಗಿ ತಿಳಿದುಕೊಳ್ಳಬೇಕು! ಅವರು ತಮ್ಮತಮ್ಮೊಳಗೆ, ಕೊಬ್ಬುಟ್ಟಿನೊಳಗಿನ ಬೆಂಕಿಯಂತೆ ಒಳಗಿಂದೊಳಗೆ ಈಗಲೂ ಹೊತ್ತುತ್ತಿರುವರೆಂಬದನ್ನು ಮರೆಯಬಾರದು. ಇಷ್ಟೆಲ್ಲ ಅನರ್ಥಕ್ಕೆ ವರ್ಣ--ಜಾತಿ-ಕುಲಗಳ ಧರ್ಮಗಳ ಪ್ರತಿಬಂಧವು ಅವರಿಗೆ ಇಲ್ಲದಿರುವದೇ ಕಾರಣವು. ಈ ಪವಿತ್ರ ಪ್ರತಿಬಂಧವುಳ್ಳ ಭಾರತರು ನಾವು ನಮ್ಮ ಉತ್ಕರ್ಷಕಾಲದಲ್ಲಿಯೂ ಕೂಡ ಹೀಗೆ ಜಗತ್ತಿಗೆ ತಾಪವನ್ನು ಕೊಟ್ಟಿರುವದಿಲ್ಲ. ತಾಪಕ್ಕೆ ಗುರಿಯಾಗಿ ಆಶ್ರಯಬೇಡಲಿಕ್ಕೆ ಬಂದ ಪರದೇಶಸ್ಥರಿಗೆ ಕೂಡ ನಾವು ಆಶ್ರಯಕೊಟ್ಟಿರುವದು ಇತಿಹಾಸಪ್ರಸಿದ್ಧವಾಗಿರುವದು. ನಮ್ಮಲ್ಲಿಯುಭಾರತಕಾಲದ ಧರ್ಮರಾಜ, ಐತಿಹಾಸಿಕಕಾಲದ ಅಶೋಕರಾಜ ಇವರು ಪರರಾಜರನ್ನು ಗೆದ್ದು ಚಕ್ರವರ್ತಿಗಳಾದರು ಸರಿ; ಆದರೆ ಯಾತಕ್ಕೆ? ಪರರಾಜರ ರಾಜ್ಯದೊಳಗಿನ ಸಂಪತ್ತನ್ನು ತಮ್ಮ ರಾಜ್ಯದಲ್ಲಿ ತುಂಬಿಕೊಂಡು ಅವರನ್ನು ದಾರಿದ್ರ್ಯದುಃಖಕ್ಕೆ ಗುರಿಮಾಡುವದಕ್ಕಾಗಿಯಲ್ಲ, ತಮ್ಮ ಸಾರ್ವಭೌಮಾಧಿಕಾರದಿಂದ ಸರ್ವತ್ರ ಸದ್ಧರ್ಮ, ಸದಾಚಾರ, ಸದ್ಗುಣಗಳ ಪ್ರಸಾರಮಾಡಿ ಸರ್ವರ

೬ ರಾಜನ ವರ್ಣಾನುರಾಗವು ಉಜ್ವಲ ಪ್ರಜಾನುರಾಗದ್ಯೋತಕವು. ೮೯

ತಾಪವನ್ನು ದೂರಮಾಡುವದಕ್ಕಾಗಿ! ಬರಿಯ ಸಂಪತ್ತು--ಅಧಿಕಾರಗಳ ಸಂಪಾದನದಿಂದ ಸ್ವಸಗತಾಪನಿವಾರಣವಾಗುತ್ತದೆಂದು ಸರ್ವಥಾ ತಿಳಿಯಬಾರದು; ದುಷ್ಟರ ಆ ಸಂಪಾದನದಿಂದ ಪರಸೀಡೆಯುಂಟಾಗಿ, ತನ್ನೂಲಕ ಸ್ವಪರನಾಶವು ತಪ್ಪದೆ ಆಗುವದು; ಆದ್ದರಿಂದ ನಾನು ಅನ್ಯರ ಬರಿಯ ಐಶ್ವರ್ಯ, ಅಧಿಪತ್ಯಗಳಿಗೆ ಅಸೂಯೆಪಡದೆ, ಹಿಂದೆಭರತಭೂಮಿಯು ಉತ್ಕರ್ಷಕಾಲದಲ್ಲಿ ಯಾವ ಯೋಗ್ಯತೆಪಡೆದಿತ್ತೆಂಬದನ್ನು ನೆನಿಸಿ, ಸೃಷ್ಟಿಯ ಚಕ್ರ ನೇಮಿಕ್ರಮವನ್ನು ವಿಚಾರಿಸಿ, ಅಧಿಪತ್ಯಕ್ಕಿಂತ ಪರಸೀಡಾರಾಹಿತ್ಯವೂ, ಸ್ವಾಚಾರನಿರತತೆಯೂ, ಉದ್ಯೋಗತತ್ಪರತೆಯೂ ಇಂದಿಲ್ಲನಾಳೆ ಪ್ರಗತಿಗೆ ಕಾರಣವಾದಾವೆಂಬದನ್ನು ನೆನಸಿನಲ್ಲಿಟ್ಟು ನಡೆಯಬೇಕು. ಕೂಳುಕಾಣದ ಕಂಗಾಲನು ಸಿಕ್ಕದ್ದನ್ನು ತಿನ್ನುವಂತೆ, ಸ್ವರಾಜ್ಯಕಳೆದುಕೊಂಡಿರುವೆಂಬದಡ್ಡತನದ ತಿಳುವಳಿಕೆಯಿಂದ, ಅದನ್ನು ಸಂಪಾದಿಸುವದಕ್ಕಾಗಿ ಮಾಡಬಾರದ್ದನ್ನು ಸಿಕ್ಕಹಾಗೆ ಮಾಡತಕ್ಕದ್ದಲ್ಲ; ಯಾಕಂದರೆ ನಾನು ಇರುವಹಾಗೆ ಇದ್ದರೆ ನಮ್ಮ ಸ್ವರಾಜ್ಯವು ನಮ್ಮನ್ನು ಬಿಟ್ಟು ಎಲ್ಲಿಯೂ ಹೋಗುವದಿಲ್ಲೆಂಬದರ ದಿಗ್ಭರ್ತನವನ್ನು ನಾನು ಹಿಂದೆ ಆ ನೇರಹಸ್ಯದಲ್ಲಿ, ಅಂದರೆ, “ ಹಳ್ಳಿಯ ಉತ್ಕರ್ಷವೇ ರಾಷ್ಟ್ರದ ಉತ್ಕರ್ಷವು ” ಎಂಬ ವಿಷಯವನ್ನು ಕುರಿತು ವಿವರಿಸಿರುವಾಗಮಾಡಿರೋಣ.

**ರಾಜನ ವರ್ಣಾನುರಾಗವೇ ಉಜ್ವಲ ಪ್ರಜಾನುರಾಗದ್ಯೋತಕವು**—ಇನ್ನು ರಾಜರ ವರ್ಣಾನುರಾಗದ ಸಂಬಂಧದಿಂದ ವಿಚಾರ ಮಾಡುವಾ. ಈವರೆಗೆ ಭರತಭೂಮಿಯನ್ನು ವೈದಿಕ-ಅವೈದಿಕರೊಳಗಿನ ವಿವಿಧಜಾತಿಯ ಅರಸರು ಆಳುತ್ತಾಬಂದಿರುವರು. ಅವರಲ್ಲಿ ವಿವೇಕಿಗಳಾದವರು ಪ್ರಜೆಗಳ ವರ್ಣ-ಜಾತಿ-ಕುಲ-ಧರ್ಮಾದಿಗಳ ರಕ್ಷಣಮಾಡುತ್ತ, ಅವನ್ನು ಪ್ರೋತ್ಸಾಹಿಸುತ್ತ ಸರ್ವತ್ರ ಶಾಂತಿಗೆ ಆಸ್ಪದವಿತ್ತು, ಪ್ರಜಾನುರಾಗಿಗಳೆಂಬ ಗೌರವದ ಪದವಿಯನ್ನು ಪಡೆದರು. ಅವಿವೇಕಿಗಳಾದವರು ತಮ್ಮ ಜಾತಿ-ಧರ್ಮಾದಿಗಳನ್ನು ಉಪದೇಶಾದಿ ಸೌಮ್ಯ ಉಪಾಯಗಳಿಂದಲೂ ಅಲ್ಲ, ಒತ್ತಾಯದಿಂದ ಬೆಳಸಲಿಕ್ಕೆ ಹೋಗಿ ಸರ್ವತ್ರ ತಾಪವನ್ನುಂಟುಮಾಡಿ ಪ್ರಜಾಘಾತಕರೆಂಬ ಅಪಕೀರ್ತಿಯನ್ನು ಪಡೆದರು; ಆದರೆ ವೈದಿಕರಾಜರು ಧರ್ಮರಾಜನಂತಹ ವಿವೇಕಿಗಳೇ ಇರಲಿ, ವೇನರಾಜನಂತಹ ಅವಿವೇಕಿಗಳೇ ಇರಲಿ, ವರ್ಣಸಂಕರ-ಜಾತಿಸಂಕರಗಳ ಗೊಡವಿಗೆ ಮಾತ್ರ ಹೋದಂತೆ

ತೋರುವದಿಲ್ಲವೆಂಬವಾಗತು ಲಕ್ಷದಲ್ಲಿಡತಕ್ಕದ್ದಾಗಿದೆ. ಯಾಕಂದರೆ ಚತುರ್ವರ್ಣಾತ್ಮಕ ವೈದಿಕರಾಜರು ವರ್ಣಸಂಕರವಿರೋಧಿಗಳಾಗಿರುವರು; ಮತ್ತು ನಿಜವಾದ ಐಕ್ಯಕ್ಕೆ ಏಕಜಾತಿ, ಏಕಧರ್ಮಾದಿ ಅಶಕ್ಯಸಂಗತಿಗಳು ಕಾರಣವಾಗಿರದೆ, ಧಾರ್ಮಿಕ ನಿಸ್ವಾರ್ಥಬುದ್ಧಿ, ಪರಧರ್ಮಸಹಿಷ್ಣುತಾಪೂರ್ವಕ ಸ್ವಧರ್ಮನಿಷ್ಠೆ, ಭೂತದಯೆ, ಸ್ವಾತ್ಮಾಪಮೃಬುದ್ಧಿ ಮುಂತಾದ ಉದಾತ್ತಗುಣಗಳು ಕಾರಣವಾಗಿರುವವೆಂಬ ಧರ್ಮಸಾರವು, ವೈದಿಕಧರ್ಮದವರ ರಕ್ತದಲ್ಲಿ ಅವರಿಗೆ ಗೊತ್ತಿಲ್ಲದೆ ತಾನೇಸೇರಿಬಿಟ್ಟಿರುವದು.

ಇನ್ನು, ಅರಸರಿಗೆ ಅಥವಾ ಮತಸ್ಥಾಪಕರಿಗೆ, ಅನ್ಯರು ತಮ್ಮ ಜಾತಿಯವರು, ಅಥವಾ ತಮ್ಮ ಧರ್ಮದವರು ಆಗಬೇಕೆಂಬ ಇಚ್ಛೆಯುಂಟಾಗಲಿಕ್ಕೆ ಮೂರು ಕಾರಣಗಳಿರುವವು. ತಮ್ಮ ಮತವೇ ತಾರಕವಾದ್ದರಿಂದ ತಮ್ಮಂತೆ ಅನ್ಯರೂ ತಮ್ಮ ಮತ ಸ್ವೀಕರಿಸಿ ಕೃತಾರ್ಥರಾಗಬೇಕೆಂಬ ಸದಿಚ್ಛೆಯು ಗ್ರಾಹ್ಯವಾದ ಒಂದನೆಯಕಾರಣವು; ತನ್ನಂತೆ ಮಂದಿಯಿರಬೇಕೆಂಬ ಮನುಷ್ಯವಾಣಿಯ ಸ್ವಾಭಾವಿಕವಾದ ಅಭಿಮಾನವು ಗೌಣವಾದ ಎರಡನೆಯ ಕಾರಣವು; ತಮ್ಮವರಸಂಖ್ಯೆಯು ಹೆಚ್ಚಾದರೆ ಸಂಘಶಕ್ತಿಯಿಂದ ಅನ್ಯರನ್ನು ಅತಿಕ್ರಮಿಸಲಿಕ್ಕೆಬರುತ್ತದೆಂಬ ದುರಿಚ್ಛೆಯು ತ್ಯಾಜ್ಯವಾದ ಮೂರನೆಯಕಾರಣವು; ಆದರೆ ರಾಜರು ಯಾವಕಾರಣದಿಂದಲೂ ತಮ್ಮ ಪ್ರಜೆಗಳ ಜಾತಿ-ಮತಗಳಲ್ಲಿ ಕೈಹಾಕುವದು ನ್ಯಾಯ್ಯವೂ, ಹಿತಕರವೂ, ಸಜಾನುರಾಗದ್ಯೋತಕವೂ ಅಲ್ಲವು; ಯಾಕಂದರೆ ರಾಜನು ಪ್ರಜೆಗಳ ತಂದೆಯಾದದ್ದರಿಂದ, ಪುತ್ರವಾತ್ಸಲ್ಯವುಳ್ಳ ತಂದೆಯು ಭಿನ್ನ ಭಿನ್ನ ಸ್ವಭಾವದ, ಭಿನ್ನ ಭಿನ್ನ ಅಭಿರುಚಿಯ ತನ್ನಮಕ್ಕಳನ್ನು ಅವರ ಸ್ವಭಾವ-ಅಭಿರುಚಿಗಳಗೊಡವಿಗೆ ಹೋಗದೆ, ಅವರನ್ನು ಸಮಾನವಾದ ವಾತ್ಸಲ್ಯದಿಂದ ರಕ್ಷಿಸುವಂತೆ, ಪ್ರಜಾನುರಾಗವುಳ್ಳರಾಜನು ತನ್ನಪ್ರಜೆಗಳ ಭಿನ್ನ ಭಿನ್ನ ವರ್ಣ, ಭಿನ್ನ ಭಿನ್ನ ಜಾತಿ, ಭಿನ್ನ ಭಿನ್ನ ಧರ್ಮಗಳಿಗನುಸರಿಸಿ ಅವರನ್ನು ರಕ್ಷಿಸುವದಲ್ಲದೆ, ತನ್ನ ಧರ್ಮ-ಜಾತಿಗಳಿಗೆ ಉತ್ತೇಜನಕೊಡುವಂತೆ ಅವರ ವರ್ಣ-ಧರ್ಮ-ಜಾತಿಗಳಿಗೂ ಉತ್ತೇಜನಕೊಡಬೇಕು; ಅಂಥವರ್ಣಾನುರಾಗವುಳ್ಳ ರಾಜನೇ ಪ್ರಜಾನುರಾಗವುಳ್ಳವನೆನಿಸುವನು. ಇಂತಹವರ್ಣಾನುರಾಗವು ವೈದಿಕನಾದಧರ್ಮರಾಜನಲ್ಲಿಸ್ವಾಭಾವಿಕವಾಗಿರಬೇಕೆಂದುಹೇಳಬಹುದು; ಯಾಕಂದರೆಭಗವದ್ಗೀತೆಯ—“ಶ್ರೀಯಾನ್ ಸ್ವಧರ್ಮೋ ವಿಗುಣಃ ಪರಧರ್ಮಾತ್ ಸ್ವನುಷ್ಠಿತಾತ್ | ಸ್ವಧರ್ಮೇ ನಿಧನಂ



ಶ್ರೀಯಃ ಪರಧರ್ಮೋ ಭಯಾವಹಃ|| ಎಂಬ ಉದಾತ್ತ ಉಕ್ತಿಯಂತೆ, ನೈದಿ ಕರಾಜರಿಗೆ ಪ್ರಜೆಗಳ ಜಾತಿ-ಧರ್ಮಗಳ ಪಾಲನಮಾಡುವವಷ್ಟೇ ಅವರಪವಿತ್ರ ಕರ್ತವ್ಯವಾಗಿರುವದು. ಈ ಪವಿತ್ರ ಕರ್ತವ್ಯವನ್ನು ನಮ್ಮ ದೇಶವನ್ನಾಳಿದ ಬೌದ್ಧ, ಜೈನ, ಮುಸಲ್ಮಾನ ಮೊದಲಾದವರಲ್ಲಿಯ ಉದಾರರಾದ ವಿವೇಕಿ ರಾಜರೂ ಬಹು ಚನ್ನಾಗಿ ಪಾಲಿಸಿರುವರು. ಆ ಘನವಂತರಾಜರು ಹಿಂದೂ ಧರ್ಮಕ್ಕೆ ಕೊಟ್ಟಿರುವ ಗೌರವ, ಉತ್ತೇಜನಗಳ ಸಾಕ್ಷಿಗಳು ಈಗಲೂ ಹೇರಳವಾಗಿರುವವು. ಈ ಸಂಬಂಧದಿಂದ ಮೊಗಲಬಾದಶಹರಲ್ಲಿ ಉದಾರನಾದ ಶಹಾಜಹಾನನದೊಂದು ಆಖ್ಯಾಯಿಕೆಯು ಕೇಳಿಕೆಯಲ್ಲಿರುವದು. ಶಹಾಜಹಾನಬಾದಶಹನು ಒಮ್ಮೆ ಬ್ರಾಹ್ಮಣರ ದೇವಾಲಯಕ್ಕೆ ಹೋದಾಗ, ಬ್ರಾಹ್ಮಣಅರ್ಚಕನು ಆ ಬಾದಶಹನಿಗೆ ಫಲಮಂತ್ರಾಕ್ಷತೆಕೊಡಲು, ಆ ಉದಾರನಾದ ಬಾದಶಹನು ಭಕ್ತಿಯಿಂದ ಅವನ್ನು ಸೆರಗಿನಲ್ಲಿ ಸ್ವೀಕರಿಸಿದನು. ಆಗ ಸಂಗಡಬಂದಿದ್ದ ಮುಸಲ್ಮಾನರು ಬಾದಶಹನಿಗೆ—“ಇದೇನು ಹುಚ್ಚತನವು ? ” ಎಂದು ಕೇಳಲು, ಬಾದಶಹನು—“ಹುಚ್ಚಪ್ರಜೆಗಳ ರಾಜನು ಹುಚ್ಚನೇ ” ಎಂಬ ರಹಸ್ಯಪೂರ್ಣವಾದ ಸದರ್ಥದ ಉತ್ತರಕೊಟ್ಟನಂತೆ!

ಇನ್ನು, ಈ ವರ್ಣ-ಜಾತಿ-ಧರ್ಮಗಳ ರಕ್ಷಣದ ಸಂಬಂಧದಿಂದ ಕೆಲವು ಅದೂರದರ್ಶಿ ರಾಜರು ಮಾಡುವ ದಡ್ಡತನವನ್ನು ಉಲ್ಲೇಖಿಸುವದೂ ಅವಶ್ಯವಾಗಿರುವದು. ಅವರ ದಡ್ಡತನವೆಂದರೆ “ನಾವು ಪ್ರಜೆಗಳ ಧರ್ಮ-ಜಾತಿಮೊದಲಾದವುಗಳಲ್ಲಿ ಕೈಹಾಕುವದಿಲ್ಲ, ಅವುಗಳಗೊಡವೆ ನಮಗಿಲ್ಲ” ಎಂದು ಉದಾಹರಣಭಾವತಾಳುವದು! ಕುಟುಂಬದೊಳಗಿನ ಯಜಮಾನನು ತನ್ನ ಕುಟುಂಬದೊಳಗಿನ ಜನರ ಧಾರ್ಮಿಕಾಚರಣೆ, ಪರಸ್ಪರ ಸಂಬಂಧಗಳ ತಾರತಮ್ಯದಂತೆ ಅವರು ಪರಸ್ಪರ ಮಾನಮರ್ಯಾದೆ ಮಾಡುವದು, ಪರಸ್ಪರರ ವಿಷಯದಲ್ಲಿ ಪ್ರೇಮತಾಳುವದು, ಎಲ್ಲರೂ ಉದ್ಯೋಗತತ್ಪರರಾಗಿರುವದು ಇತ್ಯಾದಿ ಸದಾಚಾರಗಳಿಗೆ ಲಕ್ಷಕೊಟ್ಟು, ಕುಟುಂಬದ ಜನರಲ್ಲಿ ಐಕ್ಯಉಂಟಾಗುವಂತೆ ದಕ್ಷತೆಯಿಂದ ಯತ್ನಿಸದಿದ್ದರೆ, ಕುಟುಂಬದ ಜನರು ಸ್ವೇಚ್ಛಾಚಾರಿಗಳೂ, ಉದ್ಭಟರೂ, ಪರಹಿಂಸಕರೂ ಆಗಿ ಕಡೆಗೆಕುಟುಂಬದ ಯಜಮಾನನ ಮೇಲೆಯೇ ತಿರುಗಿ ಬಿಡ್ಡು, ಅವನ ನಾಶಮಾಡಲು ಯತ್ನಿಸಬಹುದು. ಅದರಂತೆ ರಾಜ್ಯರೂಪಕುಟುಂಬದ ಯಜಮಾನನಾದ ಅರಸನು ಕೂಡ ತನ್ನ

ಕುಟುಂಬದವರಾದ ಪ್ರಜೆಗಳ ವರ್ಣ-ಧರ್ಮ-ಜಾತಿ ಮೊದಲಾದವುಗಳ ರಕ್ಷಣಮಾಡದೆ ಉದಾಸೀನಭಾವತಾಳಿದರೆ, ನಿಶ್ಚಯವಾಗಿ ಆ ಕುಟುಂಬದ ಯಜಮಾನನಂತೆ ದುಷ್ಟಲವನ್ನು ಭೋಗಿಸಬೇಕಾಗುವದು.

ಒಟ್ಟಿಗೆ, ವರ್ಣಾನುರಾಗತಾಳುವ ರಾಜನು ಧರ್ಮರಾಜನಂತೆ ಘನವಂತನೇ ಇರಬೇಕಾಗುವದು. ಆತನು ಧರ್ಮರಾಜನಂತೆ ಸ್ವತಃ ಸ್ವಧರ್ಮನಿಷ್ಠನೂ, ಪರಧರ್ಮಪ್ರೇಮಿಯೂ ಇರಬೇಕಾಗುವದಲ್ಲದೆ, ತಮ್ಮ ತಮ್ಮ ಧರ್ಮಗಳ ಉಲ್ಲಂಘನ ಮಾಡುವವರನ್ನು ದಂಡಿಸಿ ಹಾದಿಗೆ ತರಲು ಆತನು ಪ್ರತಾಪಿಯೂ ಇರಬೇಕಾಗುವದು. ರಾಜನು ಬರಿಯ ಧರ್ಮನಿಷ್ಠನಿದ್ದು ಪ್ರತಾಪಹೀನನಾಗಿದ್ದರೆ, ಪ್ರಜೆಗಳು ಆತನನ್ನು ಲಕ್ಷಿಸದೆ ಸ್ವೇಚ್ಛಾಚಾರಿಗಳಾಗುವರು. ಬರಿಯ ಪ್ರತಾಪಿಯಿದ್ದು ಸ್ವತಃ ಧರ್ಮನಿಷ್ಠನಾಗಿದ್ದರೆ, ಆತನ ಪರೋಪದೇಶದ ಪಾಂಡಿತ್ಯದಿಂದ ನಿಜವಾದ ಧರ್ಮರಕ್ಷಣವಾಗದೆ, ಧರ್ಮದ ಸೋಗುಮಾತ್ರ ತೋರಬಹುದು; ಆದ್ದರಿಂದ ರಾಜನು ವರ್ಣಾನುರಾಗವುಳ್ಳವನಾಗಬೇಕಾದರೆ, ಆತನು ಧರ್ಮನಿಷ್ಠನೂ, ಪ್ರತಾಪವಂತನೂ ಆಗಿರಬೇಕು; ಆದ್ದರಿಂದಲೇ ವೈಶಂಪಾಯನರು ವರ್ಣಾನುರಾಗವುಳ್ಳ, ಅರ್ಥಾತ್ ಪ್ರಜಾನುರಾಗವುಳ್ಳ ಧರ್ಮರಾಜನ ಸಂಬಂಧದಿಂದ ಹೇಳುವಾಗ ನಾವು ಈ ಲೇಖದ ಆರಂಭದ ಅವತರಣದಲ್ಲಿ ಹೇಳಿರುವಂತೆ—“ಧರ್ಮನಿಷ್ಠನೂ, ಪ್ರತಾಪವಂತನೂ ಆದ ಧರ್ಮರಾಜನು ಎಲ್ಲ ಜಾತಿಯವರಲ್ಲಿಯೂ ಅನುರಾಗವುಳ್ಳವನಾಗಿದ್ದನು.” ಎಂದು ಹೇಳಿರುವದು ಬಹು ಸ್ವಾರಸ್ಯವಾಗಿರುತ್ತದೆ; ಆದ್ದರಿಂದ ಧರ್ಮರಾಜನಿಗೆ ಜೋಡಿಸಿರುವ “ಧರ್ಮನಿಷ್ಠನೂ” “ಪ್ರತಾಪವಂತನೂ” ಎಂಬ ವಿಶೇಷಣಗಳ ಮಹತ್ವವನ್ನು ರಾಜ-ಪ್ರಜರಿಬ್ಬರೂ ಲಕ್ಷದಲ್ಲಿಡತಕ್ಕದ್ದು.

ಸಮಾಪ್ತ.











## ಸೂಚನೆ.

ಪ್ರಸಿದ್ಧ ಲೇಖಕರಾದ ಗಳಗನಾಥರವರು ಬರೆದಿರುವ ಕೆಳಗಿನ ಪುಸ್ತಕಗಳು ಮಾರಾಟಕ್ಕೆ ಸಿದ್ಧವಾಗಿರುವವು. ಅವುಗಳ ಪ್ರಸಿದ್ಧಿಯು ಕರ್ನಾಟಕದಲ್ಲಿರುವದರಿಂದ, ಅವುಗಳ ಗುಣವರ್ಣನವನ್ನು ಹೊಸದಾಗಿ ಮಾಡಲವಶ್ಯವಿಲ್ಲ. ಪುಸ್ತಕಗಳ ಯೋಗ್ಯತೆಯನ್ನು ಅನುಭವದಿಂದ ಮನಗಾಣಬಹುದು.

### —೨೯( ಪುಸ್ತಕಗಳ ಕ್ರಯದ ವಿವರ. )—೨೯—

೧ ಮಾಧವ ಕರುಣಾವಿಲಾಸ	೩-೧೨-೦	✦ ೧೦ ಕುರುಕ್ಷೇತ್ರ	೧-೦-೦
೨ ಮಹಾ ಭಾರತಾಮೃತ ( ಆದಿಪರ್ವ )	೩-೮-೦	✦ ೧೧ ವೇಂಕಟೇಶ ಮಹಾತ್ಮ್ಯ	೧-೦-೦
೩ ಶೈವಸುಧಾರ್ಣವ	೩-೮-೦	✦ ೧೨ ರಾಣಾ-ರಾಜಸಿಂಹ	೦-೧೨-೦
೪ ಭಾಗವತಾಮೃತ	೩-೮-೦	✦ ೧೩ ಗುರುಪ್ರಸಾದ	೦-೧೨-೦
೫ ಶ್ರೀ ತುಲಸೀರಾಮಾಯಣ	೩-೦-೦	✦ ೧೪ ಸದ್ಗುರು ಪ್ರಭಾವ	೦-೧೨-೦
೬ ಕೆಮಲಕುಮಾರಿ	೧-೦-೦	✦ ೧೫ ಸುಂದರಲೇಖ ಸಮುಚ್ಚಯ	೦-೮-೦
೭ ಧಾರ್ಮಿಕತೇಜ	೧-೮-೦	✦ ೧೬ ಭಗವತೀಕಾತ್ಯಾಯನೀ	೦-೮-೦
೮ ಕರ್ಮಕದೆ	೧-೮-೦	✦ ೧೭ ನಿಯಾಣ ಮಹೋತ್ಸವ	೦-೮-೦
೯ ಈಶ್ವರೀ ಸೂತ್ರ	೧-೦-೦	✦ ೧೮ ಪ್ರಬುದ್ಧ ಪದ್ಮನಯನಿ	೧-೦-೦
		✦ ೧೯ ವಿಕಾರ ವಿನಾಶ	೦-೧೦-೦

೨೦ ಮಹಾಭಾರತಾಮೃತದ ಸಭಾಪರ್ವದ ರಹಸ್ಯಗಳು .... ೦-೧೦-೦

ರಾಣೀ-ಮೃಣಾಲಿನಿ ಛತ್ರಸತಿ, ಗ್ರಹಕಲಹ, ಶಿವಪ್ರಭುವಿನವುಣ್ಣು, ಮರಾಟರ ಅಭ್ಯುದಯ, ವೈಭವ, ಸತ್ವಸಾರ, ತಿಲೋತ್ತಮೆ, ಲಕ್ಷ್ಮೀಬಾಯಿ, ಕ್ಷಾತ್ರತೇಜ, ಕುಮುದಿನಿ, ಚಿದಂಬರ ಚರಿತ್ರ, ಶುಕಸಂಜೀವಿನಿ, ಕುಟುಂಬ, ದಾಂಪತ್ಯ, ಇವೆಲ್ಲ ಪುಸ್ತಕಗಳು ಅಚ್ಚಿನಲ್ಲಿವೆ.

ಪತ್ತೆ:—ಮ್ಯಾನೇಜರ, “ ಸದ್ಗುರು ಸುರಸ ಗ್ರಂಥಮಾಲಾ”

ಆಫೀಸ್ ಹಾವೇರಿ, ಪೋ ಹಾವೇರಿ. ಜಿ, ಧಾರವಾಡ.